

پڑتالِ سماں

یعنی

امام ابو حمید گنہواری

کی سوانح عمری



شمسِ عیا مولا ناشبل بعین

سیرت النبی ﷺ

یعنی

اللهم ارزقہ سلیمانی
کی سوانح عربی

شم شعاع مولانا شاہ نعمانی

اسلامی کتب خانہ

اردو بازار ۔ لاہور ۔ پاکستان

[Ph: 7223506]

| | |
|---|--------------------------------------|
| نام کتاب | سیرت النعمان (بیل) |
| مؤلف | شیخ الغلاماء مولا ناشیں نعمانی |
| ناشر | اسلامی کتب خانہ |
| فضل الہی مارکیٹ، چونک اردو بازار لاہور۔ | |
| مطبع | رضا پر نظر لاہور |
| کمپوزنگ | پرنٹ ویژن |
| سرور قلب | سب تائل ایم. اے. حافظ |

نوٹ

ہماری قارئین سے درخواست ہے کہ ہماری تمام تر کوشش (اچھی پروف رینڈنگ، معیاری پرنٹنگ) کے باوجود اس بات کا امکان ہے کہ کہیں کوئی غلطی یا کوئی اور خامی رہ گئی ہو تو ہمیں مطلع فرمائیں تاکہ آئندہ اشاعت میں اس غلطی یا خامی کو دور کیا جائے۔

مشکریہ!
(ادارہ)

فہرست عنوانات سیرۃ النعمان

| نمبر شمار | نام عنوانات | صفحہ نمبر | نمبر شمار | نام عنوانات | صفحہ نمبر |
|-----------|--------------------------------|-----------|-----------|--|-----------|
| 1 | امام ابوحنیفہ کا نام | 15 | 194 | عبداللہ بن المبارک | 15 |
| 2 | ولب و لادت | 21 | 196 | یحییٰ بن زکریا بن ابی زائدہ | 16 |
| 3 | شیوخ و اساتذہ | | 196 | وکیع بن الجراح | 17 |
| 4 | وفات | | 197 | یزید بن ہارون | 18 |
| 5 | امام کی اولاد | | 198 | حفص بن غیاث | 19 |
| 6 | اخلاق و عادات | | 199 | ابو عاصم انبلیل | 20 |
| 7 | ذیانت و طبائی فتاویٰ و مناظرات | | 200 | عبدالرزاق بن ہمام | 21 |
| 8 | حصہ دوم | | 200 | دواوی الطائی | 22 |
| 9 | علام صاحب کی تصنیفات | | 202 | فقہا جو تدوین فقہ میں شریک تھے (قاضی ابو یوسف) | 23 |
| 10 | عقائد و کلام | | 206 | امام محمد بن الحسن الشیعیانی | 24 |
| 11 | حدیث اصول حدیث | | 210 | امام زفر | 25 |
| 12 | فقہ کا دوسری حصہ | | 211 | قاسم بن معان | 26 |
| 13 | امام صاحب کے تلامذہ | | 211 | اسد بن عمرو | 27 |
| 14 | محمد شین | | 212 | علی بن الحسین | 28 |
| | | | 212 | عافیہ بن یزید | 29 |
| | | | 212 | حبان | 30 |
| | | | 212 | مندل | 31 |

بِسْمِ اللّٰهِ الرَّحْمٰنِ الرَّحِيْمِ

بِسْمِ اللَّهِ الرَّحْمَنِ الرَّحِيمِ ط

حمد و ستائش کہ بے عنوان خوش ست
نعت ہماں گونہ ہماں ساں خوش ست
شیفتگا نیم و پیغمبر پرست
سجدہ اگر نیست زمیں بوس ہست
تائیخودی پایہ غنبدار باش
دم زشوریت زن وہ شیار باش
پاچوئی بر تو گنگیریم یعنی!
در راه الفت کہ بود یعنی یعنی

پائے زخلوت نہ نہادم فراز
دل برم از خلق بافسوں گری
شعبدہ تازہ براخچن
بادہ دگر آرم و بینادگر
غلغلہ در حلقة رازا گلنم
ازے دو شیں قدرے تندرے
ہاں بگر تاپچ فن مے زنم
نیک ٹگہ کن کہ چہ بازی ست ایں
پایہ فن تابہ ٹجبا بردہ ام
نامہ بے لعل و گہراپنا شتن
ایں بود آں مے کہ بہر جام نیست
جائے عنب لخت دل افسرده ام
کیں گھرے چند فراچیدہ ام
تا صفحے چند گزیں کرده ام
کیں مے صافی بے قدح ریشم
چارہ نہ زوبود ازاں خواتم
نیست دروندوز روایت گرینے

من کہ دریں دائیہ ازدیہ باز
باز برانم کہ دریں دا وری
خواستہ ام طرح دگر یختن
بزم دگر ہست و تماشا دگر
زمزمه تازہ بر ساز افلم
بادہ فرستم بے حریفان . دگر
زخمہ کر بر تارخن مے زنم
قاعدۃ سحر طرازی ست ایں
پاچو دریں معركہ افسرده ام
حرمت ایں کار ٹگہ داشتن
کاریمن ست ایں حد ہر خام نیست
دست اگر سوائے قدح بردہ ام
کان معانی ہمہ کا دیدہ ام
غارت بت خاتہ چیں کرده ام
خاک در میکدہ ہا یشم
دایہ اگر از دگران خواتم
فن سیرا گرچہ بود پندری

مایہ اگر از وگر آورده ام قطره ربودم گھر آورده ام

گرچہ مرا شیوه فن ایں نبود حرف بہ اردو زدن آئیں نبود
 پیشتر ارگرم طلب بوده ام بادیہ پیائے عرب بوده ام
 بزم چو آں فره و آں ساز داشت ساغر من بادہ شیر از داشت
 لیک چوں آں مطلب و ساقی نامد خوشنز ازاں نیز کہ می خواتم
 گرچہ سروبرگ خن دیگرست شمع بمان ست، لگن دیگرست
 باد گواراب عزیزان تمام بادہ گللوں بے سفالینہ جام

ناموران اسلام

جس کا ایک بڑا حصہ المامون چھپ کر شائع ہو چکا ہے اول مجھ کو اس کا خیال پیدا ہوا تو
 نہایت وسیع بنیاد پر ہوا۔ جس طرح میں نے خلافت و سلطنت کے مختلف خاندانوں سے نامور
 انتخاب کئے ارادہ تھا اسی طرح سے علوم و فنون کے جدا جدا خاندان قائم کئے جائیں اور جو لوگ ان
 خاص فنون میں اپنا نظیر نہیں رکھتے تھے ان کو سلسلہ کو ہیرو قرار دیا جائے مگر اتنا بڑا کام تھا
 یہ کہ سلطنت کی قید لا کر میں نے اس وسیع خیال کو بہت کچھ محدود کر
 یا۔ بلکہ سلطنت کو حکومت سے بھی بہت سے خاندان چھوڑ دیئے تاہم وہ خیال دل سے نہ گیا کہ فرصت
 تو اہل کمال کا دربار بھی سجا یا جائے کہ السيف والعلم تو امان۔

المامون کے بعد میں نے الفاروق للہنی شروع کی تھی اور ایک معتمدہ حصہ لکھ لیا تھا لیکن
 نہ مجبوریوں سے چند روز کے لیے اس کی تالیف سے با تھا اخہانا پڑا۔ اس پر کوتاہ بنیوں نے
 بہ عجیب بدگا بیان کیں۔ حالانکہ بات اتنی تھی کہ بعض نادر کتابیں جوان اصنیفات کے لیے
 ایت ضروری ہیں اور یورپ میں چھپ رہی ہیں ابھی تک پوری چھپ کرنیں آچکیں اس زمانہ
 ظفار میں بے کار بیٹھنا تو مشکل تھا، خیال ہوا کہ کسی اور نامور کی اائف شروع کروں۔ لیکن یہ دیکھ
 الفاروق نا تمام ہے طبیعت رک جاتی تھی اور اس میدان میں ایک قدم آگے نہ بڑھ سکتا تھا۔

اودھر یہ خش پیش نہ لینے دیتی تھی کہ علمی نام آوروں کے کارنامے دکھانے بھی ضرور ہیں کیونکہ اسلام میں تین قلم کا ہمیشہ ساتھ رہتا ہے۔

آخر یہ خیال غالب آیا اور چند روز کے لیے خاندان حکومت کو چھوڑ کر علمی سلسلہ کی طرف توجہ کرنی پڑی۔ فقہ، حدیث، ادب، منطق، فلسفہ ریاضی مختلف خاندان سامنے تھے، بعض وجوہ سے فدق کو ترجیح دی اور امام ابوحنیفہ کو جو فقہ کے بانی ہیں اس کا ہبیر و قرار دیا، امام ابوحنیفہ کے اجتہادی مسائل قریباً بارہ سو برس سے تمام اسلامی ممالک میں پھیلے ہوئے ہیں بڑی بڑی عظیم الشان اسلامی سلطنتوں میں ان ہی کے مسائل قانون تھے اور آج بھی اسلامی دنیا کا غالب حصہ ان ہی کے مسائل کا پیر وہ ہے۔ عربی، فارسی، ترکی بلکہ یورپ کی زبانوں میں ان کی متعدد سوانحمر یاں کامی گئیں، ظلم تھا اگر ان کے حالات زندگی خود اور وہ میں نہ لکھے جاتے جو بلحاظ غالب انہی کے پیروؤں کی زبان ہے۔

امام ابوحنیفہ کو اسلام میں جو مرتبہ حاصل ہے اس کا اندازہ اس سے ہو سکتا ہے کہ جس کثرت سے ان کی سوانح عمریاں لکھی گئی کی نہیں لکھی گئیں۔ مسلمانوں میں جو علم رجال کو ترقی ہوئی دنیا میں اس کی کوئی نظری موجود نہیں۔ تراجم، طبقات، قرون و فیات، اعیان، سنین وغیرہ کے نام جدا جدا عنوان قائم ہوئے اور ایک عنوان کے ذیل میں اس کثرت سے کتابیں لکھی گئیں کہ ان کا شمار بھی مشکل ہے۔ لیکن خاص سیرت (لائف) کے فن کو چند اس ترقی نہیں ہوئی علماء، شعراء، قضاۃ، حکماء میں سے بہت کم ایسے خوش قسمت ہیں جن کے حالات مستقل تصنیفوں میں لکھے گئے، جہاں تک ہم کو معلوم ہے صرف امام ابوحنیفہ ایک شخص ہیں جن کے واقعات زندگی کے ساتھ معمول سے زیادہ اعتنا کیا گیا۔ نہایت کثرت سے ان کی سوانح عمریاں لکھی گئیں اور ان ناموروں نے لکھیں جو خود اس قابل تھے کہ ان کی مستقل سوانح عمریاں لکھی جاتیں۔ اس خصوصیت میں اگر کوئی شخص امام ابوحنیفہ کا ہمسر ہے تو وہ صرف امام شافعی ہیں۔

امام ابوحنیفہ کے حالات میں جس قدر کتابیں لکھی گئیں، ان میں سے جو قدر ہم تحقیق کر سکے، حسب ذیل ہیں۔

| نام کتاب | نام مصنف | کیفیت |
|--|--|--|
| ۱۔ عقود المرجان | امام احمد بن طحاوی المتونی ۳۲۵ھ | امام طحاوی حدیث وفقہ کے مشہور امام اور صرف ایک واسطہ سے امام شافعی کے شاگرد ہیں ان کی تصنیفات میں سے معانی الاتار چھپ گئی ہے۔ |
| ۲۔ فلائد عقود الدرو العقیان | امام احمد بن محمد طحاوی | یہ عقد المرجان کا خلاصہ ہے |
| ۳۔ الروضۃ العالیۃ الحسینیہ | | |
| مناقب النعمان | امام محمد بن احمد بن شعیب المتونی ۴۲۵ھ | امام محمد بن احمد حدیث میں حاکم کے استاد میں یہ کتاب ۲ جزوں میں ہے (ابوالہر المغفیہ ترجمہ محمد بن احمد) |
| ۴۔ مناقب الشیخ ابو عبد اللہ الشیمری حسین بن علی ۴۷۶ھ | شیخ ابو عبد اللہ الشیمری حسین بن علی | قاضی ضمیری بڑے فقیہہ اور فن حدیث میں دارقطنی کے شاگرد تھے۔ مورخ خطیب نے ان سے روایت کی ہے قاضی ابوالولید حاجی نے ان کو امام الحسینیہ کہا ہے ۴۷۶ھ بھری میں وفات پائی۔ یہ تصنیف ایک ضمیم کتاب ہے اور امام ابو حسینیہ کے متعلق زیادہ تر مأخذ یہی کتاب ہے۔ (ابوالہر المغفیہ فی طبقات الحسینیہ) |

لے یہ نسبت زیادہ تر کشف النظر میں سے مخذل ہے لہجہ کتابوں کے نام مصنفوں اور کتبے زائد حالات اور کتابوں سے یہ گئے ہیں اور ہمیں خاص تصریح کر دی گئی ہے۔

| نام کتاب | نام مصنف | کیفیت |
|--------------------|--|--|
| ۵۔ مناقب النعمان | ابو العباس احمد بن الصلت الحمامی المتوفی ۳۰۸ھ | نہایت مفصل کتاب ہے صاحب کشف الظنون نے لکھا ہے کہ خطیب بغدادی نے ابو العباس کی تصنیف کی ہے جیسا کہ حنیفوں کی نسبت ان کی عادت ہے۔ |
| ۶۔ شفائق النعمان ف | علامہ جارالتد رمذنی | زمختری ایک نامور مصنفوں ہیں افسیر |
| مناقب النعمان | المتونی ۴۵۸ھ | کشاف ان کی مشہور کتاب ہے |
| ۷۔ مناقب النعمان | موفق الدین بن احمد املکی الخوارزمی المتوفی ۵۶۸ | یہ کتاب ۳۰ بابوں میں ہے۔ موفق الدین علامہ رمذنی کے شاگرد ہیں، فقہ و ادب میں کامل تھے، حافظ سیوطی نے بعثیۃ الوعاۃ میں ان کا ذکر کیا ہے۔ |
| ۸۔ کشف الآثار | امام عبد اللہ بن محمد الطحاوی | مشہور مصنف ہیں۔ ابن جوزی نے ابو سعید سے روایت کی ہے کہ حدیث میں ان کا اعتبار نہیں اس پر صاحب جواہر المضیۃ فرماتے ہیں کہ امام عبد اللہ کا رتبہ ابن جوزی وابو سعید دلوں سے بڑھ کر ہے |
| ۹۔ مناقب النعمان | امام ظہیر الدین المرغینانی المتوفی ۴۵۶ھ | مشہور فقیہ ہیں۔ جواہر المضیۃ کے مصنف نے لکھا ہے کہ قاضی خان انہیں کے شاگرد تھے |

| نام کتاب | نام مصنف | کیفیت |
|--|-----------------------------------|--|
| ۱۰۔ مناقب النعمان | امام محمد الگردری المتوئی ۸۲ھ | گیارہ بابوں میں ہے، اس میں امام کے حالات کے ساتھ ان کے مشہور تلامذہ یعنی قاضی ابو یوسف، امام محمد، عبد اللہ بن المبارک امام زفر، داؤد الطائی، وکیع بن الجراح، حفص ابن غیاث بھی بن زکریا، حسن بن زیاد کے حالات بھی جدا جدا بابوں میں لکھے ہیں۔ یہ کتاب روم میں بہت متداول ہے۔ سلطان مراد ثانی کے حکم سے محمد بن عمر نے ترکی زبان میں اس کا ترجمہ کیا۔ |
| ۱۱۔ مناقب النعمان | ابوسفیان بن کاص | عقود الجہمان میں اس کتاب کے اکثر حوالے ہیں |
| ۱۲۔ کتاب الانتباہ فی مناقب الثالثۃ القچباء | قاضی ابن عبد البر المتوئی ۳۵۳ھ | امام ابوحنیفہ و امام مالک و امام شافعی کے حالات ہیں۔ علامہ ابن خلکان نے قاضی ابو یوسف کے ترجمہ میں اس کتاب کا ذکر کیا ہے قاضی ابن عبد البر بہت بڑے محدث اور امام ہیں۔ ان کی کتاب الاستیعاب صحابہ کے حالات میں ایک مشہور اور مستند کتاب ہے۔ |

| نام کتاب | نام مصنف | کیفیت |
|--|--|--|
| ۱۳۔ مناقب النعمان | ابو القاسم عبد اللہ بن محمد بن احمد المعرف | با بن ابی العوام |
| ۱۴۔ مناقب ابی حنیفہ | علامہ ذہبی | علامہ ذہبی نے تذکرۃ الحفاظ میں لکھا ہے کہ میں نے امام ابوحنیفہ کے مناقب ایک جدا گانہ رسالہ میں لکھے ہیں۔ علامہ ذہبی بہت بڑے محدث تھے۔ اس فن میں ان کے بعد کوئی اس رتبہ کا نہیں ہوا۔ میزبان الاعتدال و کاشف غبر و دل الاسلام و تذکرہ الحفاظ ان کی مشہور کتابیں ہیں۔ |
| ۱۵۔ المواهب الشریف | | اس کا ترجمہ ہو گیا ہے۔ جس کا نام تختۃ السلطان فی مناقب النعمان ہے۔ |
| ۱۶۔ شیخ مجی الدین عبد القادر القاری تقویٰ تلقی الدین | شیخ مجی الدین عبد القادر القاری تقویٰ تلقی الدین | بستان فی مناقب الجواہر المفہیہ فی طبقات الحفییہ انہی کی تالیف ہے۔ حدیث میں حافظ تلقی الدین سکنی کے شاگرد ہیں۔ |
| ۱۷۔ تمییض الصحیفہ | حافظ جلال الدین سیوطی | مشہور مصنف ہیں |
| ۱۸۔ عقود الجمان فی مناقب النعمان | محمد بن یوسف بن علی الدمشقی | زیادہ تفصیل آگے آئے گی |
| ۱۹۔ الخیرات الجسان فی شہاب الدین ابن حجر عسکری | شہاب الدین ابن حجر عسکری | مشہور مصنف ہیں |

| نام کتاب | نام مصنف | کیفیت |
|----------------------|------------------------------------|--|
| مناقب النعمان | | |
| ۲۰۔ قلاد عقود الثناء | | مصنف کا نام معلوم نہیں دیباچہ سے معلوم ہوا کہ یہیں کا کوئی عالم ہے۔ |
| مناقب النعمان | شمس الدین احمد بن محمد المستوی | ترکی میں ہے اور نظم ہے |
| مناقب الامام عظیم | شیخ ابوسعید | فارسی زبان میں ہے |
| رسالہ فی فضل علیہ | عثیق بن داؤد الیمانی | |
| نظم الجمان | شیخ صدم الدین ابراہیم بن محمد وقار | تین جلدوں میں ہے، امام ابوحنیفہ قاضی ابو یوسف و امام محمد ہر ایک کے حال میں الگ الگ جلد ہے |
| مناقب الامام عظیم | مولانا محمد کامی آفندی | ترکی میں ہے |
| مناقب الامام عظیم | متقدم زادہ سلیمان | صحیم کتاب ہے ۱۹۸ھ میں تالیف ہوئی ترکی زبان میں ہے |
| سعد الدین آفندی | | |

افسوں کہ یہ کتابیں ہمارے ملک میں ناپید ہیں۔ میرے پاس عقود الجمان والخیرات الحسان موجود ہیں اور قلاد العقیان کا ایک عتیق نسخہ نظر سے گزرائے ہے الخیرات الحسان اگرچہ وجہ سے کہ ابن حجر القی کی طرف منسوب ہے زیادہ مشہور ہے لیکن وہ خود کوئی مستقل تصنیف نہیں ہے

۱۔ روم و مصر کے نام میں مذکورہ بالا فہرست کی اکثر کتابیں میری نظر سے گزریں لیکن مختتم بالشان اور مفید معلومات کے لحاظ سے کوئی آنڈب ایسی نہ لگی جس سے میری تاچیز تالیف میں معمول اضافہ ہو سکتا

بلکہ تمامت عقود الجمیان کا خلاصہ ہے اور خود مصنف نے دیباچہ کتاب میں اس کا اعتراف کیا ہے۔ قلامد العقیان کے دیباچہ سے ظاہر ہوتا ہے کہ زیادہ تر قاضی ضمیری کی تصنیف سے ماخوذ ہے عقود الجمیان جو نہایت جامع اور مفصل کتاب ہے اور میری تالیف کا عام مأخذ ہی ہے۔ حافظ ابوالمحاسن محمد بن یوسف بن علی الدمشقی الصالحی نزیل بر تو قیری کی تصنیف ہے حافظ ابوالمحاسن جلال الدین سیوطی کے شاگرد اور فن حدیث میں متاز ہیں یہ کتاب جیسا کہ خود مصنف نے خاتمہ میں تصریح کی ہے ربیع الثانی ۹۳۹ھ میں تمام ہوئی۔ دیباچہ میں لکھا ہے کہ میں نے امام ابوحنیفہ کے حالات میں بہت سی کتابیں دیکھیں جن میں سے موفق بن احمد خوارزمی کی تصنیف سب سے عمدہ تر اور جامع ہے کتاب کے خاتمہ میں لکھا ہے کہ میں نے اس بحث میں جس قدر کتابیں دیکھیں اگر ان سے لکھنا چاہتا تو یہ کتاب دو خیم جملوں میں تیار ہوتی۔“

امام ابوحنیفہ کے حالات میں مستقل تصنیف تو مجھ کو ایک یہی مل سکتی لیکن رجال و تاریخ کی متعدد کتابیں جن میں امام ذکر ہے اکثر میری نظر سے گزریں جن میں تاریخ صغیر بخاری، معارف ابن قیمۃ، مختصر تاریخ خطیب بغدادی انساب سمعانی، تہذیب الاماء، واللغات للنوی، تذكرة الحفاظ علامہ ذہبی و ول الاسلام للذہبی، عبر فی اخبار من عبر للذہبی، تہذیب التہذیب حافظ ابن حجر عسقلانی، خلاصہ تہذیب تہذیب الکمال للعلامة صفتی الدین الخنزرجی خاصۃ قابل ذکر ہیں کیونکہ یہ وہ کتابیں ہیں جن پر آج فن رجال کامدار ہے اور حدیثوں کی تلقید کے لئے زیادہ تر انہیں تصنیفات کی طرف رجوع کیا جاتا ہے۔

میری کتاب پر کا پہلا حصہ جن میں امام ابوحنیفہ کے حالات ہیں انہی تصنیفات سے ماخوذ ہے لیکن دوسرا حصہ جس میں امام صاحب کی طرز اجتہاد و اصول استنباط سے بحث ہے اس کے لئے یہ تمام دفتر بیکار تھا کیونکہ قدیم زمان میں سوانح عمریوں کا یہ ہنگ ہی ن تھا کہ حالات زندگی کے ساتھ اس شخص کی تصنیفات یا مسائل سے بھی بحث کرتے، مناظر اور مذہبی جمایت کے پیرا یہ میں البتہ ایسی کتابیں لکھی گئی ہیں کہ ان سے مسائل اور تصنیفات پر تفصیلی روپ یوں لکھا جا سکتا ہے، مثلاً:-

ابن ابی شیبہ نے امام ابوحنیفہ کے مسائل پر خواستہ اضافات کئے اور ثابت کیا کہ وہ حدیث کے مخالف ہیں، قاسم بن قطلوبغا متفق ۹۷۶ھ نے اس کا مفصل جواب لکھا۔

شمس الائمه کنز دری نے مخول کے جواب میں ایک مستقل کتاب لکھی، اسی طرح ترجیح مذہب ابی حنیفہ کے نام سے شیخِ اکمل الدین محمد بن البارقی المتوفی ۷۸۷ھ اور شیخ ابو عبد اللہ محمد بن عیین البحر جانی المتوفی ۷۹۳ھ نے مستقل کتابیں لکھیں۔

مورخ سبط ابن جوزی نے ایک ضمیم کتاب دو جدلوں میں لکھی جس کا نام الانصار لام ائمۃ الانصار ہے اسی مورخ کی ایک اور تصنیف ہے جو تین بابوں میں ہے اس میں تفصیل امام ابوحنیفہ کے مسائل کی عمدگی ثابت کی ہے صاحب کشف الظنون نے لکھا ہے کہ یہ کتاب اپنے باب نیں بے نظیر ہے اسی مضمون پر عمر بن محمد بن سید الموصی کی ایک تصنیف ہے جس کا نام الانصار و الترجیح ہے سب سے مثلث کتاب الابانتہ ہے جو قاضی ابو عیض احمد ابن عبد اللہ ابن القاسم کی تصنیف ہے اور چھ بابوں پر منقسم ہے پہلے باب میں ثابت کیا ہے کہ امام کامذہب اصول سلطنت سے بہت مناسب رکھتا تھا، دوسرا باب اس بحث میں ہے کہ ان کے مسائل حدیث و آثار سے ثابت ہیں۔ چھتے باب میں مسائل کا ذکر ہے جن پر مخالفوں نے اعتراض کئے ہیں پھر نہایت تفصیل کے ساتھ ان کے جوابات دیے ہیں جو اہر مصیبہ کے مصنف نے لکھا ہے کہ میں نے یہ کتاب دیکھی ہے نہایت نمہ کتاب ہے اور جو دعویٰ کیا ہے اس کے ثبوت میں بہت سی مثالیں دی ہیں۔“

بے شب اس فہم کی تصنیفات سے بہت بڑی مدد مل سکتی تھی لیکن میں مصنف کشف الظنون کی قسمت کہاں سے لاتا کہ ان نایاب تصنیفات پر دسترس پاسکتا بڑی علاش سے شمس الائمه کروہی کا رسالہ بھی پہنچا کر اس ناداری میں وہ بھی غنیمت ہے بعض بعض باتیں تو اسی رسالہ سے یہیں باقی میراث اور تحقیق ہے جس کے لئے خوش فہمی سے حدیث و فقہ کا بڑا ذخیرہ میرے پاس مہیا تھا۔

یہ بات بھی لحاظ رکھنے کے قابل ہے کہ امام ابوحنیفہ کی زندگی کی مختلف حیثیتیں جیسے ولادت، نشوونما، طریقہ، معاشرت، معاشرت وغیرہ اس فہم کے حالات تاریخی پیرا یہ رکھتے ہیں، روایت میں ان کا ثبوت بونا نہ ہونا محدثانہ بحث ہے ان کے مسائل و طریقہ، اجتہاد پر رائے قائم کرنی بھتہ کا کام ہے، اس لئے جو کتاب ان تمام حیثیتوں پر شامل ہوگی، ضروری ہے کہ مختلف بحثوں میں خود اس کی حیثیت بھی بدلتی جائیں اس کا طرز تحریر کہیں مورخانہ ہوگا کہیں محدثانہ اور کہیں دعویٰوں پہلوؤں سے الگ مجتہدانہ روشن ہوگی، اس کتاب میں میں نے ان مختلف حیثیتوں کا لحاظ

رکھا ہے۔

جو حالات تاریخ سے متعلق ہیں ان میں وہ شہادتیں کافی تجھی ہیں جو عام مورخوں کے نزدیک مسلم جو واقعہ محدثانہ پہلو رکھتا ہے اس میں زیادہ تر مدقائق کی ہے اور تمام تراصوروں سے کام لیا ہے جو محمد میں نے اخبار و روایت کے لئے قرار دیے ہیں عام ناظرین کو شاید ان بحثوں میں مزہ نہ آئے گمراہ یہ ضروری حصہ کو میں کیونکہ چھوڑ سکتا تھا۔ عام تاریخی واقعات میں گوروداۃ حدیث کی طرح بال کی کھال نہیں نکالی گئی ہے تاہم کوئی ایسا واقعہ نہیں لکھا جس کی سند موجود نہ ہو ساتھ ہی اس کا التزام کیا ہے کہ ایسی کتاب کا حوالہ نہ دیا جائے جو خود میری نظر سے نگذری ہو کیونکہ نقل در نقل ہو کر اکثر روایتیں اپنی حالت پر قائم نہیں رہتیں، ان احتیاطوں کے ساتھ بھی ممکن بلکہ ضرور ہے کہ مجھ سے مسامحات اور غلطیاں ہوئی ہوں لیکن میں اس سے زیادہ اور کیا کر سکتا تھا۔



امام ابوحنیفہ کا نام و نسب و ولادت

نعمان نام، ابوحنیفہ کنیت، امام اعظم لقب، شجرہ نسب یہ ہے، نعمان بن ثابت بن روثی بن ماہ، یہ امر جیسا کہ خود ناموں کی ترکیب سے ظاہر ہے، عالم مسلم ہے امام صاحب تجھی انسل تھے البتہ اس میں اختلاف ہے کہ کس نسل سے تھے اور عرب میں کیونکہ آئے، خطیب مورخ بغدادی نے امام کے پوتے اسماعیل کی زبانی یہ روایت نقل کی ہے کہ میں اسماعیل بن حماد، بن نعمان بن ثابت بن نعمان بن مرزبان ہوں۔ ہم لوگ نسل فارس سے ہیں اور کبھی کسی کی نعامی میں نہیں آئے، ہمارے دادا ابوحنیفہ^۸ میں پیدا ہوئے، ثابت بچپن میں حضرت علی کرم اللہ وجہہ کی خدمت میں حاضر ہوئے تھے انہوں نے ان کے خاندان حق میں دعاۓ خیر کی تھی ہم کو امید ہے کہ وہ دعا بے اثر نہیں رہی۔ اسماعیل نے امام صاحب کے دادا کے نام نعمان بتایا اور پتھر دادا کا نام مرزبان حلاکتہ عام طور پر زوٹی اور ماہ مشہور ہیں غالباً جب زوٹی ایمان اے تو ان کا نام نعمان سے بدال دیا گیا اسماعیل نے سالمہ نسب کے بیان میں زوٹی کا وہی اسلامی نام لیا اور تمیت اسلامی

کامقعا بھی یہ تھا۔ زوٹی کے باپ کا اصلی نام کچھ اور ہوگا اور ماہ اور مرزبان لقب ہوں گے کیونکہ اسماعیل کی روایت سے اس قدر اور بھی ثابت ہے کہ ان کا خاندان فارس کا ایک معزز اور مشہور خاندان تھا فارس میں ریخ شہر کو مرزبان کہتے ہیں اس لئے نہایت قرین قیاس ہے کہ ماہ اور مرزبان لقب یہ نہ کہ نام، حافظ ابوالحاسن نے قیاس لگایا ہے کہ ماہ اور مرزبان، ہم مخفی الفاظ ہوں گے انہوں نے قیاس کیا، کیونکہ وہ فارسی زبان نہیں جانتے تھے لیکن میں یقیناً کہتا ہوں کہ درحقیقت ماہ اور مرزبان کے ایک معنی ہیں ماہ دراصل وہی ماہ ہے جس کے معنی بزرگ اور سردار کے ہیں۔ مشہور مصرع ہے۔

نہ کر را منزلت مانندہ مہ را

عربی لجھنے مہ کو ماہ کر دیا۔

بعض مورخوں نے زوٹی کی نسبت لکھا ہے کہ ”کابل سے گرفتار ہو کر آئے اور قبیلہ بنی تمیم اللہ کی ایک عورت نے خریدا، کچھ دنوں غلامی میں رہے پھر اس نے آزاد کر دیا اسی لئے امام صاحب کا خاندان مولیٰ بن تمیم اللہ کہلاتا ہے“، مخالفوں نے جن کو امام کی تنقیص میں مزہ آتا ہے اس روایت کو زیادہ چکایا ہے حالانکہ اس قسم کی غلامی ثابت بھی ہوتا کسرشان کیا کیا باتیں ہے زمانہ نے خاندان کسری پر اس لقب کا داع غ لگایا ہے ہمارے علماء، حضرت بادر جہاڑہ کو نیز تسلیم کرتے ہیں (گو تو ریت سے ثابت نہیں) اسلام کے قریب تر زمانے میں اکثر وہ لوگ حدیث و روایت کے امام نظر آتے ہیں جن پر اس قسم کی غلامی کا اطلاق ہو چکا تھا امام حسن بصرہ ابن سیر بن طاؤس عطاب بن سیار، نافع، عکرمہ، مکحول جو اپنے زمانے کے مقتدائے عالم تھے خود یا ان کے باپ دادا غلام رہ چکے تھے۔

زوٹی کا نام ہونا بھی ثابت ہوتا کچھ عارفین لیکن تاریخی شہادتیں اس کے خلاف ہیں امام کے نسب میں اور بھی اختلاف ہیں۔ ابو مطیع نے ان کو نسل عرب سے شمار کیا ہے، اور سلسلہ نسب اس صورت بیان کیا ہے۔ اعمان بن ثابت بن زوٹی بن یحییٰ بن زید ابن اسد بن راشد الانصاری حافظ ابو الحسن نے شجرہ نسب کے متعلق یہ روایت نقل کی ہے، مہمان بن ثابت بن کاؤس بن ہرم بن مبرام، زوٹی کے مقام میکوںت میں بھی اختلاف ہے اور یہ اختلاف ضرور ہونے پاہنچتے۔ زوٹی اول اول جب عرب میں آئے ہوں گے تو برسوں تک ان کی حالت بیگانگی کی

حالت رہی ہو گی، لوگوں کو ان کے حالات کے ساتھ چندال اعتمانہ ہو گا اور ہو گا تو زبان کی اجنبیت کی وجہ سے صحیح حالات نہ معلوم ہو سکے ہوں گے۔ معاشرت کی ضرورتوں نے زوٹی کو مجبور کیا ہو گا کہ وہاں کے ربئے والوں سے دوستانہ تعلق پیدا کریں۔ یہ طریقہ عرب میں عام طور سے جاری تھا اور اس قسم کے تعلق کو ولاء کہتے تھے جس کا مشتق مولے ہے مولیٰ غلام کو بھی کہتے ہیں، اسی طرح نفطی مشارکت سے بعضوں نے زوٹی کو غلام سمجھ لیا اور رفتہ رفتہ یہ خیال روایت کی شکل پڑ کر کسی قدر عام ہو گیا، جس کی وجہ سے اسماعیل کو الزام رفع کرنا پڑا کہ واللہ ہمارا خاندان کبھی کسی کی غلامی میں نہیں آیا، اسماعیل نہایت لائق اور معزز شخص تھے اس وجہ سے دیقتہ سخن مورخوں نے اس بحث میں انہی کی روایت پر اعتماد کیا ہے کہ صاحب الیت الدری بحافیہ، قاضی نعیم جو بڑے پایہ کے مصنف ہیں صاف تصریح کی ہے کہ زوٹی بنی تم اللہ کے حلیف یعنی ہم قسم تھے اس روایت کا رجس میں زوٹی کی غلامی کا ذکر ہے) یہ قصہ بھی غلط ہے کہ وہ کامل سے گرفتار ہو کر آئے زوٹی کے باب دادا کے نام فارس زبان کے ہیں خود امام ابوحنیفہ کی نسبت ثابت ہے کہ وہ خاندانی حیثیت سے فارسی زبان جانتے تھے، یہ ظاہر ہے کہ کابل کی زبان فارسی نہ تھی۔

زوٹی کی نسبت ہم یہ نہیں بتائی کہ خاص کس شہر کے ربئے والے تھے، مورخوں نے مختلف شہروں کے نام لیے ہیں، جن میں کسی کی نسبت ترجیحی وغیری نہیں کیا جا سکتا البتہ یقینی طور پر جو ثابت ہے وہ صرف اس قدر ہے کہ اقليم فارس اور فارسی نسل سے تھے، یہ ممالک اس زمانے میں اسلامی اثر سے معمور تھے، اور اکثر بڑے بڑے خاندان اسلام قبول کرتے جاتے تھے غالباً زوٹی اسی زمانہ میں اسلام لائے اور جوشِ شوق یا خاندان والوں کی ناراضگی سے جس کا سبب تبدیل مذہب تھا عرب کا رخ کیا۔ یہ حضرت علی رضی اللہ عنہ کی خلافت کا زمانہ تھا اور شہر کوفہ دارالخلافہ ہونے کا شرف رکھتا تھا۔ اس تعلق سے زوٹی نے کوفہ کو پسند کیا اور وہیں سکونت اختیار کی کبھی کبھی جناب امیر کے دربار میں حاضر ہوتے اور خلوص عقیدت کے آداب بجالاتے، ایک بار نوروز کے دن جو کہ پارسیوں کی عید کادن ہے، فالودہ نذر کے طور پر بھیجا، حضرت نے ارشاد فرمایا ”نوروز ناکل یوم“ یعنی ہمارے یہاں ہر روز نوروز ہے، ثابت ہوا کہ امام ابوحنیفہ کے پدر بزرگوار کوفہ

لے دیکھو قائد عقوب، العقیان باب اول، علامہ نووی نے تہذیب الاماء واللغات کے مقدمہ میں لکھا ہے کہ مولیٰ کا لفظ زیادہ تر حلیف ہی کے معنی میں استعمال ہوتا ہے۔

ہی میں پیدا ہوئے، زوٹی نے نیک فال لڑ کے کو حضرت علیؑ کی خدمت میں حاضر کیا۔ آپ نے بزرگانہ شفقت فرمائی اور ان کے اولاد کے حق میں دعائے خیر کی۔ ثابت کے حالات زندگی بالکل نامعلوم ہیں، قرآن سے اس قدر پتہ چلتا ہے کہ تجارت کے ذریعہ زندگی بسر کرتے تھے۔ چالیس برس کی عمر ہوئی تو خدا نے فرزند عطا فرمایا جس کا نام والدین نے نعمان رکھا، لیکن زمانے آگے چل کر امام اعظم کے لقب سے پکارا۔

اس وقت مالک بن مروان جودولت مردانیہ کا دوسرا تاجدار شمار کیا جاتا ہے مند آراء خلافت تھا، یہ وہ عبد مبارک تھا کہ رسول اللہ صلم کے جمال مبارک سے جن لوگوں کی آنکھیں روشن ہوئی تھیں ان میں سے چند بزرگ موجود تھے، جن میں سے بعض امام ابوحنیفہ کے آغاز شباب تک زندہ رہے، انس بن مالک نے جو رسول اللہ کے خادم خاص تھر ۹۳ھ میں وفات پائی۔ سہل بن سعد نے افھمے میں انتقال کیا اور ابو اطفیل عامر بن واشلہ تو سو بھری تک زندہ رہے لیکن یہ ثابت نہیں ہوتا کہ امام ابوحنیفہ نے کسی سے بھی کوئی حدیث روایت کی، اس پر لوگوں کو نہایت تعجب ہے اور مورخوں نے اس کے مختلف اسباب خیال کئے ہیں، بعضوں کی رائے ہے کہ امام ابوحنیفہ نے اس وقت تک کسی قسم کی تعلیم نہیں حاصل کی تھی، ان کے باپ دادا تجارت کرتے تھے اس لیے ان کی نشوونما بھی ایک عام تاجر کی حیثیت سے ہوئی۔ بڑے ہونے پر امام شعیٰ کی ہدایت سے علم کی طرف متوجہ ہوئے اس وقت موقع ہاتھ سے نکل چکا تھا، یعنی صحابہ میں سے کوئی باقی نہیں رہا تھا۔

لیکن میرے نزدیک اس کی وجہ اور ہے۔ محمد شین میں باہم اختلاف ہے کہ حدیث سکھنے کے لیے کم از کم کیا عمر مشروط ہے، اس امر میں ارباب کوفہ سب سے زیادہ احتیاط کرتے تھے یعنی ۲۰ برس سے کم عمر کا شخص حدیث کی درسگاہ میں شامل نہیں ہو سکتا تھا۔ اے۔ ان کے نزدیک چونکہ حدیثیں بالمعنی روایت کی گئی ہیں اس لیے ضروری ہے کہ طالب علم پوری عمر کو پہنچ چکا ہو ورنہ مطالب کے سمجھنے اور اس کے ادا کرنے میں غلطی کا احتمال ہے، غالباً یہی قید تھی جس نے امام ابو حنیفہ کو ایسے بڑے شرف سے محروم رکھا، اور چچوتو یہ مصلحت سے خالی بھی نہیں جن لوگوں نے دس بارہ برس کے سن میں صحابہ سے حدیثیں شیش ان کی روایت اس لحاظ سے تو قابل اعتماد ہیں کہ

رسول اللہ صلی اللہ علیہ وسلم تک صرف ایک واسطہ ہے لیکن اس بات کا قوی احتمال موجود ہے کہ کمپنی کی وجہ سے مغمون حدیث کی تمام خصوصیتیں خیال میں نہ آئی ہوں، جس کی وجہ سے ادائے مطلب میں عظیم الشان غلطیاں پیدا ہو جاتی ہیں۔

بہر نواعِ وجہ کچھ ہو واقعہ یہ ہے کہ امام ابوحنیفہ نے کسی صحابہ سے کوئی حدیث نہیں سنی تاہم یہ شرف ان کی قسمت میں تھا کہ جن آنکھوں نے پیغمبر کا جمال دیکھا تھا ان کے دیدار سے عقیدت کی آنکھیں روشن کیں یہ واقعہ ایک تاریخی واقعہ ہے لیکن چونکہ اس سے تابعیت کا رتبہ حاصل ہوتا ہے اس لیے یہ مسئلہ مذہبی پرائے میں آگیا ہے اور اس پر بڑی بحثیں قائم ہو گئی ہیں، بے شے امام ابوحنیفہ کو اس شرف پر ناز تھا اور بجا تھا کہ انہوں نے حضرت انس صحابی کو اپنی آنکھوں سے دیکھا تھا، غیر قومیں ان باتوں کو معمولی خیال کریں گی لیکن ان واقعات سے اس محبت اور جوش عقیدت کا اندازہ ہوتا ہے جو مسلمانوں کو رسول اللہ اور ان کے تعلق کی وجہ سے صحابہ کے ساتھ تھا۔ حق ہے۔

فی الجمل نسبت بتو کافی بومرا۔ بلبل ہمیں کہ قافیہ گل بودس ست
ہمارے زمانے کے بعض مصنفوں نے امام کی تابعیت سے انکار کیا ہے، اور یہ کوئی نئی بات نہیں، پہلے بھی لوگوں کو شہبہ ہوا تھا لیکن محمد بنین نے جن کو اس فقہ کی بحثوں کے طے کرنے کے زیادہ حق حاصل ہے امام کے موافق فیصلہ کیا۔ حافظ ابن حجر عسقلانی سے کہ فتن حدیث کے ایک عنصر ہیں فتویٰ لیا گیا تھا، انہوں نے یہ جواب لکھا۔ ”امام ابوحنیفہ کے زمانہ میں کئی صحابہ موجود تھے اس لیے کہ امام ^{۸۰}ھ بمقام کوفہ پیدا ہوئے اور اس وقت وہاں صحابہ میں سے عبد اللہ ابن ابی اوفی موجود تھے۔ کیونکہ ^{۸۲}ھ میں یا اس کے بعد مرے۔ اور ابن سعد نے روایت کی ہے جس کی سند میں کچھ نقصان نہیں کہ امام ابوحنیفہ نے انس بن مالک کو دیکھا تھا اور وہ صحابہ کے سوا اور اصحاب بھی مختلف شہروں میں موجود تھے بعض لوگوں نے ان حدیثوں کو جمع کیا ہے جو امام نے صحابہ سے روایت کیں لیکن ان حدیثوں کی سند میں ضعف سے خالی نہیں اور صحیح یہی ہے کہ امام ان کے هم عصر تھے اور بعض صحابہ کو دیکھا تھا جیسا کہ ابن سعد نے روایت کی ہے پس اس لحاظ سے امام ابوحنیفہ تابعین کے طبقہ میں ہیں اور یہ امر اور اماموں کی نسبت جوان کے هم عصر تھے مثلاً اوزائی شام میں۔ حمد بالله میں ثوری کوفہ میں۔ مالک مدینہ شریف میں۔ لیث مصر میں ثابت نہیں ہوا۔ واللہ عالم۔ ۱

۱۔ اس نتویٰ کو حافظ ابو الحasan نے عقود الجہان میں بعاراتہا اُغل کیا ہے اور میں نے اس کا لفظی ترجمہ کیا ہے۔

ابن سعد کی جس روایت کا حافظ ابن حجر نے حوالہ دیا ہے وہ صرف ایک واسطہ یعنی سیف بن جابر کے ذریعہ سے امام ابوحنیفہ تک پہنچتی ہے یعنی ابن سعد نے سیف بن جابر سے سنا اور سیف نے خود امام ابوحنیفہ سے۔ ابن سعد وہ شخص ہیں جن کی نسبت علامہ نووی نے تہذیب الاسماء میں لکھا ہے کہ اگرچہ ان کا شیخ و اقدی ثقہ نہیں مگر وہ خود نہایت ثقہ ہیں^۱، سیف ابن جابر بصرہ کے قاضی اور صحیح الروایۃ تھے، اس لحاظ سے یہ روایت اس قدر صحیح اور مستند ہے کہ قوی سے قوی حدیث بھی اس سے زیادہ صحیح نہیں ہو سکتی۔ اسی بناء پر تمام بڑے بڑے محدثین مثلاً خطیب بغدادی علامہ سمعانی مصنف کتاب الانساب، علامہ نووی شارح صحیح مسلم، علامہ ذہبی حافظ ابن حجر عسقلانی، زین الدین عراقی، سخاوی، ابوالمحاسن مشقی نے جن پر اب حدیث و روایت کا مدار ہے قطعاً فیصلہ کر دیا ہے کہ امام ابوحنیفہ نے حضرت انس[ؑ] کو دیکھا تھا۔^۲

ابن خلکان نے بھی خطیب بغدادی کا یہ قول نقل کیا ہے لیکن چونکہ مورخ مذکور نے لکھا ہے کہ امام ابوحنیفہ کو کس صحابی سے ملاقات اور روایت حاصل نہیں ہوئی، لوگوں کو وہ کوہا کہ ابن خلکان تابعیت کے منکر ہیں، حالانکہ ابن خلکان کو ملاقات اور روایت سے انکار ہے نہ کہ روایت سے لیکن اگر ابن خلکان کی عبارت کا وہی مطلب ہو جو بعض ظاہر بینوں نے قرار دیا ہے تاہم کون کہہ سکتا ہے کہ ایسے بڑے محدثین کے مقابلہ میں ان کی شہادت کچھ بھی اعتبار کے قابل ہو گی، اصول روایت میں یہ مسئلہ طے ہو چکا ہے کہ اگر کسی واقعے کے اثبات لفظی میں برادرجے کی شہادتیں موجود ہوں تو اثبات کا اعتبار ہو گا۔ یہاں لفظی کی شہادت ثبوت کے مقابلے میں بہت کم رتبہ ہے۔

بعض حنفیوں نے رویت سے بڑھ کر روایت کا دعویٰ کیا ہے اور تعجب ہے کہ علامہ یعنی شارح ہدایہ بھی اس غلطی کے حامی ہیں لیکن انصاف یہ ہے کہ یہ دعویٰ ہرگز پایہ ثبوت کو نہیں پہنچتا۔ حالانکہ ابوالمحاسن نے عنقود والجمان میں ان تمام حدیثوں کو مع سند نقل کیا ہے۔ جن کی نسبت یہ خیال ہے کہ امام نے صحابہ سے سنی تھیں، پھر اصول حدیث سے ان کی جائیج کی ہے اور ثابت کر دیا

۱۔ تذکرة الحفاظ علامہ ذہبی میں یہ تصریح موجود ہے۔

۲۔ مختصر تاریخ خطیب بغدادی و کتاب الانساب و تہذیب الانساب و اللغات، تذکرة الحفاظ عربی اخبار من غرلزہ بی و تہذیب التہذیب میں امام ابوحنیفہ کا ترجمہ دیکھو۔

ہے کہ ہرگز ثابت نہیں، محدثانہ بحثیں تو دقت طلب ہیں صاف بات یہ ہے کہ امام نے صحابہ ایک روایت بھی کی ہوتی تو سب سے پہلے امام کے تلامذہ خاص اس کی شہرت دیتے، لیکن قاضی ابو یوسف، امام محمد، حافظ عبد الرزاق ہمام عبد اللہ بن المبارک، ابو نعیم، فضل بن وکین، عکی بن ابراہیم ابو عاصم انہیل وغیرہ سے کہ امام کے مشہور اور با اخلاص شاگرد تھے، اور جو پوچھتے تو زیادہ تر انہی لوگوں نے ان کی نام آوری کے سکے بخھائے ہیں۔ ایک حرف بھی اس واقعہ کے متعلق منقول نہیں۔

امام کی کنیت جو نام سے زیادہ مشہور ہے حقیقی کنیت نہیں ہے امام کی کسی اولاد کا نام حنفیہ سے تھا، یہ کنیت وضعی معنی کے اعتبار سے ہے۔ یعنی ابوالملة الحنفیہ، قرآن مجید میں خدا نے مسلمانوں سے خطاب کر کے کہا ہے۔

فَاتَّبِعُوا أَمْلَةً إِبْرَاهِيمَ حَنِيفَاً (آل عمران ۱۰)

(سو ابراہیم کے طریقہ کی پیروی کرو جو ایک خدا کے ہو رہے تھے

امام ابوحنفیہ نے اسی نسبت سے اپنی کنیت ابوحنفیہ اختیار کی

سن رشد، تعلیم و تربیت، شیوخ و اساتذہ

امام کے بچپن کا زمانہ نہایت پر آشوب تھا، حاج بن یوسف خلیفہ عبد الملک کی طرف سے عراق کا گورنر تھا اور ہر طرف ایک قیامت برپا تھی، چونکہ مذہبی گروہ کی مخالفت کی وجہ سے عرب و عراق میں اب تک مردوں کی حکومت کے پاؤں نہیں جمع تھے، حاج بن یوسف کی سفارتیں زیادہ تر انہیں لوگوں پر مبذول تھیں جو ائمہ مذہب اور علم و فضل کی حیثیت سے مقداری عالم تھے، حضرت عمر بن عبدالعزیز نے چ کہا کہ اگر اور پیغمبروں کی امتیں سب مل کر اپنے اپنے زمانے کے بدکاروں کو پیش کریں اور ہم صرف حاج کو مقابلے میں لا کیں تو واللہ ہمارا پلہ بھاری رہے گا۔“

عبد الملک نے ۸۲ھ میں وفات پائی اور اس کا بیٹا ولید تخت نشین ہوا۔ ولید کے زمانہ میں اگرچہ فتوحات نے نہایت ترقی کی، اپسین و سندھ و بوڑی ملکتیں اسلام کے قبضہ میں آگئیں، خوارزم و سمرقند سے گزر کر کابل و فرغانہ پر علم اسلام نصب ہوا، مغرب کی طرف جزاں منورہ و میورق فتح ہوئے لیکن اسلام کی روحانی برکتوں کا نشان نہ تھا، ملکی عہدہ داروں میں سے جو لوگ جس قدر زیادہ معزز

اور باوقار تھے اسی قدر نظام اور سفاگ تھے، اسی زمان کی نسبت حضرت عمر بن عبد العزیز فرمایا کرتے تھے کہ ولید شام میں، حاجج عراق میں، عثمان حجاز میں، قرہ مصر میں واللہ تمام دنیا ظلم سے بھر گئی۔ اس عالمگیر آشوب میں بھی اگرچہ درس و تعلیم کا سلسلہ بند نہیں ہوا تھا، جا بجا حدیث و روایت کی درس گاہیں موجود تھیں اور فقہا و محدثین بوجود بے اطمینانی کے درس و تدریس میں مشغول تھے، تاہم اسلام کی حوصلہ مند یوں اور جوش کے لحاظ سے جس قدر تھا نہیات کم تھا۔

ملک کی خوش قسمتی تھی کہ حاجج ۹۵ھ میں مر گیا۔ ولید نے بھی ۹۶ھ میں وفات پائی ولید کے بعد سلیمان بن عبد الملک نے مند خلافت کو زینت دی، جس کی نسبت مورخین کا بیان ہے کہ خلفاء بنو امية میں سب سے افضل تھا۔ سلیمان نے اسلامی دنیا پر سب سے بڑا یا احسان کیا کہ عمر بن عبد العزیز کو مشیر سلطنت بنایا اور مرتے دم تحریری وصیت کی کہ ”میرے بعد عمر بن عبد العزیز مند خلافت پر بیٹھے، ان کی خلافت نے دفعتہ حکومت مروانی کا رنگ بدلت دیا اور تمام ملک میں عدل، انصاف، علم و عمل خیر و برکت کی روح تازہ ڈال دی۔ ایک مدت سے حضرت علیؑ خطبوں میں جو عن پڑھا جاتا تھا کہ ایک لخت موقوف کر دیا۔ شہزادگان بنو امية کے ہاتھوں سے اگریں چھین لیں، جہاں جہاں ظالم عمال تھے یہ قلم معزول کر دیے، سب سے بڑھ کر یہ کوہ رونق دی کہ گھر گھر یہی چھپے پھیل گئے، امام زہری کو حکم دیا کہ حدیثوں کو کیجا رہیں، یہ مجموعہ تیار ہوا تو ممالک اسلامیہ میں نقلیں بھجوائیں۔

غرض حاجج اور ولید کے عبد تک تو امام ابوحنیفہ کو تحصیل علم کی طرف متوجہ ہونے کی نہیت ہو سکتی تھی نکافی موقع مل سکتا تھا۔ تجارت باپ دادا کی میراث تھی اس لیے خزانی کا کارخانہ کم کیا اور حسن مدیر سے اسے بہت کچھ ترقی دی لیکن سلیمان کے عبد خلافت میں جس درس و دریں کے چھپے عام ہوئے تو ان کے دل میں بھی ایک تحریک پیدا ہوئی حسن اتفاق یہ کہ ان ہیں میں ایک اتفاقی واقعہ پیش آیا جس سے ان کے ارادے کو اور بھی احتکام ہوا۔

ایک دن بازار جا رہے تھے، امام شعیؑ جو کوئی مشہور امام تھے ان کا مکان راہ میں تھا، منے سے لئکے تو انہوں نے یہ سمجھ کر کہ کوئی نوجوان طالب علم ہے، پاس بلا لیا اور پوچھا کیا جائے ہو، انہوں نے ایک سو، اگر کا نام لیا، امام شعیؑ نے کہا ”میرا مطلب یہ تھا تم پڑھتے کس سے“ انہوں نے افسوس کے ساتھ جواب دیا کہ کسی سے بھی نہیں، شعیؑ نے کہا کہ مجھ کو تم میں

قابلیت کے جو ہر نظر آتے ہیں تم علماء کی صحبت میں بیٹھا کرو۔ اس نصیحت نے ان کے دل میں گھر کر لیا اور نہایت اہتمام سے تحصیل علم پر متوجہ ہوئے اس وقت علم جس چیز کا نام تھا وہ ادب، انساب، ایام العرب، فقہ، حدیث کلام تھا، کلام اگرچہ آج کل کام کلام نہ تھا، کیونکہ اس عہد تک سائل اسلام پر فلسفہ کا پرتو نہیں پڑا تھا تاہم ان علوم میں وقت نظر بلندی خیال۔ زور طبع کے لیے اس سے وسیع تر میدان نہ تھا۔ اسلام جب تک عرب کی آبادی میں محدود رہا اس کے مسائل نہایت سادہ اور صاف رہے لیکن فارس اور مصر و شام پہنچ کر ان میں رنگ آمیزیاں شروع ہو گئیں۔ ان ملکوں میں اگرچہ حکمت و فلسفہ کا وہ زور باقی نہ رہا تھا، تاہم فلسفہ کے بگڑے بگڑائے مسائل عام لوگوں میں پھیل رہے تھے اور طبیعتیں عموماً باریک بینی اور احتمال آفرینی کی عادی تھیں۔

قرآن پاک میں خدا کی ذات و صفات، مبدأ و معاد وغیرہ کے متعلق جو کچھ مذکور ہے عرب نے اس کو اجمالي زگاہ سے دیکھا اور خلوص اعتقاد کے لیے وہی کافی تھا بخلاف اس کے فارس اور شام میں نہایت دقیق بحثیں پیدا ہو گئیں جو وسعت تمدن اور ترقی خیالات کے لحاظ سے ضرور پیدا ہوئی چاہئیں تھیں، تنزیہ و تشییہ، صفات کی عینیت وغیرہ، حدوث و قدم، غرض اس قدم کے بہت سے مضامین نکل آئے جن کو بحث و تدقیق کی وسعت نے مستقل فن بنادیا رفتہ رفتہ اعتقادی مسائل میں بھی موشک فیاں پیدا ہوئے لیں اور راویوں کے اختلافات سے مختلف فرقے بننے لگے، جو قدری، مرجی، معتزلی، چہنی، خارجی راضی کہلانے، یہ فتنہ یہاں تک بڑھا کر اہل حق جواب تک ان بحثوں سے الگ تھے ان کو بھی مخالفت کی ضرورت سے اس طرف متوجہ ہونا پڑا، اس طرح علم کلام کی ابتداء ہوئی جس کو مدد وین و ترتیب کی وسعت نے اس رتبہ کو پہنچایا کہ بڑے بڑے ائمہ مذہب (مثلاً امام اشعری و ابو منصور ماتریدی، کامییہ ناز الخبراء)۔

علم کلام زمانہ مابعد میں اگرچہ مدون و مرتب ہو کر اکتسابی علوم میں داخل ہو گیا لیکن اس وقت تک اس کی تحصیل کے لیے صرف قدرتی ذہانت اور مذہبی معلومات درکار تھیں، قدرت نے امام ابوحنیفہ میں یہ تمام باتیں جمع کر دی تھیں۔ روگوں میں امیرانی خون اور طبیعت میں زور اور جدت تھی، مذہبی روایتیں اور مسائل کوفہ میں عام تھے کہ ایک معمولی شخص بھی تعییم یافتہ لوگوں میں انھیں بیٹھ کر حاصل کر سکتا تھا۔ امام ابوحنیفہ نے اس فن میں وہ کمال پیدا کیا کہ بڑے بڑے اساتذہ فن

بحث کرنے میں ان سے جی چراتے تھے، تجارت کی غرض سے اکثر بصرہ جانا ہوتا تھا جو ان تمام فرقتوں کا دنگل اور خاص کر خارجیوں کا مرکز تھا۔ اباضیہ، صغیر یہ خشویہ وغیرہ سے اکثر بحثیں کیں اور ہمیشہ غالب رہے۔ آخر ان جھگڑوں کو چھوڑ کر وہ علم فتنہ پر مائل ہوئے اور تمام عمر اس کی نذر کر دی۔ لیکن اخیر تک یہ مذاق طبیعت سے نہ گیا۔ خارجیوں وغیرہ سے ان کے مناظرے علم کلام کی جان ہیں۔ ان کی علمی زندگی کے نذر کرے میں ہم بعض واقعات کی تفصیل بیان کریں گے۔

ابتداء میں تو امام صاحب اس فن کے بہت دلدادہ رہے، لیکن جس قدر عمر اور تجربہ بڑھتا جاتا تھا ان کی طبیعت رکتی جاتی تھی، خود ان کا بیان ہے کہ آغاز عمر میں میں اس علم کو سب سے افضل جانتا تھا۔ کیونکہ مجھ کو یقین تھا کہ عقیدہ و مذہب کی بنیاد ان ہی باتوں پر ہے، لیکن پھر خیال آیا کہ صحابہ کبار ان بخشوں سے ہمہ الگ رہے، حالانکہ ان باتوں کی حقیقت ان سے زیادہ کوں سمجھ سکتا تھا، ان کی توجہ جس قدر تھی فقیہی مسائل پر تھی اور یہی مسائل وہ دوسروں کو غایم دیتے تھے، ساتھ ہی خیال گزرا تھا کہ جو لوگ علم کلام میں مصروف ہیں ان کا طرز عمل کیا ہے؟ اس خیال سے اور بھی بے دلی پیدا ہو گئی کیونکہ ان لوگوں میں وہ اخلاقی پاکیزگی اور روحاںی اوصاف نہ تھے جو اگلے بزرگوں کا تمغاً امتیاز تھا۔ اسی زمان میں ایک دن ایک عورت نے آکر یہ مسئلہ پوچھا، کہ ایک شخص اپنی بیوی کو سنت کے طریق پر طلاق دینا چاہتا ہے کیونکر دے، خود تو بتانے کا عورت کو بدایت کی کہ ”امام حماد سے جن کا حلقد درس یہاں سے قریب ہے، جا کر پوچھئے، یہ بھی کہہ دیا کہ حماد جو کچھ بتائیں مجھ سے کہتی جانا“، تھوڑی دیر بعد وہ واپس آئی اور کہا حماد نے یہ جواب دیا۔ ”مجھ کوخت عبرت ہوئی، اسی وقت انہ کھڑا ہوا اور حماد کے حلقد درس میں جایا۔“

امام کی ابتدائی تفصیل کے متعلق ایک اور روایت ہے جس کا سلسہ سنن خطیب نے امام تک پہنچایا۔ یعنی امام صاحب کا بیان ہے کہ جس سے تفصیل علم پر توجہ کی تو بہت سے علوم پیش نظر تھے اور میں مترد و تھا کہ کس کو اختیار کروں۔ سب سے پہلے کام کا خیال ساتھ ہی دل میں گزرا کر وہ کوہ کندن و کاہ برآوردن ہے ایک مدت کی محنت و در درسری کے بعد کمال بھی پیدا کیا تو علانیہ اظہار نہیں کر سکتے کہ لوگ الحاد کی تہمت نہ لگائیں۔ ادب اور قرأت کا بجز اس کے کہ مکتب میں پڑھائیں اور کچھ فائدہ نہ تھا، شعرو و شاعری میں بجوا و جھوٹی مدح کے سوا اور کیا دھرا تھا، حدیث کے

لیے تو اولًا ایک مدت در کار تھی اور اس کے بعد کم سنوں سے واسطہ پڑتا، اور ہر وقت یہ فکر رہتی کہ لوگ جرح و تعدیل کا نشانہ بنا سکیں، آخر فدقہ پر نظر پڑی اور دنیا و دین کی حاجتیں اس سے وابستہ نظر آئیں لیکن یہ روایت محض غلط ہے۔ تمام معمتمد روایتیں اسکے خلاف ہیں جو ریمارک امام صاحب کی طرف منسوب کئے ہیں ایسے جا سکتے اس روایت کو صحیح نہیں تو ماننا پڑے گا کہ حدیث و کلام کی طرف امام منسوب نہیں کئے جاسکتے اس روایت کو صحیح نہیں تو ماننا پڑے گا کہ حدیث و کلام کی طرف امام ابوحنیفہ نے توجہ ہی نہیں کی، حالانکہ ان فون میں امام ابوحنیفہ کا جو پایہ ہے اس سے کون انکار کر سکتا ہے یہ ممکن ہے کہ تخلیل علوم کے بعد امام نے خیال کیا ہو کہ کس فن کو اپنا خاص فن بنا لیں اور چونکہ عام خلائق کی ضرورتیں فدقہ سے وابستہ دیکھیں اس لیے اسی کو ترجیح دی، یہی بات طرز بیان کی رنگ آمیزیوں سے اس حد تک پہنچ گی جس کا اندازہ اس سے ہو سکتا ہے کہ یہ روایت بائیں ہمہ کہ قید کتابت میں آچکی تھی، عقود اجمنان کے مصنف نے نقل کی تو بہت سے اختلافات پیدا ہو گئے۔ اہن جزل نے تاریخ بغداد کا جواختصار کیا ہے ہمارے پیش نظر ہے، اس میں روایت کا جہاں ذکر ہے ہر علم کے متعلق جو ریمارک ہیں دوسروں کی طرف منسوب ہیں۔ امام ابوحنیفہ کی نسبت صرف ان کا تسلیم کرنا بیان کیا ہے۔

حمداد کوفہ کے مشہور امام اور استادِ وقت تھے، حضرت انس سے جو رسول اللہ کے خادم خاص تھے، حدیث سنی تھی اور بڑے بڑے تابعین کے فیض صحبت سے مستفید ہوئے تھے اس وقت کوفہ میں انہیں کامدرس مرجمع عام سمجھا جاتا تھا مسٹر و شعبد نے جو آئندہ فن خیال کئے گئے ہیں انہی کے حلقة درس میں تعلیم پائی تھی۔ حضرت عبد اللہ بن مسعود (صحابی) سے جو فدقہ کا سلسلہ چلا تھا، اس کا مدار انہیں پر رہ گیا تھا، ان باتوں کے ساتھ زمانے نے بھی ان کا ساتھ دیا تھا یعنی دولت مند اور فارغibal تھے اور اس وجہ سے نہایت اطمینان اور دلجمی کے ساتھ اپنے کام میں مشغول رہتے تھے، ان وجوہ سے امام ابوحنیفہ نے علم فدقہ پڑھنا چاہا تو استادی کے لیے انہی کو انتخاب کیا۔ اس وقت درس کا طریقہ یہ تھا کہ استاد کسی خاص منڈے پر زبانی گفتگو کرتا تھا جس کو شاگرد یاد کر لیتے اور کبھی لکھ بھی لیا کرتے تھے، امام ابوحنیفہ پہلے دن باہمیں صاف میں بیٹھے، کیونکہ مبتدیوں کے لیے یہ امتیاز عموماً قائم رکھا جاتا تھا لیکن چند روز کے بعد جب حماد کو تجوہ ہو گئی کہ تمام حلقہ میں ایک شخص بھی حافظ اور ذہانت میں ان کا ہمسرنہیں ہے تو حکم دے دیا کہ

ابوحنفہ سب سے آگے بیٹھا کریں।

امام نے اگرچہ اسی زبان میں حدیث پڑھنی شروع کر دی تھی جس کا تفصیلی بیان آگئا آتا ہے، تاہم حماد کے حلقة درس میں ہمیشہ حاضر ہوتے رہتے، خود ان کا بیان ہے کہ میں دو برس تک حماد کے حلقة درس میں حاضر ہوتا رہا۔ پھر خیال ہوا کہ اب خود درس و تعلیم کا سلسلہ قائم کروں لیکن استاد کا ادب مانع ہوتا تھا، اتفاق سے انہی دنوں حماد کا ایک رشتہ دار جو بصرہ میں رہا کرتا تھا مر گیا، حماد کے سوا اور کوئی اس کا وارث نہ تھا۔ اس ضرورت سے ان کو بصرہ جانا پڑا جونکہ مجھ کو اپنا جانشین کر گئے تھے، تلامذہ اور ارباب حاجت نے میری طرف رجوع کیا، بہت سے ایسے مسئلے پیش آئے جن میں استاد سے میں نے کوئی روایت نہیں سنی تھی، اس لیے اپنے احتجاد سے جواب دیے اور احتیاط کے لیے ایک یادداشت لکھتا گیا، دو مہینے کے بعد حماد بصرہ سے واپس آئے تو میں نے وہ یادداشت پیش کی۔ کل سنبھال مسکے تھے ان میں سے بیس میں سے غلطیاں نکالیں، باقی کی نسبت فرمایا کہ تمہارے جواب صحیح ہیں، میں نے عبد کیا کہ حماد جب تک زندہ ہیں ان کی شاگردگی کا تعلق کبھی نہ پپوزوں گا۔

حماد نے ۱۴۰۷ھ میں انتقال کیا، امام ابوحنفہ نے اگرچہ حماد کے سوا اور بزرگوں کی خدمت میں بھی فرقہ کی تفصیل کی، لیکن پچھلے نہیں کہ اس فن خاص میں وہ حماد ہی کے تربیت یا فتنہ اور یہی وجہ ہے کہ وہ حد سے زیادہ ان کی تعلیم کرتے تھے۔

حمداد کے زمان میں ہی امام نے حدیث کی طرف توجہ کی، کیونکہ مسائل فرقہ کی محبہدان تحقیق جو امام کو مطلوب تھی حدیث کی تکمیل کے بغیر ممکن نہ تھی۔

اس وقت تمام ممالک اسلامیہ میں ہر سے زورو شور سے حدیشوں کا درس جاری تھا اور ہر جگہ سند روایت کے ذریعے کھلے ہوئے تھے، صحابہ جن کی تعداد کم از کم دس ہزار ہے تمام ممالک میں پھیل گئے تھے اور ان کی وجہ سے استاد روایت کا ایک عظیم الشان سلسلہ قائم ہو گیا تھا۔ لوگ جہاں کسی صحابی کا نام سن پاتے تھے کہ ہر طرف سے نوٹ پڑتے تھے کہ چل کر رسول اللہ کے حالات سنیں یا مسائل شرعیہ کی تحقیق کریں۔ اس طرح تابعین کا جو صحابہ کے شاگرد کہلاتے تھے پہنچا رگڑہ پیدا ہو گیا تھا جن کے سلسلے تمام ممالک اسلامیہ میں پھیل گئے تھے جن شہروں میں صحابہ یا تابعین کا

زیادہ مجھ تھا وہ دارالعلم کے لقب سے ممتاز تھے، ان میں مکہ معظمہ، مدینہ منورہ، یکن، بصرہ، کوفہ کو خاص امتیاز حاصل تھا۔ کیونکہ اسلامی آثار کے لحاظ سے کوئی شہر ان مقامات کا ہمسرن تھا۔

* کوفہ امام ابوحنیفہ کا مولود و مکن تھا، اسلام کی وسعت و تمدن کا گویا دیباچہ تھا اہل عرب کی روز افزوس ترقی کے لیے عرب کی مختصر آبادی کافی تھی، اسی ضرورت سے حضرت عمرؓ نے سعد بن ابی وقار کو جو اس وقت حکومت کسری کا خاتمہ کر کے مائن میں اقامت گزین تھے خط لکھا کہ مسلمانوں کے لیے ایک شہر بسا۔ جوان کا دارالحجرت اور قرارگاہ ہو سعد نے کوفہ کی زمین پسند کی کاھی میں اسکی بنیاد کا پتھر رکھا گیا اور معمولی سادہ وضع کی عمارتیں تیار ہوئیں اسی وقت عرب کے قبائل ہر طرف سے آ آ کر آباد ہونا شروع ہوئے۔ یہاں تک کہ تھوڑے دنوں میں وہ عرب کا ایک خطہ بن گیا۔ حضرت عمرؓ نے یکن کے بارہ ہزار اور نزدیک کے آٹھ ہزار آدمیوں کے لیے جو وہاں جا کر آباد ہوئے تھے روز یہ مقرر کر دیے۔ چند روز میں جمعیت کے اعتبار سے کوفہ نے وہ حالت پیدا کی کہ جانب فاروقؓ کو "رجح اللہ" کنز الایمان۔ جمجمۃ العرب، یعنی خدا کا علم، ایمان کا خزان، عرب کا سر فرمایا کرتے تھے اور خط لکھتے تو اس عنوان سے لکھتے تھے۔ الی راس الاسلام، الی راس العرب، "حضرت علی" نے اس شہر کو دارالخلافہ قرار دیا اصحاب میں سے ایک ہزار پچاس شخص جن میں چوبیس وہ بزرگ تھے جو غزوہ بدرب میں رسول اللہ کے ہمراکاب رہے تھے وہاں گئے اور بھوؤں نے سکونت اختیار کر لی۔

ان بزرگوں کی بدولت ہر جگہ حدیث و روایت کے چرچے پھیل گئے تھے اور کوفہ کا ایک ایک گھر حدیث و روایات کی درسگاہ بن گیا تھا۔

بصرہ بھی اس مقدس خلیفہ کے حکم سے آباد ہوا تھا اور وسعت علم اور اشاعت حدیث کے اعتبار سے کوفہ کا ہمسر تھا۔ یہ دنوں شہر مکہ معظمہ اور مدینہ منورہ کی طرح علوم اسلامی کے دارالعلم خیال کیے جاتے تھے، علامہ ذہبی نے اسلام کے دوسرے تیسرا دوسرے دور میں جن لوگوں کو حاملین حدیث کا لقب دیا ہے اور اس کے مستقل ترجمے لکھے ہیں، ان میں اکثر مشاہد سروق بن الاجدع، عبیدہ بن عمر، اسود بن یزید، ابو عمر الخنعی، ذر بن جیش، رفیع بن خیثم، عبد الرحمن بن ابی سلیل، ابو عبد الرحمن الاسلامی، شریح بن الحبیث، شریح بن ہانی، ابو واکل شفیق ابن سلمہ، قیس بن حازم، محمد بن

۱۔ یہ تمام تفصیل فتوح البلدان بلاد ری؛ کراما نثار کوفہ و تجمیع البلدان و فتح المغیث صفحہ ۳۸۲ میں مذکور ہے

سیرین، حسن بھری شعبہ بن جاج، قادہ بن دعامہ انہیں دونوں شہروں کے رہنے والے یا خوش باش تھے۔ سفیان بن عینیہ جو ائمہ حدیث شارکیے جاتے ہیں اکثر فرماتے تھے کہ مناسک کے لیے مکررات کے لیے مدینہ اور حلال و حرام یعنی فتنہ کے لیے کوفہ ہے۔ ۲ فقہ میں امام نے زیادہ تر حماد کا حلقو درس کافی سمجھا تھا لیکن حدیث میں یہ قناعت ممکن نہ تھی، یہاں صرف ذہانت اور اجتہاد سے کام نہیں چل سکتا تھا، بلکہ روایت کے ساتھ روایت کی بھی ضرورت تھی، حدیثیں اس وقت نہایت پریشان اور غیر مرتب تھیں یہاں تک کہ بڑے بڑے اساتذہ دو چار سو حدیثوں سے زیادہ یاد نہیں رکھتے تھے، یہ تعداد ضروری مسائل کے لیے بھی کافی نہ تھی۔ اس کے علاوہ طرق روایت میں اس قدر اختلافات پیدا ہو گئے تھے کہ ایک حدیث جب تک متعدد طریقوں سے نہ معلوم ہواں کے مفہوم و تعبیر کا ٹھیک ٹھیک معین ہونا دشوار تھا۔ امام ابوحنیفہ کو حماد کی صحبت اور پیشگوئی عمر نے ان ضرورتوں سے اچھی طرح واقف کر دیا تھا اس لیے نہایت سعی و اہتمام سے حدیثوں کے بہم پہنچانے پر توجہ کی۔ تقریباً کوفہ میں کوئی ایسا محدث باقی نہ تھا جس کے سامنے امام صاحب نے زانوئے شاگردی تھہ نہ کیا ہو اور حدیثیں نہ سیکھی ہوں، ابوالحسن شافعی نے جہاں ان کے شیوخ حدیث کے نام گنانے ہیں۔ ترانوے شخصوں کی نسبت لکھا ہے کہ کوفہ کے رہنے والے یا نزیل تھے، تہذیب التہذیب و تہذیب الاسماء و تذكرة الحفاظ وغیرہ میں اگرچہ جیسا کہ ان کتابوں کا عام طریقہ ہے امام کے شیوخ کا استقصاء نہیں کیا ہے تاہم انہیں کتابوں کے تبع سے معلوم ہوتا ہے کہ انہوں نے ایک گروہ کثیر سے روایت کی جن میں انتیش شخص خاص کوفہ کے رہنے والے تھے اور ان میں اکثر تابعی تھیے۔ شیوخ کوفہ میں خاص کر امام شعبی، سلمہ بن کہیل، مخارب بن وثار، ابو الحنفہ سعی، عون بن عبد اللہ، سماک بن حرب، عمرو بن مره، منصور بن العمر، عمیش، ابراہیم بن محمد، عدی بن ثابت الانصاری، عطاب بن السائب موسی بن ابی عائشہ، علقمة بن مرشد، بہت بڑے محدث اور سند روایت کے مرجع عام تھے، سفیان ثوری اور امام حنبل وغیرہ کا سلسلہ سند اکثر انہی بزرگوں تک پہنچتا ہے۔

امام شعبیؑ وہی بزرگ ہیں جنہوں نے اول اول امام ابوحنیفہ کو تفصیل علم کی رغبت دلائی تھی۔ بہت سے صحابہ سے حدیثیں روایت کی تھیں۔ مشہور ہے کہ پانچ صحابہ کو دیکھا تھا عراق، عرب، شام میں چار شخص جو استاد کامل تسلیم کیے جاتے تھے ان میں ایک یہ تھے امام زہری کہا کرتے تھے کہ عالم صرف چار ہیں۔ مدینہ میں ابن الحمیب، بصرہ میں حسن شام میں مکحول کوہ میں شعبیؑ حضرت عبد اللہ بن عمرؓ نے ان کو ایک بار مغازی کا درس دیتے دیکھا تو فرمایا کہ واللہ یہ شخص اس فن کو مجھ سے اچھا جانتا ہے، ایک مدت تک منصب قضا پر مامور ہے خلفاء اور اعيان دولت ان کا نہایت احترام کرتے تھے۔ یا لَا هُ مِنْ وَفَاتٍ پائی۔

سلمہ بن کہیل مشہور محدث اور تالیعی تھے، جندب بن عبد اللہ، ابن ابی ادین ابو اطفلیں اور ان کے علاوہ اور بہت سے صحابہ سے حدیثیں روایت کیں۔ ابن سعد نے ان کو کثیر الحدیث لکھا ہے۔ سفیان بن عینیہ (امام شافعی کے استاد) فرماتے ہیں کہ سلمہ بن کہیل ایک رکن ہیں ارکان میں سے، ابن مہدی کا قول تھا کہ کوفہ میں چار شخص سب سے زیادہ صحیح الروایت تھے منصور، سلمہ، عمر و بن مرہ ابو حصین۔

ابو الحنفی سعیی، کبار تابعین میں سے تھے، عبد اللہ بن عباس، عبد اللہ بن عمر، ابن زید، نعمان بن بشیر، زید بن ارقم اور بہت سے صحابہ سے جن کے نام علماء نووی نے تہذیب الاسماء میں تفصیل لکھے ہیں حدیثیں سنی تھیں۔ عجلی نے کہا ہے کہ اخھائیں صحابہ سے ان کو بالمشافہ روایت ہے، علی بن المدینی جو امام بخاری کے استاد تھے ان کا قول ہے کہ ابو الحنفی کے شیوخ حدیث میں نے شمار کئے تو کم و بیش تین سو سترہ۔ حافظ ابن حجر عسقلانی نے تہذیب میں ان کا مفصل تذکرہ کیا ہے۔

سماک بن حرب، بہت بڑے تابعی اور محدث تھے، امام سفیان ثوری نے کہا کہ سماک نے کبھی حدیث میں غلطی نہیں کی خود سماک کا بیان ہے کہ میں اسی صحابہ سے ملا ہوں۔

محارب بن دثار نے عبد اللہ بن عمر اور جابر وغیرہ سے روایت کی امام سفیان ثوری کہا کرتے تھے کہ میں نے کسی زائد کو نہیں دیکھا جس کو محارب پر ترجیح دوں، علامہ ذہبی نے لکھا ہے کہ محارب عموماً ماجہت ہیں: امام احمد بن معین ابو زرعة، دارقطنی، ابو حاتم، یعقوب ابن سفیان، نسائی نے

امام کے شیوخ حدیث کا حال میں نے زیادہ تر تہذیب انتہی بیب و معارف ابن قتیبه مرأۃ الجمآن یافعی سے لکھا ہے

ان کو وفات تسلیم کیا ہے۔ کوفہ میں منصب قضا پر مامور تھے۔ ۲۱ھ میں وفات پائی۔

عون بن عبد اللہ بن عقبہ بن مسعود نے حضرت ابو ہریرہ اور عبد اللہ بن عمر سے حدیثیں روایت کیں۔ نہایت لذت اور پرہیز کرتے تھے۔

ہشام بن عروہ مهزوز مشبور تابعی تھے، بہت سے صحابہ سے حدیثیں روایت کیں بڑے بڑے انگلے حدیث، مثلاً سفیان ثوری، امام مالک، سفیان ابن عینیہ ان کے شاگرد تھے ابو عاصم منصور کے زمان میں ان سے حدیثیں روایت کیں، خلیفہ منصور ان کا نہایت احترام کرتا تھا۔ ایک بار لاکھ درہم ان کو عطا کیے، ان کے جنازوں کی نمازوں کی خلیفہ منصور ہی نے پڑھائی تھی۔ ابن سعد نے لکھا ہے کہ لشکر اور کثیر الحدیث تھے۔ ابو حاتم نے ان کو امام حدیث کہا ہے۔

سلیمان بن مہران معروف یا آمش، کوفہ کے مشہور امام تھے، صحابہ میں سے انس بن مالک سے ملتے تھے اور عبد اللہ بن ابی ادفی سے حدیث سنن تھی سفیان ثوری و شعبہ ان کے شاگرد ہیں امام کی تخلیص حدیث کا دوسرا مدرس بصرہ تھا جو امام حسن بصری، شعبہ و قادہ کے فیض تعلیم سے مالا مال تھا۔ تجھب ہے کہ حسن بصری باوجود یہ ۲۱ھ تک زندہ رہے لیکن امام ابو حینیہ گان کے درس سے مستفید ہونا ثابت نہیں ہوتا۔ البتہ قادہ کی شاگردی کا ذکر عام محمد شیعیں نے کیا ہے اور عقود الجہان کے مختلف مقامات سے معلوم ہوتا ہے کہ امام نے شعبہ سے حدیث روایت کی اور انہوں نے اپنے سامنے ہی فتویٰ اور روایت کی اجازت بھی دے دی تھی۔

قادہ بہت بڑے محدث اور مشہور تابعی تھی، حضرت انس بن مالک و عبد اللہ بن سر جس واپاٹھلیں اور دیگر صحابہ سے حدیثیں روایت کیں، حضرت انس کے دو شاگرد جو نہایت نامور ہیں ان میں سے ایک یہ بھی ہیں۔ اس خصوصیت میں ان کو نہایت شہرت تھی کہ حدیث کو عینہ ادا کرتے تھے یعنی الفاظ و معنی میں بالکل فرق نہیں ہوتا تھا۔ ان کی قوت حافظہ کی ایک عجیب مثال لکھی ہے، عمر و بن عبد اللہ کا بیان ہے کہ یہ مدینے میں سعید بن الحمیس سے فقد و حدیث پڑھتے تھے، ایک دن انہیوں نے فرمایا کہ تم ہر روز بہت سی باتیں پوچھتے ہو تم کوان میں سے کچھ یا بھی ہیں، انہوں نے کہا، ایک ایک حرفاً محفوظ ہے، چنانچہ جس قدر ان سے سنا تھا بقید تاریخ اور دن کے بیان کرنا شروع کیا۔ وہ نہایت متعجب ہوئے اور کہا، خدا نے دنیا میں تم جیسے اوگ بھی پیداء کئے ہیں، اسی بناء پر لوگ ان کو احذفظ الناس کہا کرتے تھے امام احمد بن حنبل نے ان کے نقہ و اتفاقیت اختلاف

تفسیر دافی کی نہایت مرح کی ہے اور کہا ہے کہ کوئی شخص ان باتوں میں ان کے برابر ہوتا ہو مگر ان سے بڑھ کر نہیں ہو سکتا، حافظ ابن حجر نے تہذیب التہذیب میں ان کا حال تفصیل سے لکھا ہے جس سے ان کی عظمت و شان کا اندازہ ہو سکتا ہے۔

شعبہ بھی بڑے رتبے کے محدث تھے دو ہزار حدیثیں یاد تھیں، سفیان ثوری نے فتن حدیث میں ان کو امیر المؤمنین مانا ہے، عراق میں یہ پہلے شخص ہیں جنہوں نے جرج و تدبیل کے مراتب مقرر کیے۔ امام شافعی فرمایا کرتے تھے کہ شعبہ نہ ہوتے تو عراق میں حدیث کارروائی ہوتا۔ ۲۰ اہمیں انتقال کیا، سفیان ثوری کو ان کے مرنے کی خبر پہنچی تو کہا آج فن حدیث بھی مر گیا، ”شعبہ کو امام ابوحنیفہ کے ساتھ ایک خاص ربط تھا۔ غیبت میں اکثر ان کی ذہانت اور خوبی فہم کی تعریف کرتے، ایک بار ان کا ذکر آیا تو کہا کہ ”جس طرح یہیں جانتا ہوں کہ آفتاب روشن ہے اسی یقین کے ساتھ کہہ سکتا ہوں کہ علم اور ابوحنیفہ ہم نہیں ہیں“۔ یحییٰ بن معین سے جو امام بخاری کے استاد تھے کسی نے پوچھا کہ آپ ابوحنیفہ کی نسبت کیا خیال رکھتے ہیں۔ فرمایا اس قدر کافی ہے کہ شعبہ نے ان کو حدیث و روایت کی انجازت دی اور شعبہ آخر شعبہ ایسی ہی ہیں۔ ”بصرہ کے اور شیوخ جن سے امام ابوحنیفہ نے حدیثیں روایت کیں ان میں عبدالکریم بن امیہ اور عاصم بن سلیمان الاحول زیادہ ممتاز ہیں۔

امام ابوحنیفہ کو اُبُرچہ ان درگاؤں سے حدیث کا بڑا ذخیرہ ہاتھ آیا تاہم تیکیل کی سند حاصل کرنے کے لیے حریمین جانا ضروری تھا جو علوم مذہبی کے اصلی مرکز تھے تاریخوں سے یہ پتہ نہیں چلتا کہ امام کا پہلا سفر سند میں واقع ہوا۔ تاہم ظن غالب ہے کہ جب انہوں نے حریمین کا سفر کیا تو تھیل کا آغاز تھا، مورخ ابن خلکان نے لکھا ہے۔ ۱) کوئی نے خود امام ابوحنیفہ سے روایت کی ہے کہ حج میں ایک جام نے جس سے میں نے بال مندوائے تھے کئی باتوں پر مجھ پر گرفت کی، میں نے اجرت پوچھی تو بولا مناسک چکائے نہیں جاتے میں چھپ ہو کر اصلاح بنوانے لگا اس نے پھر لو کا کہ ”حج میں چپکا نہیں رہنا چاہتے تکبیر کہے جاؤ“۔ جاست سے فارغ ہو کر چلا تو اس نے کہا کہ پہلے دور کعت نماز پڑھلو، پھر کہیں جانا“۔ میں نے متوجہ ہو کر پوچھا یہ

۱) عقود الجمان باب دہم

۲) تاریخ ابن خلکان ترجمہ عطا بن ابی ربان

مسئل تونے کہا سے پہنچے، بولا عطا بن ابی رباح کا فیض ہے۔ "اس واقعہ سے زیادہ تر یہی قیاس ہو سکتا ہے کہ ابتدائی زمانہ تھا۔

جس زمانہ میں امام ابوحنیفہ مکہ معظمه پہنچے، درس و تدریس کا نہایت زور تھا۔ متعدد اساتذہ کی جو فن حدیث میں کمال رکھتے تھے اور اکثر صحابہ کی خدمت سے مستفید ہوئے تھے الگ الگ درس گاہ قائم تھی۔ ان میں عطا بن ابی رباح کا حلقة درس سب سے زیادہ وسیع اور مستند تھا، عطاء مشہور تابعی تھے، اکثر صحابہ کی خدمت میں رہے تھے اور ان کے فیض صحبت نے اجتہاد کا راتبہ حاصل کیا تھا، حضرت عبد اللہ بن عباس، ابن عمر، ابن زبیر اسامہ بن زید، جابر ابن عبد اللہ، زید بن ارمق، عبد اللہ بن سائب عقلیٰ، رافع، ابو دوراد، ابو ہریرہ اور بہت سے صحابہ سے حدیثیں سنی تھیں، خود ان کا بیان ہے کہ میں دوسو بزرگوں سے ملا ہوں جن کو رسول اللہ کی صحبت کا شرف حاصل تھا۔" مجہدین صحابہ ان کے علم و فضل کے معتبر تھے، عبد اللہ بن عمر جو حضرت فاروق کے فرزند رشید اور صاحب افتاء تھے۔ اکثر فرماتے تھے کہ عطا بن ابی رباح کے ہوتے ہوئے لوگ میرے پاس کیوں آتے ہیں۔ حج کے زمانہ میں ہمیشہ سلطنت کی طرف سے ایک منادی مقرر ہوتا تھا کہ عطاء کے سوا کوئی شخص فتویٰ دینے کا مجاز نہیں ہے۔ ۱ بڑے بڑے ائمہ حدیث مثلًا امام اوزاعی زہری، عمر و بن دینار نہیں کے حلقة درس میں سے نکل کر استاد کہلائے۔

امام ابوحنیفہ استفادہ کی غرض سے ان کی خدمت میں حاضر ہوئے تو انہوں نے احتیاط سے عقیدہ پوچھا تو امام نے کہا میں اسلاف کو برائیں کہتا۔ گنہگار کو کافرنہیں سمجھتا، قضاً و قدرا کا قاتل ہوں۔ عطاء نے اجازت دی کہ حلقة درس میں شریک ہوا کریں ۲ روز بروزان کی ذہانت و طبائعی کے جو ہر ظاہر ہوتے گئے اور ان کے ساتھ استاد کی نظر میں ان کا وقار بھی بڑھتا گیا، یہاں تک کہ جب یہ حلقة درس میں جاتے تو عطاء اور وہ کوہنا کران کو اپنے پہلو میں جگد دیتے۔ ۳ عطاء ۴ تک زندہ رہے اس مدت میں جب امام ابوحنیفہ گوکہ معظمه جانے کا اتفاق ہوتا تو ان کی خدمت میں اکثر حاضر رہتے اور مستفید ہوتے۔

۱۔ ابن فلکان اور کتب رجال میں ان کے حوالات پر مصو

۲۔ مختصر تاریخ بغداد اہن جزل۔

۳۔ متفہود الحماں باب عاشر

عطاء کے سوا کم معظمه کے اور محدثین جن سے امام نے حدیث کی سندی ان میں عکرمہ کا ذکر خصوصیت کے ساتھ کیا جا سکتا ہے۔ عکرمہ حضرت عبد اللہ بن عباس کے نواس اور شاگرد تھے، انہوں نے نہایت توجہ اور کوشش سے ان کی تعلیم و تربیت کی تھی، یہاں تک کہ اپنی زندگی ہی میں اجتہاد و فتویٰ کا مجاز کر دیا تھا، عکرمہ نے اور بہت سے صحابہ مثلاً حضرت علی، ابو جریرہ، عبد اللہ بن عمر، عقبہ بن عمر، صفوان، جابر ابوقناڈہ سے حدیثیں سیکھی تھیں اور فقہی مسائل تحقیق کئے تھے، کم و بیش ستر مشہور تابعین حدیث و تفسیر میں ان کے شاگرد ہیں، امام شعبی کہا کرتے تھے کہ قرآن جانے والا عکرمہ سے بڑھ کر نہیں رہا۔ سعید بن جبیر کہ تابعین کے سردار تھے ان سے ایک شخص نے پوچھا کہ دنیا میں آپ سے بھی بڑھ کر کوئی عالم ہے؟ فرمایا ہاں عکرمہ۔

اسی زمان میں یعنی ۱۰۰ھ سے پہلے امام ابوحنیفہ نے مدینہ کا قصد کیا کہ حدیث کا مخزن اور نبوت کا آخری قرارگاہ تھا۔ صحابہ کے بعد تابعین کے گروہ میں سے سات شخص علم فتنہ و حدیث کے مرجع بن گئے تھے اور مسائل شرعیہ میں عموماً ان کی طرف رجوع کیا جاتا تھا، ان لوگوں نے بڑے بڑے صحابہ کے دامن فیض میں تعلیم پائی تھی اور یہ مرتبہ حاصل کیا تھا کہ تمام ممالک اسلامی میں واسطہ درواستہ ان کے درس کا سلسہ پھیلا ہوا تھا۔ یہ لوگ ہم صر تھے اور ایک مشترکہ مجلس افتاء کے ذریعہ سے تمام شرعی مسائل کا فیصلہ کرتے تھے۔ مدینہ کی فقہ جس کی تدوین امام مالک نے اس کی بنیاد پر تراجمی کے فتوؤں پر ہے۔

امام ابوحنیفہ جب مدینہ پہنچ تو ان بزرگوں میں سے صرف دو شخص زندہ تھے سلیمان و سالم بن عبد اللہ، سلیمان حضرت میمونہ کے جو رسول اللہ کی ازوanon مطہرات میں سے تھیں، نام تھے اور فقہائے عرب میں فضل و کمال کے لحاظ سے ان کا دوسرا نمبر تھا، سالم حضرت فاروقؓ کے پوتے تھے اور اپنے والد بزرگوار سے تعلیم پائی تھی، امام ابوحنیفہ دونوں بزرگوں کی خدمت میں حاضر ہوئے اور ان سے حدیثیں روایت کیں۔

امام ابوحنیفہ کی طالب العلمی کی مسافت اگرچہ مدینہ تک محدود ہے تاہم تعلیم کا سلسہ اخیر زندگی تک قائم رہا، اکثر حریمین جاتے اور مہینوں قیام کرتے، حج کی تقریب میں ممالک اسلامی کے ہر گوٹے سے بڑے بڑے اہل کمال مکہ آ کر جمع ہو جاتے تھے جن کا مقصد حج کے

ساتھ افادہ و استفادہ بھی ہوتا تھا۔ امام صاحب اکثر ان لوگوں سے ملتے اور مستفید ہوتے۔ امام او زائی اور محمد شامی جو کہ شام کے امام ام德 ہب کہاتے تھے، امام ابوحنین نے مکہ ہی میں ان لوگوں سے تعارف حاصل کیا اور حدیث کی سندی۔ یہہ زمان تھا کہ امام صاحب کی ذہانت اور اجتہاد، کی شہرت، دو دور تک پہنچ گئی تھی، یہاں تک کہ ظاہر ہیں ان کو قیاس مشہور کر دیا تھا، انہی دنوں میں عبد اللہ بن مبارک نے جو امام ابوحنین کے مشہور شاگرد ہیں، ہیرودت کا سفر کیا کہ امام او زائی نے فتن حدیث کی تکمیل کر دیں، پہلی ہی ملاقات میں او زائی نے ان سے پوچھا کہ کوفہ میں ابوحنین کوں شخص پیدا ہوا ہے جو دین میں نبی باشیں نکالتا ہے۔ انہوں نے کچھ جواب نہ دیا اور گھر چلے آئے۔ دو تین دن کے بعد پھر گئے تو کچھ اجزاء ساتھ لیتے گئے اوزائی نے ان کے باٹھ سے وہ اجزاء لے لیے۔ سر نامہ پر لکھا تھا۔ ”قال نعمان بن ثابت“ دیر تک غور سے دیکھا کئے، پھر عبد اللہ سے پوچھا نعمان کوں بزرگ ہیں؟ انہوں نے کہا ”عراق کے ایک شخص ہیں۔ جن کی صحبت میں رہا ہوں“ اُغْرِیْمَايَا ہے پایا کا شخص ہے۔ عبد اللہ نے عرض کیا یہ وہی ابوحنین میں جن کو آپ مبدع بتاتے تھے۔ اوزائی کو اپنی غلطی پر افسوس ہوا ج کی تقریب سے جب او زائی مکہ گئے تو امام ابوحنین سے ملاقات ہوئی اور انہیں مسائل کا ذکر آیا، اتفاق سے عبد اللہ بن المبارک بھی موجود تھے ان کا بیان ہے کہ امام ابوحنین نے اس خوبی سے تقریب کی کہ او زائی کی دادا جیران رہ گئے امام ابوحنین کے جانے کے بعد مجھ سے کہا کہ اس شخص کے کمال نے اس کو لوگوں کا محسود بنا دیا تھا، بے شبہ میری بدگمانی غلط تھی جس کا میں افسوس کرتا ہوں۔

تاریخوں سے ثابت ہے کہ امام ابوحنین نے فتن حدیث میں امام او زائی کی شاگردی کی ہے غالباً یہی زمانہ ہو گا۔

حضرت امام باقر رضی اللہ عنہ کے ساتھ بھی ایسا ہی واقعہ پیش آیا، امام ابوحنین دوسری بار مدینہ گئے تو امام موسوٰ کی خدمت میں حاضر ہوئے، ان کے ایک ساتھی نے تعارف کرایا کہ یہی امام ابوحنین ہیں انہوں نے ابوحنین سے مخاطب ہو کر فرمایا کہ ہاں تم ہی قیاس کی بناء پر ہمارے دادا کی حدیشوں سے مخالفت کرتے ہو۔ انہوں نے تہایت ادب سے کہا۔ ”عیاذ بالله، حدیث کی کون مخالفت کر سکتا ہے۔ آپ تشریف رکھیں تو کچھ عرض کروں۔“ پھر حسب ذیل گفتگو ہوئی۔

ابو حنیفہ:-

مرد ضعیف ہے یا عورت؟

امام باقر:-

عورت

ابو حنیفہ:-

وراثت میں مرد کا حصہ زیاد ہے یا عورت کا؟

امام باقر:-

مرد کا،

ابو حنیفہ:-

میں قیاس لگاتا تو کہتا کہ عورت کو زیادہ حصہ دیا جائے کیونکہ ضعیف کو ظاہر قیاس کی بناء پر زیادہ حصہ مناسب ہے، پھر پوچھا نماز فضل ہے یا روزہ؟

امام باقر:-

نماز

ابو حنیفہ:-

اس اعتبار سے حانپہ عورت پر نماز کی قضاواج ب ہونی چاہیئے نہ کہ روزہ کی حالانکہ میں روزہ ہی کی قضاۓ کا فتویٰ دیتا ہوں، امام باقر، اس قدر رخوش ہوئے کہ انھ کو پیشانی چوم لی۔

ابو حنیفہ ایک مدت تک استفادہ کی عرض سے ان کی خدمت میں حاضر ہے اور فتوہ حدیث کے متعلق بہت سی نادر باتیں حاصل کیں۔ شعیہ و سنی دونوں مانا ہے کہ امام ابو حنینہ کی معلومات کا بڑا ذخیرہ حضرت مددوح کا فیض صحبت تھا۔ امام صاحب نے ان کے فرزند رشید حضرت بعض صادقؑ کے فیض صحبت سے بھی بہت کچھ فائدہ انھیا جس کا ذکر عموماً تاریخوں میں پایا

جاتا ہے اب تیمیہ نے اس سے انکار کیا ہے اور اس کی وجہ یہ خیال کی ہے امام ابوحنینؑ، حضرت جعفر صادق رضی اللہ عنہ، کے معاصر اور ہمسر تھے اس لیے ان کی شاگردی کیونکر اختیار کرتے۔ لیکن یہ اب تیمیہ کی گستاخی اور خیرہ چشمی ہے۔ امام ابوحنینؑ لا کھ مجتہد اور فقیہ ہوں لیکن فضل و مکال میں ان کو حضرت جعفر صادق سے کیا نسبت؟ حدیث و فقہ بلکہ تمام مذہبی علوم اہلیت کے گھر سے نکلے و صاحب الیت ادری بہما فیها۔

یا تو وہ زمانہ تھا کہ امام ابوحنینؑ نے ایک طالب علم کی حیثیت سے حرمین کا سفر کیا تھا، یا اب یہ نوبت پہنچی کہ سفر کا قصد کرتے تو تمام اطراف میں شہرہ ہو جاتا کہ فقیہہ عراق عرب کو جارہا ہے، جس شہر یا گاؤں میں گزر جوتا تو بڑا روں آدمیوں کا مجمع ہو جاتا۔ ایک دفعہ کہ معظمه گئے تو لوگوں کی یہ کثرت ہوئی کہ مجلس میں تل رکھنے کو جگہ نہ تھی ارباب حدیث و فقہ دونوں فرقہ کے لوگ تھے اور شوق کا یہ عالم تھا کہ ایک پر ایک گراپ ہوتا تھا۔ آخر امام صاحب نے تنگ آ کر کہا ”کاش ہمارے میزبان سے کوئی جا کر کہتا کہ اس جووم کا انتظام کریں۔ ابو عاصم نبیل حاضر تھے، عرض کی کہ میں جاتا ہوں لیکن چند مسئلے دریافت کرنے رہ گئے ہیں، امام نے پاس بایا اور زیادہ توجہ کے ساتھ ان کی باتیں سیئں اس میں میزبان کا خیال جاتا رہا۔ ابو عاصم سے فارغ ہو کر ایک اور طالب علم کی طرف متوجہ ہوئے اور پھر وہی سلسہ قائم ہو گیا۔ تھوڑی دیر بعد خیال آیا تو فرمایا کسی شخص نے میزبان کے پاس جانے کا اقرار کیا تھا۔ وہ کہاں گیا؟ ابو عاصم بولے میں نے عرض کیا تھا فرمایا پھر تم گئے نہیں؟ ابو عاصم نے مناظر ان شوخی سے کہا، میں نے تو یہ نہیں کہا تھا، کہ بھی جاتا ہوں۔ جب فرصت ہو گی جاؤ نکا، امام نے فرمایا کہ عام بول چال میں ان احتمالات کا موقع نہیں، ان لفظوں کے معنی وہی لیے جائیں گے جو عالم کی غرض ہوتی ہے۔“ ایک اعتبار سے یہ بھی ایک فقہی مسئلہ تھا جس کو امام صاحب نے باقتوں بالتوں میں حل کر دیا۔

امام صاحب کے اسنادہ ان کا اس قدر ادب و احترام کرتے تھے کہ لوگوں کو تعجب ہوتا تھا محمد بن فضل کا بیان ہے کہ ایک دفعہ امام حنفہ ایک حدیث کی تحقیق کے لیے نصیب کے پاس گئے، میں بھی ساتھ تھا، نصیب نے ان کو آتے دیکھا تو انہوں نے ہڑے ہوئے اور نہایت تعظیم کے ساتھ لا کر اپنے برادر بیٹھایا۔ امام صاحب نے پوچھا ہیضہ نعام کے بارے میں کیا حدیث آئی

ہے، تضییب نے کہا اخْبَرَنِیُّ أَبُو عَبِيْدَةَ عَنْ عَبْدِ اللَّهِ أَبْنِ مَسْعُودٍ فِي بَيْضَهِ الْعَامِ يُصِيْلُهَا الْمُحْرِمُ أَنْ فِيهِ قِيمَةٌ۔ ” عمر وابن دینار جو مکہ کے مشہور محدث تھے ابو حنیفہ کی موجودگی میں حلقہ درس میں اور کسی سے خطاب نہیں کرتے تھے۔

اس عظمت کے ساتھ امام صاحب کو طلب علم میں کسی سے عارض تھی امام مالک عمر میں ان سے تیرہ برس کم تھے، ان کے حلقہ درس میں بھی اکثر حاضر ہوئے اور حدیثیں سنیں، علامہ ذہبی نے تذکرہ اخفاظ میں لکھا ہے کہ امام مالک کے سامنے ابو حنیفہ اس طرح مودب بیختہ تھے جس طرح شاگرد استاد کے سامنے بیٹھتا ہے۔ اس کو بعض کوتاہ بنیوں نے امام کی کسرشان پر محمول کیا ہے لیکن ہم اس کو علم کی قدر شناسی اور شرافت کا طرہ امتیاز سمجھتے ہیں، امام مالک بھی ان کا نہایت احترام کرتے تھے، عبد اللہ بن المبارک کی زبانی منقول ہے کہ میں امام مالک کی خدمت میں حاضر تھا، ایک بزرگ آئے جن کی انبیاء نے تعلیم کی اور اپنے برادر تھا یا۔ ان کے جانے کے بعد فرمایا جانتے ہو یہ کون شخص تھا۔ یہ ابو حنیفہ عراقی تھے جو اس متون کو سونے کا ثابت کرنا چاہیں۔ تو کر سکتے ہیں۔ ” راوی کے بعد ایک بزرگ آئے، امام مالک نے ان کی بھی تعلیم کی نہ اس قدر جتنی ابو حنیفہ کی تھی۔ وہ انھوں نے تو لوگوں سے کہا کہ یہ فیان ثوری تھے۔

چیز و عراق کے ائمہ فن روایت کے متعلق جدا جدا اصول رکھتے تھے طرز تعییم بھی مختلف تھا، بعضوں کے نزدیک لکھنے کا زیادہ اعتبار تھا، بعض مثلاً ابراہیم و شعبی صرف حافظہ کو سند سمجھتے تھے اور اکثر لوگوں میں اس بات کو جائز رکھاتھا کہ مطلب میں فرق نہ آئے تو روایت میں حدیث کا نکلا چھوڑ دیا جاسکتا ہے، بعض اس کے بالکل خلاف تھے، ایک فریق کہتا تھا کہ راوی جب تک سامنے نہ ہواں سے روایت نہیں کی جاسکتی، شعبہ جو امام صاحب کے استاد تھے ان کا یہی مذہب تھا۔ دوسرا گروہ پر دہ کی اوٹ سے تحریر کی بنا پر روایت کرنے کو جائز سمجھتا تھا، امام زہری کی عادت تھی کہ روایت کے ساتھ الفاظ و مطالب کی تفسیر بھی کرتے جاتے تھے لیکن بعض لوگ اس کے سخت مخالف تھے، یہاں تک کہ ایک شخص نے خود زہری کو نو کا کہ ”حدیث نبوی“ میں آپ اپنے الفاظ نہ ملائیں امام مالک کو یہ طریقہ زیادہ پسند تھا کہ شاگرد پڑھیں اور وہ سنتے جائیں۔ بعض اس کے مخالف تھے۔ یحییٰ بن سلام اتنی بات پر کہ ان کے حلقہ درس سے ناراض ہو کر انھوں نے کہ خود نہیں

پڑھتے شاگردوں سے پڑھواتے ہیں۔ اسی طرح اور بہت سے اختلافات تھے جن کو فتح المغیث میں تفصیل سے ذکر کیا ہے۔ امام ابوحنیفہ کی کثرت شیوخ اور ریزہ چینبوں کا ایک بڑا مقصد یہ تھا کہ ان مختلف اصول سے آگاہ ہوں تاکہ سب کے مقابلے سے خود ایک مستقل اور بچھی ہوئی رائے قائم کر سکیں۔ امام موصوف نے اصول فتن میں جو اصلاحیں کیں ان کا بیان آگئے گا۔

امام کی یہ بڑی خوش قسمتی تھی کہ ان کے آغاز تھصیل ہی میں حدیث کی تعلیم کا طریقہ مرتب اور باقاعدہ ہو چلا تھا، اس سے پہلے عموماً زبانی روایت کا روانج تھا۔ بعض ائمہ حدیث کتابت کو تقریباً ناجائز سمجھتے تھے۔ حضرت عمر بن عبد العزیز نے تقریباً اسی میں اہل مدینہ کو خط لکھا جس کے الفاظ یہ تھے انظر وابسا کان من حدیث رسول اللہ صلی اللہ علیہ وسلم فاکتبوه فانی خشیت دروس العلم و ذهاب العلام۔ یعنی رسول اللہ کی جس قدر حدیثیں ہیں قلم بند کرنی جائیں ورنہ ضائع ہونے کا ذرہ ہے اور شہروں میں بھی اسی مضمون کے فرائیں بھیجے چنانچہ مدینہ میں امام زہری نے ایک مجموعہ مرتب کیا جس کی نقلیں سلطنت کی طرف سے تمام ممالک اسلامی میں شائع کی گئیں । اس وقت سے تدوین کا عام روانج ہو گیا اور جہاں جہاں اہل حدیث تھے اسی طریقہ کو برتنے لگے۔ شعبی (امام ابوحنیفہ کے استاد) کو اگرچہ زبانی روایت پر اصرار تھا تم کتاب ساتھ رکھتے تھے۔

طریقہ تعلیم نے بھی نہایت ترقی کی۔ شیخ مجمع عام میں ایک بلند مقام پر بیٹھتا، اور حدیث کا مجموعہ ہاتھ میں ہوتا۔ شاگرد قلم دوات لے کر بیٹھتے اور استاد جو کچھ روایت کرتا اسی کے الفاظ میں لکھتے جاتے۔ شاکرین کی زیادہ کثرت ہوئی تو ایک مستملی کھڑا ہوا کروہ الفاظ دور کے بیٹھنے والوں تک پہنچاتا مگر یہ الزام تھا کہ مطلب بلکہ جہاں تک ممکن ہوا الفاظ میں فرق نہ آئے اس ضرورت سے مستملی ہمیشہ ایسا شخص مقرر ہوتا جس کا حافظت قوی اور معلومات وسیع ہوں اور ساتھ ہی خوش لہجہ اور بلند آواز ہو۔ چنانچہ امام شعبہ کی مجلس درس میں آدم بن ابی ایاس اور امام مالک کے حلقة میں ابین علیہ اس خدمت پر مامور تھے۔

امام ابوحنیفہ اس خصوصیت کے ساتھ مشہور ہیں کہ ان کے شیوخ حدیث بے شمار تھے، ابو حفص کیبر نے دعویٰ کیا ہے کہ امام نے کم از کم چار ہزار شخصوں سے حدیثیں روایت کی

ہیں۔ اگرچہ تاریخ اسلام میں یہ کوئی عجیب بات نہیں مسلمانوں نے حدیثوں کے جمع کرنے میں جو مختینیں اور جانفشاریاں کی ہیں دنیا کی اور تو میں اس کا اندازہ بھی نہیں کر سکتیں۔ ہم متعدد شخصوں کے نام بتاسکتے جن کے شیوخ حدیث چار ہزار سے کم ن تھے اور ایسے تو بہت گزرے ہیں جن کے اساتذہ ہزار سے تھے۔ علامہ حناؤی نے فتح المغیث میں ان لوگوں کے نام بھی گنانے ہیں لیکن انصاف یہ ہے کہ ابوحنیفہ کی نسبت یہ دعویٰ محدثانہ اصول پر پر ثابت نہیں ہو سکتا۔ البتہ اس سے انکار نہیں ہو سکتا کہ امام نے ایک گروہ کثیر سے روایت کی ہے اور اس کا خود محدثین کا اعتراف ہے، علامہ ذہبی نے تذکرۃ الحفاظ میں جہاں ان کے شیوخ حدیث کے نام گنانے ہیں۔ اخیر میں لکھ دیا ہے ”حلق کثیر“ حافظ ابوالحسن شافعی نے عنقود الجہان میں تین سوانح شخصوں کے نام بقید نسب لکھے ہیں اور آخر میں لکھا ہے کہ میں نے ایک دوسری کتاب میں جس کا نام تحصیل اس بیل الی معرفت الشفافت والجایل ہے ان لوگوں کے حالات بھی تفصیل سے لکھے ہیں۔ لیکن چونکہ ان کی فہرست زیادہ ترقیتی ہے جنیفہ سے مانوڑ ہے ممکن ہے کہ محدثین کو کلکیہ اس سے اتفاق نہ ہو۔

افسوں ہے کہ محدثین نے امام کے حالات میں جو کتابیں لکھی ہیں اور جن میں ان کے شیوخ کا پورا پورا استقصا کیا ہے ہماری نظر سے نہیں گزریں فن رجال کی مستند کتابیں جن میں امام کا ذکر ہے ہمارے سامنے ہیں لیکن ان میں سینکڑوں ہزاروں آدمیوں کے حالات ہیں اس وجہ سے کسی خاص شخص کے متعلق پوری تفصیل نہیں مل سکتی۔ مختصر تاریخ بعد اتوہنڈیب الکمال، علامہ اللہ عاصی، موطا امام محمد، کتاب الآثار، امام محمد کے تسعیں^۱ سے جس قدر ان کے شیوخ انتخاب ہو سکتے ہیں ان کے نام حسب ذیل ہیں، ان میں سے اکثر کے اجمالی حالات ہم اوپر لکھ آئے ہیں۔

عطاء بن ابی رباح کوئی، عاصم ابن ابی الخوارج کوئی، عالمہ بن مرشد کوئی، حکم بن عقبہ کوئی سلمہ بن کہبل کوئی، حضرت امام باقرؑ مدینی، علی بن الامر الکوئی، زیاد بن علاقہ کوئی، سعید بن مسردق کوئی، عدی بن ثابت انصاری کوئی، عطیہ بن سعید کوئی، ابوسفیان سعدی، عبد الکریم بن امیہ بصری، یحییٰ بن سعید مدینی، هشام بن عروہ مدینی (از تہذیب التہذیب حافظ ابن حجر عسقلانی)۔

^۱ ان کتابوں میں تہذیب الکمال میری نظر سے گذری مولوی مبدائی صاحب مردوں نے تعلیق الحجہ میں امام ابوحنیفہ کے شیوخ تہذیب الکمال کے حوالے سے لکھے ہیں میں نے اسی کے حوالے سے لکھا ہے۔

ابو الحسن ابی سعید کوفی، نافع بن عمر مدینی، عبد الرحمن بن ہرمز الاعرج مدینی، قادہ بصری عمر و بن دینار کوفی مخارب بن وشار کوفی، ہشیم بن حبیب الصراف کوفی، قیس بن مسلم کوفی، محمد بن المکنند رالمدینی، یزید الفقیر کوفی، ساک بن حرب کوفی، عبد العزیز بن رفیع کوفی، کھول شامی، عمر و بن مرۃ الکوفی، ابو الزیر محمد بن مسلم کوفی، عبد الملک بن عمر کوفی، منصور بن زادان، منصور اعمتر، عطاء بن السائب لطفی، عطاء بن ابی مسلم الخراسانی، عاصم بن سلیمان الاحوال بصری، امشش کوفی، عبد اللہ بن عمر بن حفص المدینی، امام اوڑای (طبقات الحفاظۃ ہبھی از مقامات مختلف)

ابراہیم بر محمد کوفی، اسماعیل بن عبد الملک کوفی، حارث بن عبد الرحمن کوفی، خالد بن علقہ، لووائی، ربیعة الراۃ، ہشاد بن عبد الرحمن بصری، شیبان بن عبد الرحمن بصری طاؤس بن کیمان یمنی، عبد اللہ بن دینار المدینی، عکرمہ مولیٰ ابن عباس یمنی عون بن عبد اللہ کوفی، قابوس بن ابی ظبیان کوفی، محمد بن السائب لطفی کوفی محمد بن مسلم بن شباب الزہری ابوسعید مولیٰ ابن عباس (تہذیب الکمال)

مونی بن ابی عائشہ کوفی، صلت بن بہرام، عثمان بن عبد اللہ بن حوشب بلاں ہشیم بن ابی ابیشیم، حصین بن عبد الرحمن، معن، میمون بن سیاہ حواب الیتمی سالم الاغطس، یحییٰ بن عمر و بن سلمہ، عمر و بن جبیر، عبد اللہ بن عمر، محمد بن مالک ہمدانی، ابوالسوار، خارجاً بن عبد اللہ، عبد اللہ بن ابی زیاد، کثیر الاصم، حمید الاعرج، ابوالعطوف، عبد اللہ بن احسان سلیمان اشیانی، سعید المرو و بن عثمان بن عبد اللہ، ابو جیہ (کتاب الاثار امام محمد)

ہم نے اس قدر نام سرسری طور سے انتخاب کئے ہیں، زیادہ چھان بیٹن کرتے تو شاید عتنا، الجماں کی فہرست کے برابر اترتے، لیکن حق یہ ہے کہ ابوحنیفہ کے لیے کثرت شیوخ اس قدر فخر کا باعث نہیں جتنا کہ ان کی احتیاط اور تحقیق ہے وہ اس نکات سے خوب واقف تھے کہ روایت میں جس قدر واسطے زیادہ ہوتے ہیں اسی قدر تغیر و تبدل کا احتمال بڑھتا جاتا ہے، یہی بات ہے کہ ان کے اساتذہ اکثر تابعین چیز جن کو رسول اللہ (صلیع) تک صرف ایک واسطہ ہے یا وہ لوگ ہیں جو مدت تک بڑے بڑے تابعین کی صحبت میں رہے تھے اور علم و فضل دیانت و پرہیزگاری کے نمونے خیال کیے جاتے تھے، ان دو قسموں کے سوا اگر ہیں تو شاذ ہیں، ان کی تعلیم کا طریقہ بھی عام طالب علموں سے الگ تھا بحث و اجتہاد میں شروع سے مادت تھی اور اس بات میں وہ استادوں کی مخالفت

کی کچھ بھی پرواہ نہ کرتے تھے۔ ایک دفعہ حماد کے ساتھ امام اعمش کی مشایعت کو نکلے۔ چلتے چلتے مغرب کا وقت آگیا۔ وضو کے لیے پانی کی تلاش ہوئی مگر کہیں نہ مل۔ کہا، حماد نے تم کافتوں دیا، امام نے مخالفت کی کہ اخیر وقت تک پانی کا انتظار کرنا چاہیے اتفاق یہ کہ کچھ دور جلوں کر پانی مل گیا اور سب نے وضو سے نماز ادا کی، کہتے ہیں کہ یہ پہاام موقع تھا کہ استاد سے مخالفت کی اور غالباً یہ زمانہ تحریصیل کا آغاز تھا۔

امام شعبی ان کے استاد قابل تھے کہ معصیت میں کفارہ نہیں، ایک دفعہ استاد و شاگرد کشتنی میں سوار جا رہے تھے، اس مسئلہ کا ذکر آیا، انہوں نے کہا ”ضرور معصیت میں کفارہ ہے کیونکہ خدا نے طبہار میں کفارہ مقررہ کیا ہے اور اس آیت ”وَإِنْمَا يَقُولُونَ مُنْكراً مِنَ الْقَوْلِ وَرُؤْرَا“ میں تصریح کر دی ہے کہ طبہار معصیت ہے، امام شعبی کچھ بخواب نہ دے سکے اور خفا ہو کر فرمایا اُنت فیاس۔

عطاء بن ابی رباح سے کسی نے اس آیت کے معنی پوچھے ”وَاتَّيْنَهُ أَهْلَذْ وَمُثْلَهُمْ مَعْهُمْ“ عطاء نے کہا۔ ”خدا نے حضرت ایوب کی آل واولاد جو مرگئی تھی زندہ کر دی اور ان کے ساتھ اور نبی پیدا کر دی، امام ابوحنیفہ نے کہا جو شخص کسی صلب سے نہ پیدا ہو وہ اس کی اولاد کیونکر ہو سکتا ہے۔

امام کی علمی ترقی کا ایک بڑا سبب یہ تھا کہ ان کو بڑے بڑے اہل کمال کی صحبتیں میر آئیں، جن شہروں میں ان کو رہنے کا اتفاق ہوا یعنی کوفہ، بصرہ، مکہ، مدینہ، یہ وہ مقامات تھے کہ نہ ہی روایات و باب کی ہو امیں سرایت کر گئی تھیں، علماء سے ملنے اور علمی جلسوں میں شریک ہونے کا شوق امام کے خمیر میں داخل تھا ساتھ ہی ان کے ان کی شہرت اس حد تک پہنچ گئی تھی کہ جہاں جاتے استفادہ، ملاقات، ممتاز تھا اس کے پاس ہزاروں آدمیوں کا مجمع رہتا تھا۔

درس و افتاء و بقیہ زندگی

اگرچہ حماد کی زندگی میں امام صاحب نے اجتہاد کا درجہ حاصل کر لیا تھا عمر بھی کچھ کم نہ تھی

۱) عقود الحجاج باب ثالث

۲) مختصر تاریخ بغداد ترجمہ امام ابوحنیفہ

یعنی حماد کی وفات کے وقت کم و بیش ۲۰ برس کا سن تھا تاہم شاگردان خلوص نے یہ گوارانہ کیا کہ استاد کے ہوتے اپنادار بار الگ جماں میں اگلے زمانہ میں استاد کے ساتھ ہجومحت اور ادب آمیر تعلق ہوتا تھا آج اس کا اندازہ کرنا بھی مشکل ہے خود امام صاحب سے منقول ہے کہ حماد جب تک زندہ رہے میں نے ان کے مکان کی طرف بکھی پاؤں نہیں پھیلائے حماد نے ۱۲۰ھ میں وفات پائی۔ چونکہ ابراہیم نجفی کے بعد فتح کا دار و مدار انہی پر رہ گیا تھا، ان کی موت نے کوفہ کو تیرہ و تار کر دیا۔ حماد نے ایک لاکن بیٹا چھوڑ دیا تھا لوگوں نے انہیں کو مند درس پر بخادا یا لیکن وہ لغت و ادب کی طرف زیادہ مائل تھے۔ آخر بھی بن کیش نے کہ حماد کے شاگردوں میں تجوہ کا راویں کے لحاظ سے سب سے ممتاز تھے ان کی جگہ لی، وہ اگر چہ فتح کے پور ماہر نہ تھے لیکن اکثر بزرگوں کی صحبتیں انجھائی تھیں اور اس وجہ سے لوگوں پر ان کا ایک خاص اثر تھا۔ چند روز تک حلقہ درس ان کی وجہ سے قائم رہا۔ وہ حج کو چلے گئے تو تمام بزرگوں نے محققہ امام ابو عینیہ سے درخواست کی کہ مند درس کو مشرف فرمائیں۔

مختلف حالتوں کا استفادہ کیوں! یا تو وہ زمانہ تھا کہ جوانی ہی میں استاد دی کی مند پر بینے کی آرزو تھی یا اب اور لوگ درخواست کرتے ہیں اور ان کو اس کی ذمہ داریوں کے لحاظ سے انکار ہے، تاہم لوگوں کا اصرہ غالب آیا اور چاروں ناچار قبول کرنا پڑا پھر بھی دل مطمئن نہ تھا، حافظ ابو الحسان نے لکھا ہے کہ انہی دنوں میں خواب دیکھا کہ پیغمبر خدا کی قبر کو دور ہے ہیں ڈر کر چونک پڑے اور سمجھے کہ میری ناقابلیت کی طرف اشارہ ہے، امام ابن سیرین علم تعبیر کے استاد مانے جاتے تھے انہوں نے تعبیر بتائی کہ اس سے ایک مردہ علم کو زندہ کرنا مقصود ہے، امام صاحب کو تسلیکن ہو گئی اور اطمینان کے ساتھ درس میں مشغول ہوئے، خواب کا ذکر تمام مورخوں اور محدثوں نے بھی کیا ہے اس لحاظ سے گمان غالب ہے کہ اصل واقعہ صحیح ہو۔ لیکن یہ زمانہ اور ابن سیرین کی تعبیر گوئی محض غلط ہے کیونکہ ابن سیرین اس سے بہت پہلے مالاھہ میں وفات پاچکے تھے بہر حال امام صاحب نے استقلال کے ساتھ درس و تدریس کا سلسہ شروع کیا تو اول اذل حماد کے پرانے شاگردد درس میں شریف ہوتے تھے لیکن چند روز میں وہ شہرت ہوئی کہ کوفہ کی اکثر درس گاہیں نوٹ کردن کے حلقہ درس میں شامل ہو گئیں تو بتیہاں تک پہنچ کر خود ان کے اساتذہ مثلاً معمراً بن کدام، امام اعمش وغیرہ ان سے استفادہ کرتے تھے اور دوسروں کو ترغیب دلاتے تھے۔

اپسیں کے سوا اسلامی دنیا کا کوئی حصہ نہ تھا جو ان کی شاگردی کے تعلق سے آزاد رہا بھو جن جن مقامات کے رہنے والے ان کی خدمت میں پہنچ ان سب کا شمار نہیں ہو سکتا لیکن جن اضلاع یا ممالک کا نام خصوصیت کے ساتھ لیا گیا ہے وہ یہ ہیں مکہ، مدینہ، دمشق، بصرہ، واسطہ، موصل، جزیرہ رق، نصیبین، رملہ، مصر، یمن، یمامہ، بحرین، بغداد، اہواز، کرمان، اصفہان، حلوان، استرآباد، ہمدان، نہاوند، رے، قومس، دامغان، طبرستان، جرجان، نیشاپور، سرسخ، نسا، بخارا، سمرقند کس صنعت، ترمذ، ہرات، نہتار، الزرام خوارزم، سیستان، مدائن، مصیعة، حصہ۔ مختصر یہ کہ ان کی استادی کے حدود خلیفہ وقت کے حدود مملکت کے برابر تھے۔

رفتہ رفتہ عراق میں ان کا ملکی اثر قائم ہو گیا۔ یہاں تک کہ ملک میں جوانیاں ہوتے تھے لوگوں کو ان کی شرکت کا عموماً گمان ہوتا تھا، شاہ عبدالعزیز صاحب نے تھفی میں لکھا ہے کہ ”زید بن علی نے بنی خوامیہ کے عبد میں جو بغاوت کی تھی امام صاحب بھی اس میں شریک تھے“، نامہ داش داران کے مولقوں نے بھی ایسا ہی گمان گیا ہے لیکن ہم اس پر یقین نہیں کر سکتے جس قدر تاریخیں اور رجال کی کتابیں ہمارے سامنے ہیں ان میں کہیں ان کا ذکر نہیں حالانکہ اگر ایسا ہوتا تو ایک قابل ذکر واقعہ تھا۔

زید بن علی نے ۱۲۱ھ میں بغاوت کی تھی اس وقت ہشام بن عبد الملک تخت خلافت پر متینکن تھا۔ ہشام اگرچہ کنایت شعار اور بعض امور میں نہایت جزوں تھا لیکن اس کی سلطنت نہایت امن و امان کی سلطنت تھی ملک میں ہر طرف امن و امان کا سکھ بیٹھا ہوا تھا، رعنایا عموماً رضامند تھی، بیت المال میں ناجائز آمدنیاں داخل نہیں ہو سکتی تھیں، اس حالت میں امام ابوحنینہ کو مخالفت کی کوئی وجہ نہ تھی۔ زید بن علی سادات میں ایک او حنامی شخص تھے ان کے لیے بغاوت کرنا اس لیے ضروری تھا کہ ان کے خیال کے مطابق خلافت ان کا مخصوص حق تھا، غالباً اس غلط فہمی کا نتھا یہ ہے کہ امام ابوحنینہ کا خاندان اہل بیت کے ساتھ ایک خاص ارادیت رکھتا تھا۔ امام صاحب نے ایک مدت تک امام بالقریب کے دامن فیض میں تربیت پائی تھی، ان اتفاقی واقعات نے امام ابوحنینہ کی نسبت یہ گمان پیدا کر دیا تھا ورنہ تاریخی شہادتیں بالکل اس کے خلاف ہیں۔

ہشام نے ۱۲۵ھ میں وفات پائی۔ اس کے بعد ولید بن زین زید، زین زید الناقص، ابراہیم

بن الولید، مروان احمرائیے بعد دیگر تخت نشین ہوئے عباسی خلافت کی سلسلہ جنابی جو ایک مدت سے ہو رہی تھی۔ مروان کے عبد میں نہایت قوت پکر گئی۔

ابو مسلم خراسانی نے تمام ملک میں سازشوں کا جال پھیلا دیا اور مروانی حکومت کی جڑ ہلا دی۔ چونکہ زیادہ تر فساد کا مرکز عراق اور عراق میں بھی خاص گوف تھا، مروان نے یزید بن عمر بن ہبیرہ کو وہاں کا گورنمنٹر رکیا جو نہایت مدبر، دلیر، فیاض خاندانی اور صاحب اثر شخص تھا، یزید نے حکومت مروان کی ترکیب کو غور سے دیکھا، وہ سمجھ چکا تھا کہ اس مشینی میں اور سب کچھ ہے لیکن مذہبی پر زے نہیں ہی۔ اسی بناء پر اس نے چاہا کہ ایوان حکومت مذہبی ستونوں پر قائم کیا جائے، عراق کے تمام مقامات پر جن میں قاضی ابن ابی لیثی، ابن شیراز یادا و بن ہند بھی شامل تھے باکر بری بڑی ملکی خدمتیں دیں امام صاحب کو میر غوثی اور افسر خزانہ مقرر رکھنا چاہا لیکن انہوں نے صاف انکار کر دیا، یزید نے قائم صاحب کر کہا کہ جبکہ امظہور کرنا ہوگا۔ ان کے ہم صاحبত بزرگوں سے بھی سمجھایا گری یا اپنے انکار پر قائم رہے اور کہا کہ اگر یزید کہے کہ مسجدوں کے دروازے گن دو تو بھی مجھ کو گوارا نہیں نہ کوہ کسی مسلمان کے قتل کا فرمان لکھے اور میں اس پر مہر کروں ۔ یزید نے غصہ میں آکر حکم دیا کہ ہر روز ان کو دس درے لگائے جائیں۔ اس ظالمانہ حکم کی تعقیل ہوئی تاہم وہ اپنی ضدے بازنہ آئے، آخر مجبور ہو کر یزید نے چھوڑ دیا۔ ایک روایت میں ہے کہ اسی وقت مکہ معظمہ روانہ ہوئے اور ۱۳۲ھ میں آخر تک وہیں رہے۔ ابن قتبیہ وغیرہ نے لکھا ہے کہ یہ جھگڑا عبدہ قضاۓ کے قبول کرنے پر تھا۔ ممکن ہے کہ یہ عبدہ بھی ان کے لیے تجویز ہوا ہو اور انہوں نے اس سے بھی انکار کیا ہو۔

۱۳۲ھ میں سلطنت نے دوسرا پبلو بدلا، یعنی بنو امیہ کا خاتمه ہو گیا اور آل عباس تاج و تخت کے مالک ہوئے۔ اس خاندان کا پہلا فرمان روا ابوالعباس سفاح تھا، اس نے چار برس کی حکومت کے بعد ۱۳۶ھ میں، نفات پائی، سفاح کے بعد اس کا بھائی منصور تخت نشین ہوا، عباسیوں نے گوامی خاندان کو بالکل تباہ کر دیا تھا، یہاں تک کہ خلافتے بنی امیہ کی قبریں اکھڑا کر ان کی بذریعہ میں جلا دیں، تاہم چونکہ ذی سلطنت تھی اور انتظامی امور پائیہ تکمیل کو نہیں پہنچے تھے، جا بجا بغاوتوں پر پا تھیں، ان فتوں کے فریاد کرنے میں سفاح و منصور اعتدال کی حد سے بہت دور نکل گئے

اور وہ زیادتیاں کیں کہ مروانی حکومت کا نقشہ آنکھوں میں پھر گیا، تمام ملک کی آنکھیں ان نے جانشینوں پر لگی تھیں لیکن ان خوزریز یوں نے سب کے دل افسردہ کر دیے۔ چنانچہ ایک موقع پر منصور نے عبد الرحمن سے جواس کا بچپن کا یار تھا پوچھا کہ سلطنت کو مروانی کی حکومت سے کیا نسبت ہے؟ اس نے کہا کہ ”میرے نزدیک تو کوئی فرق نہیں“، منصور نے کہا کیا کروں کام کے آدمی نہیں لیتے۔ عبد الرحمن نے کہا۔ ”بازار میں جس جنس کی زیادہ مانگ ہوتی ہے کثرت بھی اسی کی ہوتی ہے۔“

جبر و ظلم کا بازار تو گرم ہی تھا لیکن منصور نے مزید ستم یہ کیا کہ سادات کی خانہ بر بادی شروع کر دی، اس میں شبہ نہیں کہ سادات ایک مدت سے خلافت گا منصوبہ تیار کر رہے تھے اور ایک لحاظ سے ان کا حق بھی تھا تا ہم سفارج کی وفات تک ان کی کوئی سازش ظاہر نہ ہوئی تھی، صرف بدگمانی پر منصور نے سادا تو علویین کی بخش کی شروع کی تھی، جو لوگ ان میں متعدد تھے ان کے ساتھ زیادہ مظالم کیے۔ محمد بن ابراہیم کہ حسن و جمال میں یگانہ روزگار تھے اور اس وجہ سے دیباں کھلاتے تھے ان کو زندہ دیوار میں چنوا دیا ان مظالم کی ایک بڑی داستان ہے جس کے بیان کرنے کو بڑا سخت دل چاہیے آخر تنگ آکر ۲۵ ایہ میں انہی مظلوم سادات میں سے محمد نفس ذکیر نے تھوڑے سے آدمیوں کے ساتھ مدینہ منورہ میں خرون کیا اور چند روز میں ایک بڑی جمعیت پیدا کر لی۔ بڑے بڑے پیشوایاں نہ ہب حتیٰ کہ امام مالک نے فتویٰ دے دیا کہ منصور نے جبراً بیعت لی خلافت نفس ذکیر کا حق ہے۔

نفس ذکیر اگرچہ نہایت دلیر قوی بازو فتن جنگ سے واقف تھے لیکن قدری پر کس کا زور چل سگتا ہے، نتیجہ یہ ہوا کہ رمضان ۲۵ ایہ میں نہایت بہادری سے لڑکر میدان جنگ میں مارے گئے ان کے بعد ابراہیم ان کے بھائی نے علم خلافت بلند کیا اور ایسی تیاریوں سے مقابلہ کو اٹھنے کے منصور کے حواس جاتے رہے۔ کہتے ہیں کہ اس اضطراب میں منصور نے دو مینے تک پہنچنے نہیں بد لے۔ سربانے سے تکیے اٹھا لیتا تھا اور کہتا تھا کہ میں نہیں جانتا کہ ”یہ تکیے میرا ہے یا ابراہیم کا“، انہیں دونوں میں دو کنزیں حرم میں آئیں ان سے بات تک نہ کی۔ ایک شخص نے سبب پوچھا تو کہا ”یہ فرصت کے کام ہیں“۔ اس وقت تو حسن یہ بے کہ ابراہیم کا سر میرے آگے یا میرا سرا ابراہیم کے آگے رکھا جائے۔

ابراہیم چونکہ شجاعت اور دلیری کے علاوہ بہت بڑے عالم اور مقتدائے عالم تھے، اس لیے ان کے دعویٰ خلافت پر ہر طرف سے بیکی صدا میں بلند ہوئیں خاص کوڈ میں کم و بیش نہیں لاکھ آدمی ان کے ساتھ جان دینے تو تاریخ ہو گئے، مذہبی گروہ خاص کر علام، فقہاء عموماً ان کا ساتھ دیا۔ امام ابوحنیفہ شریعت سے عبا سیوں کی بے اعتدالیاں دیکھتے آئے تھے اور سفارح ہی کے زمانہ میں ان کی رائے قائم ہو چکی تھی کہ یہ لوگ منصب خلافت کے شایان نہیں ابراہیم بن میمون جو ایک نہایت دیندار عالم تھے امام صاحب کے خاص دوستوں میں سے تھے وہ اکثر کہتے تھے کہ ان مظالم پر کہا ہم کو چپ رہنا چاہتے؟ امام صاحب فرماتے ہیں کہ امر بالمعروف بے شبہ فرض ہے مگر اس کے لیے سامان شرط ہے۔ لیکن وہ مذہبی جوش میں صبر کی تاب نہ لاسکے۔ ابو مسلم خراسانی جو کہ ان مظالم کا باقی تھا، اس کے پاس گئے اور نہایت بے باکی کے ساتھ اس امر کے متعلق گفتگو کی۔ اس نے ان کی گستاخی یا فساد پیدا کرنے کے اختلال سے ان کو قتل کر دیا۔ امام ابوحنیفہ سن کر بہت ای روئے مگر کی کر سکتے تھے، یہ ایسا ہے کا واقعہ ہے ۱۲۵۰ھ میں ابراہیم نے جب علم خلافت بلند کیا تو پند پیشوایان مدھب کے ساتھ امام صاحب نے بھی ان کی تائید کی۔ خود شریک جنگ ہونا چاہتے تھے لیکن بعض جہور یوں گی وجہ سے نہ ہو سکے جس کہ ان کو ہمیشہ افسوس رہا۔

نامہ دانشوران میں امام صاحب کا ایک خط نقل کیا ہے جو انہوں نے ابراہیم کو لکھا تھا، اس کے لیے یہ الفاظ یہ امام بعد فانی قد جهزت الیک اربعة الاف درهم ولم یکن عندي غيرها ولو لا امانات عندي للحت بک فاذالقيت القوم وظخرت بهم فافعل كما فعل ابوک فى اهل صفين، اقتل مدبر هم واجهز على جريهم ولا تفعل كما فعل ابوک فى اهل الجمل فان القوم لهم فنهة۔ یعنی میں آپ کے پاس چار ہزار درہم بھیتھا ہوں گہ میرے پاس اس وقت اسی قدر موجود تھے اگر لوگوں کی امانتیں میرے پاس نہ رکھی جو تیس تو میں ضرور آپ سے آلتا، جب آپ دشمنوں پر فتح پا کیں تو وہ برتاو کریں جو آپ کے ہپ (حضرت علی) نے صفين والوں کے ساتھ کیا تھا، زخمی اور بھاگ جانے والے سب قتل کیے جائیں وہ طریق اختیار نہ کیجئے گا جو آپ کے والد نے جنگ جمل میں جائز رکھا تھا کیونکہ میں افسین کی اکثریت تھیں۔ نامہ دانش واراں میں خط کی نسبت لکھا ہے کہ معنیت کتابوں میں

منقول ہے لیکن خاص کسی کتاب کا نام نہیں بتایا اس لیے اسکی صحت پر یقین نہیں کر سکتے۔ یہ خط صحیح ہو یا غلط مگر اس میں شدید نہیں کہ امام صاحب ابراہیم کے علائی طرفدار تھے اور بجز اس کے کہ خود شریک جنگ نہ ہو سکے لیکن ہر طرح پران کی مدد کی، مگر ابراہیم نے اپنے عدم تذہب کی وجہ سے تخت کھاتی اور بصرہ میں نہایت دلیری سے لڑتے ہوئے مارے گئے۔

اس مہم سے فارغ ہو کر منصور اران لوگوں کی طرف متوجہ ہوا جنہوں نے ابراہیم کا ساتھ دیا تھا ان میں امام صاحب بھی تھے اس وقت منصور کا پایہ تخت ہاشمیہ کے مقام پر تھا جو کوفہ سے چند میل ہے لیکن چونکہ کوفہ والے سادات کے سوا اور کسی خاندان کو خلافت کا مستحق نہیں سمجھتے تھے اس لیے منصور نے ایک دوسرے دارالخلافہ کی تجویز کی اور بغداد کا انتخاب کیا۔ ۱۳۶ھ میں بغداد پہنچ کر امام ابوحنیفہ کے نام فرمان بھیجا کر فوراً پائے تخت میں حاضر ہوں وہ بنو امیہ کی تباہی کے بعد مکہ معظلمہ سے چلے آئے تھے اور کوفہ میں مقیم تھے، منصور نے گو پہلے ہی ان کے قتل کا ارادہ کر لیا تھا لیکن بہانہ ڈھونڈ لیتا تھا۔ دربار میں حاضر ہوئے تو رجع نے کہ جواب کا عبده رکھتا تھا ان لفظوں سے ان کو دربار میں پیش کیا کہ ”یہ دنیا میں آج سب سے زیادہ بڑا عالم تھا“، منصور نے پوچھا تم نے کس سے علم کی تجھیں ملیں کہ امام نے استادوں کے نام بنائے جن کا سلسہ، شاگردی بڑے بڑے سچاہ تک پہنچتا تھا، منصور نے ان کے لیے تقاضا کا عبده تجویز کیا امام صاحب نے صاف انکار کر دیا اور کہا کہ میں اس کی قابلیت نہیں رکھتا۔ منصور نے غصہ میں آکر کہا تم جھوٹے ہو، امام صاحب نے کہا کہ اگر میں جھوٹا ہوں تو یہ دعویٰ ضرور چاہے کہ میں عبده قضا کے قابل نہیں کیونکہ جھوٹا شخص قاضی نہیں مقرر ہو سکتا۔

یہ تو ایک منطقی لطیفہ تھا لیکن دراصل وہ قضا کی ذمہ دار یا نہیں اٹھا سکتے تھے انہوں نے منصور کے سامنے اپنی تاقابلیت کی جو وجوہ بیان کیں وہ بالکل بجا تھیں یعنی یہ کہ مجھ کو اپنی طبیعت پر اطمینان نہیں، میں عرب بی لنسل تھیں ہوں اس لیے اہل عرب کو میری حکومت ناگوار ہو گی، دربار یوں کو تنظیم کرنی پڑے گی اور یہ مجھ سے ہو نہیں سکتا، پھر بھی منصور نے نہ مانا اور قسم کھا کر کہا تم کو قبول کرنا ہو گا۔ امام صاحب نے بھی قسم کھائی کہ ہر گز قبول نہیں کروں گا اس جرأت اور بے باکی پر تمام دربار حیرت زدہ تھا۔ رجع نے غصہ میں آکر کہا، ابوحنیفہ! تم امیر المؤمنین کے مقابلے میں قسم کھاتے ہو امام صاحب نے فرمایا بس! کیونکہ امیر المؤمنین کو قسم کا کفارہ ادا کرنا میری نسبت زیادہ آسان ہے۔

خطیب کی ایک اور روایت ہے کہ منصور نے زیادہ جبر کیا تو مجبوراً ادار القضا، میں جا کر بیٹھے، ایک مقدمہ پیش ہوا جس میں قرضہ کا دعویٰ تھا لیکن ثبوت کے گواہ نہ تھے مدعا عالیٰ کو سرے سے انکار تھا۔ امام صاحب نے حسب فائدہ مدعا عالیٰ سے کہا کہ تم قسم کھاؤ کر می کاتم پر پچھو دینا نہیں آتا وہ تیار ہو گیا۔ واللہ کا لفظ کہا تھا کہ امام صاحب نے اپنا قرض اور ایک مسلمان کو قسم کیوں کھلواتے ہو، سے کچھ روپے نکال کر مدعا کے حوالے کیے کہ تم اپنا قرض اور ایک مسلمان کو قسم کیوں کھلواتے ہو، عدالت سے آکر منصور سے کہہ دیا کہ مجھ سے کسی طرح یہ کام نہیں چل سکتا، اس پر حکم ہوا کہ قید خانہ بیسج جائیں۔ اور قید حیات کے ساتھ قید خانہ سے چھکا رانصیب ہوا۔ اس مدت میں منصور، اکٹھان کو قید خانہ سے بالایتا اور علمی بحثیں کیا کرتا۔

وفات (رجب ۱۵۴ھ)

منصور نے امام کو ۱۵۶ھ میں قید کیا لیکن اس حالت میں بھی اس کو ان کی طرف سے اطمینان نہ تھا، بغداد اور الخلافہ ہونے کی وجہ سے علوم و فنون کا مرکز بن گیا تھا طالبانِ کمالِ ممالکِ اسلامی کے ہر گوشے سے انھ کر بغداد ہی کارخ کرتے تھے، امام صاحب کی شہرت دور دور پہنچ چکی تھی، قید کی حالت نے ان کے اثر اور قبول عام کو بجائے کم کرنے کے اور زیادہ کر دیا تھا۔ بغداد کی علمی جماعت جس کا شہر میں بہت پچھا اڑ تھا، ان کے ساتھ نہایت خلوص رکھتی تھی ان با توں کا یہ اثر تھا کہ منصور نے ان کو گو نظر بند کر کر تھا لیکن کوئی امر ان کے ادب اور تعظیم کے خلاف نہ کر سکتا تھا، قید خانہ میں ان کا سلسہ تعلیم بھی برابر قائم رہا۔ امام محمد نے جو فقہِ حنفی کے دست و بازو میں قید خانہ ہی میں ان سے تعلیم پائی ان وجوہ سے منصور کو امام صاحب کی طرف سے جواندیشہ تھا وہ قید خانہ کی حالت میں بھی باقی رہا جس کی آخری مذہبی تھی کہ بے خبری میں ان کو زہر داودیا۔ جب ان کو زہر کا اثر محسوس ہوا تو عجده کیا اور اسی حالت میں وفات پائی۔

ان کے مرنے کی خبر انتہائی سرعت کے ساتھ تمام شہر میں پھیل گئی۔ اور سارا بغداد امند آیا۔ حسن بن عمارہ نے جو کہ قاضی شہر تھے غسل دیا، نہلاتے تھے اور کہتے جاتے تھے ”واللہ تم سب سے بڑے فقیہ، بڑے عابد، بڑے زاہد تھے، تم میں تمام خوبیاں جمع تھیں، تم نے اپنے جانشینوں کو مایوس کر دیا کہ وہ تمہارے مرتبہ کو پہنچ سکیں“، غسل سے فارغ ہوتے ہوتے لوگوں کی یہ کثرت ہوئی

کہ پہلی بار نماز جنازہ میں کم و بیش پچاس ہزار کا مجمع تھا اس پر بھی آنے والوں کا تاتما بندھا ہوا تھا۔
یہاں تک کہ چھ بار نماز جنازہ پڑھی گئی اور عصر کے قریب جا کر لاش فتن ہو گئی۔

امام نے وصیت کی تھی کہ خیزان کے مقبرے میں فن کئے جائیں کیونکہ یہ جگہ ان کے
خیال میں مخصوص تھی۔ اس وصیت کے موافق خیزان کے مشرقی جانب ان کا مقبرہ تیار ہوا
مورخ خطیب نے لکھا ہے کہ فن کے بعد بھی میں دن تک لوگ ان کے جنازہ کی نماز پڑھتے
رہے۔ مقبولیت کی اس سے زیادہ اور کیا دلیل ہو سکتی ہے۔

اس وقت ان ممالک میں بڑے بڑے ائمہ مدھب موجود تھے، جن میں بعض خود امام
صاحب کے استاد تھے، سب نے ان کے مرنے کا رنج کیا اور نہایت تاسف آمیز کلمات کہنے اپن
جرجع مکد میں تھے سن کر کہا ان اللہ بہت بڑا عالم تھا جاتا رہا۔ ”شعبہ بن الحجاج نے جو کہ امام ابو حنیفہ
کوفہ کے شیخ اور بصرہ کے امام تھے نہایت افسوس کیا اور کہا ”کوفہ میں اندر ہیرا ہو گیا“۔ اس واقعہ
کے چند روز بعد عبد اللہ بن المبارک کو بغداد جانے کا اتفاق ہوا تو امام کی قبر پر گئے اور روکر
کہا ”ابو حنیفہ خدا تم پر حرم کرے“ اب راہیم مرے تو اپنا جانشین چھوڑ گئے افسوس تم نے تمام دنیا میں
کسی کو اپنا جانشین نہ چھوڑا۔

امام کا مزار ایک مدت تک مرجع خلائق رہا اور آج بھی ہے۔ سلطان الپ ارسلان
بلجوقی نے کہ بڑی عظمت و شان کا فرمان روا اور نہایت عادل و فیاض تھا ۹۵۹ھ میں ان کی قبر پر
ایک قبہ اور اس کے قریب ایک مدرسہ تعمیر کرایا غالباً بغداد میں یہ پہلا مدرسہ تھا، کیونکہ نظامیہ جو تمام
اسلامی مدرسون کا باوا آدم خیال کیا جاتا ہے وہ اسی سندھ میں لیکن اس کے بعد تعمیر ہوا، رفت اور
خوبی عمارت کے لحاظ سے بھی لا جواب تھا، ابو سعید شرف الملک جو الپ ارسلان کا مستوفی تھا اس
کے اہتمام سے عمارت تیار ہوئی، افتتاح کی رسم میں بغداد کے تمام علماء اور علماء شریک تھے،
اتفاق سے اسی وقت ابو حضر مسعود جو ایک مشہور شاعر تھا آنکا اور بر جستہ یہ اشعار پڑھے۔

| | |
|--|---|
| الْمَ تَرَانُ الْعِلْمَ كَانَ مَبْدُداً | فَجَمِعَهُ هَذَا الْمَغِيْبُ فِي الْلَّهِدِ |
| كَذَالِكَ كَانَتْ هَذِهِ الْأَرْضُ مَيْتَةً | فَانْشَرَهَا فَعْلُ الْحَمِيدِ أَبِي سَعْدٍ |
| يُعْنِي تَمْ دَكَيْتَهُمْ! عَلَمَ كَسْ طَرَحَ ابْتَرَهُوْرَ بَاتَحَا، بَهْرَ اسْ كَخْسَ نَعْنَى اسْ كَوْتَرَتِيْبَ دِيَاهُ جَوَاسِ | |

لحد میں مدفون ہے، اسی طرح یہ زمین مردہ پڑی تھی ابوسعید کی کوشش نے اس کو دوبارہ زندہ کر دیا۔ یہ مدرسہ جو مشبد ابوحنیفہ کے نام سے مشہور ہے مدت تک قائم رہا اور بڑے بڑے نامور علماء اس کے پروفیسر مقرر ہوئے جن کے نام اور اجتماعی حالات الجواہر المذهبیہ فی طبقات الحنفیہ میں اکثر پائے جاتے ہیں۔ ۲۹۵ھ میں حکیم ابن جزل نے جو کہ خلیفہ مقتندر بالله کے دربار کا ایک مشہور حکیم تھا اپنی تمام کتابیں اس مدرسے کے لیے وقف کیں ۔ اس مدرسے سے متعلق ایک مسافر خان بھی تھا۔ شاائقین علم جو اطراف ملک سے آ کر بغداد میں عارضی قیام کرتے تھے ان کو وہاں سے کھانا ملتا تھا، ایشیا کا مشہور سیاح ابن بطوطہ جس وقت بغداد میں پہنچا ہے تو عباسی حکومت کا آخری دور تھا وہ اپنے سفر نامہ میں لکھتا ہے کہ اس وقت تمام بغداد میں مشبد ابی حنفیہ کے سوا کوئی زادویہ موجود نہیں ہے۔ جہاں سے مسافروں کو کھانا ملتا ہو، ”آن بھی ان کا مقبرہ بغداد کے مشہور اور متبرک مقامات میں سے ہے، حال کے شاہ ایران، سلطان ناصر الدین قاچار ملکہ، نے اپنے حالات سفر میں اس کا ذکر کیا ہے اور لکھا ہے کہ میں نے امام ابوحنیفہ کے مزار پر فاتحہ پڑھی اور نذر چڑھائی علم کی شان دیکھو جس کی بدولت کوفہ کے ایک براز نے یہ رتبہ حاصل کیا کہ بارہ سو برس کے بعد آج اس کے مزار پر بڑے بڑے شاہنشاہوں کے سر جھکتے ہیں۔

امام کی اولاد

امام صاحب کی اولاد کا فضل حال معلوم نہیں، مگر اس اس قدر یقینی ہے کہ وفات کے وقت حماد کے سوان کے کوئی اولاد موجود نہ تھی حماد بڑے رتبہ کے فاضل تھے بھپن میں ان کی تعیم نہایت اہتمام سے ہوئی چنانچہ جب الحمد ثم کی تو ان کے پدر بزرگوار نے اس تقریب میں معلم کو پانچ سور بزم نذر کئے بڑے ہوئے تو خود امام صاحب سے مراتب علمیٰ تکمیل کی۔ علم و فضل کے ساتھ بے نیازی و پرہیز گاری میں بھی باپ کے خلف الرشید تھے امام صاحب نے جب انتقال کیا تو ان کے گھر میں لوگوں کا بہت سامال و اسہاب امانت رکھا ہوا تھا انہوں نے قاضی شہر کے پاس حاضر کیا کہ جن کی امانتیں ہیں ان کو پہنچا دی جائیں قاضی صاحب نے کہا کہ ابھی اپنے پاس ہی رہ بنے دو کہ زیادہ حفاظت سے رہے گا۔ انہوں نے کہا کہ آپ ان کی جانب کر لیں تاکہ میرے والد

بری الذمہ ہو جائیں، غرض تمام مال و اسباب قاضی صاحب کو سپرد کر کے خود رپوش ہو گئے اور اس وقت ظاہر ہوئے جب کوہ چیزیں کسی اور کے اہتمام میں دے دی گئیں۔ تمام عمر کسی کی ملازمت نہیں کی اور نہ شاہی دربار سے کچھ تعلق پیدا کیا۔ ذی قعده ۲۷ ایام میں وفات پائی۔ چار بیٹے چھوڑے۔ عمر، اسماعیل، ایوحیان، عثمان۔

اسماعیل نے علم و فضل میں نہایت شہرت حاصل کی چنانچہ مامون الرشید نے ان کو عہدہ قضا پر مأمور کیا جس کو انہوں نے اس دیانت داری اور انصاف سے انجام دیا کہ جب بصرہ سے چلے تو سارا شہر ان کی مشایعت کو نکلا اور سب لوگ ان کی جان و مال کو دعا میں دیتے تھے۔ مساوی نے ان کی مدح میں کہا ہے۔

بَابِدَةٌ مِنَ الْفَتِيَا طَرِيفَةٌ

اذا مَا لَنَاسٍ يَوْمًا قَايِسُونَا

تَلَادِمُنَ طَرَازَ ابِي حَنِيفَةَ

اتِّنَاهُمْ بِمِقِيَاسِ صَحِيحٍ

وَاثِبَتَهَا لِجَرْفَى صَحْفِيَهُ ۝

اذا سمع الفقيه بها و عاها

اخلاق و عادات

ہمارے تذکرہ نویسوں نے امام کے اخلاق و عادات کی جو تصویر کھینچی ہے اس میں خوش اعتمادی اور مبالغہ کا اس قدر نگ بھرا ہے کہ امام صاحب کی اصلی صورت پہچانی نہیں جاتی چالیس برس تک عشاء کے وضو سے صبح کی نماز پڑھی۔ تمیں سال تک متصل روزے رکھے۔ جہاں وفات کی اس جگہ سات ہزار بار قرآن ختم کیا۔ نہر کوفہ میں مشتبہ گوشت کا نکڑا پڑ لیا تو اس خیال سے کہ مچھلیوں نے کھایا ہوگا اور مچھلیاں بہت دنوں تک زندہ رہتی ہیں ایک مدت تک مچھلی نہیں کھائی۔ اسی طرح ایک شبہ پر بکری کا گوشت کھانا چھوڑ دیا ان کا ذاتی صرف۔ صرف دس آنے ماہ وار تھا۔ یہ اس قسم کے بہت سے افسانے ان کی نسبت مشہور ہیں اور لطف یہ کہ ہمارے مورخین ان ہی دوراز کا رقصوں کو امام کے کمالات کا جوہر سمجھتے ہیں۔ حالانکہ یہ واقعات نہ تاریخی اصول سے ثابت ہیں نہ ان سے کسی کے شرف پر استدلال ہو سکتا ہے یہ بحث ہے کہ امام صاحب کے جن فضائل یا عام

۱۔ ابن خلکان ترجمہ حماد۔

۲۔ معارف ابن تجہب۔ ترجمہ امام ابوحنیفہ،

حالات کو ہم صحیح تسلیم کرتے ہیں وہ بھی ان ہی کتابوں سے مانخوا ہیں جن میں یہ فضول قصہ مذکور ہیں۔ لیکن ہر واقعہ کی حیثیت جدا گانہ ہوتی ہے اور اسی اعتبار سے شہادت کی حیثیت بھی بدلتی ہے، معمولی و اقدیمی عام شہادتیں کافی ہیں لیکن اس قسم کے واقعات کے لیے ایسی سند درکار ہے جس میں ذرا بھی شبہ کی گنجائش نہ ہو، یعنی حدیث صحیح مرفوع متصل کے لیے جو قیدیں ضروری ہیں ان سے بھی کچھ بڑھ کر ساتھ ہی روایت کے اصول پر بھی منطبق ہو امام صاحب کی داشتمندی، دقیقہ سمجھی، نکتہ شناسی پر نگاہ پڑتی ہے جن کا ثبوت کانوں سے تباہ ہوا، نہیں بلکہ چشم دید موجود ہے تو ان واقعات پر مشکل سے یقین آ سکتا ہے جو رہبانیت اور بے اعتدالی کی حد سے بھی متجاوز ہیں۔

امام صاحب کے محاسن اخلاق کی صحیح مگر اجمالی تصویر دیکھنی ہو تو قاضی ابو یوسف کی تقریر سنو جوانہوں نے ہارون الرشید کے سامنے بیان کی تھی۔ ہارون نے ایک موقع پر قاضی صاحب موصوف سے کہا کہ ابو عینیہ کے اوصاب بیان کیجئے، انہوں نے کہا جہاں تک میں جانتا ہوں ابو عینیہ کے اخلاق و عادات یہ تھے کہ نہایت پر ہیز گارتھے منہیات سے بچتے تھے اکثر چپ رہتے تھے اور سوچا کرتے تھے، کوئی شخص مسئلہ پوچھتا اور ان کو معلوم ہوتا تو جواب دیتے ورنہ خاموش رہتے نہایت تھی اور فیاض تھے کسی سے حاجت کا اظہار نہ کرتے، اہل دنیا سے احتراز تھا۔ دینوی چادو و عزت کو حقیر سمجھتے تھے، غیبت سے بہت بچتے تھے جب کسی کا ذکر کرتے تو بھلانی کے ساتھ کرتے، بہت بڑے عالم تھے اور مال کی طرح علم کے صرف کرنے میں بھی فیاض تھے۔ ”ہارون الرشید نے یہ سن کر کہا۔“ صالحین کے بھی اخلاق ہوتے ہیں۔ ”عوام کی نگاہوں میں یہ باتیں چند اس وقت نہیں رکھتیں، لیکن روحانی اوصاف کے نکتہ شناس سمجھتے ہیں کہ طرز زندگی ظاہر میں جس قدر سادہ اور آسان ہے دراصل اسی مقدار کے قابل ہے۔

امام صاحب کو خدا نے حسن سیرت کے ساتھ جمال صوت بھی دیا تھا۔ میان قدم، خوشرو اور موزوں اندام تھے، گفتگو نہایت شیریں اور آواز بلند اور صاحب تھی، کیسا ہی پیچیدہ مضمون ہو نہایت صفائی اور فصاحت سے ادا کر سکتے تھے۔

مزاج میں تکلف تھا اور اکثر خوش لباس رہتے تھے کبھی کبھی سخاں اور قائم کے ہے بھی استعمال کرتے تھے، ابو مطیع بلجنی ان کے شاگرد کا بیان ہے کہ ”میں نے ایک دن ان کو نہایت فیضتی

چادر اور قمیض پہنے دیکھا۔ جن کی قیمت چار سو روپیہ ہو گی۔

ایک دن نصر بن محمد ان سے ملنے گئے تو امام صاحب کہیں باہر جانے کی تیاری کر رہے تھے ان سے کہا کہ ذرا دیر کے لیے اپنی چادر مجھے دے دو واپس آئے تو شکایت کی کہ نا حق تمہاری چادر لے کر مجھے شرم نہ ہونا پڑا انہوں نے کہا کیوں؟ فرمایا بہت لندہ ہے، نصر کہتے ہیں کہ میں نے وہ چادر پائچ دینار کو خریدی تھی اور مجھ کو اس پر ناز تھا اس لیے امام صاحب کی شکایت سے تعجب ہوا۔ لیکن دوسرے موقع پر جب میں نے ان کو ایک چادر اور ٹھہر دیکھا جو ۳۰۰ دینار سے کم قیمت کی تھی تو وہ تعجب جاتا رہا۔

غایفہ منصور نے دربار یوں کے لیے خاص قسم کی ٹوپیاں ایجاد کی تھیں جو زکل و غیرہ سے بنتی ہیں اور ان پر سیاہ کپڑا منڈھا ہوتا تھا۔ چونکہ نہایت لمبی ہوتی تھیں، ابو والامہ شاعر نے ظرافت کہا۔

وَكَانَ رَجُلٌ مِّنْ أَمَامِ زِيَادَةِ فَزَادَ الْأَمَالَ مَرْتَضِيَ فِي الْقَلَاسِ

یعنی ہم کو غایفہ سے اضافہ کی امید تھی سو حضرت نے اضافہ کیا تو ٹوپیوں میں کیا۔

امام صاحب اگرچہ دربار سے کوئوں بھاگے تھے لیکن اس قسم کی ٹوپیاں جو اہل دربار اور امراء کے ساتھ مخصوص تھیں بھی کبھی استعمال کرتے تھے، دنیاوی و ولتمدوں کے لیے تو ایک معمولی بات ہے لیکن علماء کے دائرے میں یہ امر تعجب کی نگاہ سے دیکھا گیا کہ امام صاحب کے تو شہزادے میں اکثر سات آنھوں ٹوپیاں موجود ہتی تھیں۔

اور باقتوں میں بھی امام صاحب کا طرز معاشرت ان حیثیتوں میں اور علماء سے بالکل جدا تھا، ان کے ہم عصر عموماً شاہی دربار یا وزراء اور امراء کے وظائف خوار تھے اور اس کو عیوب نہیں سمجھتے، قاضی ابن عبد البر پر کسی نے اعتراض کیا تھا کہ آپ امراء کے وظائف خوار میں انہوں نے اس کے جواب میں بعض صحابہ اور بہت سے تابعین اور تبع تابعین کی نظیریں پیش کی جو امراء کے روئے اور انعامات سے زندگی بسر کرتے تھے۔

اگر ہم اس کو جدید خیال لو گوں کی طرح کاملی اور مفت خوری تصور نہیں کرتے کیونکہ اس زمانے تک تعلیم کا سلسلہ معاوضہ کی بنیاد پر نہیں قائم ہوا تھا۔ علماء بطور خود اپنے گھروں پر یا مسجدوں میں لوگوں کو مفت تعلیم دیتے تھے اور یہ سلسلہ اس قدر وسیع اور مفید تھا کہ آج تک اس سے بڑھ کر رہا

ہو۔ کا۔ امراء کے ہاں سے ان لوگوں کے لیے جو وظیفہ مقرر تھے یا کبھی کبھی کوئی صلندر کے طور پر مل جاتا ہے تو اس کو ان آنریری پروفیسر کی تنخواہ بجھ لینا چاہیے لیکن اس سے انکار نہیں ہونا چاہیے کہ رفتہ رفتہ انہی مثالوں سے بیززادگی اور رفتہ خوری کی بنیاد قائم ہو گئی جس نے قوم کے ایک بڑے حصے کو بالکل نکما اور پانچ بنادیا، بے شہر امام ابو حنیفہ اس اصول کے سرے سے مخالف تھے اور اس لحاظ سے ان کی مخالفت بجا تھی اس بے تعلقی سے ایک بڑا فائدہ یہ تھا کہ امر حق کے اظہار میں امام صاحب کو کسی سے باک نہیں ہوتا تھا، انسان کتنا ہی آزاد مزاج اور صاف گو ہو لیکن احسان وہ چیضا ہوا جادو ہے کہ اس سے پچھا ممکن نہیں تو قریبنا ممکن ہے۔ امام صاحب تمام عمر کسی کے احسان مند نہ ہوئے اور اسی وجہ سے ان کی آزادی کو کوئی چیز دبانہ سکتی تھی، اکثر موقعوں پر وہ اس بات کا اظہار بھی کر دیا کرتے تھے۔

امن ہمیرہ نے جو کہ کوفہ کا گورنر اور نہایت نامور شخص تھا، ان سے بے لجاجت کہا کہ ”آپ کبھی کبھی قدم رنج فرماتے تو مجھ پر احسان ہوتا“۔ فرمایا ”میں تم سے مل کر کیا کروں گا۔ مہربانی سے پیش آؤ گے تو خوف ہے کہ تمہارے دام میں آجائوں گا، عتاب کرو گے تو میری ذلت ہے۔ تمہارے پاس جوز و مال ہے مجھ کو اس کی حاجت نہیں۔ میرے پاس جودولت ہے اس کو کوئی شخص چھین نہیں سکتا، عیسیٰ بن موسیٰ کے ساتھ بھی ایسا ہی واقعہ گزرا۔ خلیفہ منصور اور حضرت خاتون (منصور کی بیوی) میں کچھ شکر رنجی ہو گئی تھی اور خاتون کو یہ شکایت تھی کہ خلیفہ عدل نہیں کرتا۔ خلیفہ نے کہا کسی کو منصف قرار دو۔ اس نے امام صاحب کا نام لیا۔ اسی وقت طلبی کا فرمان گیا۔ خاتون پرده کے قریب بیٹھی کہ امام صاحب جو فصلہ کریں خود اپنے کانوں سے سنے۔ منصور نے پوچھا شروع کے رو سے مرد کتنے نکاح کر سکتا ہے؟ امام صاحب نے کہا چار۔ منصور خاتون کی طرف مناطب ہوا کہ سنتی ہو۔ پرده سے آوازی ”ہاں نا“ امام صاحب نے منصور کی طرف خطاب کر کے کہا مگر یہ اجازت اس شخص کے لیے مخصوص ہے جو عدل پر قادر ہو ورنہ ایک سے زیادہ نکاح اچھا نہیں۔ خدا خود فرماتا ہے ﴿إِنَّ حِفْظُ الْأَعْدَلِ لَوْ فَوَاحِدَةً﴾ منصور چپ ہو گیا۔ امام صاحب گھر آئے تو ایک خادم پیچا سہزادہ بھم کے توڑے لیے ہوئے حاضر ہوا کہ خاتون نے نذر بھیجی ہے اور کہا ہے کہ آپ کی کمیز آپ کو سلام کہتی ہے اور آپ کی حق گوئی کی نہایت مشکور ہے۔ امام صاحب نے روپے والپیس کر دیے اور خادم سے فرمایا جا کر خاتون سے کہنا کہ میں نے جو کچھ کہا

ہے کسی غرض سے نہیں کہا بلکہ میرا فرض منصبی تھا۔

امام صاحب کی تجارت بہت وسیع تھی، لاکھوں کا لین دین تھا۔ اکثر شہروں میں گماشہ مقرر تھے۔ بڑے بڑے سوداگروں سے معاملہ رہتا تھا ایسے بڑے کارخانے کے ساتھ دیانت اور احتیاط کا اس قدر خیال رکھتے تھے کہ ناجائز طور پر ایک جب بھی انکے خزانے میں نہیں داخل ہو سکتا تھا مگر انکو کچھ پروانہیں ہوتی تھیں۔ ایک دفعہ حفص بن عبد الرحمن کے پاس خرز کے تھان بھیجے اور کہا جب بھیجا کہ فلاں فلاں تھان میں عیب ہے، غریدار کو جتنا دینا۔ حفص کو اس بداشت کا خیال نہ رہا، تھان پنج ڈالے اور خریداروں کو اس عیب کی اطلاع نہ دی۔ امام صاحب کو معلوم ہوا تو نہایت افسوس کیا اور تھانوں کی قیمت جو تمیں ہزار درهم تھی سب خیرات کر دی۔

ایک دن ایک عورت خرز کا تھان لے کر آئی کہ فروخت کرادیجئے۔ امام صاحب نے دام پوچھتے اس نے سورو پیہ بتائے۔ فرمایا کم ہیں۔ اس نے کہا تو دوسرو پے، فرمایا یہ تھان پانچ سو روپے سے کم قیمت کا نہیں۔ اس نے متعجب ہو کر کہا کہ آپ شاید مذاق کرتے ہیں۔ امام صاحب نے پانچ سورو پے اپنے پاس سے دے دیے اور تھان رکھ لیے۔ اس احتیاط اور دیانت نے ان کے کارخانے کو بجائے نقصان پہنچانے کے اور بھی چکا دیا۔

تجارت اور اکتساب دولت سے ان کا مقصود زیادہ تر عوام کو فائدہ پہنچانا تھا جتنے احباب اور ملنے والے تھے سب کے روز یہ مقرر کر رکھتے تھے، شیوخ اور محمدیین کے لیے تجارت کا ایک حصہ مخصوص کر دیا تھا کہ اس سے جو لفظ ہوتا تھا سال کے سال ان لوگوں کو پہنچا جاتا تھا۔ عام معمول تھا کہ گھروالوں کے لیے کوئی چیز خریدتے تو اسی قدر محمدیین اور علماء کے پاس بھجوائے اتفاقیہ کوئی شخص ملنے آتا تو اس کا حال پوچھتے اور حاجت مند ہوتا تو حاجت روائی کرتے، شاگردوں میں جس کو تنگ حال دیکھتے اسکی ضروریات خانگی کی کفالت کرتے تاکہ اطمینان سے علم کی تکمیل کر سکے، بہت سے لوگ جن کو مفلسی کی وجہ سے تحریک علم کا موقع نہیں ملتا تھا۔ امام صاحب ہی کی دنگیری کی بدولت بڑے بڑے ربوں پر پہنچ۔ انہی میں قاضی ابو یوسف صاحب بھی ہیں جن کا مفصل تذکرہ آگے آ رہا ہے۔

ایک دفعہ کچھ لوگ ملنے آئے، ان میں سے ایک شخص ظاہری صورت سے شکستہ حال

معلوم ہوتا تھا۔ جب لوگ رخصت ہو کر چلے تو امام صاحب نے اس سے فرمایا ذرا تھی بھر جاؤ جانماز کی طرف اشارہ کیا کہ اس کو انجانہ، اس نے دیکھا کہ ہزار درہم کی تھیلی تھی، عرض کیا کہ میں دولمند ہوں، مجھے اس کی ضرورت نہیں۔ فرمایا تو صورت ایسی ہی بنائی چاہیے کہ دوسروں کو شہنشہ ہو۔ ایک دفعہ کسی پیمار کی عیادت کو جاری ہے تھے، راہ میں ایک شخص ملا جوان کا مقروظ تھا، اس نے دور سے ان کو دیکھ لیا اور کسترا کر دوسری طرف چلانہوں نے پکارا کہ ”کہاں جاتے ہو؟ وہ کھڑا ہو گیا۔ قریب پہنچنے تو پوچھا کہ مجھ کو دیکھ کر تم نے راستے کیوں کاٹا؟ اس نے کہا کہ آپ کے دس ہزار درہم مجھ پر آتے ہیں جو مجھ سے اب تک ادا نہ ہو سکے اس شرم سے آنکھ نہیں ملا سکتا امام صاحب اس کی غیرت سے متوجہ ہوئے اور فرمایا کہ جاؤ میں نے سب معاف کر دیا۔“

ایک بار سفرِ حج میں عبداللہ سہبی کا ساتھ ہوا۔ کسی منزل میں ایک بدوسی نے ان کو پکڑا اور امام صاحب کے سامنے لایا کہ اس پر نیرے روپے قرض ہیں اور یہ ادائیگی کرتا، امام صاحب نے عبداللہ سے اس کی حقیقت پوچھی تو انہوں نے سرے سے انکار کیا۔ امام صاحب نے بدوسی سے پوچھا، آخر کتنے درہم پر بھگڑا ہے، اس نے کہا کہ چالیس درہم۔ متوجہ ہو کر فرمایا کہ زمانے سے حمیت انہیں اتنے سے معاملے پر بھگڑے! پھر کل درہم اپنے پاس سے ادا کر دیے۔

ابراهیم بن عتبہ چار ہزار درہم کے مقروظ تھے اور اس ندادمت کی وجہ سے لوگوں سے مانا چھوڑ دیا تھا تو ان کے ایک دوست نے چندہ کر کے ان کا قرض ادا کرنا چاہا اور لوگوں نے بقدر حشیثت اعانت کی۔ امام صاحب کے پاس گئے تو فرمایا کل کس قدر قرض ہے انہوں نے کہا چار ہزار درہم۔ فرمایا اتنی سی رقم کے لیے لوگوں کو کیوں تکلیف دیتے ہو۔ یہ کہہ کر پورے چار ہزار درہم خودے دیئے، تاریخوں میں اس قسم کے اور بہت سے واقعات ان کی نسبت منقول ہیں۔ ہم نے اختصار کے لحاظ سے قلم انداز کئے۔

اس دولت مندی اور عظمت و شان کے ساتھ نہایت متواضع، حلیم اور خلیق تھے ایک دفعہ مسجد خیف میں تشریف رکھتے تھے، شاہزادوں اور دولمندوں، رات تھا۔ ایک اجنبی شخص نے مسلسل پوچھا، امام صاحب نے جواب مناسب دیا۔ اس نے کہا ”مگر حسن بصری نے اس کے خلاف بتایا ہے، امام صاحب نے فرمایا حسن نے مغلظتی کی، حضرتین میں سے ایسے شخص جو کہ حسن کا معتقد تھا طیش میں آگیا اور ہبھا کر کیا“ ابن الفاختہ تو حسن کو غلطی کہتا ہے اس کتنا خنی اور بے دودھ گوئی۔

تمام مجلس کو برہم کر دیا اور لوگوں نے چاہا کہ پکڑ کر سزا دیں۔ امام صاحب نے روکا۔ ان کے لحاظ سے لوگ مجبور ہو گئے، مگر مجلس میں نثار بارا۔ لوگوں کا جوش کم ہوا تو امام صاحب نے اس شخص کی طرف خطاب کیا اور فرمایا کہ ہاں حسن نے غلطی کی، عبداللہ بن مسعود نے اس باب میں جور و ایت کی ہے وہ صحیح ہے۔

یزید بن کیت کا بیان ہے کہ ایک دفعہ میں ابوحنیفہ کی خدمت میں حاضر تھا تو ایک شخص نے ان سے گستاخانہ فتنہ شروع کی۔ امام صاحب تھل سے جواب دیتے تھے لیکن وہ اور شوخ ہوتا جاتا تھا۔ یہاں تک کہ اس نے امام کو زندیق کہہ دیا، اس پر فرمایا کہ ”خدامت کو بخشنے وہ خوب جانتا ہے کہ میری نسبت تم نے جو لفظ کہا وہ صحیح نہیں ہے۔“ امام صاحب خود فرمایا کرتے تھے کہ میں نے کسی پر اعنت نہیں کی، کسی سے انتقال نہیں لیا۔ کسی مسلمان یا ذمی کو نہیں ستایا، کسی سے فریب اور بد عبدی نہیں کی۔“

امام سفیان ثوری اور امام صاحب میں کچھ شکر رنجی تھی۔ ایک شخص نے امام صاحب سے آکر کہا کہ سفیان آپ کو برا کہہ رہے تھے۔ امام نے فرمایا کہ خدا میری اور سفیان دونوں کی مغفرت کرے۔ سچ یہ ہے کہ ابراہیم رضی خانی کے موجود ہوتے بھی اگر سفیان دنیا سے انھوں نے مسلمانوں کو سفیان کے مرنے کا ماتم کرنا پڑتا۔“

ایک دن مسجد میں درس دے رہے تھے، ایک شخص نے جس کو ان سے کچھ عداوت تھی تمام مجلس میں ان کی نسبت ناروا الفاظ کہے، انہوں نے کچھ التفات نہ کی اور اسی طرح درس میں مشغول رہے، شاگردوں کو بھی منع کر دیا کہ اس کی طرف متوجہ نہ ہوں۔ درس سے اٹھے تو وہ شخص ساتھ ہوا اور جو کچھ منہ میں آتا تھا بکتا جاتا تھا۔ امام صاحب اپنے گھر کے قریب پہنچ گئے تو کھڑے ہو گئے اور فرمایا کہ بھائی یہ میرا گھر ہے کچھ باقی رہ گیا ہو تو اخہانہ رکھو کہ اب میں اندر جاتا ہوں اور تم کو موقع نہ ملے گا۔“

ایک اور دن حلقة درس قائم تھا تو ایک نو عمر نے مسئلہ پوچھا۔ امام صاحب نے جواب دیا، اس نے کہا ابوحنیفہ تم نے جواب میں غلطی کی، ابوالخطاب جرجانی بھی حلقة میں شریک تھے ان کو نہایت غصہ آیا اور حاضرین کی ملامت کی کہ تم لوگ بڑے بے محیت ہو امام کی شان میں ایک لوٹا جو جی میں آتا ہے کہ جاتا ہے تم کو ذرا جوش نہیں آتا۔ امام صاحب نے ابوالخطاب کی طرف

خطاب کیا اور فرمایا کہ ان لوگوں پر کچھ الزام نہیں۔ میں اسی جگہ بیٹھا ہوں تو اسی لیے بیٹھا ہوں کہ لوگ آزاد امیری رائے کی غلطیاں ثابت کریں اور میں تخلی کے ساتھ سنوں“

محلہ میں ایک موچی رہتا تھا جو نہایت نگین طبع اور خوش مزاج تھا اس کا معمول تھا کہ دن بھر مزدوری کرتا، شام کو بازار جا کر گوشت اور شراب مول لاتا۔ کچھ رات گئے دوست احباب جمع ہوتے، خود تنخ پر کباب لگاتا اور یاروں کو کھلاتا۔ ساتھ ہی شراب کا دور چلتا اور مزے میں آکر یہ شعر گاتا تھا۔

اضاعونی وای فتنی اضاعوا **لیوم کریہہ و سدا و شفر**

”یعنی لوگوں نے مجھ کو باتھ سے کھو دیا۔ اور کیسے بڑے شخص کو کھو یا جوڑائی اور رخنہ بندی کے دن کام آتا۔“ امام صاحب ذکر و شغل کی وجہ سے رات کو سوتے کم تھے اس کی نغمہ سنجیاں سنتے۔ اور فرط اخلاقی کی وجہ سے کچھ تعارض نہ کرتے ایک رات کو توال شہزادہ آنکا اور اس غریب کو گرفتار کر کے قید خانہ میں بھیج دیا صبح کو امام صاحب نے دوستوں سے تذکرہ کیا کہ رات ہمارے ہمسایہ کی آواز نہیں آئی، لوگوں نے رات کا ماجرا بیان کیا۔ اسی وقت سواری طلب کی، دربار کے کپڑے سپنے اور دارالامارة کا قصد کیا، یہ عبادیہ کا عہد حکومت تھا اور عیسیٰ بن موسیٰ کا خلیفہ منصور کا برادر زادہ اور تمام خاندان میں عقل و تمدن بیرون شجاعت اور دلیری کے لحاظ سے ممتاز تھا، کوفہ کا گورنر تھا، لوگوں نے اطلاع کی کہ امام ابوحنیفہ آپ سے ملنے آ رہے ہیں۔ اس نے دربار یوں کو استقبال کے لیے بھیجا اور حکم دیا کہ دارالامارة کے صحن تک امام صاحب کو سواری پر لا دیں۔ سواری قریب آئی تو تعظیم کو انھا اور نہایت ادب سے لا کر بھٹکایا پھر عرض کیا کہ آپ نے کیوں تکلیف کی مجھ کو بلا بھیجتے میں خود حاضر ہوتا۔ تو امام صاحب نے فرمایا ہمارے محلے میں ایک موچی رہتا ہے کو توال نے اس کو گرفتار کر لیا ہے میں چاہتا ہوں کہ وہ رہا کر دیا جائے۔ عیسیٰ نے اسی وقت دروغ جمل کو حکم بھیجا اور وہ رہا کر دیا گیا۔ امام صاحب عیسیٰ سے رخصت ہو کر چلے تو موچی بھی ہمراکاب ہوا، امام اس کی طرف مخاطب ہوئے کہ ”کیوں ہم نے تم کو ضائع تو نہیں کیا۔“ یہ اس شعری طرف اشارہ تھا جس کو وہ ہمیشہ پڑھا کرتا تھا ”اضاعونی وای فتنی اضاعوا!“ اس نے عرض کیا ”نہیں آپ نے ہمسائیگی کا حق ادا کیا۔“ اس کے بعد اس نے

یہ واقعہ بہت سی کتابوں میں مختلف طریقہ سے مذکور ہے۔ میں نے کتاب الاغانی و ابن خلکان و عقود الجمان کی روایت اختیار کی ہے۔

عیش پرستی سے توبہ کی اور امام صاحب کے حلقہ درس میں بینخنے لگا، رفتہ رفتہ علم فقہ میں مہارت حاصل کی اور فقیہ کے لقب سے ممتاز ہوا۔

امام صاحب کے والد نے سن رشد سے پہلے وفات پائی لیکن والدہ مدت تک زندہ رہیں اور امام کو ان کی خدمت گزاری کا کافی موقع با تھا آیا۔ وہ مزاج کی شکلی تھیں اور جیسا کہ عورتوں کا قاعدہ ہے، واعظوں اور قصہ گویوں کے ساتھ نہایت عقیدت رکھتی تھیں۔ کوفہ میں عمرہ بن ذرا یک مشہور واعظ تھے ان کے ساتھ خاص عقیدت تھی کوئی مسئلہ پیش آتا تو امام صاحب کو حکم دیتیں کہ عمرہ بن ذرا سے پوچھ آؤ۔ امام تمیل ارشاد کے لیے ان کے پاس جا کر مسئلہ پوچھتے وہ عذر کرتے کہ آپ کے سامنے کیا زبان کھول سکتا ہوں۔ فرماتے کہ ”والدہ کا یہی حکم ہے آکثر ایسا ہوتا کہ عمرہ کا مسئلہ کا جواب نہ آتا تو امام صاحب سے درخواست کرتے“ آپ مجھ کو بتا دیں میں اسی کو آپ کے سامنے دہرا دوں۔“

کبھی بھی اصرار کرتیں کہ میں خود چل کر پوچھوں گی، نچھر پر سوار ہوتیں، امام صاحب پا پیادہ ساتھ ہوتے، خود مسئلہ کی صورت بیان کرتیں اور اپنے کانوں سے جواب سن لیتیں تب تسلیم ہوتی ایک دفعہ امام صاحب سے پوچھا، یہ صورت پیش آئی ہے: مجھ کو کیا کرنا چاہیے۔ امام صاحب نے جواب دیا یہیں تمحاری سند نہیں، زرقہ تقدیق کریں تو مجھ کو اعتبار آئے۔ امام صاحب ان کو زرقہ کے پاس لے آئے اور مسئلہ کی صورت بیان کی، زرقہ نے کہا کہ آپ مجھ سے زیادہ جانتے ہیں آپ کیوں نہیں بتا دیتے۔ امام صاحب نے فرمایا میں نے یہ فتویٰ دیا تھا، زرقہ نے کہا کہ بالکل صحیح ہے، سن کر ان کو تسلیم ہوئی اور گھر واپس آئیں، اب انہیں نے جب امام صاحب کو بلا کر میراثی مقرر کرنا چاہا اور انکار کے جرم پر درے لگوائے تو اس وقت امام صاحب کی والدہ زندہ تھیں ان کو نہایت صدمہ ہوا! امام صاحب فرمایا کرتے تھے کہ ”مجھ کو اپنی تکالیف کا چند اس خیال نہ تھا۔ البتہ یہ رنج ہوتا تھا کہ میری تکالیف کی وجہ سے والدہ کے دل کو صدمہ پہنچتا ہے۔“

امام صاحب نہایت ریقق القلب تھے اور کسی کو تکالیف اور رنج کی حالت میں دیکھتے تو بے تاب ہو جاتے۔

ایک دفعہ مسجد میں بیٹھتے تھے کسی نے آکر کہا کہ فلاں شخص کوٹھے پر سے گر پڑا اور فتحا اس زور سے جنگ اٹھے کہ مسجد میں تہملہ پڑ گیا۔ حلقہ درس چھوڑ کر برہنہ پادوڑے اور اس شخص کے پھر

پر جا کر بہت کچھ غنواری اور ہمدردی کی، جب تک وہ اچھا نہ ہو روزانہ صحیح کو جاتے اور اس کی تیمار داری کرتے، تاہم اپنے اوپر کوئی مصیبت آن پڑتی تو اس استقلال سے برداشت کرتے کہ لوگوں کو تعجب ہوتا، عمال اور اہل دربار کے ہاتھ سے اکثر ان کو تکفیں پہنچیں مگر بھی ان کے پائے ثبات کو غرض نہیں ہوئی۔ نہایت مضبوط دل رکھتے تھے اور ضبط واستقلال گویا مایہ خمیر تھا۔

ایک دن جامع مسجد میں درس دے رہے تھے، مستفیدوں اور ارادتمندوں کا مجمع تھا، اتفاقاً چھت سے ایک سانپ گرا، امام کی گود میں آیا، تمام لوگ گھبرا کر بھاگ گئے مگر وہ اسی طمینان سے بیٹھے رہے، امام مالک کو بھی ایک پارا یا ہی اتفاق پیش آیا اور وہ ان کی زندگی کا مشہور تاریخی اور لپچپ واقعہ ہے۔

بات نہایت کم کرتے اور غیر ضروری باتوں میں بھی دخل نہ دیتے، درس میں بھی معمول تھا کہ شاگرد آپس میں نہایت آزادی سے بحثیں کرتے۔ آپ چپ بیٹھے ناکرتے۔ جب بحث زیادہ بڑھ جاتی اور کسی بات کا تفصیل نہ ہوتا تو قول فیصل بیان کر دیتے کہ سب کو شفی ہو جاتی۔

غیبت سے پر ہیز رکھتے، اس نعمت کا شکر ادا کرتے کہ خدا نے میری زبان کو اس آلو دگی سے پاک رکھا۔ کسی نے کہا، حضرت لوگ آپ کی شان میں کیا کچھ نہیں کہتے، مگر آپ سے میں نے برائی نہیں سنی۔ فرمایا ذاللک فَضْلُ اللَّهِ يَوْمَيْهِ مِنْ يَوْمَأْءُ - امام سفیان ثوری سے کسی نے کہا ابوحنیفہ گوئیں نے کسی غیبت کرتے نہیں سننا، انہوں نے کہا کہ ابوحنیفہ ایسے بے وقوف نہیں کہ اپنے اعمال صالح کو آپ بر باد کر دیں۔

فتم کھانی بر اجانتے تھے اور اس سے بہت پر ہیز کرتے تھے، عہد کر لیا تھا کہ اتفاقاً بھی اس خط کا مرکتب ہوں گا تو ایک درہم کفارہ دوں گا۔ اتفاق سے بھول کر کسی موقع پر فتم کھانی۔ اس کے بعد عہد کیا کہ اب بجائے درہم کے دینار دوں گا۔

نہایت صاحب ریاضت اور زابد تھے، ذکر و عبارت میں ان کو مزہ آتا تھا۔ اور بڑے ذوق و خلوص سے ادا کرتے تھے، اس باب میں ان کی شہرت ضرب المثل ہو گئی تھی، علامہ ذہبی نے لکھا ہے کہ ان کی پر ہیز گاری اور عیادت کے واقعات تو اتر کی حد تک پہنچ گئے ہیں اکثر نماز میں یا قرآن پڑھنے میں رقعت طاری ہوتی اور گھنٹوں رو یا کرتے، امام بصیری کا بیان ہے کہ ایک دفعہ نماز فجر میں امام ابوحنیفہ کے ساتھ شریک تھا امام نے نماز میں یہ آیت پڑھی۔ وَلَا تَخْسِبَنَ اللَّهَ

غَافِلًا عَمَّا يَعْمَلُ الظَّالِمُونَ،“ یعنی خدا کو ظالموں کے کردار سے بے خبر نہ سمجھنا امام ابوحنینہ پر ایسی حالت طاری ہوئی کہ سارا بدن کا پینٹے لگا، زائدہ کہتے ہیں کہ مجھ کو ایک ضروری مسئلہ دریافت کرتا تھا۔ امام ابوحنینہ کے ساتھ نمازِ عشاء میں شریک ہوا اور منتظر رہا کہ نوائل سے فارغ ہوں تو دریافت کروں وہ قرآن پڑھتے پڑھتے جب اس آیت پر پہنچو وَقَاتَعَادَاتَ السَّمْوُمْ۔ تو بار بار اس آیت کو پڑھتے تھے۔ یہاں تک کہ صحیح ہو گئی اور وہ یہی پڑھتے رہے۔ ایک بار نماز میں یہ آیت پڑھی۔ **بَلِ السَّاعَةِ مَوْعِدُهُمْ وَالسَّاعَةُ أَدْهَى وَأَمْرٌ**، یعنی قیامت نہگاروں کا وعدہ گاہ ہے اور قیامتِ خنتِ مصیبت کی چیز اور ناگوار چیز ہے۔ اسی آیت میں راتِ ختم ہو گئی، بار بار پڑھتے تھے اور روتے جاتے تھے۔

یزید بن کیت ایک مشہور عابد اور امام صاحب کے ہم عصر تھے ان کا بیان ہے کہ میں ایک دفعہ نمازِ عشاء میں امام ابوحنینہ کے ساتھ شریک تھا۔ امام نماز نے اذار لزیل۔ پڑھی لوگ نماز پڑھ کر چلے گئے، میں بھرہ اربا۔ امام ابوحنینہ کو دیکھا کہ خندھی سائیں بھر رہے ہیں۔ یہ دیکھ کر میں انھا آیا کہ ان کے اوقات میں خلل نہ ہو۔ صحیح کو مسجد میں گیا تو دیکھا کہ غمزدہ بیٹھے ہیں ڈاڑھی ہاتھ میں ہے اور بڑی رفت سے کھر رہے ہیں اے وہ جو ذرہ بھر تکی اور ذرہ بھر بدی دونوں کا بدلہ دے گا اپنے نامِ نعمان کو آگ سے بچانا۔

ایک دن بازار میں چلے جا رہے تھے کہ ایک لڑکے کے پاؤں پر پاؤں پڑ گیا، وہ جیج اٹھا اور کہا کہ تو خدا سے نہیں ڈرتا۔ امام کو غش آگیا، مسر بن کدام ساتھ تھے انہوں نے سنپالا ہوش میں آئے تو پوچھا کہ ایک لڑکے کی بات پر اس قدر بے قرار ہو جانا کیا تھا۔ ”فرمایا کیا عجب ہے کہ اس کی آواز غیبی ہدایت ہو۔“

ایک دفعہ حسب معمول دکان پر گئے تو نوکرنے کپڑوں کے تھان نکال کر رکھے اور تفاؤل کے طور پر کہا ”خدا ہم کو جنت دے“ امام صاحب پر رفت طاری ہوئی اور اس قدر روئے کہ شانے تر ہو گئے، نوکر سے کہا کہ دکان بند کر دو آپ چہرے پر رومال ڈال کر کسی طرف نکل گئے۔ دوسرے دن دکان پر گئے تو نوکر سے کہا کہ بھائی! ہم اس قابل کہاں ہیں کہ جنت کی آرزو کریں یہی بہت ہے کہ عذابِ الہی میں گرفتار نہ ہوں۔ حضرت عمر فاروقؓ یہی اکثر فرمایا کرتے تھے کہ قیامت کے دن اگر مجھ سے موافق نہ ہو تو انعام ملے تو میں بالکل راضی ہوں۔“

ایک دفعہ کسی کو مسئلہ بتا رہے تھے، ایک شخص نے کہا کہ ابوحنیفہ! خدا سے ذر کر فتویٰ دیا کرو، امام صاحب پر اس کا اس قدر اثر ہوا کہ چہرہ کی رنگت زرد پڑ گئی۔ اس شخص کی طرف مخاطب ہوئے اور کہا ”بھائی خدام کو جزاۓ خیر دے، اگر مجھ کو یہ یقین نہ ہوتا کہ خدا مجھ سے موآخذہ کرے گا کہ تو جان کر علم کو کیوں چھپایا تو میں ہر گز فتویٰ نہ دیتا۔“ کوئی مسئلہ مشکل آجاتا اور جواب نہ معلوم ہوتا تو مترد ہوتے کہ غالباً میں کسی گناہ کا مرتكب ہوا، یہ اسی کی شامت ہے، پھر وضو کر کے نماز پڑھتے اور استغفار کرتے۔ فضیل بن عیاض جو کہ مشہور صوفی گزرے ہیں، ان سے کسی نے یہ حکایت بیان کی بہت روئے اور کہا کہ ”ابوحنیفہ کے گناہ بہت کم تھا اس لیے ان کا یہ خیال ہوتا تھا، جو لوگ گناہوں میں غرق ہیں ان پر ہزار آفتیں آتی ہیں اور مطلق خبر نہیں ہوتی کہ ٹھیک ہنسیہ ہے۔“ معمول تھا کہ صبح کی نماز کے بعد مسجد میں درس دیتے دور دور سے استفہ آئے ہوئے ہوتے ان کے جواب لکھتے، پھر تدوین فقه کی مجلس منعقد ہوتی ہڑے ہڑے نامور شاگردوں کا جمع ہوتا، جو مسائل اتفاق رائے سے طے ہوتے قلمبند کر لیے جاتے، نماز ظہر پڑھ کر گھر آتے گریوں میں ہمیشہ ظہر کے بد سور و تے، نمازِ عصر کے بعد کچھ دیر تک درس و تعلیم کا مخفغ۔ رہتا ہاتی وقت دوستوں کے ملنے ملانے۔ بیاروں کی عیادت، ماتم پر سی، غریبوں کی خبر گیری می صرف ہوتا، مغرب کے بعد پھر درس کا سلسہ شروع ہو جاتا اور عشاء تک رہتا۔ نمازِ عشاء پڑھ کر عبادت میں مشغول ہوتے اور اکثر رات بھرنے سوتے۔ جاڑوں میں مغرب کے بعد مسجد ہی میں سورتے اور قرباً ابھی انجھ کر نمازِ عشاء پڑھتے، پھر تمام رات تہجد اور وظائف میں گزرتی، کبھی کبھی دکان پر بیٹھتے اور وہیں یہ تمام مشاغل انجام پاتے۔

ذہانت اور طباعی، فتویٰ اور مناظرات، نصائح

اور دلپذیر باتیں

جو چیز امام صاحب کی قوت ایجاد، جدت طبع، دقت نظر، وسعت معلومات، غرضان کے تمام کمالات علمی کا آئینہ ہے جس کی ترتیب و تدوین میں ان کو وہ پایہ حاصل ہے جو اس طیکو منطق اور اقلیدس کو ہندسہ میں تھا، لیکن اس پر تفصیلی بحث کرنے کے لیے ایک مستقل کتاب درکا

ہے، اسی ضرورت سے ہم نے اپنی کتاب کا دوسرا حصہ اس بحث کے لیے خاص کر دیا ہے اس موقع پر صرف وہ واقعات لکھتے ہیں جو امام صاحب کی علمی تاریخ کے عام و اaktuات ہیں لیکن غور سے دیکھو تو وہ بھی بجائے خود اصول ہیں جن پر سینکڑوں مسائل کی بنیاد قائم ہے۔

اس مقام پر یہ کہہ دینا ضروری ہے کہ امام ابوحنیفہ کے مناظرات اور نکتہ آفرینیوں کے متعلق بہت بے سرو پا افسانے شہرت پکڑ گئے اور طرہ یہ کہ بعض مشہور مصنفوں نے بغیر تحقیق و تقدیم کے ان کو اپنی تالیفات میں نقل کر دیا۔ جس سے عوام کو اپنے خیالات کے لیے ایک دستاویز ہاتھ آ گئی یہ ایک عام قاعدہ ہے جو شخص کسی فن میں کمال کے ساتھ شہرت عامد حاصل کرتا ہے اس کی نسبت اچھی یا بری سینکڑوں روایتیں خود بخود پیدا ہو جاتی ہیں اور بعض حاتموں میں اس قدر عام رہاتوں پر قبضہ کر لیتی ہیں کہ خواص تک کوان پر تو اتر کا دھوکا ہوتا ہے لطف یہ کہ معتقدین جوش اعتقاد میں ایسی باتیں کر جاتے ہیں جن کو وہ مدح صحیح ہیں اور دراصل وہ مذموم ہوتی ہیں۔ اسی طرح مختلف عیوب و منقصت کی مثالیں پیش کرتا ہے حالانکہ غور سے دیکھئے تو ان واقعات سے بجائے اس کے کہ اس شخص کی برائی ثابت ہو، مدح کا پہلو نکالتا ہے امام ابوحنیفہ بھی اس کلیے س متثنی، نہیں ہیں۔ بعض مصنفوں نے ان کی ذہانت اور طباعی کیڈی میں بہت سے ایسے قصے لکھ دیے ہیں جن کو خونخواستہ ہم سچ تسلیم کر لیں تو عیاذ باللہ امام صاحب کو حیلہ جو چالاک اور متغیری تھن ساز ماننا پڑے گا لیکن وہ روایتیں تاریخی اصول سے ثابت نہیں اور اسی وجہ سے اہل تحقیق خصوصاً محدثین نے ان کے لکھنے سے بھیش پر ہیز کیا ہے ہم بھی ان کو قلم انداز کرتے ہیں اور ان ہی روایتوں پر اکتفا کرتے ہیں جو بظعن غالب ثابت اور صحیح ہیں۔

اس میں شبہ نہیں کہ امام صاحب کو اور انہم کی نسبت مناظرہ اور مباحثہ کے موقع زیادہ پیش آئے۔ انہوں نے علوم شرعیہ کے متعلق بہت سے ایسے نکتے ایجاد کئے تھے جو عام طبیعوں کی دسترس سے باہر تھے اس لیے ظاہر بینوں کا ایک بڑا گروہ جن میں بعض مقدس اور سادہ دل بھی شامل تھے ان کا مخالف ہو گیا تھا اور ہمیشہ ان سے بحث و مناظرہ کے لیے تیار رہتا تھا امام صاحب کو بھی مجبوراً ان کے شبہات رفع کرنے پڑتے تھے اس اتفاقی سبب نے مناظرہ اور مباحثہ کا ایک وسیع سلسہ قائم کر دیا تھا لیکن امام صاحب کے مناظرات اسی پر محدود نہیں۔ مناظرہ اس وقت درس کا ایک خاص طریقہ تھا اور امام صاحب نے اکثر اساتذہ سے اسی طریقہ پر تعلیم پائی تھی۔

بیون الحادیق کے مصنف نے اس کے تذکرہ میں لکھا ہے کہ انہوں نے شعبجی طاؤس، عطا سے مناظرات کئے، یہ لوگ امام صاحب کے اسامیہ خاص میں اور وہ ان لوگوں کا نہایت ادب کرتے تھے، اس مناظرہ سے مقصود ہی درس کا مخصوص طریقہ ہے جو اس عبد میں عموماً مرور ہے تھا۔

امام اوزاعیٰ جو کہ فقیہ شام کے امام اور فرقہ میں مذہب مستقل کے بانی تھے مکہ معظمه میں امام ابو حنینہ سے ملے اور کہا کہ ”عراق والوں پر نہایت تعجب ہے کہ رکوع میں اور رکوع سے سر اٹھاتے کے وقت رفع یہ یعنی نہیں کرتے، حالانکہ میں نے زہری سے، انہوں نے سالم بن عبد اللہ سے انہوں نے عبد اللہ بن عمر سے سنا ہے کہ رسول اللہ صلی اللہ علیہ وسلم ان موقعوں پر رفع یہ یعنی کرتے تھے۔“ امام ابو حنینہ نے اس کے مقابلے میں حماد، ابراہیم تخفیٰ، علقہ، عبد اللہ بن مسعودؓ کے سلسلے سے حدیث روایت کی کہ آنحضرت صلی اللہ علیہ وسلم ان موقعوں پر رفع یہ یعنی نہیں فرماتے تھے، امام اوزاعیٰ نے کہا ” سبحان اللہ میں تو زہری، سالم عبد اللہؓ کے ذریحہ سے حدیث بیان کرتا ہوں، آپ اس کے مقابلے میں حماد تخفیٰ، علقہ کا نام لیتے ہیں، ابو حنینہ نے کہا ”میرے رواۃ آپ کے رواۃ سے زیادہ فقیہ ہیں اور عبد اللہ بن مسعود کا رتبہ تو معلوم ہی ہے اس لئے ان کی روایت کو ترجیح ہے۔“ امام رازی نے اس مناظرہ کو مناقب الشافعی میں نقل کیا ہے اور گووادع کی صحت سے انکار نہیں کر سکتے تاہم یہ نکتہ چینی کی ہے کہ حسی و اقعات میں تفقہ کو کیا دخل ہے۔

اس اصول پر مفصل بحث کتاب کے دوسرے حصے میں ہو گی، بیہاں امام رازی کے حوالہ سے یہ مقصود ہے کہ اصل واقعہ صحیح ہے جس سے شافعیوں کو بھی انکار نہیں ہے۔ اس مسئلہ کے متعلق امام محمد نے کتاب انہیں میں ایک لطیف بحث کی ہے۔ وہ لکھتے ہیں کہ ہماری روایت عبد اللہ بن مسعودؓ کی منتظری ہوتی ہے اور فریق مخالف کی عبد اللہ بن عمرؓ کی، اس لئے بحث کا تمام ترمذ اس پر آ جاتا ہے کہ ان دونوں میں کسی کی روایت ترجیح کے قابل ہے۔ عبد اللہ بن مسعودؓ آنحضرتؐ کے

۱۔ امام صاحب کے بعض مناظرات مورخ خطیب نے تاریخ بغداد میں اور امام رازی نے اس آیت، ہم ادم الاسماء کلیها کی تفسیر میں لکھا ہے اور عقود الحجۃ میں زیادہ استقصاء کیا ہے۔ ان کے علاوہ اور کتابوں میں بھی جست جستہ نہ کوہر ہیں۔

۲۔ علامہ ابن الہمam نے اس مناظرہ کو فتح القدر میں ذکر کیا ہے اور جو اللہ البالغ کے مختلف مقامات سے اس کے اشارے پائے جاتے ہیں۔

زمانے میں پوری عمر کو پہنچ چکے تھے اور جیسا کہ حدیثوں میں آیا ہے جماعت کی صفائی اول میں جگد پاتے تھے برخلاف اس کے عبد اللہ بن عمر کا محض آغاز تھا اور ان کو دوسرا تیری صفت میں کھڑا ہوتا پڑتا تھا۔ اس لیے آنحضرت صلم کے حركات و سکنات سے واقف ہونے کے جو موقع عبد اللہ بن مسعود گوبل سکے، عبد اللہ ابن عمر کو کیسے حاصل ہو سکتے تھے۔ امام محمد کا یہ طرز تسلال حقیقت میں اصول درایت پرمنی ہے، امام ابوحنیفہ صاحب نے اپنی تقریر میں عبد اللہ بن مسعود کی عظمت و شان کا جوڑ کر کیا اس میں اسی کی طرف اشارہ ہے۔

ایک دن بہت سے لوگ جمع ہو کر آئے کہ قرأت خلف الامام کے مسئلہ میں امام سے گفتگو کریں۔ امام صاحب نے کہا تھے آدمیوں میں تھا میں کیوں کر بحث کر سکتا ہوں۔ البتہ یہ ہو سکتا ہے کہ آپ اس مجمع میں سے کسی کو انتخاب کر لیں۔ جو سب کی طرف سے اس خدمت کا کفیل ہو اور اس کی تقریر پورے مجمع کی تقریر سمجھی جائے۔ لوگوں نے منظور کیا۔ امام صاحب نے کہا، آپ نے یہ تسلیم کیا تو بحث کا خاتمہ بھی ہو گیا۔ آپ نے جس طرح ایک شخص کو سب کی طرف سے بحث کا مختار کر دیا اسی طرح امام نماز بھی تمام مقیدیوں کی طرف سے قرأت کا کفیل ہے۔

یہ سمجھنا چاہیے کہ امام نے ایک شرعی مسئلہ کو صرف عقلی طور پر طے کر دیا بلکہ حقیقت میں یہ اس حدیث کی تعریج ہے جس کو خود امام صاحب نے مصدقہ رسول اللہ صلی اللہ علیہ وسلم تک پہنچایا ہے، من صلی خلف الامام فقراء الامام فرآلة۔ یعنی جو شخص امام کے پیچھے نماز پڑھتو امام کی قرأت بھی اس کی قرأت ہے۔

یہ امام صاحب کے پیچھے مختصات میں ہے وہ مشکل سے مشکل مسئلہ کو ایسے عام فہم طریق سے سمجھادیتے تھے کہ مخاطب کے ذہن نشین ہو جاتا تھا اور بحث نہایت جلد اور آسانی سے طے ہو جاتی تھی۔ ایک دفعہ ضحاک خارجی جو خارجیوں کا ایک مشہور سردار تھا اور بنو امیہ کے زمانہ میں کوفہ پر قابض ہو گیا تھا امام صاحب کے پاس آیا اور توارد کھا کر کہا کہ تو بہ کرو۔ انہوں نے پوچھا کہ کس بات سے ضحاک نے کہا کہ تم حمار اعقیدہ ہے کہ علی (رضی اللہ عنہ) معاویہؑ کے جھگڑے میں ثالث کو تسلیم کر لیا تھا۔ حالانکہ جب وہ حق پر تھحوٹا لاث مانے کے کیا معنے؟ امام صاحب نے فرمایا کہ اگر میرا قتل مقصود ہے تو اور بات ہے ورنہ اگر تحقیق حق منظور ہے تو مجھ کو تقریر کی اجازت دو۔ ضحاک نے کہا کہ میں بھی مناظرہ ہی چاہتا ہوں امام صاحب نے فرمایا کہ اگر بحث آپس میں

طے نہ ہو تو کیا علاق؟ سحاب نے کہا ہم دونوں ایک شخص کو منصف قرار دیں چنانچہ سحاب ہی کے ساتھیوں میں سے ایک شخص انتخاب کیا گیا کہ دونوں فریق کی صحت و غلطی کا تصفیہ کرے، امام صاحب نے فرمایا ”یہ تو حضرت علی کرم اللہ وجہہ نے بھی کیا تھا پھر ان پر کیا الزام ہے“ سحاب دم بخود ہو گیا اور چپکا انٹھ کر چلا گیا۔

اسی سحاب نے ایک بار کوفہ پہنچ کر قتل عام کا حکم دے دیا، امام صاحب کو خبر ہوئی دوڑے گئے اور پوچھا کہ آخر ان لوگوں نے کیا جرم کیا ہے؟ اس نے کہا ”یہ سب مرد ہو گئے ہیں“، امام صاحب نے فرمایا ”پہلے ان لوگوں کا کچھ اور مذہب تھا یا ہمیشہ سے یہی مذہب رکھتے تھے جواب رکھتے ہیں۔“ سحاب نے کہا، کیا کہا پھر کہنا۔ امام صاحب نے زیادہ وضاحت سے بیان کیا۔ سحاب نے کہا کہ بے شبہ میری خطائی۔ اسی وقت حکم دیا کہ ”تلواریں نیام میں کر لی جائیں۔“

قادہ بصری جن کا مختصر حال امام صاحب کے اساتذہ کے ذکر میں ہم لکھ آئے ہیں کوفہ میں آئے اور اشتہار دے دیا کہ مسائل فتنہ میں جس کو جو پوچھنا ہو پوچھئے میں ہر مسئلہ کا جواب دوں گا۔ چونکہ وہ مشہور محدث اور امام تھے بڑا مجع بوا، جو ق جو ق لوگ آتے تھے یہ رہ مسئلے دریافت کرتے تھے۔ امام ابوحنیفہ بھی موجود تھے، کھڑے ہو کر پوچھا کہ ”ایک شخص سفر میں گیا، برس دو برس کے بعد اس کے مرنے کی خبر آئی، اس کی بیوی نے دوسرا نکاح کر لیا اور اس سے اولاد ہوئی چند روز کے بعد وہ شخص واپس آیا۔ اولاد کی نسبت اس کو انکار ہے کہ میری صلب سے نہیں ہے، زوج ثانی دعویٰ کرتا ہے کہ میری ہے تو آیا دونوں شخص اس عورت پر زنا کا الزام لگاتے ہیں یا صرف وہ شخص جو ولدیت سے انکار کرتا ہے۔؟“؟ قادہ نے کہا ”یہ صورت پیش بھی آئی ہے؟ امام نے کہا کہ نہیں۔ لیکن علماء کو پہلے سے تیار ہنا چاہیے کہ وقت پر تردید ہو، قادہ کو فتنہ سے زیادہ تغیر میں دعویٰ تھا بولے کہ ان مسائل کو بنے دو۔ تفسیر کے متعلق جو پوچھنا ہو پوچھو۔ امام ابوحنیفہ نے کہا اس آیت کے کیا معنی قالَ الَّذِي عِنْدَهُ عِلْمٌ مِّنَ الْكِتَابِ أَنَا يَسْكُنُ بِهِ قَبْلَ أَنْ يَرَنَّ إِلَيْكَ طَرْفُكَ۔ یہ وہ قصہ ہے کہ حضرت سلیمان نے دربار یوس سے بلخیس کا تخت لانے کی فرمائش کی اور ایک شخص نے جو غالباً آصف بن برخیا حضرت سلیمان کے وزیر تھے دعویٰ کیا کہ میں چشم زون میں لا دوں گا۔ اہل کتاب کی روایت ہے کہ آصف بن برخیا اسم عظیم جانتے تھے جس

کی تاثیر سے ایک دم میں شام سے یمن پہنچ کر تخت اٹھالا تھے، یہی روایت عام مسلمانوں میں پھیل گئی تھی اور اس کے مطابق اس آیت کا مطلب لگایا جاتا تھا، قادہ نے بھی یہی معنی بیان کئے، امام ابوحنیفہ نے کہا حضرت سلیمان خود بھی اسم اعظم جانتے تھے یا نہیں؟ قادہ نے کہا نہیں، امام صاحب نے کہا کیا آپ اس بات کو جائز رکھتے ہیں کہ نبی کے زمانے میں ایسا شخص موجود ہو جو خود نبی نہ ہوا اور نبی سے زیادہ علم رکھتا ہو، قادہ پچھا جواب نہ دے سکے۔ اور کہا کہ عقائد کے متعلق پوچھو! امام صاحب نے کہا ”آپ مومن ہیں۔ اکثر محمد ثین اپنے آپ کو مومن کہتے ہوئے ڈرتے تھے اور اس کو احتیاط میں داخل سمجھتے تھے، حسن بصری سے ایک شخص نے یہی سوال کیا۔ جس کے جواب میں انہوں نے کہا کہ انشاء اللہ ”پوچھنے والے نے کہا“ انشاء اللہ کا کیا حل ہے فرمایا میں اپنے تینیں مومن تو کہہ دوں مگر وہ خدا یہ نہ کہہ دے کہ تو جھوٹ کہتا ہے۔“ قادہ نے بھی امام ابوحنیفہ کے سوال کا یہی جواب دیا۔

لیکن حقیقت میں یہ ایک فتنہ کی وہم پرستی ہے، ایمان اعتقاد کا نام ہے جو شخص خدا اور رسول پر اعتقاد رکھتا ہے وہ قطعاً مومن ہے اور اس کو سمجھنا چاہیے کہ میں مومن ہوں البتہ اگر اس میں شک ہے تو قطعی کافر ہے اور پھر انشاء اللہ کہنا بھی بیکار ہے۔ امام ابوحنیفہ نے اس عام نظری کو منانا چاہا قادہ سے پوچھا کہ آپ نے یہ قید کیوں لگائی؟ انہوں نے کہا کہ حضرت ابراہیم علیہ السلام نے کہا تھا کہ ”مجھ کو امید ہے کہ خدا قیامت کے دن میرے گناہوں کو معاف کر دے گا۔“ امام ابوحنیفہ نے کہا خدا نے حضرت ابراہیم سے جب یہ سوال کیا کہ اولم تو من تو انہوں نے جواب میں بلی کہا تھا۔ لیکن ہاں میں مومن ہوں، آپ نے حضرت ابراہیم کے اس قول کی تقلید کیوں نہ کی، قادہ ناراض ہو کر اٹھے اور گھر میں چلے گئے۔

یحییٰ بن سعید انصاری کوفہ کے قاضی تھے اور منصور عباسی کے دربار میں بڑا جاہ و اعتبار رکھتے تھے تاہم کوفہ میں ان کا وہ اثر قائم نہ ہو سکتا تھا جو امام ابوحنیفہ صاحب کا تھا، اس پر ان کو تعجب ہوتا تھا اور لوگوں سے کہا کرتے تھے کہ کوفہ والے بھی عجیب سادہ دل ہیں تمام شہر ایک شخص کے اشاروں پر حرکت کرتا ہے۔ امام ابوحنیفہ نے ابو یوسف و زفر اور چند ممتاز شاگردوں کو بھیجا کہ

۱۔ اس مناظرہ کو خطیب نے تاریخ بغداد میں اور حافظ ابوالمحاسن نے عقود اجمان میں کسی قدر اختلاف کے ساتھ نقل کیا ہے

قاضی سمجھے سے مناظرہ کریں۔ امام ابو یوسف نے تقریر شروع کی، مسئلہ یہ تھا کہ اگر ایک غلام دو شخصوں میں مشترک ہو اور صرف ایک شخص آزاد کرنا چاہے تو کر سکتا ہے یا نہیں۔ قاضی سمجھی نے کہا ”نہیں کر سکتا، کیوں کہ حدیث میں آیا ہے لا ضرر ولا ضرار“ یعنی وہ کام جس سے کسی شخص کو ضرر پہنچ جائز نہیں۔ صورت بحث میں چونکہ دوسرے شریک کا ضرر ہے۔ اس لیے شریک اول ایسے فعل کا مجاز نہیں ہو سکتا، امام یوسف نے کہا کہ اگر دوسرے شریک آزاد کر دے قاضی سمجھی ہو لے تب جائز ہے اور غلام آزاد ہو جائے گا۔ امام یوسف نے کہا کہ ”آپ نے خود اپنے قول کی مخالفت کی۔ کیونکہ آپ کے نزدیک ایک شریک کے آزاد کرنے سے غلام آزاد نہیں ہوتا۔ یعنی اس طرح غلام کا غلام رہتا ہے، صورت مذکور میں جب ایک شریک نے آزاد کیا تو آپ کے نزدیک اس کا یہ فعل بالکل بے اثر ہے، یعنی وہ اسی طرح غلام باقی رہا جیسا پہلے تھا۔ اب صرف دوسرے شریک کے آزاد کرنے سے کیوں کر آزاد ہو سکتا ہے۔

محمد بن عبد الرحمن جوزیادہ ترا ابن ابی سلمی کے لقب سے مشہور ہیں بڑے مشہور فقیہ اور صاحب الرائے تھے ۳۲۳ بر س کوفہ میں منصب قضاپر مأمور ہے امام ابو حنیفہ اور ان میں کسی قدر شرک رنجی تھی جس کی وجہ یہ تھی کہ فیصلوں میں وہ غلطی کرتے تھے تو امام صاحب اس کی اصلاح کرنی چاہتے تھے، یہ ان کو ناگوار معلوم ہوتا تھا لیکن امام صاحب اظہار حق پر مجبور تھے، قاضی صاحب مسجد میں بینکر مقدمات فیصل کیا کرتے تھے۔ ایک دن کام سے فارغ ہو کر مجلس قضاۓ اٹھے راہ میں ایک عورت کو دیکھا کہ کسی سے جھگڑا رہی ہے، کھڑے ہو گئے اثنائے گفتگو میں عورت نے اس شخص کو یا ابن الترانیتین کہہ دیا یعنی ”اے زانی اور زانیہ کے بیٹے“! قاضی صاحب نے حکم دیا کہ عورت گرفتار کر لی جائے پھر مجلس قضاۓ واپس آئے اور حکم دیا کہ عورت کو کھڑا کر کے درے لگائیں اور دو حصہ ماریں، امام ابو حنیفہ کو اس واقعہ کی اطلاع ہوئی فرمایا کہ قاضی صاحب نے حکم دیا کہ فیصلہ میں چند غلطیاں کیں۔ مجلس قضاۓ اٹھ کر واپس آئے اور دوبارہ اجلاس کیا۔ یہ آئینے عدالت کے خلاف ہے، مسجد میں حد مارنے کا حکم دیا، حالانکہ رسول اللہ صلی اللہ علیہ وسلم نے اس سے منع کیا ہے۔ عورت کو بھٹکا کر حد مارنی چاہیے قاضی صاحب نے اس کے خلاف کیا۔ ایک ۳ لفظ سے ایک ۷ لفظ سے ایک ۱۱ لفظ اسی حد لازم آتی ہے اور دو حصہ میں لازم بھی آئیں تو ایک ساتھ دونوں کا نفاذ نہیں ہو سکتا۔ ایک حد کے بعد مجرم کو چھوڑ دینا چاہیے کہ زخم بالکل بھر جائیں پھر دوسری حد کی تعیل

ہو سکتی ہے جس کو گالی دی گئی اس نے جب دعویٰ نہیں کیا تو قاضی صاحب کو مقدمہ قائم کرنے کا کیا اختیار تھا۔ قاضی ابن ابی سلیمان نہایت بڑا ہم ہوئے اور گورنر کوفہ سے جا کر شکایت کی کہ ابوحنیفہ نے مجھ کو تنگ کر رکھا ہے۔ گورنر نے حکم بھیج دیا کہ ابوحنیفہ فتوے نہ دینے پائیں۔ امام صاحب اگرچہ حق کے خلاف کسی حاکم یا امیر کے حکم کی پرواہ نہیں کرتے تھے تاہم چونکہ فتوے دینا فرض کفایہ ہے اور کوفہ میں بہت سے علماء موجود تھے اس لیے حاکم وقت کی اطاعت کو مقدمہ رکھا اور بغیر کسی عذر کے حکم کی تعییل کی۔

ایک دن گھر میں بیٹھنے تھے۔ ان کی لڑکی نے مسئلہ پوچھا کہ میں آج روز سے ہوں دانتوں سے خون نکلا اور تھوک کے ساتھ گلے سے اتر گیا روزہ جاتا رہا یا باقی ہے؟ امام صاحب نے فرمایا کہ جان پدر اپنے بھائی حماد سے پوچھ، میں تو فتویٰ دینے سے منع کر دیا گیا ہوں۔ ”مورخ ابن خلکان نے اس روایت کو نقل کر کے لکھا ہے کہ ”اطاعت حکم اور امانت کی اس سے بڑھ کر اور کیا مثال ہو سکتی ہے۔ چند روز کے بعد گورنر کو اتفاق سے فقہی مسائل میں مشکلات پیش آئیں اور امام ابوحنیفہ کی طرف رجوع کرنا پڑا جس کی وجہ سے امام صاحب کو پھر فتوے دینے کی عام اجازت مل گئی۔

امام صاحب کے مناظرات میں کہیں کہیں ہم اس ادعا اور جوش مقابلہ کا اثر پاتے ہیں جو بظاہر ان کی تواضع اور بے نفسی کے خلاف ہے لیکن یہ انسانی جذبات ہیں جن سے کوئی شخص بری نہیں ہو سکتا۔ ہم نے امام شافعی، امام مالک، امام بخاری، امام مسلم اور بڑے بڑے ائمہ کے مناظرات کتابوں میں پڑھے ہیں ان سے اس سے زیادہ ادعا اور حوصلہ مندی کا ذرور پایا جاتا ہے اور حق یہ ہے کہ اگر اس قسم کی باتیں بزرگوں کے حالات میں مذکور نہ ہوتیں تو ہم کو شبہ ہوتا کہ تذکرہ نویسوں نے ان بزرگوں کی اصلی تصور نہیں دکھائی ہے بلکہ اپنی خوش اعتقدادیوں کا خاکہ کھینچا ہے۔ ایک حکیم نے نہایت حق کہا ہے، کہ کسی نامور یا مقتدا کے حالات لکھوتو اس کے خصائص بھی ضرور دکھاؤ جن میں انسانی فطرت کی جھلک نظر آتی ہو۔ اس سے لوگوں کو اچھھے کاموں میں ان کی تقلید کی خواہش پیدا ہوگی بخلاف اس کے اگر بالکل فرشتہ بنایا جائے تو لوگ شاید ان کی پرستش کرنے پر آمادہ ہو جائیں لیکن ان کی حرص کرنے کا خیال ہرگز نہ پیدا ہوگا۔ وہ سمجھیں گے کہ یہ شخص دائرہ انسانی سے باہر تھا، ہم انسان ہو کر کیوں کراس کی تقلید کر سکتے ہیں۔

ایک دن حسن اتفاق سے امام سفیان ثوری، قاضی ابن ابی لیلی، شریک، امام ابوحنیفہ ایک مجلس میں جمع تھے، شاگین علم کو اس سے عمدہ کیا موقع مل سکتا تھا۔ ایک شخص نے آکر مسئلہ پوچھا کہ چند آدمی ایک جگہ مجمع تھے، فعلاً ایک سائب نکلا اور ایک شخص کے بدن پر چڑھنے لگا، اس نے گھبرا کر پھینک دیا۔ وہ دوسرے شخص پر جاگر اس نے بھی اخطراب میں ایسا ہی کیا، یوں ہی ایک دوسرے پر پھینکتے رہے یہاں تک کہ آخر شخص کو اس نے کٹا اور وہ مر گیا۔ دیت کس پر لازم آئے گی۔ یہ فقہ کا ایک دقيق مسئلہ تھا۔ سب کوتاہل ہوا، کسی نے کہا سب کو دیت دینی ہوگی۔ بعضوں نے کہا صرف پہلا شخص ذمہ دار ہو گا۔ سب کے سب مختلف الرائے تھے اور باوجود بحث کے کچھ تضییغ ہوتا تھا۔ امام ابوحنیفہ چپ تھے اور مسکراتے جاتے تھے، آخر سب نے ان کی طرف خطاب کیا کہ آپ بھی تو اپنا خیال ظاہر کیجئے۔ امام صاحب نے فرمایا جب پہلا شخص نے دوسرے پر پھینکا اور وہ محفوظ رہا تو پہلا شخص بری الزمہ ہو چکا تھا۔ اسی طرح دوسرے اور تیسرا بھی بحث اگر ہے تو صرف آخر شخص کی تبدیل ہے۔ اس کی دو حالتیں ہیں اگر اس کے پھینکنے کے ساتھ ہی سائب نے کٹا تو خود اس کی غفلت ہے کہ اس نے اپنی حفاظت میں جلدی اور تیز دتی کیوں نہ کی۔ اس رائے سے سب نے اتفاق کیا اور امام صاحب کی جو دفعہ کی تحسین کی۔

رانے و تدیر عقل و فراست، ذہانت و طباغی امام صاحب کے وہ مشہور اوصاف ہیں جن کو موافق و مخالف سب نے تسلیم کیا ہے۔ محمد النصاری کہا کرتے تھے کہ امام ابوحنیفہ کی ایک ایک حرکت یہاں تک کہ بات چیت انجمنے بیٹھنے، چلنے پھرنے میں دشمنی کا اثر پایا جاتا ہے۔ علی بن عاصم کا قول تھا کہ اگر آدمی دنیا کی عقل میں اور ابوحنیفہ کی عقل دوسرے پلے میں رکھی جاتی تو ابوحنیفہ کا پلہ بھاری رہتا۔ خارجہ بن مصعب کہا کرتے تھے کہ میں کم و پیش ایک ہزار عالموں سے ملا ہوں جن میں عاقل صرف تین چار شخص دیکھئے ان میں ایک ابوحنیفہ تھے۔

ہمارے تذکروں اور رجال کی کتابوں میں علماء کے وہ اوصاف جن کا ذکر خصوصیت کے ساتھ کیا جاتا ہے تیزی ذہن، قوت حافظ، بے نیازی تواضع قاعات، زهد، اتفاق غرض اس قسم کے اوصاف ہوتے ہیں لیکن عقل و رائے، فراست و تدبر کا ذکر تک نہیں آتا گویا یہ باتیں دنیا داروں کے ساتھ مخصوص ہیں۔ اسی بات کو علامہ ابن خلدون نے اس پیرایہ میں لکھا ہے کہ علماء کا گروہ انتظام اور ریاست سے بالکل منا سبتو نہیں رکھتا اور یہ بالکل حق ہے، حالانکہ اگر حق پوچھتے تو

علماء میں ان اوصاف کی زیادہ ضرورت ہے۔ اسلام بخلاف اور مذہبوں کے دین کے ساتھ دنیاوی انتظامات کا بھی مقتضی ہے۔ خلافے اولین کے حالات پر ہو، سیاست اور انتظام ملکی کے لحاظ سے تمام دنیا کے سلاطین اور فرمرواؤں میں کون شخص ان کا ہمسر کہا جا سکتا ہے۔ بے شید اس خصوصیت کے اعتبار سے امام ابوحنیفہ تمام فرقے علماء میں ممتاز ہیں کہ وہ مذہبی امور کے ساتھ زیادہ مناسبت کے بھی اندازہ دان تھے۔ یہی بات ہے کہ ان کا مذہب سلطنت و حکومت کے ساتھ زیادہ مناسب رکھتا ہے۔ اسلام میں سلطنت و حکومت کے جو بڑے بڑے سلسے قائم ہوئے مذہب اکثر حنفی ہی تھے۔ امام ابوحنیفہ اگرچہ شاہی تعلقات سے آزاد رہے لیکن قوم اور ملک کے ساتھ ان کے جو تعلقات تھے وہ خود ایک ملکی حیثیت رکھتے تھے۔ جس کے فرائض کو انہوں نے اس دانائی اور ہوش مندی کے ساتھ انجام دیا جو ایک مدرس سلطنت کے شایان تھا وہ اپنے ہم عصروں کی طرح اپنے تلامذہ کو نہیں سکھاتے تھے کہ زندگی کی ضروریات میں امیروں اور رئیسوں کی فیاضیوں کامنہ تکتے رہیں وہ خود کسی وقت دست ٹگر نہیں ہوئے اور شاگردوں کو بھی اسی کی تعلیم دی ہم نے ان کے شاگردوں کی مفصل فہرست دیکھی ہے۔ ان میں اکثر لوگ ایسے ہیں جو حلقہ درس سے انکھ کر ملکی عہدوں پر پہنچے اور نہایت دیانت اور قابلیت سے اپنی اپنی خدمتوں کا انعام دیا۔ قاضی ابو یوسف صاحب جو بارون الرشید کے عہد میں صیغہ قضاۓ کے وزیر تھے اور جن کے حسن مدیر اور انتظام نے اس صیغہ کو اکر اقد روسیع، با قاعدہ مرتب کر دیا کہ اس سے پہلے کبھی نہیں ہوا تھا اور زمانہ مابعد بھی اس سے بڑھ کر نہ ہو۔ کا، یہ امام ابوحنیفہ ہی کی صحبت کا فیض تھا۔

یہ ضرور ہے کہ ملکی تعلقات کے ساتھ مذہب اور اخلاق کے فرائض کو سنبھالنا نہایت مشکل ہوتا ہے لیکن امام صاحب اس سے بے خبر نہ تھے وہ ہمیشہ شاگردوں کو ایسی بدایتیں کرتے تھے جن کی پابندی سے دنیا و دین دونوں حاصل ہوں۔ جو اس آیت کی تفسیر ہے۔ اَتَنَافَى الدِّينَا حَسْنَةٍ وَ فِي الْآخِرَةِ حَسْنَةٍ۔ قاضی ابو یوسف کو امام صاحب کی زندگی میں اگرچہ دربار سے کوئی تعلق پیدا نہیں ہوا تھا تاہم ان کی قابلیت اور امام صاحب کی تعلیم نے جو لیاقت ان میں پیدا کر دی تھی اس کے جو ہر صاف نظر آتے تھے اسی لحاظ سے امام صاحب نے ان کو کچھ بدایتیں لکھ کر دیں جو تمام مہمات دینی و دنیاوی کے لیے دستور عمل تھیں۔ یہ اتحریر کتابوں میں منقول

ہے۔ افسوس ہے ہلکو طویل کے لحاظ سے ہم کو بتا مہا نبیں نقل کر سکتے، تاہم موقع و مقام کی رعایت سے اس کا انتخاب دکھانا ضرور ہے۔

اس تحریر میں پہلے سلطان وقت کے تعلقات کا ذکر ہے۔ چنانچہ لکھتے ہیں کہ بادشاہ کے پاس بہت کم آمد و رفت رکھنا اس سے ہر وقت اس طرح پر خطرہ رہنا جیسے انسان آگ سے احتیاط رکھتا ہے جب تک کوئی خاص ضرورت نہ ہو دربار میں نہ جانا کہ اپنا اعزاز و فارقائیم رہے اگر اتفاق سے دربار میں ایسے لوگ موجود ہوں جن سے تم کو واقفیت نہ ہو تو اور بھی پر ہیز کرنا۔ کیونکہ جب ان کا رتبہ معلوم نہیں تو ممکن ہے مخاطب اور گفتگو میں ان سے جو برداشت کیا جائے ان کی شان کے مناسب نہ ہو۔ وہ اگر تم سے زیادہ بلند مرتبہ ہیں۔ اور تم نے اس کا لحاظ نہیں کیا تو بے تمیزی سمجھی جائے گی اگر معمولی آدمی ہیں اور تم نے زیادہ تعظیم و تکریم کی تو بادشاہ کی آنکھ میں تمہاری ذلت ہو گی، بادشاہ اگر تم کو عنبدہ قضا پر مقرر کرنا چاہے تو پہلے دریافت کرنا کہ وہ تمہارے طریقہ اجتہاد سے موافق ہے یا نہیں ایسا نہ ہو کہ سلطنت کے دباؤ سے تم کو اپنی رائے کے خلاف عمل کرنا پڑے، جس عہدہ اور خدمت کی تم میں قابلیت نہ ہوں اس کو ہرگز قبول نہ کرنا۔“

ان ہدایتوں میں اگرچہ بادشاہ کی حرمت و تو قیر کی بہت تاکید ہے لیکن اظہار حق کے موقع پر پوری آزادی سے کام لیا ہے، چنانچہ اخیر میں لکھتے ہیں کہ اگر کوئی شخص شریعت میں کسی بدعت کا موجہ ہو تو علایہ اس کی غلطی کا اظہار کرنا تاکہ اور لوگوں کو اس کی تقلید کی جرأت نہ ہو اس با کی کچھ پروانہ کرنا کہ وہ شخص جاہ و حکومت رکھتا ہے، کیونکہ اظہار حق میں خدام محارمہ دگار ہو گا اور وہ اپنے دین کا آپ مخالف و حامی ہے۔ خود بادشاہ سے اگر کوئی نامناسب حرکت صادر ہو تو صاف کہہ دنیا کے گوئیں عہدہ قضاۓ کے لحاظ سے آپ کا مطیع ہوں تاہم آپ کی غلطی پر مطلع کر دینا میرا فرض ہے۔ پھر بھی نہ مانے تو تہائی میں سمجھانا کہ آپ کا فعل قرآن مجید اور احادیث نبوی کے خلاف ہے، اگر سمجھ گیا تو خیرو نہ خدا سے دعا کرنا کہ اس کے شہر سے تم کو محفوظ رکھے۔

زندگی کے معمولی کاروبار کے متعلق بھی نہایت عمدہ ہدایتوں کی میں چنانچہ تحریر فرماتے ہیں کہ تحصیل علم کو سب پر مقدم رکھنا۔ اس سے فراغت ہو چکے تو جائز ذریعوں سے دولت حاصل کرنا۔ کیونکہ ایک وقت میں علم و دولت دونوں کی تحصیل نہیں ہو سکتی پھر زناج کرنا۔ لیکن اس وقت جب یقین ہو کر اہل و عیال کی تمام ذمہ داریاں انجام سکو گے ایسی عورت سے شادی نہ کرنا جو

دوسرے شوہر سے اولاد رکھتی ہو۔ عام آدمیوں اور خصوصاً دولت مندوں سے کم میل جوں رکھنا ورنہ ان کو گمان ہو گا کہ تم اس سے کچھ تو قع رکھتے ہو۔ اور اس خیال سے وہ رشوت دینے پر آمادہ ہوں گے، بازار میں جانا، دکان پر بیٹھنا، راستہ یا مسجد میں کوئی چیز کھالنی، سقایات یا سقاوں کے ہاتھ سے پانی پی لینا، ان باتوں سے نہایت احتراز رہے۔ کوئی شخص مسئلہ پوچھنے تو صرف سوال کا جواب دو۔ اپنی طرف سے کچھ نہ بڑھاؤ۔ عقائد کے متعلق عوام سے گفتگو نہیں کرنی چاہئے شاگردوں کے ساتھ ایسے خلوص اور محبت سے پیش آؤ کہ کوئی غیر دیکھنے تو سمجھئے کہ تمہاری اولاد ہے، عام اور معمولی رتبہ کے لوگ مناظرہ کرنا چاہیں تو احتراز کرو۔ کسی شہر میں جانا ہو تو وہاں کے علاو فضلاء سے اس طرح ملوکہ ان کو رقبابت کا خیال نہ ہو۔ علمی تذکرہ آئے تو جوبات کبوخوب سوق سمجھ کر کہو۔ اور وہی کہو جس کا کافی ثبوت دے سکتے ہو۔ مناظرہ کے وقت نہایت جرأت واستقلال سے کام لو۔ ورنہ دل میں ذرا بھی خوف ہو گا تو خیالات مجتمع نہ رہ سکیں گے۔ اور زبان میں لغزش ہو گی۔ جو لوگ آداب مناظرہ سے واقف نہیں یا مکابرہ کرنا چاہتے ہیں، ان سے ہرگز گفتگو نہیں کرنی چاہیے۔ مناظرہ کے وقت غصہ نہ کرنا چاہیے، بہتر کام چاہئے۔ زیادہ بُخسی سے دل مردہ ہوتا ہے جو کام کرو اطمینان اور وقار کے ساتھ کرو۔ کوئی شخص جب تک سامنے سے نہ پکارے کوئی جواب نہ دو۔ کیونکہ چیچے سے پکارنا جانوروں کے لیے منصوص ہے۔ راستہ چلو تو دائیں بائیں نہ دیکھو۔ حمام میں جاؤ تو عام آدمیوں کی نسبت زیادہ اجرت دو۔ صبح اور دوپہر کے وقت حمام میں نہ جاؤ۔ گفتگو میں بختی نہ ہو، آواز بلند نہ ہونے پائے، کوئی چیز خریدنی ہو تو خود بازار نہ جاؤ۔ بلکہ نوکر کو بھیج کر منڈالوں، خانگی کاروبار دیانت دار نوکروں کے ہاتھ میں چھوڑ دینا چاہیے تاکہ تم کو اپنے مشاغل کے لیے کافی وقت اور فرصت ہاتھ آئے۔ بادشاہ کے قریب سکونت اختیار نہ کرو۔ ہربات سے بے پرواہی اور بے نیازی ظاہر کرو اور فقر کی حالت میں بھی وہی استغنا قائم رہے، عام آدمیوں میں بینہ کرو وعظ نہ کہو، کیونکہ ایسے موقع پر واعظ اکثر جھوٹ بولنے پر مجبور ہوتا ہے، شاگردوں میں کسی کو درس فقد کی اجازت دو تو خود بھی اس کی درس گاہ میں شامل ہوتا کہ اس کے متعلق رائے قائم کر سکو۔ وہ اگر کبھی غلطی کر جائے تو بتا دو ورنہ تمہارے چپ رہنے سے لوگوں کو گمان ہو گا کہ اس نے جو کچھ کہا صحیح کہا، فقد کے سوا اور علوم کی مجلس ہو تو خود نہ جاؤ۔ بلکہ اپنے معتمد دوستوں یا شاگردوں کو بھیج دو کہ وہ آکر تم سے پورے حالات بیان کریں۔

ہر بات میں تقوے اور امانت کو پیش نظر رکھو۔ خدا کے ساتھ دل سے وہی معاملہ رکھو۔ جو لوگوں کے سامنے ظاہر کرتے ہوں جس وقت اذان کی آواز آئے تو فوراً نماز کے لیے تیار ہو جاؤ۔ ہر میئے میں دو چار دن روزے کے لیے مقرر کرو۔ نماز کے بعد ہر روز کسی قدر وظیفہ پڑھا کرو، قرآن کی تلاوت قضاۓ ہونے پائے۔ دنیا پر بہت مائل نہ ہو۔ اکثر قبرستان میں نکل جایا کرو۔ لہو و لعب سے پر بہیز رکھو۔ ہمسایہ کی کوئی برائی دیکھو تو پرده پوشی کرو۔ اہل بدعت سے بچتے رہو۔ نماز میں جب تک تم کو لوگ خود نہ امام بنائیں امام نہ ہو۔ جو تم سے ملنے آئیں ان کے سامنے علمی تذکرہ کرو۔ اگر وہ اہل علم ہونگے تو فائدہ انہیں گے، ورنہ کم از کم ان کو تم سے محبت پیدا ہوگی۔

عبدالعزیز بن رواوی کو خلیفہ نے دربار میں بلایا۔ وہ امام صاحب کے شاگرد تھے مشورہ کے لیے ان کے پاس آئے اور کہا کہ خلیفہ نے طلب کیا ہے۔ میں چاہتا ہوں کہ اس کے سامنے وعظ کہوں مگر کیا کہوں اور کس طریقہ سے کہوں، اس میں آپ کی بہادیت چاہتا ہوں۔ امام صاحب نے فرمایا کہ یہ کہنا اے امیر المؤمنین! دنیا کے طلب کرنے کی تین غرضیں ہو سکتی ہیں، عزت، ملک، مال، یہ سب آپ کو حاصل ہیں۔ اب تقویٰ اور عمل صالح بھی اختیار کیجھے کر دنیا و آخرت دونوں دو تھیں حاصل ہوں۔

اس موقع پر امام صاحب کے حکیمانہ متوالے بھی سننے اور یاد رکھنے کے قابل ہیں۔ فرمایا کرتے تھے کہ جس شخص کو علم نہ بھی معاصی اور فوایش سے باز نہ رکھا اس سے زیادہ زیاد کارکون ہو گا، جو شخص علم دین میں غفلتو کرے اور اس کو یہ خیال نہ ہو کہ ان باتوں کی باز پرس ہو گی وہ مذہب اور خود اپنے نفس کی قدر نہیں جانتا۔ اگر علماء خدا کے دوست نہیں ہیں تو عالم میں خدا کا کوئی دوست نہیں۔ جو شخص قبل از وقت ریاست کی تمنا کرتا ہے ذلیل ہوتا ہے۔ جو شخص علم کو دنیا کے لیے سیکھتا ہے، علم اس کے دل میں جگہ نہیں پکڑتا اس سے بڑی عبادت ایمان اور سب سے بڑا گناہ کفر ہے پس جو شخص افضل ترین عبادت کا پابند اور بدترین معاصی سے محترز رہے اس کی مغفرت کی بہر حال امید کی جاسکتی ہے، جو شخص حدیث سیکھتا ہے اور اس سے استنباط مسائل نہیں کرتا وہ ایک عطار ہے، جس کے پاس دو نہیں ہیں لیکن یہ نہیں جانتا کہ کون کس مرض کے لیے ہیں جو شخص علم کا مذاق نہیں رکھتا اس کے آگے علمی غفلتو کرنی اس کو اذیت دیتی ہے، اپنے دوست

(نفس) کے لیے گناہ جمع اور دشمن ورثاء کے لیے مال فراہم کرنا کیسی غلطی ہے۔ ایک شخص نے پوچھا، فقد کے حاصل ہونے میں کیا چیز معین ہو سکتی ہے امام صاحب نے فرمایا ”وجمعی“، اس نے عرض کیا کہ جمیع کیوں کر حاصل ہو، ارشاد ہوا کہ تعلقات کم کئے جائیں پوچھا کہ تعلقات کیونکر کم ہوں جواب دیا کہ ”انسان ضروری چیزیں لے لے اور غیر ضروری چھوڑ دے۔“

ایک بار کسی نے سوال کیا کہ حضرت علیؓ اور امیر معاویہؓ کی رثائیوں کی نسبت آپ کیا کہتے ہیں فرمایا کہ قیامت میں جن باتوں کی پر شہ ہوگی مجھ کو ان کا ذر رکار ہتا ہے، ان واقعات کو خدا مجھ سے نہ پوچھے گا اس لئے اس پر توجہ کرنے کی چند اس ضرورت نہیں“۔

اس سے یہ خیال نہ کرنا چاہیے کہ وہ اس بحث کے متعلق اپنی ذاتی رائے نہیں رکھتے خود ان کا قول ہے کہ حضرت علیؓ کی نظریاً اگر ہمارے سامنے موجود ہوئی تو ہم نہ بتاسکتے کہ با غیوں کے ساتھ کیا سلوک کرنا چاہیے۔ امام شافعی کا بھی یہی قول ہے۔ البتہ ان باتوں کو اسلام کا ضروری مسئلہ قرار دینا اور ان پر بخنوں کا ذر تیار کرنا ایک فضول کام ہے اور اسی کی طرف امام صاحب نے اشارہ کیا ہے۔

ایک دفعہ ایک شخص تخلیل علم کی غرض سے امام صاحب کے پاس خاضر ہوا اور سفارش خط پیش کیا۔ امام صاحب نے فرمایا کہ علم میں سعی و سفارش کا کام نہیں، علماء کا خود فرض ہے کہ ان کو جو کچھ آتا ہو دوسروں کو بھی بتائیں، علم کے دربار میں خاص و عام کی کوئی تغزیق نہیں“۔

ایک دن گورنر کو فنے کہا آپ ہم سے الگ کیوں رجتے ہیں؟ فرمایا ”روٹی کا ایک نکلا اور معمولی کپڑا امن و عافیت سے ملتا جائے تو اس بیش سے بہتر ہے جس کے بعد ندامت اٹھانی پڑے۔“ اسی مضمون کو ایک شاعر نے نہایت خوبی اور سادگی سے ادا کیا ہے، وہ کہتا ہے۔

دو قرض نان اگر گندم ست یا از جو
ست تائے جامد اگر کہنہ است یا از نو
بچار گوئندہ دیوار خود بخاطر جمع
کہ کس نگوید از میں جا بجا بخیز و آں جارو
ہزار بار فزوں تربہ نزدا بن نیمین زفر مملکت کیقبا دو کیڑو
امام صاحب کبھی کبھی شعر بھی کہتے تھے، لیکن تشبیب و غزل کی حیثیت سے نہیں بلکہ وعظ
و پند کے طور پر چنانچہ فرماتے ہیں۔

وَمِنَ الْمُرْوَةِ لِلْفَنِيِّ مَا عَاشَ دَارٌ فَاخْرُهُ

فاشکر اذا اوتیهَا واعمل لداراً خرَّة
 ”یعنی انسان جب تک زندہ ہے عزت و آبرو کے لیے اس کو
 ایک اچھا مکان چاہیے ایسا مکان نصیب ہو تو شکر کرنا چاہیے
 اور عافیت کے مکان کے لیے کوشش کرنی چاہیے۔“

امام صاحب کی ذہانت اور طبائی عموماً ضرب المثل ہے۔ یہاں تک کہ ان کا اجمالي ذکر بھی کہیں آجاتا ہے تو ساتھ ہی صفت بھی ضرور بیان کی جاتی ہے علامہ ذہبی نے عبر فی اخبار من عبر میں ان کا ترجمہ نہایت اختصار کے ساتھ لکھا ہے، تاہم اس فقرے کو نہ چھوڑ سکے کہ کان من اولیاء بنی آدم۔ یعنی اولاً آدم میں جو نہایت زکی گذرے ہیں امام ابو حنیفہ ان میں شمار کئے جاتے ہیں، مشکل سے مشکل مسئللوں میں ان کا ذہن ان اس تیزی کے ساتھ رسائی کرتا کہ لوگ حیران رہ جاتے تھے، اکثر موقعوں پر ان کے ہم眾ر جو معلومات کے لحاظ سے ان کے ہمسر تھے موجود ہوتے تھے اور ان کو اصل مسئلہ بھی معلوم ہوتا تھا۔ لیکن جو واقعہ پیش ہوتا تھا اس سے مطابقت کر کے فوراً جواب بتادینا امام صاحب ہی کا کام تھا۔

ایک شخص کسی بات پر اپنی بیوی سے ناراض ہوا اور قسم کھا کر کہا کہ جب تک تو مجھ سے نہ بولے گی میں تجھ سے کبھی نہ بولوں گا۔ ”عورت تند مزان تھی اس نے بھی قسم کھالی اور وہی الفاظ دہرانے جو شوہرنے کہے تھے، اس وقت تو غصہ میں کچھ نہ سوچا مگر پھر خیال آیا تو دونوں کو نہایت افسوس ہوا۔ شوہر امام سفیان ثوری کے پاس گیا اور صورت واقعہ بیان کی، سفیان نے کہا کہ قسم کا کفارہ دینا ہوگا۔ اس کے بغیر چارہ نہیں وہ مایوس ہو کر انہا اور امام ابو حنیفہ کی خدمت میں حاضر ہوا کہ للہ آپ کوئی تدبیر بتائیے امام صاحب نے فرمایا جاؤ شوق سے باتیں کرو۔ کسی پر کفارہ نہیں ہے امام سفیان ثوری کو معلوم ہوا تو نہایت برہم ہوئے اور امام ابو حنیفہ سے جا کر کہا آپ لوگوں کو غلط مسئلے بتایا کرتے ہیں امام صاحب نے اس شخص کو بلا بھیجا اور کہا کہ تم دوبارہ واقعہ کی صورت بیان کر جاؤ اس نے اعادہ کیا۔ امام صاحب سفیان کی طرف مناطب ہوئے اور کہا میں نے جو پہلے کہا تھا بھی کہتا ہوں سفیان نے کہا کہ کیوں؟ فرمایا کہ جب عورت نے شوہر کو مناطب کر کے وہ الفاظ کہے تو عورت کی طرف سے بولنے کی ابتداء ہو چکی، پھر کہا قسم رہی۔ ”سفیان نے کہا

۱ اس واقعہ کو امام رازی نے تفسیر کیا ہے۔

حقیقت میں آپ کو جو بات وقت پر سوچ جاتی ہے ہم لوگوں کا وہاں تک خیال بھی نہیں پہنچتا۔ کوفہ میں ایک شخص نے بڑی دھوم دھام سے ایک ساتھ ہی اپنی دو بیٹیوں کی شادی کی۔ ولیمہ کی دعوت میں شہر کے تمام اعیان واکا بر کو مدعا کیا۔ مسر بن کدام، حسن بن صالح، سفیان ثوری، امام ابوحنیفہ شریک دعوت تھے لوگ بینے کھانا کھار ہے تھے، کہ فتحا صاحب خانہ بدھواں گھر سے نکلا اور کہا کہ غصب ہو گیا۔ لوگوں نے کہا کہ خیر ہے؟ بولا کہ ”زفاف کی رات عورتوں کی غلطی سے شوہر اور بیان بدل گئیں۔ جو لڑکی جس کے پاس رہی وہ اس کا شوہرن تھا اب کیا کیا جائے، سفیان نے کہا کہ امیر معاویہ کے زمانے میں بھی ایسا ہی اتفاق ہوا ہے اس سے نکاح میں کچھ فرق نہیں آتا۔ البتہ دونوں کو مہر دینا لازم ہو گا مسر بن کدام ابوحنیفہ کی طرف مخاطب ہوئے کہ آپ کی کیارائے ہے۔ امام صاحب نے کہا شوہر خود میرے سامنے آئیں تو جواب دون۔ لوگ جا کر بلا لائے، امام صاحب نے دونوں سے الگ الگ پوچھا کہ رات کو جو عورت تمھارے ساتھ رہی وہی تھا رے نکاح میں رہے تو تم کو پسند ہے، دونوں نے کہا ”ہاں“ امام صاحب نے کہا کہ تم اپنی بیٹیوں کو جن سے تمھارا نکاح بندھا تھا طلاق دے دو اور ہر شخص اس عورت سے نکاح پڑھائے جو اس کے ساتھ ہم بستر رہ چکی۔ ”سفیان نے جو جواب دیا اگرچہ فتنہ کی رو سے وہ بھی صحیح تھا، کیونکہ یہ صورت وطی بالبشهہ کی ہے، جس سے نکاح نہیں نوتا۔ لیکن امام صاحب نے مصلحت کو پیش نظر رکھا وہ جانتے تھے کہ موجودہ صورت میں نکاح کا قائم رہنا غیرت و محیت کے خلاف ہو گا، کسی مجبوری سے زوجین نے تسلیم بھی کر لیا تو دونوں میں وہ خلوص و اتحاد پیدا نہ ہو گا جو تزویج کا مقصد اصلی ہے اس کے ساتھ مہر کی بھی تخفیف ہے کیونکہ خلوت صحیح سے پہلے طلاق دی جائے تو صرف آدھا مہر لازم آتا ہے۔

لیث بن سعد جو مصر کے مشہور امام تھے ان کا بیان ہے کہ میں ابوحنیفہ گاڑ کرنا کرتا تھا اور ان کے دیکھنے کا نہایت مشتاق تھا، حج کی تقریب سے مکہ معظلمہ جانا ہوا اتفاق سے ایک مجلس میں پہنچا، دیکھا تو بڑا بھوم تھا۔ ایک شخص صدری جانب بیٹھا ہے اور لوگ اس سے مسئلے پوچھ رہے ہیں، ایک شخص نے بڑھ کر کہا ”یا ابوحنیفہ“ (یہ پہلا موقع تھا کہ میں نے ان کو پہچانا) امام ابوحنیفہ اس کی طرف متوجہ ہوا، اس نے کہا کہ میرا ایک بد مزاج بیٹا ہے اس کی شادی کر دیتا ہوں تو یہوی کو طلاق دے دیتا ہے، لوٹی خریدتا ہوں تو آزاد کر دیتا ہے۔ فرمائیے کیا مددیر کرو؟ امام ابوحنیفہ

نے فوجت کہا ”تم اسکو ساتھ لے کر بازار میں جہاں لوٹدیاں بکتی ہیں جاؤ اور لوٹدی جو پسند آئے خرید کر اس کا نکاح پڑھا دو۔ اب اگر وہ آزاد کرے دے گا تو نہیں کر سکتا۔ کیونکہ لوٹدی اس کی ملک نہیں۔ طلاق دے گا تو تمہارا کچھ نقصان نہیں تھا ریلوڈی کہیں نہیں گئی“۔ سعد کہتے ہیں کہ مجھ کو جواب پرتو کم لیکن حاضر جوابی پر بہت تجھ بوا۔

ریچ جو خلیفہ منصور کا عرض یہ کی تھا، امام ابوحنین سے عداوت رکھتا، ایک دن امام صاحب حسب الطلب دربار میں گئے ریچ بھی حاضر تھا، منصور سے کہا کہ حضور یہ شخص امیر المؤمنین کے جد بزرگوار (عبدالله بن عباس) کی مخالفت کرتا ہے، ان کا قول ہے کہ اگر کوئی شخص کسی بات پر قسم کھائے اور دو ایک روز کے بعد انشاء اللہ کہے لے تو وہ قسم میں داخل سمجھا جائے گا اور قسم کا پورا کرنا ضروری نہ ہوگا۔ ابوحنین اس کے خلاف فتویٰ دیتے ہیں اور کہتے ہیں کہ انشاء اللہ کا لفظ قسم کے ساتھ ہو تو البتہ جزو قسم سمجھا جائے گا۔ ورنہ انفواں بے اثر ہے۔ امام صاحب نے کہا کہ امیر المؤمنین! ریچ کا خیال ہے کہ لوگوں پر آپ کی بیعت کا کچھ اثر نہیں، منصور نے کہا کہ یہ کیونکر؟ امام صاحب نے کہا کہ ”ان کا گمان ہے کہ جو لوگ دربار میں آپ کے ہاتھ پر بیعت خلافت کیا کرتے ہیں اور قسم کھاتے ہیں گھر پر جا کر انشاء اللہ کہہ لیا کرتے ہیں جس سے قسم بے اثر ہو جاتی ہے۔ اور ان پر شرعاً کچھ مواخذہ نہیں رہتا، منصور بنس پڑا۔ اور ریچ سے کہا کہ تم ابوحنین کو نہ چھیز و ان پر تمہارا داؤ نہیں چل سکتا۔“ امام صاحب دربار سے نکل کر ریچ نے کہا، آن تو آپ میری جان ہی لے چکے تھے، فرمایا یہ تو تمہارا ارادہ تھا، میں نے تو صرف مدافعت کی۔“

ایک دفعہ بہت سے خارجی امام صاحب کے گھر پر چڑھائے اور کہا کہ کفر سے توبہ کرو، امام صاحب نے کہا۔ ”ہاں میں تمہارے کفر سے توبہ کرتا ہو۔“ خارجیوں کا اعتقاد ہے کہ گناہ کرنے سے ان کا فریب ہوتا ہے۔ یعنی گناہ اور کفر ایک چیز ہے۔ امام صاحب کا مطلب یہ تھا کہ جس چیز کو تم کفر سمجھتے ہو۔ میں اس سے توبہ کرتا ہوں اسی نے ان خارجیوں سے کہا کہ ابوحنین نے تم لوگوں کو دھوکا دیا۔ ان کا مطلب اور تھا خارجیوں نے امام صاحب کو پکڑا کہ تم نے تاویل کیوں کی؟ امام صاحب نے کہا کہ تم کو یقین ہے یا محض گمان کی ہنا، پر میری نسبت ایسا خیال کرتے ہو، یوں کہیں، گمان ہی گمان ہے۔“ امام صاحب نے کہا کہ تم کو خود توبہ کرنی چاہیے کیوں کہ خدا فرماتا ہے اُن بعض الظنِ اثُم۔

ایک دن مسجد میں تشریف رکھتے تھے، شاگردوں کا مجامع تھا، فھنا خارجیوں کا ایک گروہ مسجد میں گھس آیا، لوگ بھاگ چلے، امام صاحب نے روکا اور تسلی دی کہ ڈر و نیس، اطمینان سے بینھ جاؤ، ایک خارجی جو سب کا سردار تھا امام صاحب کے پاس آیا اور کہا کہ تم لوگ کون ہو، امام صاحب نے فرمایا مستحب ہے اور خدا نے فرمایا ہے کہ وَإِنْ أَخْدَمَ مَنْ الْمُشْرِكُونَ استخارک فاجرہٗ حَتَّى يَسْمَعَ كَلَامَ اللَّهِ ثُمَّ أَبْلَغُهُ مَافَنَةً۔ یعنی مشرکین میں سے کوئی شخص اگر پناہ مانگے تو اسے پناہ دو۔ تاکہ وہ خدا کا کام سنے، پھر اس کے مامن تک پہنچا دو۔

خارجی اپنے سوا مسلمانوں کے تمام فرقوں کو مشرک اور کافر رکھتے ہیں اور واجب القتل جانتے ہیں۔ اس موقع پر وہ اس نیت سے آئے تھے کہ امام ابوحنیفہ اپنا عقیدہ بیان کریں تو کفر کا الزام لگا کر ان کو قتل کر دیں، لیکن امام صاحب کے الزامی جواب نے ان کو بالکل مجبور کر دیا۔ چنانچہ ان کے سردار نے ساتھیوں سے کہا کہ ”ان کو قرآن پڑھ کر سناؤ اور ان کو ان کے گھر پہنچا آؤ۔“

ابوالعباس جو منصور کے دربار میں ایک معزز درجہ رکھتا تھا۔ امام صاحب کا دشمن تھا اور ہمیشہ ان کو ضرر پہنچانے کی فکر میں رہتا تھا، ایک دن امام صاحب کسی ضرورت سے دربار میں گئے، اتفاق سے ابوالعباس بھی حاضر تھا، لوگوں سے کہا کہ آج ابوحنیفہ میرے ہاتھوں سے نقچ کر دیں جا سکتے، امام صاحب کی طرف مخاطب ہوا اور کہا ابوحنیفہ! امیر المؤمنین بھی بھی ہم لوگوں کو حکم دیتے ہیں کہ ”اس شخص کی گردن مار دو۔“ ہم کو مطلق معلوم نہیں ہوتا کہ وہ شخص واقعی مجرم ہے یا نہیں، ایسی حالت میں ہم کو اس حکم کی تعمیل کرنی چاہیے؟“ امام صاحب نے کہا کہ ”تمہارے نزدیک خلیفہ کے احکام حق ہوتے ہیں یا باطل۔“ منصور کے سامنے کسی کی تاب تھی کہ احکام خلافت کی نسبت ناجائز ہونے کا احتمال ظاہر کر سکے۔ ابوالعباس کو مجبوراً کہنا پڑا کہ حق ہوتے ہیں، پھر امام صاحب نے فرمایا پھر حق کی تعمیل میں پوچھنا کیا؟

ایک شخص نے قسم کھائی کہ ”آج اگر میں غسل جنابت کروں تو میری بیوی کو تین طلاق ہے تھوڑی دیر میں کہا کہ آج کی کوئی نماز قضا ہو تو میری زوجہ مطلقہ ہے۔“ پھر کہا کہ اگر آج میں اپنی بیوی کے ساتھ صحبت نہ کروں تو اس کو طلاق ہے۔“ لوگوں نے امام صاحب سے آکر مسئلہ پوچھا، امام صاحب نے فرمایا کہ نماز عصر پڑھ کر بیوی سے ہم صحبت ہو اور غروب کے بعد غسل کر کے فوراً

مغرب کی نماز پڑھ لے۔ اس صورت میں سب شرطیں پوری ہو گئیں۔ یہوی سے ہم صحبت بھی ہوا، نماز بھی فضائیں کی۔ غسل جنابت کیا تو اس وقت کہ دن گزر چکا تھا۔

ایک دفعہ ایک شخص امام صاحب کے پاس آیا اور کہا کہ میں نے کچھ روپے ایک جگہ احتیاط سے رکھ دیے تھے اب یاد نہیں آتا کہ کہاں رکھے تھے مجھ کو سخت ضرورت دی پیش ہے، کوئی تم بیر بتائیے۔ امام صاحب نے فرمایا ”بھائی یہ مسئلہ تو فقہ میں مذکور نہیں مجھ سے کیا پوچھنے آئے ہو اس نے زیادہ بجا جست کی تو کہا کہ آج ساری رات نماز پڑھو۔ اس نے جا کر نماز پڑھنی شروع کی، اتفاق یہ کہ تھوڑی بھی دیر کے بعد اس کو یاد آگیا کہ روپے فلاں جگہ رکھے تھے، دوڑا ہوا امام صاحب کے پاس آیا اور عرض کیا کہ آپ تم بیری راست آئی، فرمایا کہ باں شیطان کب گوارا کرتا کہ تم رات بھر نماز پڑھتے رہو، اس لیے اس نے جلد یاد دلایا، تاہم تم کو مناسب تھا کہ اس کے شکر یہ میں شب بیداری کرتے اور نماز میں پڑھتے۔“

ایک دن ایک اور شخص نے آکر کہا کہ میں نے کچھ اسباب گھر کے کسی کو نے میں گاڑ دیا تھا۔ اب یاد نہیں آتا کہ کہاں گاڑ اتنا کیا کروں، امام صاحب نے کہا تم کو یاد نہیں تو مجھ کو اور بھی یاد نہ ہونا چاہیے۔ وہ رونے لگا اور امام صاحب کو رحم آیا۔ چند شاگرد ساتھ لئے اور اسکے گھر پر گئے۔ شاگردوں سے کہا کہ ”اگر یہ تمھارا گھر ہوتا اور تم حفاظت کے لیے کوئی چیز چھپا رکھتے تو کہاں رکھتے۔“ سب نے اپنے قیاس سے مختلف موقع بتائے امام صاحب نے فرمایا کہ انہی تین چار جلیبوں میں سے کہیں نہیں گاڑ ہوگا۔ ان کے کھداونے کا حکم دیا۔ خدا کی شان تیسری جگہ کھودی تو اسے بخنسہ محفون ملا۔


امام صاحب اگرچہ نہایت ثقہ، متین، باوقار تھے تاہم ذہانت کی شوختیاں بھی بھی ظرافت کا رنگ دھاتی تھیں۔ ایک دن جماعت بنوار ہے تھے، جام سے کہا کہ سفید بالوں کو چن لینا، اس نے عرض کیا کہ جو بال پنے جاتے ہیں اور زیادہ نکلتے ہیں۔ امام صاحب نے کہا کہ یہ قاعدہ ہے تو سیاہ بالوں کو چند لوہہ اور زیادہ نکلیں۔ ”قاضی شریک نے جب یہ حکایت سنی تو کہا کہ ابوحنیفہ نے جام کے ساتھ بھی قیاس کوں چھوڑا۔

امام صاحب کے محلے میں ایک پسپاہار اڑتا تھا جو نہایت متعصب شیعہ تھا، اس کے پاس دو خچر تھے، تعصّب سے ایک کا ابو بکر اور دوسرا کا عمر نام رکھا۔ اتفاق سے ایک خچر نے لات

ماری کہ اس کا سر پھٹ گیا اور اسی صدمہ سے مر گیا، مجلہ میں اس کا چرچا ہوا۔ امام صاحب نے سناتو کہا دیکھنا اسی خچرنے مارا ہو گا جس کا نام اس نے عمر رکھا تھا، لوگوں نے دریافت کیا تو واقعی ایسا ہی ہوا تھا۔

کوفہ میں ایک عالی شیعہ رہتا تھا جو حضرت عثمان کی نسبت کہا کرتا تھا کہ یہودی تھے، امام صاحب ایک دن اس کے پاس گئے اور کہا کہ ”تم اپنی بیٹی کی نسبت ڈھونڈھتے تھے ایک شخص موجود ہے جو شریف بھی ہے اور دلتند بھی ہے، اس کے ساتھ پر ہیز گارقا تم اللیل، حنظ قرآن ہے۔ شیعہ نے کہا کہ اس سے بڑھکر کون ملے گا، ضرور آپ شادی تھہرا دیجئے امام صاحب نے کہا کہ ”صرف اتنی بات ہے کہ مدھما یہودی ہے۔“ وہ نہایت بر تهم ہوا اور کہا سبحان اللہ! آپ یہودی سے رشتہ داری کر نیکی رائے دیتے ہیں، امام صاحب نے فرمایا کیا ہوا، خود پیغمبرؐ خدا نے جب یہودی کو (تحمہ رے اعتقاد کے موافق) داماد بنایا تو تم کو کیا عذر ہے، خدا کی قدرت اتنی سی بات سے اسکو تنیبہ ہو گئی اور اپنے عقیدے سے توبہ کی۔

ت



بِسْمِ اللّٰہِ الرَّحْمٰنِ الرَّحِیْمِ

حصہ دوم

امام صاحب کی تصنیفات

امام صاحب کی طرف جو کتابیں منسوب ہیں ان کے نام یہ ہیں:- فقہ اکبر، العالم و المعلم، مسند۔

فقہ اکبر، عقائد کا ایک مختصر سالہ ہے، مسائل اور ترتیب قریب و ہی ہے جو عقائد اسلامی وغیرہ کی ہے، یہ رسالہ چھپ گیا اور ہر جگہ مل سکتا ہے لوگوں نے اس پر شریعی بھی لکھی ہیں، مثلاً حجی الدین محمد بن، بہاؤ الدین المتوفی ۹۲۵ھ مولی الیاس بن ابراہیم السیوی مولی احمد بن محمد المغنسیادی، حکیم اسحاق، شیخ اکمل الدین، ملا علی قاری، ملا علی قاری کی شرح متداول ہے یعنی اور شریعوں کے نئے بھی جا بجا قائمی پائے جاتے ہیں، حکیم اسحاق کی شرح کو ابوالبقاء احمد بن ۹۱۸ھ میں نظم کیا اور اصل کتاب کو ابراہیم ابن حسام نے جو شریفی کے نام سے مشہور ہیں۔

العالم والمتعلم، سوال و جواب کے طور پر ایک مختصر سالہ ہے لیکن ہماری نظر سے نہیں گزر۔

مسند، کے متعدد نسخے ہیں، جن کو ابوالمویید محمود الخوارزمی، المتوفی ۷۶۵ھ نے کیجا جع کر دیا ہے، دیباچہ میں لکھتے ہیں کہ ”بلا و شام میں بعضوں جاہلوں کو میں نے یہ کہتے تھا ہے کہ امام ابوحنیفہ کو فن حدیث میں چند اس دخل نہ تھا اور اسی وجہ سے حدیث میں ان کی کوئی کتاب نہیں ہے، اس پر مجھ کو حمیت مذہبی کا جوش آیا اور میں نے چاہا کہ ان تمام مسندوں کو یکجا کر دوں جو علماء نے امام ابوحنیفہ کی حدیثوں سے مرتب کئے ہیں اور جن کی تفصیل یہ ہے:- (۱) مسند حافظ ابو محمد

عبداللہ بن محمد بن یعقوب الحارثی البخاری، المعروف بعبداللہ الاستاد (۲) مسند حافظ ابو القاسم طلحہ بن محمد بن جعفر الشاہد (۳) مسند حافظ ابو الحسن محمد بن المظفر بن موسی بن عیینی (۴) مسند حافظ ابو القاسم الاصبهانی (۵) مسند شیخ ابو بکر محمد بن عبد الباقی محمد الانصاری (۶) مسند امام ابو احمد عبد اللہ بن عدی المحرجی، (۷) مسند امام حافظ عمر بن حسین الاشتری، (۸) مسند ابو بکر احمد بن محمد بن خالد الكلائی (۹) مسند ابو یوسف قاضی (۱۰) مسند امام محمد (۱۱) مسند حماد بن امام ابو حنیفہ (۱۲) مسند امام ابو القاسم عبد اللہ بن ابی العوام العدی۔

ابوالمؤید الخوارزمی پنج مندوں کے نام لیے ہیں ان کے سوا اور بھی مسانید ہیں۔ مثلاً حافظ عبد اللہ حسین بن محمد بن خروان بلخی المتوفی ۵۲۳ھ مسند حفصی جس کی شرح ملکی قاری نے لکھی۔ مسند ماوردی، مسند ابن عبد النہر ازی المتوفی ۷۲۷ھ ان مندوں کی شرحیں بھی لکھی گئیں۔ جلوگ امام صاحب کے سلسلہ کمالات میں تصنیف و تالیف کا وجد بھی ضروری سمجھتے ہیں وہ ان ہی مفصلہ بالا کتابوں کو شہادت میں پیش کرتے ہیں۔ لیکن انصاف یہ ہے کہ ان تصنیفات کو امام صاحب کی طرف منسوب کرنا نہایت مشکل ہے۔ اس سے انکار نہیں ہو سکتا کہ امام صاحب کی زندگی میں ایک مجموعہ فقہ مرتب ہو گیا تھا جس کے حوالے عقود الجہان وغیرہ میں جا بجا ملتے ہیں۔ لیکن قیاس غالب یہ ہے کہ وہ نہ معدوم ہو گیا۔ اس زمانہ کی ہزاروں تصنیفات کے نام تراجم کی کتابوں میں مذکور ہیں۔ لیکن دو تین کے سوا ایک کا بھی دینیا کے کسی کتب خانے میں پہنچنیں چلتا۔ خود امام صاحب کے ہمعصروں میں سے سفیان ثوری، امام اوزاعی، حماد بن سلمہ، ہشیم، معمر، جریرین عبد الحمید عبد اللہ بن مبارک نے حدیث و فقہ میں بڑی بڑی کتابیں لکھیں لیکن آج ان کا نام ہی نام رہ گیا ہے اور ایک کا بھی وجود نہیں امام رازی نے مناقب اش فتحی میں تصریح کی ہے کہ امام ابو حنیفہ کی کوئی تصنیف باقی نہیں رہی۔

مسند خوارزمی کو امام صاحب کا مسند کہنا مجازی اطلاق ہے، خوارزمی خود ساتویں صدی میں تھے، جن مندوں کو جمع کیا ہے وہ بھی اکثر تیسری پوچھی صدی یا اس سے بھی بعد کی ہیں حماد، قاضی ابو یوسف البتہ امام صاحب کے ہمعصر ہیں اور ان کا مسند بے شبه امام ابو حنیفہ کا مسند کہا جا سکتا تھا۔ لیکن خوارزمی کے سوا اور کسی نے ان مندوں کا نام نہیں لیا ہے حالانکہ حدیث کی کتاب جب تک مشہور اور مستند روایتوں سے نہ ثابت ہو۔ اس کا اعتبار نہیں کیا جا سکتا۔ ہمارے زد دیک

اس بحث میں شاہ ولی اللہ صاحب کا فیصلہ کافی ہے وہ جو جۃ اللہ الی بالغہ میں فرماتے ہیں کہ چوتھے طبقہ کی وہ کتابیں ہیں جن کے مصنفوں نے ایک مدت دراز کے بعد ان روایتوں کو جمع کرنا چاہا جو پہلے دو طبقوں میں موجود نہ تھیں اور گلستان مندوں اور مجموعوں میں پائی جاتی تھیں، ان لوگوں نے ان کو بلند نام کرنا چاہا، حالانکہ وہ حدیثیں لوگوں کی زبانوں پر تھیں جن کا محمد شین اعتبار نہیں کرتے مثلاً یا وہ گواہ عظیں اور اہل بدعت اور ضعیف الروایتیہ یا وہ صحابہ اور تابعین کے آثار یا بنی اسرائیل کے قصے تھے، یا حکما، اور واعظین کے مقولے تھے جن کو راویوں نے رسول اللہ کے کام سے محفوظ کر دیا تھا یا قرآن اور حدیث کے مختلف مضامین تھے جن کو ان نیک آدمیوں نے بالمعنی روایت کیا جو فن روایت کی باریکیوں سے ناواقف تھے، ان لوگوں نے ان بالتوں کو رسول اللہ کی طرف منسوب کر دیا یا ایسے مضامین تھے جو قرآن و حدیث سے مستبط ہوتے تھے، ان کو قصد احمدیت نبوی بنادیا مختلف حدیثوں کے نکڑے تھے جو ایک عبارت میں مرتب کر دیے گئے اس قسم کی حدیثیں کتاب الفضفاء ابن حبان، کامل ابن عدی، تصنیفات خطیب والبونیم و جوز قافی و ابن عساکر و ابن بخاری و یہی میں مل سکتی ہیں۔ مندرجہ ذیل مختصر ملکی طبعہ میں داخل ہے

شاہ ولی صاحب نے ذرا سختی کی، بات اتنی ہے کہ جن مندوں کی نسبت بیان کیا جاتا ہے کہ امام صاحب کے شاگردوں نے لکھے ان کا نتاریخوں سے ثبوت ملتا ہے نہ وہ خود کہیں پائے جاتے ہیں، جو مندامام کے زمانہ سے بہت پیچھے لکھے گئے وہ البست موجود ہیں۔ لیکن ان حدیثوں کا امام صاحب تک بند صحیح متصل پہنچانا نہایت مشتبہ ہے اس سے بڑھ کر یہ کہ بعض مسانید میں بے اعتباری کی اندر ورنی شہادتیں موجود ہیں، مدد حصہ کی میں کئی روایتیں امام صاحب کی طرف منسوب ہیں، جن کو انہوں نے خود صحابہ سے سنائیں اور روایت کیا ہے حالانکہ امام صاحب کا صحابہ سے روایت کرنا محدثانہ تحقیقات کی رو سے ہرگز ثابت نہیں ہو سکتا، خوارزمی نے آثار امام محمد کو بھی امام کی مسانید میں داخل کیا ہے بے شے اس کتاب میں اکثر روایتیں امام صاحب ہی سے ہیں، اس لیے ناظرین کو اختیار ہے کہ اس کو امام صاحب کا مدد کنیں یا آثار امام محمد کے نام سے پکاریں، لیکن یاد رہے کہ امام محمد نے اس کتاب میں بہت سے آثار اور حدیثیں دوسرے شیوخ سے بھی روایت کی ہیں اس لحاظ سے اس مجموعہ کا انتساب امام محمد گی طرف زیادہ موزوں ہے۔

فقہ اکبر، کو اگرچہ فخر الاسلام بزدوی، عبدالعلی بحر العلوم و شارحين فقہ اکبر نے امام

صاحب کی طرف منسوب کیا ہے لیکن ہم مشکل سے اس پر یقین کر سکتے ہیں، یہ کتاب جس زمانہ کی تصنیف بیان کی جاتی ہے اس وقت تک یہ طرز تحریر پیدا ہیں ہوا تھا، وہ بطور ایک متن کے ہے اور اس اختصار اور ترتیب کے ساتھ لکھی گئی ہے جو متاخرین کا خاص انداز ہے ایک جگہ اس میں جو ہر و عرض کا لفظ آیا ہے، حالانکہ یہ فلسفیانہ الفاظ اس وقت تک زبان میں داخل نہیں ہوئے تھے، بے شبه منصور عباسی کے زمانے میں فلسفہ کی کتابیں یونان زبان سے عربی میں ترجمہ کی گئیں تھیں، لیکن یہ زمانہ امام صاحب کی آخری زندگی کا زمانہ ہے، کسی طرح قیاس نہیں کیا جا سکتا کہ ترجمہ ہوتے ہی یہ الفاظ اس قدر جلد شائع ہو جائیں کہ عام تصنیفات میں ان کا رواج ہو جائے، فلسفہ کے الفاظ نے مذہبی دائرہ میں اس وقت بار پایا ہے جب کثرت استعمال کی وجہ سے وہ زبان کا جزو بن گئے اور عام بول چال میں بھی ان کے استعمال کے بغیر چارہ نہ رہا لیکن یہ دور امام صاحب کے زمانے کے بعد شروع ہوا ہے۔

یہ بحث تروایت کی حیثیت سے تھی، اصول روایت کے لحاظ سے بھی یہ امر ثابت نہیں ہوتا، دوسری تیسری بلکہ پوچھی صدی کی تصنیفات میں اس کتاب کا پتہ نہیں چلتا قدیم سے قدیم تصنیف جس میں اس رسالہ کا ذکر کیا گیا ہے (جہاں تک ہم کو معلوم ہے) فخر الاسلام بزد وی کی کتاب الاصول ہے جو پانچویں صدی کی تصنیف ہے۔ امام ابوحنیفہ کے ہزاروں شاگرد تھے جن میں سے اکثر بجائے خود استاد تھے اور واسطہ درواسطہ ان کے ہزاروں لاکھوں شاگرد ہوئے نہایت خلاف قیاس ہے کہ امام صاحب کی کوئی تصنیف موجود ہوتی اور اتنے بڑے گروہ میں اس کا نام تک نہ لیا جاتا، علم عقائد اور اس کے متعلقات پر بڑی بڑی کتابیں مثلاً صاحائف، شرح مقاصد، شرح موافق، ملل و نحل وغیرہ تصنیف ہوئیں اس میں کہیں اس کا ذکر تک نہیں ہے۔ اس کتاب کی جس قدر شریحیں ہوئیں سب آٹھویں صدی میں یا اس کے بعد ہوئیں اس کے علاوہ ابو مطیع بلخی جو اس کتاب کے روایی ہیں حدیث و روایت میں چند اس مستند نہیں ہیں۔ کتب رجال میں ان کی نسبت محمد شیخ نے نہایت سخت تقید کی ہے۔ اگرچہ میں ان کلییۃ تسلیم نہیں کرتا تاہم ایک ایسی مشتبہ کتاب جس کا شہوت صرف ابو مطیع بلخی کی روایت پر مختص ہو، محمد شانہ اصول پر قابل تسلیم نہیں ہو سکتی۔

میرا خیال ہے کہ ابو مطیع بلخی نے ایک رسالہ میں بطور خود عقائد کے مسائل قلم بند کئے تھے، رفتہ رفتہ امام صاحب کی طرف منسوب ہو گیا اس خیال کی تائید اس سے ہوتی ہے کہ علامہ

ذہبی نے عبرفی اخبار من غبر، میں ابو مطیع کا جہاں ذکر کیا ہے ان لفظوں سے کیا ہے کہ صاحب الفقہ الاکبر جس کے تباری معنی یہ ہیں کہ خود ابو مطیع اس کے مصنف ہیں۔ میرا یہ بھی خیال ہے کہ فقہاً کبر کی موجودہ ترتیب و عبارت ابو مطیع کے زمانہ سے بھی بہت بعد کی ہے اور یہ کچھ نئی بات نہیں، جامع صغیر جو امام محمد کی تالیف ہے، اس کی موجودہ ترتیب امام ابو طاہر دباس نے کی ہے جو چوتھی صدی میں تھے، فرق یہ ہے کہ جامع صغیر کی عبارت وہی اصلی ہے، صرف ترتیب بدل گئی ہے برخلاف اس کے فقہاً کبر کا انداز بھی زمانہ با بعد کا معلوم ہوتا ہے۔

ہم نے اس بحث میں اپنی رائے اور قیاسات کو بہت دل دیا ہے لیکن تمام واقعات بھی لکھ دیے ہیں، ناظرین کو ہم اپنی رائے کے قبول کرنے پر مجبور نہیں کرتے اصلی واقعات اور ہماری رائے میں دونوں ان کے سامنے ہیں۔ وہ جو چاہیں خود فیصلہ کر لیں بے شبه ہماری ذاتی رائے بھی ہے کہ آج امام صاحب کی کوئی تصنیف موجود نہیں ہے

عقائد و کلام

امام صاحب ابتدائی تحصیل میں علم کلام کی طرف زیادہ مائل تھے۔ صاحب کے اخیر زمانے میں نئے فرقے پیدا ہو چلے تھے، معبد جہنمی نے جو صاحب کا صحبت یافتہ تھا، مسئلہ قدر کو چھیڑا واصل بن عطا نے جو علوم عربیہ اور علم کلام کا بہت بڑا عالم اور امام حسن بصری کا شاگرد تھا۔ اعتزال کی بنیاد قائم کی۔ جبم بن صفوان فرقہ جہنمیہ کا بانی ہوا خوارج کے متعدد فرقے اس سے پہلے پیدا ہو چکے تھے۔ امام ابوحنینہ کے زمانے میں ان مسائل کے جواب چرچے تھے اور ہر جگہ بحث و مناظرہ کا بازار گرم تھا۔ امام صاحب کو بھی ان کی روقدح کی طرف التفات ہوا۔ اس میں تک نہیں کہ ان کی بنیاد ذاتیت نے ان مسائل میں نہایت دقيق بحثیں پیدا کی ہوں گی لیکن پونکہ یہ شغل تھوڑے زمانہ تک رہا اور بالآخر وہ فقہ کے مہمات میں مصروف ہو گئے۔ اس لیے ان مباحث کا آج پتہ نہیں چلتا تاہم چند مسائل جو بتواتر ان کی طرف منسوب ہیں ان کی دقت نظر، جدت ذہن و سمعت خیال کے شاہد و عادل ہیں ان میں سے ہم بعض مسائل کا ذکر کرتے ہیں جو محمد میں کے نزدیک بڑے معرکتی الآراء مسئلے ہیں۔“

پہلا مسئلہ یہ کہ امام صاحب فرائض و اعمال کو جزو ایمان نہیں سمجھتے۔ آج تو اس کی نسبت

بحث کرنی گویا تفصیل حاصل ہے ایک معمولی سمجھ کا آدمی بھی سمجھ سکتا ہے کہ ایمان اعتقاد کا نام ہے جو دل سے متعلق ہے فرائض اور اعمال جوارح کے کام ہیں اس لیے دونوں سے نہ کوئی حقیقت مرکب ہو سکتی ہے نہ ان میں سے ایک دوسرے کا جزو ہو سکتا ہے، لیکن اس زمانہ میں یہ ایک بڑا بحث طلب مسئلہ تھا اور اکثر ارباب ظاہر بلکہ بعض مجتهدین بھی ایک دوسرے کے خلاف تھے۔

صحابہ کے زمانہ تک اسلامی عقائد کی سطح نہایت ہموار اور غیر متحرک رہی اہل عرب کو ان موشیگاں فیوں اور باریک بنیوں سے کوئی سروکار نہ تھا۔ بنی امیہ کے وسط زمانے میں جب فوجی قوت کو زوال ہوا تو تمدن و معاشرت کی وسعت نے اور قسم کے اشغال پیدا کر دیے، جب و قدر تشبیہوں تزییہ، عدل و جور کی بحیثیں چھڑ گئیں۔ ان بحثوں کی ابتداء ان لوگوں نے کی جو عجم کی خاک سے تھے یا ان پر عجم کا پرتوپڑا تھا جو نکلے یا ناوس صدائیں تھیں ان باتوں پر نہیں گروہ میں جو زیادہ عربوں سے تعلق رکھتا تھا۔ برآ ہمی پیدا ہو گئی اور محمد شین و فقہاء نہایت تختی سے بدلتیوں کے مقابلے کو اٹھے، اس مقابلہ کی بناء پر ان بزرگوں کو خود بھی ان مسائل میں نقی یا اشتابت کا پہلو اختیار کرنا پڑا لیکن جوش مخالفت نے اکثریت کو اعتدال کی حد پر نہ رہنے دیا۔ معتزلہ کا نہ ہب تھا کہ قرآن مجید خدا کا ایک جدید کلام ہے جو رسول اللہ کی نبوت کے ساتھ و وجود میں آیا لوگوں نے اس کی یہاں تک مخالفت کی کہ بعض محمد شین نے تلفظ بالقرآن کو بھی قدیم ٹھہرایا، امام ذہبی جو امام بخاری کے اساتذہ میں سے تھے اور صحیح بخاری میں ان کی سند سے اکثر روایتیں ہیں اسی بات پر امام بخاری سے ایسے ناراض ہوئے کہ ان کو حلقة درس سے نکلاوا یا اور عام حکم دے دیا کہ جو شخص بخاری کے پاس آمد و رفت رکھو وہ ہمارے حلقات نہ آنے پائے۔ امام بخاری خود قرآن کے قدم کے قائل تھے لیکن قرأت کو حادث کہتے تھے، ذہبی کو اصرار تھا کہ یہ بھی قدیم ہے۔

اور مسائل میں بھی اس قسم کی بے اعتدالیاں پیدا ہوئیں جن کی تفصیل کا یہ موقع نہیں، امام ابو حنیفہ نے ان تمام بحثوں میں وہی پہلو اختیار کیا جو مفترخن تھا اور جو عقل کے ساتھ نقل کے بھی موافق تھا۔ انہی مسائل میں ایمان و عمل کا بھی مسئلہ تھا، مرجیہ کا نہ ہب ہے کہ ایمان و عمل دو مختلف چیزیں ہیں اور ایمان اور تصدیق کامل ہو تو عمل کا نہ ہونا کچھ ضرر نہیں کرتا۔ ایک شخص اگر دل سے توحید و نبوت کا مترف ہے اور فرائض نہیں ادا کرتا تو وہ مواخذہ سے بری ہے۔“ اس رائے کا

۱۔ ان واقعات کو حافظ ابن حجر نے فتح الباری میں تفصیل کے ساتھ لکھا ہے۔

پہلا حصہ گو صحیح تھا مگر محمد شین نے کچھ تغیریق نہ کی اور کلیتیہ اس مذہب کے خالف ہو گئے چونکہ قرآن کی بعض آیتیں بھی بظاہر اس کے موئید تھیں ان کی رائے کو اور بھی تقویت پہنچ گئی یہ ایک اجتہاد رائے تھا اور یہیں تک رہتا تو چند اس مضائقہ نہ تھا، لیکن افسوس یہ ہے کہ ان بزرگوں نے یہاں تک شدت کی کہ جو شخص ان کی رائے کے ساتھ متفق نہ ہوتا تھا تو اس کو فاسق یا کافر سمجھتے تھے۔ قاضی ابو یوسف ایک بار شریک کی عدالت میں گواہ ہو گئے تو انہوں نے کہا ”میں اس شخص کی شہادت قبول نہیں کرتا۔ جس کا یہ قول ہو کر نماز جزو ایمان نہیں“

امام ابو حنیفہ کو اس سے کچھ بحث نہ تھی کہ یہ مسئلہ فلاں شخص یا فلاں فرقہ کا ہے۔ وہ اصل حقیقت کو دیکھتے تھے اور مغرب خن کو پہنچتے تھے جب یہ بحث ان کے سامنے پیش کی گئی تو انہوں نے علانیہ کہا کہ ایمان اور عمل دو جد گانہ چیزیں ہیں اور دونوں کا حکم مختلف ہے اس پر بہت سے لوگوں نے انہیں بھی مرجبیہ کہا لیکن وہ ایسا مرجبیہ ہونا خود پسند کرتے تھے، محمد شین اور فقہاء میں سے جو لوگوں میں امام صاحب کے ہمراہ تھے ان کو بھی یہی خطاب عنایت ہوا۔

محمد ابن قتبہ نے اپنی مشہور اور مستند کتاب المعارف میں مرجبیہ کے عنوان سے بہت سے فقہاء اور محمد شین کے نام گنانے میں جن میں سے چند یہ ہیں، ابراہیم تیمی، عمرہ بن مرہ، طلق الحبیب حماد بن سلیمان عبد العزیز ابی داؤد۔ خارجہ بن مصعب، عمرہ بن قیس الاصر، ابو معاویۃ الضریری تیمی بن زکریا، مصر بن کدام، حالانکہ ان میں سے اکثر حدیث و روایت کے امام ہیں۔ اور صحیح بخاری و مسلم میں ان لوگوں کی سینکڑوں روایتیں موجود ہیں جمارے زمانے کے بعض کوتاه ہیں اس پر خوش ہیں کہ امام صاحب کو بعض محمد شین نے مرجبیہ کہا ہے۔ ابن قتبہ کی فہرست دیکھتے تو شاید ان کو نہ امت ہوتی، محمد ذہبی نے میزان الاعتدال میں مصر بن کدام کے تذکرہ میں لکھا ہے کہ ارجا (مرجبیہ ہونا) بہت سے علماء کبار کا مذہب ہے اور اس مذہب کے قائل پر موالخہ کرنا چاہیے۔ یہ اسی کی طرف اشارہ ہے جو امام ابو حنیفہ کا مذہب تھا۔

یہ مسئلہ اگرچہ بظاہر چند اس مبتداً مبتداً تھا لیکن اس کے بتانے کی بہت براثر رکھتے تھے اسی لحاظ سے امام صاحب نے نہایت آزادی سے اس کا اظہار کیا، عمل کو جزو ایمان قرار دینا اس بات کا مستلزم ہے کہ جو شخص اعمال کا پابند نہ ہو وہ مومن بھی نہ ہو۔ جیسا کہ خارجیوں کا مذہب ہے جو مرتكب کبائر کو کافر سمجھتے ہیں، اگرچہ اکثر محمد شین ایسے شخص کو کافر نہیں سمجھتے تھے لیکن یہ نہ سمجھنا اس

وجہ سے تھا کہ وہ نزوم سے ناواقف تھے حالانکہ لزروم قطعی اور یقینی ہے جس سے انکار نہیں ہو سکتا۔ امام رازی نے جو امام شافعی کے بہت بڑے حامی ہیں کتاب مناقب الشافعی میں لکھا ہے کہ ”لوگوں نے امام شافعی پر یہ اعتراض کیا ہے کہ وہ متناقض باتوں کے قائل ہیں۔ کیونکہ ایک طرف تو وہ یہ کہتے ہیں کہ ”ایمان تقدیق عمل کے مجموعے کا نام ہے“۔ ساتھ ہی اس بات کے بھی قابل ہیں کہ ترک عمل سے کوئی شخص کافر نہیں ہوتا حالانکہ مرکت چیز کا جب ایک جزو نہ رہا تو وہ مرکب بھی من جیٹ مرکب رہا۔ اسی لیے مغز ل جو اس بات کے قائل ہیں کہ عمل جزو ایمان ہے اور اس بات کے بھی قائل ہیں کہ عمل نہ ہو تو ایمان بھی نہیں لیکن امام شافعی کی طرف سے یہ کہا جا سکتا ہے کہ اصل ایمان اقرار اور اعتقاد کا نام ہے رہے باقی اعمال تو وہ ایمان کے شرائط اور توابع ہیں لیکن چونکہ توابع پر بھی کبھی کبھی مجاز آصل شے کا اطلاق ہوتا ہے اس لیے مجاز اعمال پر بھی ایمان کا اطلاق ہوا اور یہ مسلم ہے کہ توابع کے فوت ہونے سے اصل شے فوت نہیں ہوتی۔

لیکن یہ جواب توجیہ القول بِهَا لَا يَرُضِي بِهِ قائلہ ہے اور خود امام رازی کو اس کا اعتراف کرتا پڑا۔ چنانچہ جواب کے بعد فرماتے ہیں کہ فِيهِ تَرْكُ لِهَذَا الْمَدْهُبُ یعنی اس جواب سے یہ مذہب باطل ہوا جاتا ہے امام رازی گوشافعی المذہب اور اپنے امام کے نہایت طرفدار ہیں لیکن چونکہ صاحب نظر اور نکتہ شناس ہیں ان کو تسلیم کرنا پڑا کہ عمل کو ایمان کے توابع سے شمار کرنا چاہیے یا مان لینا چاہیے کہ جو شخص پابند عمل نہیں موسیں بھی نہیں۔

اس بحث کے متعلق امام ابوحنیفہ کی ایک تحریر موجود ہے جس کی طرز استدلال و استنباط متأخر سے امام صاحب کی دقت نظر کا اندازہ ہو سکتا ہے اور اصل مسئلہ کی حقیقت کھلتی ہے اس لیے اس موقع پر ہم اس کا حوالہ دینا مناسب سمجھتے ہیں۔ یہ تحریر عثمان بقیٰ کے ایک خط کا جواب ہے جو انہیوں نے امام صاحب کو لکھا تھا۔ عثمان اس زمانہ کے ایک مشہور محدث تھے۔ عام لوگوں میں جب امام ابوحنیفہ کے ان خیالات کے چرچے ہوئے تو انہیوں نے امام صاحب کو ایک دوستانہ خط لکھا۔ جس کا مضمون یہ تھا کہ ”وہ لوگ آپ کو مر جیہ کہتے ہیں اور بیان کرتے ہیں کہ آپ موسیں کا ضال (گمراہ) ہوتا جائز قرار دیتے ہیں مجھ کو ان باتوں کے سنتے سے نہایت رنج ہوتا ہے، کیا یہ باتیں صحیح ہیں۔“ اس خط کے جواب میں امام صاحب نے ایک طولانی خط لکھا ہے جس کے فقرے ہم کہیں کہیں سے انتخاب کرتے ہیں، ہم و نعت کے بعد عثمان بقیٰ کی دوستانہ نصیحت اور خیر خواہی کا

شکر یہ ادا کر کے اصل مضمون اس طرح شروع کیا ہے۔

میں آپ کو بتاتا ہوں کہ رسول اللہؐ کے مبیوث ہونے سے پہلے تمام لوگ مشرک تھے رسول اللہ (صلعم) جب مبیوث ہوئے تو لوگوں کو اس بات کی طرف دعوت دی کہ خدا کو ایک مانیں اور رسول اللہ صلعم جو کچھ لائے اس کو تسلیم کریں۔ پس جو شخص اسلام میں داخل ہوتا تھا اور شرک چھوڑ دیتا تھا اس کی جان اور مال حرام ہو جاتا تھا۔ پھر خاص ان لوگوں کے لیے جو ایمان لا چکے تھے۔ فرانض کے احکام آئے، پس اس کا پابند ہونا عمل نہیں اور خدا نے اسی کی طرف اشارہ کیا ہے الَّذِينَ آتُواهُنَا عِمَلَ الصِّلْحَةِ وَمَنْ يُؤْمِنُ بِاللَّهِ وَيَعْمَلْ صَالِحًا، اس قسم کی اور آیتیں ہیں جن سے ثابت ہوتا ہے کہ عمل کے نہ ہونے سے ایمان نہیں جاتا رہتا، البتہ اگر تصدیق و اعتقاد نہ ہو تو مومن کا اطلاق نہیں ہو سکتا۔ عمل و تصدیق کا وجود اگر نہ چیز ہو تو اس سے بھی ظاہر ہے کہ تصدیق کے لحاظ سے سب مسلمان برابر ہیں۔ لیکن اعمال کے لحاظ سے مراتب میں فرق ہوتا ہے کیونکہ دین و مذہب سب کا ایک ہی ہے، خدا نے خود کہا ہے شرع لكم من الدين ما وصى به نوحا والذى او حينا اليك وما وصينا به ابراهيم و موسى و عيسى ان اقيموا الدین ولا تتضرر قوافيه (یعنی تمہارے لیے اسی دین کو مشرع کیا جس کی وصیت نوح کو کی تھی اور جو تجھ پر وحی بیٹھی اور جس کی وصیت ابراہیم و موسی و عیسیٰ کو کی وہ یہ ہے کہ دین کو قائم رکھو اور اس میں متفرق نہ ہو۔“

آپ کو جانا چاہیے کہ تصدیق میں بدایت اور اعمال میں بدایت، یہ دونوں دو چیزیں ہیں آپ ایک شخص کو جو فرانض سے ناواقف ہو مومن کہہ سکتے ہیں۔ پس ایسا شخص فرانض سے جاہل اور تصدیق کے لحاظ سے مومن ہے خود خدا نے قرآن پاک میں یہ اطلاعات لکھے ہیں کیا آپ اس شخص کو جو خدا اور رسول خدا کے پہچانے میں مگر اہ ہوا اس شخص کے برابر قرار دیں گے۔ جو مومن ہو، لیکن اعمال سے ناواقف ہو، خدا نے جہاں فرانض بتائے ہیں اس موقع پر ارشاد فرمایا ہے يَسِّنَ اللَّهُ لَكُمْ أَنْ تَضَلُّوا (یعنی خدا نے اس لیے بیان کیا کہ تم مگر اہ نہ ہو) و سری آیت میں ہے، أَنْ تَضِلَّ إِحْدًا هُمَا فَذَكِّرَ أَحَدَهُمَا الْأُخْرَى۔ (یعنی ایک بھول جائے تو دوسرا یاد دلائے) حضرت موسیٰ کی زبان سے فرمایا فعلتھا اذاؤ آنا مِنَ الظَّالِمِينَ (یعنی میں نے جب وہ کام کیا تب میں مگر اہ تھا) ان آیتوں کے علاوہ اور بہت سی آیتیں ہیں جو اس دعوے اکے ثبوت

کے لیے دلائل قاطعہ ہیں اور حدیثیں تو اور بھی واضح اور صاف ہیں۔ حضرت عمرؓ اور حضرت علیؓ امیر المؤمنین کے لقب سے پکارے جاتے تھے تو کیا اس کے یہ معنی تھے کہ وہ صرف ان لوگوں کے امیر تھے جو فرائض اور اعمال کے پابند تھے، حضرت علیؓ نے شام والوں کو جوان سے لڑتے تھے ”مومن“، کہا، کیا قتل سے بڑھ کر کوئی گناہ ہے، پھر جو لوگ قتل کے مرتكب ہوئے کیا آپ قاتلین اور مقتولین دونوں کو بر سر حق قرار دیتے ہیں۔ اگر آپ صرف ایک (یعنی حضرت علیؓ اور طرفداران علیؓ) کو بر سر حق تسلیم کریں گے تو دوسرے فریق کو کیا کہیں گے۔ اس کو خوب سمجھ لیجئے اور غور کیجئے۔ میرا یہ قول ہے کہ اہل قبلہ سب مومن ہیں اور فرائض کے ترک سے کافرنیں ہو سکتے، جو شخص ایمان کے تمام فرائض بجالاتا ہے وہ مومن اور حنفی ہے۔ جو ایمان اور اعمال دونوں کا تارک ہے وہ کافر اور دوزخی ہے لیکن جو شخص ایمان رکھتا ہے اور فرائض اس سے ترک ہو جاتے ہیں وہ مسلمان ضرور ہے لیکن گنہگار مسلمان ہے، خدا کو اختیار ہے اس پر عذاب کرے یا معاف کر دیئے۔

امام صاحب نے جس خوبی سے اس دعویٰ کو ثابت کیا ہے۔ انصاف ہے کہ اس سے بڑھ کر نہیں ہو سکتا۔ فرائض اور ایمان کی باہمی امتیاز کی اس سے عمدہ ترکیاد لیل ہو گی کہ آغاز اسلام میں ایمان کی دعوت بھوتی تھی اور فرائض کا وجود نہ تھا۔ امام صاحب نے قرآن کی جو آیتیں استدلال میں پیش کی ہیں ان سے بدایتہ ثابت ہوتا ہے کہ دونوں دو چیزیں ہیں کیونکہ ان تمام آیتوں میں عمل کو ایمان پر معطوف کیا ہے اور ظاہر ہے کہ جزو کل پر معطوف نہیں ہو سکتا۔

ان دلائل قاطعہ کے مقابلہ میں دوسری طرف بعض آیتیں اور حدیثیں ہیں لیکن ان میں سے کوئی اثبات مدعای کے لیے کافی نہیں۔ بڑا استدلال اس حدیث پر ہے کہ ”مومن“، ”مومن ہو کر زنا اور چوری نہیں کرتا۔ حالانکہ یہ کلام کے زور دینے کا ایک پیرایہ ہے، ہم اپنی زبان میں کہتے ہیں کہ بھلا آدمی ہو کر تو ایسا کام نہیں کر سکتا۔ جس کا صرف یہ مطلب ہوتا ہے کہ وہ کام شان شرافت کے خلاف ہے، بے شبہ زنا اور سرقة بھی ایمان کی شان کے خلاف ہیں اور حدیث کا مقصد اسی قدر ہے ورنہ ابوذرؓ کی حدیث میں صراحتہ یہ الفاظ موجود ہیں کہ جو شخص لا الہ الا اللہ کا قاتل ہے جنت میں جائے گا گوزانی اور چور ہو۔

دوسرے اسئلہ یہ ہے کہ ”الایمان لایزید ولا ینقص“، یعنی ایمان کم و بیش نہیں ہو۔

سکتا۔۔ بے شبہ یہ امام صاحب کا قول ہے لیکن اس کی تعبیر میں لوگوں نے غلطی کی ہے، نہ صرف محمد شیعین اور شافعیہ نے بلکہ خود احناف نے بھی۔ ایمان کی کمی زیادتی دلخواہ سے ہو سکتی ہے، ایک اس اعتبار سے کہ وہ مقولہ گیف سے ہے جس میں شدت اور ضعف ممکن ہے یادوں سے لفظوں میں یوں کہا جائے کہ ایمان یقین کا نام ہے اور یقین کے مراتب متفاوت ہوتے ہیں، حضرت ابراہیم علیہ السلام نے جب خدا سے کہا کہے خدا مردوں کو کیونکر جلاتا ہے تو ارشاد ہوا اَوَلَمْ تُؤْمِنْ يَعْنِي کیا اب تک تجوہ کو یقین نہیں آیا۔ غرض کیا کہ یقین ضرور ہے لیکن **لِيَطَمَّئِنَ قَلْبِي** اور زیادہ اطمینان خاطر چاہتا ہوں۔

خدانے متعدد آیتوں میں صاف تصریح کر دی ہے کہ ایمان میں ترقی ہوتی ہے زادِ فہم ایماناً اس مسئلہ میں نص صریح ہے لیکن ابوحنیفہ گو بے لحاظ اس معنی کے نہ تو انکار ہے اور نہ یہ امر اس وقت زیر بحث تھا۔ امام صاحب کے دعوے کا تو غشا ہی اور ہے اور وہ بالکل صحیح ہے جن لوگوں نے عمل کو جزو ایمان قرار دیا۔ ان کا مذہب ہے کہ ایمان بلحاظ مقدار کے زیادہ کم ہوتا ہے، جو شخص اعمال کا پابند ہے وہ زیادہ مومن ہے، جو گنہگار ہے وہ کم مومن ہے، محمد شیعین صراحتہ اس کے مدعی ہیں اور اس پر دلیلیں لاتے ہیں علام قسطلانی صحیح بخاری کی شرح میں لکھتے ہیں۔ فاعل م اں الایمان یزید بالطاعات و ینقص بالمعصیۃ۔ یعنی ایمان ثواب کے کام سے زیادہ ہوتا ہے اور گناہ کرنے سے گھٹ جاتا ہے اور محمد شیعین نے بھی جا بجا اس کی تصریح کی ہے۔ امام ابوحنیفہ اس اعتبار سے ایمان کی کمی اور زیادتی کے منکر تھے۔ ان کے نزدیک جب اعمال جزو ایمان نہیں تو اعمال کی کمی بیشی سے ایمان میں کمی بیشی نہیں ہو سکتی اور یہ بالکل صحیح ہے، حدیث میں آیا ہے کہ ابو بکر کو تم لوگوں پر جو ترجیح ہے وہ کثرت صوم و صلوٰۃ کی وجہ سے نہیں بلکہ اس چیز کی وجہ سے جو اس کے دل میں ہے، غرض کہ امام صاحب کا یہ دعویٰ نہیں ہے کہ ایمان بلحاظ کیفیت یعنی شدت و ضعف کے زیادہ کم نہیں ہو سکتا۔ بلکہ ان کا یہ دعویٰ ہے کہ ایمان مقدار کے اعتبار سے کم و بیش نہیں ہوتا۔ یہ دعویٰ اس کی فرع ہے کہ اعمال جزو ایمان نہیں ہیں اور اس کو ہم ثابت کر چکے ہیں۔

امام صاحب اس بات کے بھی قائل تھے کہ مطلق ایمان میں کچھ تفاوت نہیں ہے یعنی معتقدات کے لحاظ سے سب مسلمان برابر ہیں ایمان کے لیے جن مسائل پر اعتقاد رکھنا ضروری ہے وہ سب کے لیے یکساں ہیں صحابہ اور عام مسلمان اس لحاظ سے برابر ہیں کہ دونوں ایک ہی چیز

یعنی تو حید اور نبوت کا اعتقاد رکھتے ہیں۔ فرق ہے تو اعتقاد کی شدت اور ضعف میں ہے اسی مطلب کو امام صاحب نے عثمان کے جواب میں ان الفاظ میں بیان کیا ہے۔ دین اہل السماء والارض واحد۔ یعنی آسمان و زمین والوں کا ایک ہی دین ہے پھر اس دعوے پر آیت قرآنی سے استدلال کیا ہے شرع لکھم من الدین ما وصی بہ نوح۔ یعنی اللہ تعالیٰ نے تمہارے لیے وہی دین مشروع کیا۔ جس کی وصیت نوح کو کی تھی۔ مخالفین نے بڑے زور شور سے امام صاحب پر یہ الزام لگایا ہے کہ وہ اس بات کے قائل تھے کہ ”میر ایمان اور ابو بکر صدیق کا ایمان برابر ہے اگرچہ امام صاحب کی طرف اس قول کی استاد ثابت نہیں۔ لیکن اگر ثابت ہو تو کیا نقصان ہے جس اعتبار سے وہ مساوات کے مدعا ہیں۔ اس سے کس کو انکار ہو سکتا ہے۔ تجھ اور سخت تعجب ہے کہ ایسا صاف مسئلہ معتبر ضوں کی سمجھی میں نہ آیا۔“ خطیب بغدادی نے صفحے کے صفحے سیاہ کر دیئے اور یہ نہ سمجھے کہ امام صاحب کا دعویٰ کیا ہے۔ ان کو یہ الفاظ نہایت گرانگزرتے ہیں کہ ”ہمارا اور صحابہ کا ایمان برابر ہے۔“ وہ یہ نہیں سمجھتے کہ بہت سی چیزوں میں ہم اور صحابہ برابر ہیں، تاہم ہم میں اور صحابہ میں زمین و آسمان کا فرق ہے۔

اگرچہ اس قسم کے مسائل میں امام صاحب اپنی خاص آراء رکھتے تھے لیکن وہ مخالف آراء پر کفر و فتن کا الزام نہیں لگاتے تھے۔ یہ قلیل فیاض امام صاحب کا خاصہ ہے اور قرن اول کے بعد اسلام میں اس کی بہت کم ظہیریں ملتی ہیں۔ اسلام کو کسی چیز نے ان مناقشات سے زیادہ نقصان نہیں پہنچایا جو اختلاف آرائی بنا پر قائم ہو گئے۔ ان اختلاف کی بنیاد اگرچہ خود صحابہ کے زمانہ میں شروع ہو چکی تھی۔ عبداللہ بن عباس اور بہت سے صحابہ کا اعتقاد تھا کہ رسول اللہ صلیع نے معراج میں خدا کو آنکھوں سے دیکھا۔ حضرت عائشہ نہایت اصرار سے اس کی مخالف تھیں۔ امیر معاویہ گو معراج جسمانی سے انکار تھا۔ حضرت عائشہ مسامع موتوی کی قائل نہ تھیں لیکن اس زمانہ تک ان اختلافات پر بدایت و گمراہی کا مدارن تھا، جلوگ مخالف رائیں رکھتے تھے ان میں بھی کسی نے کسی کی تغیری تفسیق نہیں کی۔ حضرت عبداللہ بن عمرؓ سے ایک شخص نے پوچھا کہ پچھلوگ پیدا ہوئے ہیں جو قرآن کی غلط تاویل کرتے ہیں اور ہم کو کافر قرار دیتے ہیں۔ وہ خود کافر ہیں یا نہیں۔ حضرت عبداللہ نے فرمایا کہ اس وقت تک کوئی شخص کافر نہیں ہو سکتا جب تک خدا کو دونہ کہے۔ صحابہ

کے بعد یہ اختلافات زور پکڑتے گئے اور رفتہ رفتہ مستقل فرقے قائم ہو گئے اعتقادی اور فقہی مسائل اکثر ایسے ہیں جن میں نص قاطعی موجود نہیں اور یہ تو متعارض ہیں اس لیے۔ استنباط اور رفع تعارض کی ضرورت نے اجتہاد کو بہت وسعت دی اور سینکڑوں رائی میں قائم ہو گئیں، بے شبان میں سے بہت سی رائیں صحیح نہیں لیکن یہ ضروری نہیں کہ وہ سب کفر ہوں۔“

افسوس ہے کہ سرگرم طبیعتیں جو مذہبی جوش اور تقدس کے نشہ میں سرشار تھیں اختلاف رائے کے صدمہ کی تاب نہ لاسکیں اور نہایت بے صبری سے مخالفت پر آمادہ ہو گئیں۔ بات بات پر کفر کے فتوے ہونے لگے۔ جو لوگ جس قدر زیادہ مذہبی حرارت رکھتے تھے اسی قدر کفر کے اطلاق میں کم احتیاط کرتے تھے، رفتہ رفتہ یہاں تک نوبت پہنچی کہ ہر فرقیں نے دوسرے کی ضلالت مگر اسی ثابت کرنے کے لیے موضوع روایتوں سے اعانت لی اور اس قسم کی حدیثیں ایجاد ہونے لگیں کہ میری امت میں ۳۷ فرقے پیدا ہوں گے جن میں ایک جنتی ہوگا۔ باقی سب دوزخی اس فرضی تعداد کو بھی پورا کرنا ضرور تھا۔ اس لیے کھنچ تاں کر ۳۷ فرقے قرار دیے اور سب کے الگ الگ نام رکھے، اس پر بھی تسلیم نہ ہوئی تو ہر فرقے کے لیے جدا جدار روایتیں لھڑیں مثلاً القدریہ مجوس هذه الامة۔ وغيره وغیره۔

ان تعصبات اور جھگٹوں نے جماعت اسلامی کے تمام اجزاء پر الگندہ کر دیے اور مذہب اخلاق، حکومت، تمدن، معاشرت، سب کا نقشہ بگزگیا اس عالمگیر آشوب میں صرف ایک امام ابوحنین تھے جن کی صد اسab سے الگ تھی اور جو پاک کر کہتے تھے لا تکفراحد امن اهل القبلة۔ (یعنی، اہل قبلہ میں سے ہم کسی کو کافر نہیں سمجھتے)۔ اس وقت تو اس صد اپر چند اس تو جنہیں ہوئی، لیکن زمانہ جس قدر ترقی کرتا گیا اس جملے کی قدر بڑھتی گئی۔ یہاں تک کہ وہ علم کام کا ایک بیش بہا اصول بن گیا ہے۔ اگرچہ افسوس ہے کہ اس پر عمل کیا گیا اور تکفیر کے غلغلے بھی پست نہ ہوئے۔

امام صاحب کی یہ رائے نہایت غور و تحقیق و تحریب کے بعد قائم ہوئی تھی، بڑے بڑے مشہور بانیان مذہب انھیں کے زمانہ میں پیدا ہوئے تھے اور امام صاحب کو ان سے ملنے کا موقع حاصل ہوا تھا، خارجیوں کا صدر مقام بصرہ تھا جو امام صاحب کے شہر سے نہایت قریب تھا۔ حاصل بن عطا و عمر و بن عبید جو مذہب اعززال کے بانی اور مروج تھے بصرہ ہی کے رہنے والے اور امام

صاحب کے ہم عصر تھے۔ ہبم بن ضفوان جس کے نام پر فرقہ جہنمیہ مشہور ہے، اسی زمانہ میں تھا امام صاحب ان میں سے اکثر وہ ملے اور ان کے خیالات سے مطلع ہوئے تھے۔ ان فرقوں کی نسبت جو اقوال مشہور تھے کچھ تو سرے سے غلط اور افترا تھے۔ بعض کی تعبیر غلط طور پر کی گئی تھی بعض دراصل لغو اور باطل تھے لیکن کفر کی حد تک نہ پہنچتے تھے اس لیے امام ابو حنینہ نے یہ عام حکم دے دیا کہ اہل قبلہ سب مومن ہیں۔ وہ دیکھ رہے تھے کہ جن مسائل پر قیامتیں برپا ہیں جو کفر و اسلام کی معیار قرار دی گئیں ہیں وہ صرف لفظی بحثیں اور فرضی اصطلاحیں ہیں۔ سب سے بڑا مسئلہ قدم قرآن کا تھا جس کو لوگوں نے کلمہ توحید کے برابر قرار دیا تھا۔ بڑے بڑے علماء کا قول ہے کہ اسلام کو دونوں شخصوں نے نہایت نازک قتوں میں محفوظ رکھا۔ حضرت ابو بکر صدیقؓ جنہوں نے رسول اللہ صلی اللہ علیہ وسلم کی وفات کے بعد مرتدین عرب کا استیصال کیا اور امام احمد بن حنبل جو مامون رشید کے زمانہ میں حدوث قرآن کے منکر رہے، بلکہ ایک اعتبار سے امام احمد بن حنبلؓ کو ترجیح ہے۔ کیونکہ صحابہ حضرت ابو بکرؓ کے معاون اور انصار تھے لیکن امام احمد کا کوئی مذکار نہ تھا۔

رجال کی کتابوں میں جب کسی شخص کو ثقہ اور مستند ثابت کیا جاتا ہے تو سب سے بڑی دلیل یہ پیش کی جاتی ہے کہ وہ حدوث قرآن کو کفر سمجھتا ہے۔ حالانکہ یہ صرف ایک لفظی بحث ہے۔ جو لوگ قرآن کو حادث کہتے تھے ان کی غرض ان الفاظ اور اصوات سے تھی جن کا ظہور رسول اللہ (صلع) کی زبان سے ہوا یا جس پر عام طور سے قرآن کا اطلاق کیا جاتا ہے۔ اور جو قدیم مانتے تھے وہ کلام سے کلام نفسی کو مراد لیتے تھے۔ جو خدا کی صفات میں سے ہے امام ابو حنینہ سے اس بارے میں مختلف اقوال ہیں اور وہ اسی تفصیل کی بناء پر ہیں ایک شخص نے ان سے پوچھا کہ قرآن حادث ہے یا قدیم۔ فرمایا کہ حادث، کیونکہ قرآن خدا نہیں اور جو خدا نہیں وہ حادث ہے۔

غرض اس قسم کے مسائل نہیں یا اثباتاً نصی نہیں ہیں اور اس وجہ سے وہ کفر و اسلام کا معیار نہیں ہو سکتے۔ امام ابو حنینہ کی نکتہ شناسی کی بڑی دلیل یہ ہے کہ انہوں نے اسلام کے دائرہ کو جو ”من قال لا إله إلا الله دخل الجنة“ کی وسعت رکھتا تھا اصلی و سعیت پر قائم رکھا۔ افسوس کہ ان کی اس رائے پر بہت کم لحاظ رکھا گیا۔ ورنہ امام غزالی، مجی الدین ابن عربی، حضرت غوث الاعظمؓ، ابن تیمیہ و ابو طالبؓ کی زبان سے کافر نہ سنتے۔

حدیث اور اصول حدیث

یہ خیال اگرچہ غلط اور بالکل غلط ہے کہ امام ابوحنیفہ علم حدیث میں کم مایہ تھے، تاہم اس سے انکار نہیں ہو سکتا کہ عام طور پر وہ محدث کے لقب سے مشہور نہیں، بزرگان سلف میں سینکڑوں ایسے گزرے ہیں جو اجتہاد و روایت دونوں کے جامع تھے لیکن شہرت اسی صفت کے ساتھ ہوئی جو ان کا کمال غالب تھا، ابوحنیفہ کی تو حدیث میں کوئی تصنیف نہیں تجب ہے کہ امام مالک اور امام شافعی بھی اس لقب کے ساتھ مشہور نہ ہوئے، نہ ان کی تصنیفوں کو وہ قبول عام حاصل ہوا، جو صحاح ستہ کو ہوا۔ امام احمد بن حنبل ان لوگوں کی نسبت علم حدیث میں زیادہ نام آور ہیں۔ ان کی منشدوںیہ خصوصیت حاصل ہے کہ صحیح حدیثوں کا اتنا بڑا مجموعہ اور کوئی نہیں مل سکتا۔ لیکن جس قدر حدیث روایت میں ان کا زایدہ اعتبار ہے اسی قدر اتنی بساط اور اجتہاد میں ان کی نام آوری کم ہے، علامہ طبری نے جو خود بھی محدث اور مجتہد تھے، مجتہدین میں ان کا شمار نہیں کیا ۱۔ قاضی ابن عبد البر نے کتاب الانتهائی اللشیۃ الفقہاء میں جو مجتہدین کے حالات میں ہے امام ابوحنیفہ و امام مالک و امام شافعی پر اکتفا کیا۔ امام رازی مناقب الشافعی میں لکھتے ہیں کہ امام شافعی کے بعد کوئی مجتہد مطلق پیدا نہیں ہوا، ۲۔ اگرچہ امام احمد بن حنبل کی نسبت گروہ کثیر علماء کی یہی رائے تھی کہ وہ اجتہاد کامل کا منصب رکھتے تھے۔ تاہم ان کے اجتہاد پر اتفاق عام نہ ہوا۔

حقیقت یہ ہے کہ مجتہد و محدث کی حیثیتیں الگ الگ ہیں، محدث مواضع فقص، فضائل سیر، ہر ایک قسم کی روایتوں کا استقصاء کرتا ہے۔ بخلاف اس کے مجتہد کو زیادہ تر صرف ان احادیث سے غرض ہوتی ہے جن سے کوئی حکم شرعی مستبط ہوتا ہے۔ یہی سبب ہے کہ محدثین کی بنسبت مجتہدین ہمیشہ قلیل الروایتیہ ہوئے، موظا میں جو امام مالک کی تمام روایتوں کا مجموعہ ہے زیادہ سے زیادہ ہزار حدیثیں ہیں، جن میں صحابہ اور تابعین کے اقوال بھی شامل ہیں، امام شافعی نے احمد بن حنبل کے سامنے اکثر امتحاف کیا ہے کہ تم لوگ پہ نسبت ہمارے احادیث سے زیادہ واقف ہو، قاضی یحییٰ بن ائمہ جو ترمذی کے شیخ ہیں حضرت سے کہا کرتے تھے کہ ”اگر شافعی نے علم حدیث کی طرف پوری توجی ہوتی تو ہم لوگوں کو سب سے بے نیاز کر دیا ہوتا ہے۔“ حافظ ابن حجر نے تو اسی

۱۔ طبقات الحفاظین حافظ جمال الدین ترجمہ علامہ طبری۔ ۲۔ تو ایں الاتیں لیے افزاں جو جرس ۵۶

التاسیں میں جو امام شافعی کے حالات میں ایک مختصر اور مفید رسالہ ہے جہاں امام شافعی کے شیوخ حدیث سے بحث کی ہے خاتمہ پر لکھا ہے کہ و لم يکثر من الشیوخ کعادۃ اہل الحدیث لا قبالہ علی الاشتغال بالفقہ، یعنی وہ بہت سے شیوخ سے نہیں ملے جیسا کہ اہل حدیث کی عادت ہے۔ کیونکہ ان کو فقہ کا شغل رہتا تھا۔ "حافظ ابن حجر نے امام شافعی کی نسبت قلت شیوخ کا جو سبب بیان کیا، امام ابو حنیفہ کی قلت روایت کا بھی وہی سبب ہے لیکن افسوس ہے کہ بعض لوگوں نے اس دائرہ کو زیادہ وسیع کیا اور عموماً ان کی قلت روایت کے قائل ہوئے، یہ خیال کچھ نیا نہیں ہے اگلے زمانے بھی بعض بعض لوگوں کی یہ رائے تھی، اور وہی غلط بھی آج تک چل آتی ہے۔

اس سے انکار نہیں ہو سکتا کہ امام ابو حنیفہ کے وہ واقعات جو منظر عام پر نمایاں ہیں ان سے ایک ظاہر بین شخص ایسی ہی رائے قائم کر سکتا ہے، حدیث میں ان کی کوئی تصنیف موجود نہیں، صحابہ میں بھروسہ ایک دور روایت کے ان کا نام تک نہیں پایا جاتا۔ سب سے زیادہ یہ کہ ان کی شہرت اہل الرائے کے لقب سے ہے جس سے تبادر ہوتا ہے، کہ حدیث سے ان کو کم تعلق تھا۔"

اس قدر ہم بھی تسلیم کرتے ہیں کہ مغازی، قصص، سیر وغیرہ میں ان کی نظر چند اس وسیع نہ تھی۔ امام مالک و امام شافعی کا بھی یہی حال تھا لیکن احکام و عقائد کے متعلق امام ابو حنیفہ کو جو واقفیت اور تحقیق حاصل تھی اس سے انکار کرنا صرف کم نظری اور ظاہر بینی کا نتیجہ ہے ان کی تصنیفات یا روایتوں کا مدون نہ ہونا قلت نظر کی دلیل نہیں ہو سکتا حضرت ابو بکر صدیق سے زیادہ کسی صحابی کو رسول اللہ (صلیم) کے ساتھ جلوٹ و خلوٹ میں رہنے کا اتفاق نہیں ہوتا تھا، رسول اللہ (صلیم) کے اقوال و افعال سے جس قدر وہ واقف تھے اور کون ہو سکتا تھا لیکن حدیث کی تمام کتابوں میں ان کی روایت سے جس قدر صحیح حدیثیں ہیں۔ ان کی تعداد سترہ سے زیادہ نہیں۔ کون شخص کہہ سکتا ہے کہ ان کو صرف اسی قدر حدیثیں معلوم تھیں۔ حضرت ابو بکر صدیق کے بعد حضرت عمرؓ فاروق کا درجہ ہے۔ ان سے بھی صرف پچاس حدیثیں ۔ مروی ہیں جن میں سے بعض کا کافی ثبوت نہیں۔ حضرت عثمانؓ اور جناب امیرؓ کا بھی یہی حال ہے۔ بخلاف اس کے حضرت ابو ہریرہؓ

۱۔ مناقب الشافعی لامام الرازی خلفاء ارجع کی نسبت یہ تعداد میں نے امام شافعی کے قول کے مطابق لکھی ہے اور محدثین کے نزدیک اس سے زیادہ حدیثیں ان لوگوں سے مروی ہیں۔ تاہم اس سے زیادہ تعداد نہیں پہنچی جس پر کثرت روایت کا اطلاق کیا جائے۔

سے ۵۳۲۶، انس سے ۲۲۸۶، عبد اللہ بن عباس سے ۲۲۲۰، جابر سے ۲۵۳۰، عبد اللہ بن عمر سے جو رسول اللہ (صلع) کے زمانہ میں نوجوان تھے ۲۲۳۰ حدیثیں مروی ہیں۔ اگر روایتوں کا موجودہ وہاں معيار ہے تو خلافے اربعہ کی نسبت تسلیم کرنا پڑے گا کہ ان کا حافظ ضعیف اور نہایت ضعیف تھا یا دانتہ ان کو رسول اللہ (صلع) کے اقوال و افعال کی طرف التفات اور توجہ نہ تھی۔ وحاشاهم عن ذالک

یہ سچ ہے کہ صحابہ کے مصنفوں نے امام صاحب سے روایت نہیں کی۔ (دوایک روایتیں مستثنی ہیں) لیکن اس الزام میں اور ائمہ بھی ان کے شریک ہیں، امام شافعی نے جن کو بڑے بڑے محدثین مثلاً امام احمد بن حنبل، اسحاق بن راهویہ، ابو ثور، حمیدی، ابو ذرحد الرازی، ابو حاتم نے حدیث اور روایت کا مخزن تسلیم کیا ہے۔ ان کی سند سے صحیحین میں ایک روایت بھی موجود نہیں، بلکہ بخاری و مسلم نے کی اور تصنیف میں بھی امام شافعی کی سند سے کوئی روایت نہیں کی۔ امام رازی نے بخاری و مسلم کی اس بے اعتنائی کی بہت سی تاویلیں کی ہیں، مگر کوئی معقول بات نہیں بتاسکتے۔ صحیحین پر موقوف نہیں، ترمذی، ابو داؤد، ابن ماجہ نسائی میں بھی بہت کم ایسی حدیثیں ہیں جن کے سلسلہ روایۃ میں امام شافعی کا نام آیا ہو۔

حقیقت یہ ہے کہ بعض محدثین نے اعتقاد اور استنباط کا معيار قرار دیا تھا اس میں اہل نظر بلکہ اکثر لوگوں کے لیے کم گنجائش تھی، علا۔ قسطلانی نے شرح صحیح میں لکھا ہے کہ امام بخاری فرمایا کرتے تھے ”کہ میں نے کسی ای شخص سے حدیث نہیں لکھی جس کا یہ قول نہ تھا کہ الایمان قول و عمل۔ اگر یہ صحیح ہے تو امام ابوحنیفہ کو ان کے دربار میں پہنچنے کی کیونکر امید ہو سکتی تھی۔“

امام بخاری نے تاریخ کبیر میں امام شافعی کا ذکر کیا ہے لیکن جس بے پرواٹی سے کیا ہے اس کے لحاظ سے امام رازی نے یہی تغییرت سمجھا کہ تضعیف نہیں کی۔ چنانچہ امام شافعی کے فضائل میں فرماتے ہیں۔ واما الامام محمد بن اسماعیل البخاری فقد ذکر الشافعی فی تاریخه الکبیر فقال فی باب محمد بن ادريس بن عبد الله محمد الشافعی
القرشی مات سنة اربع و مائین ثم انه ماذکرة فی باب الضعفاء مع علمه بانه قدروی شيئاً كثیر امن الحديث ولو كان من الضعفاء فی باب لذکرہ۔

۱) حافظ تجھرنے فتح الباری کے مقدمہ میں امام بخاری کا یہ قول نقل کیا ہے۔

”یعنی امام بخاری نے شافعی کا ذکر تاریخ کبیر میں کیا ہے چنانچہ فلاں باب میں لکھا ہے کہ محمد بن اوریس بن عبد اللہ محمد الشافعی القرشی نے ۲۰۳ ہجری میں وفات پائی لیکن ان کو وضعفاء کے باب میں ذکر نہیں کیا۔ حالانکہ امام بخاری جانتے تھے کہ شافعی نے بہت سی حدیثیں روایت کی ہیں اور اگر وہ اس باب میں ضعیف ہوتے تو امام بخاری ضرور ان کو ضعیف لکھتے۔“

امام اوزاعی جو مستقل محدث و مجتهد تھے اور بلاہ شام میں ان کا وہی اعزاز و اعتبار تھا جو عرب و عراق میں امام مالک و شافعی کا تھا۔ ان کی نسبت کسی نے امام احمد بن حنبل سے رائے پوچھی ”فرمایا حدیث ضعیف دراوی ضعیف اے“

لفظ یہ ہے کہ مجتهدین جس چیز پر فخر کر سکتے ہیں وہ وقت نظر، قوت استنباط، استخراج مسائل و احکام ہے۔ لیکن محمد شین کے ایک گروہ کے نزدیک یہی باتیں عیب و نقص میں داخل ہیں۔ علامہ ابو جعفر محمد بن جریر طبری، قاضی ابو یوسف کے ذکر میں لکھتے ہیں کہ ”اہل حدیث میں سے ایک گروہ نے ان کی روایت سے اس بناء پر احتراز کیا کہ ان پر رائے غالب تھی اور فروع احکام کی تفریغ کرتے۔ ان بالوں کے ساتھ بادشاہ کی صحبت میں رہتے تھے اور منصب قضاء پر مامور تھے۔ اگر فروع اور احکام کا استنباط بھی جرم ہے تو بے شبه امام ابو حنیفہ قاضی ابو یوسف سے زیادہ مجرم ہیں۔“

البتہ یہ بات غور کے قابل ہے کہ امام ابو حنیفہ اور ان کے اتباع کو کیوں اہل الرائے کہا جاتا تھا۔ اس بات پر اکثر لوگوں نے غلطی کی ہے۔ جس کی وجہ یہ ہے کہ انہوں نے شرف عام کے مقابلہ میں تحقیق کی پرواہ نہ کی۔

اس بحث کے تصفیہ کے لیے سب سے پہلے یہ پڑھ لگانا چاہیے کہ یہ لقب کب ایجاد ہوا اور کون لوگوں پر اطلاق کیا گیا۔ جہاں تک ہم کو علم ہے اس لقب کے ساتھ اول جس کو یہ انتیاز حاصل ہے وہ ربیعة الرائے ہیں جو امام مالک کے استاد اور شیخ الحدیث تھے، رائے کا لفظ ان کے نام کا جزو بن گیا ہے اور تاریخ اور اسماء الرجال میں ہمیشہ ان کا نام ربیعة الرائے لکھا جاتا ہے، یہ مشہور محدث اور فقیہ تھے، اور بہت سے صحابہ سے طے تھے علامہ ذہبی نے میزان الاعتدال میں

۱) مناقب الشافعی امام الرازی باب راجع ۲) تاریخ ابن خلکان ترجمہ قاضی ابو یوسف۔

ان کا ذکر ان لفظوں سے کیا ہے۔ ”تمام اصحاب کتب (یعنی صحاح ست) نے ان سے احتجاج کیا ہے۔ عبد العزیز ملاشون کا قول ہے کہ واللہ میں نے رجیع سے زیادہ کسی کو حافظاً الحدیث نہیں دیکھا۔ اسی زمانہ میں اور اس کے بعد کے اور لوگ بھی اس لقب سے پکارے گئے۔ محدث ابن تیمیہ نے کتاب المعرف میں اہل الرائے کی سرفی سے ایک باب باندھا ہے اور عنوان کے نیچے یہ نام لکھے ہیں ”ابن ابی سلیل، ابوحنیفہ، ریبیعہ الرائے، زفر، اوزاعی، سفیان ثوری، مالک بن انس، ابویوسف قاضی، محمد بن حسن“، ابن تیمیہ نے ۲۶۲ھ میں وفات پائی اس سے ثابت ہوتا ہے کہ کم از کم تیسرا صدی تک مذکورہ بالا لوگ اہل الرائے کے لقب سے مشہور تھے۔ اگرچہ یہ سب لوگ درحقیقت (زفر کے سوا) محدث ہیں لیکن امام مالک، سفیان ثوری اور امام اوزاعی کی شہرت تو محتاج بیان نہیں۔

اصل یہ ہے کہ جو لوگ علم حدیث کے درس و تدریس میں مشغول تھے ان میں دو فرقے قائم ہو گئے تھے ایک وہ جو کام صرف حدیثوں اور روایتوں کا جمع کرنا تھا وہ حدیث سے صرف من حيث الروایۃ بحث کرتے تھے یہاں تک کہ انکو تاخ و منسوخ سے بھی کچھ سروکار نہ تھا۔ دوسرا فرقہ حدیثوں کا استنباط احکام اور اختراع مسائل کے لحاظ سے دیکھتا تھا اور کوئی نص صریح نہیں ملتی تھی تو قیاس سے کام لیتا تھا۔ اگرچہ یہ دونوں حیثیتیں دونوں فرقیں میں کسی قدر مشترک تھیں لیکن وصف غالب کے لحاظ سے ایک دوسرے سے ممتاز تھا، پہلا فرقہ اہل الروایۃ اور اہل حدیث اور دوسرا فرقہ مجتهد اور اہل الرائے کے نام سے پکارا جاتا تھا، امام مالک سفیان ثوری، اوزاعی اسی لیے اہل الرائے کہلائے کہ وہ محدث ہونے کے ساتھ مجتهد مستقل اور بانی مذهب تھے لیکن چونکہ ان لوگوں میں بھی معلومات حدیث اور قوت اجتہاد کے لحاظ سے اختلاف مراتب تھا اسلئے اضافی طور پر کبھی کبھی اس فرقے میں سے ایک کو اہل الرائے اور دوسرے کو اہل حدیث کہتے تھے، مثلاً امام مالک کی بنیت امام ابوحنیفہ پر مجتهد اور اہل الرائے کا لقب دیا۔ وہ موزوں تھا امام احمد بن حنبل سے، ایک بار نظر بن بیکی نے پوچھا کہ ”آپ لوگوں کو امام ابوحنیفہ پر کیا اعتراض ہے۔“ انہوں نے جواب دیا کہ ”رائے“ نظر نے کہا کہ امام مالک رائے پر عمل نہیں کرتے، امام احمد بن حنبل بولے کہ ہاں لیکن ابوحنیفہ رائے کو زیادہ خل دیتے ہیں، نظر نے کہا تو حصہ رسیدی کے موافق دونوں الزام آنا چاہیے نہ صرف ایک پر، امام احمد بن حنبل کی آچھہ جواب نہ دے سکے اور چپ ہو گئے۔

امام ابوحنیفہ سے پہلے فقہ کوئی مستقل اور مرتب فن نہ تھا، امام صاحب نے اُسکی مدونین کی توہنراویں مسئلے ایسے پیش آئے جن میں کوئی حدیث صحیح بلکہ صحابہ کا قول بھی موجود نہ تھا اسلئے ان کو قیاس سے کام لینا پڑا، قیاس پر پہلے بھی عمل تھا، خود صحابہ قیاس کرتے تھے اور اسکے مطابق فتوے دیتے تھے (اس کا مفصل بیان آگئے گا) لیکن اس وقت تک تمدن کو چند اس وسعت حاصل نہ تھی اسلئے نہ کثرت سے واقعات پیش آتے تھے نہ چند اس قیاس کی ضرورت پڑتی تھی امام صاحب نے فقہ کو مستقل فن بنانا چاہا قیاس کی کثرت استعمال کے ساتھ اسکے اصول و قواعد بھی مرتب کرنا پڑا اس بات نے امکورائے اور قیاس کے انتساب سے زیادہ شہرت دی چنانچہ تاریخوں میں جہاں انکا نام لکھا جاتا ہے، امام اہل الرائے لکھا جاتا ہے۔

اس شہرت کی ایک اور وجہ یہ ہوتی کہ عام محمد شین حدیث و روایت میں درایت سے بالکل کام نہیں لیتے تھے اور امام ابوحنیفہ نے اس کی اتباع کی۔ اور اسکے اصول و قواعد منضبط کئے۔ انہوں نے بہت سی حدیثیں اس بناء پر قبول نہ کیں کہ اصول درایت کے موافق ثابت نہ تھیں۔ اس لیے اس لقب کو زیادہ شہرت ہوتی کیونکہ درایت اور رائے مترادف سے الفاظ ہیں اور کم از کم یہ کہ عام لوگ ان دونوں میں فرق نہیں کر سکتے تھے۔

ان عارضی بحثوں کے بعد ہم اصل مسئلہ پر متوجہ ہوئے یعنی یہ کہ امام ابوحنیفہ کو فن حدیث میں کیا رتبہ حاصل تھا، اس بحث کے فیصلے کے لیے ان کی علمی زندگی کے واقعات پر نظر ڈالنی چاہیے جو نہایت صحیح اور مستند روایتوں سے ثابت ہیں اس کتاب کے پہلے حصہ میں ہم امام ابوحنیفہ کی تحقیل حدیث کے حالات اور ان کتابوں کی سند سے لکھ آئے ہیں جن پر فن رجال کا دار و مدار ہے۔ اب غور کرو کہ جس شخص نے میں برس کی عمر سے جو فہم کی درستگی اور پختگی کا زمانہ ہے علم حدیث پر توجہ کی ہو اور ایک مدت تک اس شغل میں مصروف رہا ہو، جس نے کوفہ کے مشہور شیوخ حدیث سے حدیثیں سیکھی ہوں جو حرم مختارم کی درس گاہوں میں بررسی تحقیل حدیث کرتا رہا ہو۔ جس کو مدینہ منورہ کے شیوخ نے سند فضیلت دی ہو۔ جس کے اساتذہ حدیث عطاء، بن ابی رباح نافع ابن عمر، عمر بن دینار، محارب بن وثار، اعمش کوئی، امام باقر علقمہ بن مرشد، کھول شامی، امام اوزاعی، محمد بن مسلم الزہری، ابو الحسن اسہمی، سلیمان بن یسار، عبد الرحمن بن ہرزا الاعرض، منصور المعتمر، ہشام بن عروہ وغیرہ ہوں جو فن روایت کے ارکان ہیں اور جنکی روایتوں سے

بخاری و مسلم مالا مال ہیں وہ حدیث میں کس رتبہ کا شخص ہو گا۔

اس کے ساتھ امام صاحب کے شاگردوں پر لحاظ کرو، میکی بن سعید الققطان جوفن جرج و تعلیل کے امام ہیں عبد الرزاق بن ہمام جنکی جامع کبیر سے امام بخاری نے فائدہ اٹھایا ہے، یزید بن ہارون جن کو امام بن حبل کہا کرتے تھے کہ حفظ استاد روایت میں میں نے ان کا ہمسر کسی کو نہیں دیکھا، عبد اللہ بن المبارک جوفن حدیث میں امیر المؤمنین تسلیم کئے گئے ہیں میکی بن زکریا بن ابی زائدہ جن کو علی بن المدینی (استاد بخاری) ملتهاۓ علم کہا کرتے تھے یہ لوگ برائے نام امام صاحب کے شاگرد تھے۔ بلکہ برسوں ان کے دامن فیض میں تعلیم پائی تھی اور اس انتساب پر ان کو خرون از تھا، عبد اللہ بن المبارک کہا کرتے تھے کہ اگر خدا نے ابوحنیفہ و سفیان ثوری سے میری مدد نہ کی ہوتی تو میں ایک معمولی آدمی ہوتا، وکیع اور میکی بن ابی زائدہ امام صاحب کی صحبت میں اتنی مدت رہے تھے کہ صاحب ابی حنیفہ کہلاتے تھے کیا اس رتبہ کے لوگ جو خود خدمت حدیث و روایت کے پیشواد و مقتدا تھے کسی معمولی شخص کے سامنے سر جھکا سکتے تھے؟

ان باتوں کے علاوہ امام ابوحنیفہ کا مجتہد مطلق ہوا ایک مسلم مسئلہ ہے جس سے بارہ سو برس کی مدت میں شاید ایک آدھہ ہی شخص نے انکار کیا ہو، اجتہاد کی تعریف علمائے حدیث مثلًا بغوی، رافعی، علامہ نووی وغیرہ نے ان لفظوں میں کی ہے ”مجتہد و شخص“ ہے جو قرآن، حدیث، نہاب سلف، لغت، قیاس ان پانچ چیزوں میں کافی دستیگاہ رکھتا ہوں یعنی مسائل شریعت کے متعلق جس قدر قرآن میں آئیں ہیں جو حدیثیں رسول اللہ (صلعم) سے ثابت ہیں جس قدر علم لغت درکار ہے سلف کے جوابوں میں، قیاس کے جو طریق ہیں قریب کل کے جانتا ہوں، اگر ان میں سے کسی میں کمی ہے تو وہ مجتہد نہیں ہے اور اسکو تلقید کرنی چاہیے ۔

اسی بنا پر علامہ ابن خلدون نے فصل علوم الحدیث میں مجتہدین کا ذکر کر کے لکھا ہے کہ بعض نا انصاف منافقین کا قول ہے کہ ان مجتہدوں میں سے بعض فتن حدیث میں کم تھا اس لئے انکی روایتیں کم ہیں، لیکن یہ خیال غلط ہے، انہم کبار کی نسبت یہ گمان نہیں کیا جا سکتا، کیونکہ شریعت قرآن و حدیث سے مانوڑ ہے پس جو شخص حدیث میں کم مایہ ہے اسکو تلاش اور کوشش کرنی چاہیے

۱۔ ان لوگوں کا تذکرہ اس کتاب کے خاتمے میں کسی قدر تفصیل کے ساتھ نہ کوہا ہے۔

۲۔ تہذیب التہذیب ترجیم امام ابوحنیفہ ۳۔ عقد الجید شاہ ولی اللہ صاحب بیت حقیقت جہاد

تاکہ دین کو اصول صحیح سے اخذ کر سکے اس کے بعد علامہ موصوف لکھتے ہیں کہ ”فُنْ حَدِیثٍ مِّیں
امام ابوحنیفہ کا کبار مجتہدین میں ہونا اس سے ثابت ہے کہ ان کا نہب محدثین میں معتبر خیال کیا
جاتا ہے اور واؤ بولا اس سے بحث کی جاتی ہے ۔ علامہ موصوف نے اس کا سبب بھی بتایا ہے کہ
امام ابوحنیفہ کی روایتیں کم کیوں ہیں، ہم خود اسکو مفصل لکھیں گے۔

محمد شین میں اکثر وہ نے اس کا اعتراف کیا ہے علامہ ذہبی نے جوزمانہ ما بعد کے تمام
محمد شین کے پیشوں اور امام ہیں حفاظت حدیث کے حالات میں ایک مفصل کتاب لکھی ہے دیباچہ میں
لکھتے ہیں کہ ”یہ ان لوگوں کا تذکرہ ہے جو علم نبوی کے حامل ہیں اور جن کے اجتہاد پر تو شیق اور
تفعیف، صحیح و تزییف میں رجوع کیا جاتا ہے علامہ موصوف نے تمام کتاب میں اس اصول کو لخواز
رکھا ہے اور کسی ایسے شخص کا حال نہیں لکھا جو علم حدیث کا بڑا ماہر نہ ہو، چنانچہ خارج بن زید بن ثابت
کا ضمناً ایک موقع پر ذکر آگیا ہے تو لکھتے ہیں کہ میں نے ان کو حفاظت حدیث میں اس لئے ذکر نہیں
کیا کہ وہ قلیل الحدیث تھے، امام ابوحنیفہ کے محدث ہونے کا اس سے زیادہ کیا ثبوت درکار ہے کہ
علامہ ذہبی نے اس کتاب میں ان کا ترجمہ لکھا ہے اور انکو حفاظت حدیث میں شامل کیا ہے۔

حافظ ابوالحسن دمشقی شافعی نے عقود الجمان میں ایک خاص باب باندھا ہے جس کے
الفاظ یہ ہیں الباب الثالث والعشرون فی بیان کثرة حدیثه و حونه من اعيان
الحفظ المحدثین یعنی تینوں باب اس بیان میں کہ وہ (امام ابوحنیفہ) کثیر الحدیث اور
اعیان الحفاظ میں سے تھے قاضی ابویوسف صاحب جن کو صحیح بن معین صاحب الحدیث کہتے ہیں
اور علامہ ذہبی نے ان کو حفاظت حدیث میں محظوظ کیا ہے ان کا بیان ہے کہ تم لوگ امام ابوحنیفہ سے
مسائل میں بحث کرتے ہوئے تھے جب انکی رائے قائم ہو جاتی تھی تو میں حلقة درس سے انھوں کر
کوفہ کے محمد شین کے پاس جاتا تھا اور ان سے مسئلہ کے متعلق حدیثیں دریافت کر کے امام
صاحب کی خدمت میں حاضر ہوتا تھا امام صاحب ان حدیثیوں میں سے بعض کو قبول کرتے تھے
اور بعض کو فرماتے تھے کہ صحیح نہیں میں پوچھتا کہ آپ کو کیونکر معلوم ہوا فرماتے کہ ”کوفہ“ میں جو

۱۔ تجب ہے ایکی نظری کے ہوتے ہوئے بعض کو تاہمین نے امام صاحب کی ناقصیت حدیث پر ابن خلدون
کے ایک ضمیحی قول سے استدلال کیا ہے جسکو خود ابن خلدون نے ایسے لفظوں سے بیان کیا ہے جو صرف اور عدم
مثبت پر دلالت کرتا ہے

علم ہے میں اس کا عالم ہوں ۔

یہ تمام باتیں اس بات کی شاہد ہیں کہ علم حدیث میں امام ابو حنفیہ کا کیا پایہ تھا لیکن حقیقت یہ ہے کہ ان باتوں نے امام ابو حنفیہ کو امام ابو حنفیہ نہیں بنایا، اگر وہ حافظ حدیث تھے تو اور لوگ بھی تھے اگر ان کے شیوخ حدیث کئی سوتھے تو بعض ائمہ سلف کے شیوخ کئی کئی ہزار تھے اگر انہوں نے کوفہ و حرمن کی درسگاہوں میں تعلیم پائی تھی تو اوروں نے بھی یہ شرف حاصل کیا تھا۔ امام ابو حنفیہ کو جس بات نے تمام ہم معاصروں میں امتیاز دیا وہ اور چیز ہے جو ان سب باتوں سے بالاتر ہے یعنی احادیث کی تنقید اور بحاظ ثبوت احکام، ان کے مراتب کی تفریق امام ابو حنفیہ کے بعد علم حدیث کو بہت ترقی ہوئی غیر مرتب اور منتشر حدیثیں بیکجا کی گئیں صحابہ کا التزام کیا گیا، اصول حدیث کا مستقل فن قائم ہو گیا جس کے متعلق سینکڑوں بیش بہا کتابیں تصنیف ہوئیں۔ زمانہ اس قدر ترقی کر گیا ہے کہ باریک بینی اور وقت آفرینی کی کوئی جد نہ رہی تحریک اور وقت نظر نے سینکڑوں نے کتنے ایجاد کئے لیکن تنقید احادیث اصول درایت امتیاز مراتب میں امام ابو حنفیہ کی تحقیق کی جو حد ہے آج بھی ترقی کا قدم اس سے آگئے نہیں بڑھتا۔

اس اجمالی کی تفصیل اس وقت سمجھ میں آسکتی ہے کہ فن حدیث کے آغاز اور طرز ترقی کا اجمالي نقشہ کھینچا جائے جس سے ظاہر ہو کہ روایتوں کا سلسلہ کیونکر پیدا ہوا اور کس کس دور میں اسکی کیا کیا حالیں بد لیں اسی سے بات کا اندازہ ہو سکے گا کہ احادیث کی تنقید میں اجتہاد رائے کا کس قدر کام ہے اور امام ابو حنفیہ گواں لحاظ سے اپنے تمام ہم فنون میں کیا خاص امتیاز حاصل ہے۔

اسناد و روایت کا سلسلہ اگرچہ رسول اللہ صلیع کے عبد مبارک ہی میں شروع ہو چکا تھا لیکن اس وقت تک جس قدر تھا آغاز نبوت سے تیرہ برس کا زمانہ تو ایسا پر آشوب زمانہ تھا کہ صحابہ کو اپنی جان کی پڑی تھی۔ اسناد و روایت کا کہاں موقع تھا۔ اسی ضرورت سے احکام و فرائض بھی کم تھے یعنی نماز کے سوا اور کچھ فرض نہ ہوا تھا کیونکہ اس زحمت میں اور فرائض کی تکلیف، تکلیف مالا یطاق سے کم نہ تھی نمازیں بھی مختصر تھیں یعنی ظہر، عصر، عشاء سب میں صرف دو دو رکعتیں فرض تھیں جمعہ و عیدین سرے سے مامور ہے تھے لہو میں یعنی نبوت سے تیرھویں برس روزے فرض ہوئے زکوٰۃ کی نسبت اختلاف ہے علامہ ابن الاشر نے لکھا ہے کہ وہ میں فرض ہوئی حج کا

حکم بھی اسی ہے میں ہوا۔ غرض آغاز نبوت سے ایک مدت تک نماز کے سوانہ اور احکام صادر ہوئے تھے ان کے متعلق حدیثیں اور روایتیں وجود میں آئی تھیں صحابہ مسائل و احکام کے متعلق زیادہ پرس و جوتو نہیں کرتے تھے۔ خود قرآن میں حکم آچکا تھا ”لَا تَسْتَأْنُ اشْيَاءَ إِنْ تَبَدَّلُكُمْ تُسْوِيْكُمْ“۔

عبداللہ بن عباس فرمایا کرتے تھے کہ ”میں نے رسول اللہ صلیع کے اصحاب سے کسی قوم کو بہتر نہیں دیکھا تمام زمانہ نبوت میں صرف تیرہ مسکے رسول اللہ صلی اللہ علیہ وسلم سے پوچھے جو سب قرآن میں مذکور ہیں اے اور صحابہ سے بھی اسی قسم کے اقوال منقول ہیں۔

جو احکام اور واقعات پیش آتے تھے ان میں بھی روایت کا سلسلہ نہیں جاری ہوا تھا، صحابہ خود رسول اللہ (صلیع) سے پوچھ لیا کرتے تھے اور واسطہ و روایت کی کم ضرورت پڑتی تھی حدیثوں کو قلم بند کرنے کی اباحت نہ تھی صحیح مسلم میں روایت ہے، لا تكتبوا عنی شيئاً غير القرآن وَمَنْ كَتَبَ عَنِّي شَيْئاً غَيْرَ الْقُرْآنَ فَلَيَمُحْرِرْ۔ رسول اللہ کے بعد حضرت ابو بکر کی خلافت شروع ہوئی تو ابتداء ہی میں عرب کی بغاوت عام کا مقابلہ کرنا پڑا۔ اس سے فارغ ہو کر روم و ایران کی مہمیں شروع ہو گئیں اور انکی مختصر خلافت میں حدیثوں کی چند اس اشاعت نہ ہو سکی حضرت عمرؓ نے سات برس خلافت اور ملک میں نہایت امن و امان رہا لیکن وہ دانستہ حدیثوں کی کثرت کو رکتے رہے علامہ ذہبی نے طبقات الحفاظ میں لکھا ہے کہ حضرت عمرؓ اس خوف سے کہ حدیث بیان کرنے والا رسول اللہ کی طرف غلط روایت منسوب نہ کردے صحابہ کو ہمیشہ حکم دیتے تھے کہ حدیثیں کم بیان کریں ۱ اور ایک بار انصار کے ایک گروہ کو کوفہ بھیجا چلتے وقت ان سے فرمایا کہ تم لوگ کوفہ جارہے ہو وہاں ایک قوم سے ملوگے جو بڑی رقت سے قرآن تلاوت کرتے ہیں وہ تمہاری پاس آئیں اور حدیثیں سنی چاہیں تو حدیثیں نہ بیان کرنا ۲ اسی طرح عراق کو صحابہ جانے لگا تو حضرت عمرؓ نے خود انکی مشایعت کی اور ان سے پوچھا کہ ”جانتے ہو میں کیوں تمہارے ساتھ آ رہا ہوں؟“ لوگوں نے کہا تکرمہ علیہنا، یعنی عزت افرادی کے لئے، فرمایا ہاں، لیکن ایک اور مقصد ہے وہ یہ کہ جہاں جارہے ہو وہاں کے لوگ اکثر قرآن کی تلاوت کیا کرتے ہیں انکو حدیثوں میں نہ پھنسا لیں اور رسول اللہ صلیع سے کم روایت کرنا چنانچہ جب یہ لوگ قرظ پہنچ تو لوگ

یہ سن کر کہ صحابہ تشریف لائے ہیں زیارت کو آئے اور حدیثوں کی خواہش ظاہر کی ان لوگوں نے اس بنا پر انکار کیا کہ حضرت عمرؓ نے منع کیا ہے । جب ابو ہریرہؓ نے ابوسلمہ سے پوچھا کہ آپ حضرت عمرؓ کے زمانہ میں بھی اسی طرح حدیثیں روایت کیا کرتے تھے تو وہ بولے کہ ”نہیں ورنہ عمرؓ درے مارتے ہیں“

حضرت عثمانؓ و حضرت علیؓ کی مجموعی خلافت میں اکیس برس تک رہی اس میں احادیث کی زیادہ اشاعت ہوئی۔ صحابہ دور دور پہنچ گئے تھے ضرورت میں بڑھتی جاتی تحسیں نئے نئے مسئلے پیش آتے تھے ان اسباب نے حدیث و روایت کے سلسلے کو بہت وسیع دی حضرت عثمانؓ کے اخیر زمانے میں بغاوت ہوئی جس کا خاتمہ خلیفہ وقت کی شہادت پر ہوا۔ اور یہ پہلا موقع تھا کہ جماعت اسلام میں فرقہ بندیاں قائم ہوئیں۔ حضرت علیؓ کی خلافت شروع ہی سے پرآشوب رہی ان اختلافات اور فتن کے ساتھ وضع احادیث کی ابتداء ہوئی اگرچہ کثرت اور انتشار زیادہ تر زمانہ مابعد میں ہوا لیکن خود صحابہ کے عہد میں اہل بدعت نے سینکڑوں ہزاروں حدیثیں ایجاد کر لی تھیں مقدمہ صحیح مسلم میں ہے کہ ایک بار بیشتر عددی حضرت عبد اللہ بن عباس کے پاس آیا اور حدیث بیان کرنی شروع کی انہوں نے کچھ خیال نہ کیا بیشتر نے کہا ابن عباس میں رسول (صلعم) سے روایت کر رہا ہوں اور تم متوجہ نہیں ہوتے فرمایا کہ ”ایک زمانہ میں ہمارا یہ حال تھا کہ کسی کو فال رسول اللہ کہتے سنتے تو فوراً ہماری نگاہیں انہجھاتی تھیں اور کان لگا کر سنتے تھے لیکن جب سے لوگوں نے نیک و بد میں تمیز نہیں رکھی ہم صرف ان حدیثوں کو سنتے ہیں جن کو ہم خود بھی جانتے ہیں۔“

زبانی روایت سے گذر کر تحریروں میں بھی جعل شروع ہو گیا تھا مسلم نے روایت کی ہے کہ ایک دفعہ عبد اللہ بن عباسؓ حضرت علیؓ کے ایک فیصلہ کی نقل لے رہے تھے پہنچ میں الفاظ چھوڑتے جاتے تھے اور کہتے ہیں کہ ”واللہ علیؓ نے ہرگز یہ فیصلہ نہیں کیا ہو گا۔“ اسی طرح ایک اور دفعہ عبد اللہ بن عباس نے حضرت علیؓ کی ایک تحریر دیکھی تو تھوڑے سے الفاظ کے سواباقی سب عبارت مٹا دی۔

لوگوں کو وضع حدیث کی زیادہ جرأت اس وجہ سے ہوتی تھی کہ اس وقت تک اسناد

وراایت کا طریقہ جاری نہیں ہوا تھا جو شخص چاہتا تھا قائل رَسُولُ اللَّهِ كَہدِیتا تھا اور اثبات سند کے موافقہ سے بری رہتا تھا ترمذی نے کتاب العلل میں امام ابن سیرین سے روایت کی ہے کہ پہلے زمانہ میں لوگ انسانوں پوچھا کرتے تھے جب فتنہ پیدا ہوا تو انسانوں کی پوچھ گئی ہوئی تاکہ اہل سنت کی حدیثیں لی جائیں اور اہل بدعت کی ترکی کی جائیں لیکن حدیث کی بے اعتباری اہل بدعت پر موقوف نہیں تھی اسلئے یہ احتیاط چند اہل مفید نہ ہوئی اور غلطیوں کا سلسلہ برابر جاری رہا۔

بنی امیہ کا دور شروع ہوا اور بڑے زور شور سے حدیث نے ترویج پائی صحابہ کی تعداد جوقدر کم ہوتی جاتی تھی اسی قدر انکی طرف التفات بڑھتا جاتا تھا، تمدن میں بہت کچھ ترقی ہو گئی تھی نبی نبی قوم مسلمان ہوتی جاتی تھیں ان نو مسلموں کو ادھر تو اسلام کا نیا جوش تھا اور قوم فاتح کے مجموع میں عزت و اثر پیدا کر رکھی اس سے بڑھ کر کوئی تدبیر نہ تھی ان باقوں نے انکو معلومات مذہبی کا اسحد رشاق بنا دیا تھا کہ خود عرب انکی ہمسری کا دعویٰ نہیں کر سکتے تھے غرض تمام ممالک اسلامیہ میں گھر گھر حدیث روایت کے چرچے پھیل گئے اور سینکڑوں ہزاروں درسگاہیں قائم ہو گئیں۔

لیکن جوقدر راشاعت کو وسعت حاصل ہوتی جاتی تھی اعتماد اور وسعت کا معیار کم ہوتا جاتا تھا ارباب روایت کا دائرہ اس قدر وسیع تھا کہ اس میں مختلف خیال، مختلف عادات، مختلف عقائد مختلف اقوام کے لوگ شامل تھے اہل بدعت جا بجا پھیل گئے تھے اور اپنے مسائل کی ترویج میں مصروف تھے سب سے زیادہ یہ کہ پوری ایک صدی گذر جانے پر بھی کتاب کا طریقہ مردوج نہیں ہوا تھا ان اسباب سے روایتوں میں اسقدر بے احتیاطیاں ہوئیں کہ موضوعات اور اغاظات کا ایک دفتر بے پایاں تیار ہو گیا یہاں تک امام بخاری نے اپنے زمانے میں صحیح حدیثوں کو جدا کرنا چاہا تو کوئی لاکھ میں سے انتخاب کر کے جامع صحیح لکھی جس میں کل ۷۳۹ حدیثیں ہیں اس میں بھی اگر کمرات نکال ڈالی جائیں تو صرف ۲۱۷ حدیثیں باقی رہتی ہیں۔

سینکڑوں ہزاروں بلکہ لاکھوں حدیثیں دانستے لوگوں نے وضع کر لیں جماد بن زید کا بیان ہے کہ چودہ ہزار حدیثیں صرف ایک فرقہ زنادقه نے وضع کر لیں । عبد الکریم و ضاء نے خود تسلیم کیا تھا کہ چار ہزار حدیثیں اسکی موضوعات سے ہیں ۔ ۲ بہت سے ثقافت اور پارسا تھے جو نیک نبی سے فضائل اور ترغیب میں حدیثیں وضع کرتے تھے حافظ ازین الدین عراقی لکھتے ہیں کہ ان حدیثوں نے بہت ضرر پہنچایا کیونکہ ان واضعین کی ثقافت اور زہد و درعہ کی وجہ سے یہ حدیثیں

اکثر مقبول ہو گئیں اور رواج پا گئیں۔

وضع کے بعد مسابقات، غلط فہمیوں، بے احتیاطیوں کا درجہ تھا جنکی وجہ سے ہزاروں اقوال رسول اللہ کی طرف بے قصد منسوب ہو گئے بعض محدثین کا قاعدہ تھا کہ حدیث کے ساتھ حدیث کی تفسیر بھی بیان کرتے تھے اور اکثر حروف تفسیر حذف کر دیتے تھے جس سے سامعین کو دھوکا ہوتا تھا اور وہ اسکے تفسیری جملوں کو حدیث مرفوع سمجھ لیتے تھے تجب یہ ہے کہ اس قسم کے سماحت بڑے بڑے انہم فن سے صادر ہوئے۔ امام زہری جو امام مالک کے استاد اور حدیث کے ایک بڑے رکن تھے انکی نسبت علامہ سخاوی لکھتے ہیں۔ وَكَذَا كَانَ الزَّهْرَى يَفْسُرُ الْحَدِيثَ كَثِيرًا وَرَبِّمَا اسْقَطَ رَوَاةَ التَّفْسِيرِ، یعنی اسی طرح زہری اکثر حدیث کی تفسیر کرتے تھے اور وہ حروف جن سے اس عبارت کا تفسیر ہونا ظاہر ہو چکوڑ دیا کرتے تھے، وکیج کا بھی یہی حال تھا وہ اکثر حدیث کے بیچ بیچ میں ”یعنی“ کہہ کر مطلب بیان کرتے تھے اور اکثر ”یعنی“ کا لفظ چکوڑ دیتے تھے جس سے سامعین کو اشتباہ ہوتا تھا کتب رجال و اصول حدیث میں اس قسم کی اور بہت سی مثالیں ملتی ہیں۔

بڑی آفت تدليس کی تھی جس کا ارتکاب بڑے بڑے انہم فن کرتے تھے اس تدليس نے انساد کے اتصال کو بالکل مشتبہ کر دیا تھا اس کے سوا اور بہت سی بے احتیاطیاں تھیں جنکی تفصیل حدیث کی کتابوں میں ملتی ہے۔

غرض امام ابوحنیفہ کے زمانے میں احادیث کا جو دفتر تیار ہو چکا تھا، ہزاروں موضوعات اغماط، صنعاں درجات سے بھرا ہوا تھا اس وقت امام بخاری و مسلم نے تھے جو صحیح حدیثوں کے انتخاب کی کوشش کرتے امام ابوحنیفہ کو مہمات فدق کی وجہ سے اس طرف متوجہ ہو سکے تاہم انہوں نے روایتوں کی تنقید کی بنیاد پر اس کے اصول و ضوابط مقرر کئے ان کے اصول تنقید نہیات سخت قرار دیئے گئے ہیں یہاں تک کہ محدثین نے ان کو مشدد فی الروایۃ کا لقب دیا ہے تمام اور محدثین کی پہ نسبت امام صاحب کے قلیل الروایۃ ہو گئی ایک یہ بھی وجہ ہے بلکہ تمام اور جوہ کی نسبت یہ زیادہ قوی سبب ہے علامہ ابن خلدون لکھتے ہیں۔ والامام ابو حنیفہ اسما قلت روایۃ لما شدوفی شروط الروایۃ والتحمل، یعنی امام ابوحنیفہ کی روایتیں اسلئے کم ہیں کہ انہیوں نے روایت اور تحمل کی شروط میں بختنی کی۔

حدیث کے متعلق پہلا ابھال خیال جو امام صاحب کے دل میں پیدا ہوا ہے تھا کہ بہت کم حدیثیں ہیں جو صحیح ہیں یا یہ کہ بہت کم حدیثیں ہیں جنکی صحت کا کافی ثبوت موجود ہے یہ صدا اگرچہ جدت کی وجہ سے کسی قدر ناموس صداقتی اور اسی وجہ سے بعض بعض ارباب حدیث نے نہایت سخت خلافت کی لیکن امام صاحب اس خیال پر مجبور بلکہ معدود تھے انہوں نے یہ رائے مقلدانہ نہیں قائم کی تھی، وہ اپنے زمانہ کے اکثر شیوخ سے ملے تھے اور ان کے سرمایہ حدیث سے مقتضی ہوئے تھے جو میں کی بڑی درس گاہوں میں برسوں تعلیم پائی تھی، کوفہ، بصرہ، حرمین میں ارباب روایت کا جو گروہ موجود تھا برسوں کے تجربے سے انکی ذاتی اوصاف، اخلاق و عادات پر اطلاع حاصل کی تھی غرض اس مسئلہ کے متعلق اشاعتیاً نفیاً مجتہدانہ رائے قائم کرنے کیلئے جو شرطیں درکا تھیں سب ان میں موجود تھیں۔

اس خیال کا ایک بڑا سبب یہ بھی تھا کہ یہ مسئلہ کسی نہ کسی پیرا یہ میں اسکے خاندانی تعلیم میں وراثتہ چلا آتا تھا حدیث و فقہ میں ان کے خاندان تعلیم کے مورث اول عبد اللہ بن مسعود ہیں اور نہ ہب خفی کی بنیاد زیادہ انہی کی روایات واستنباط پر ہے عبد اللہ بن مسعود اگرچہ بہت بڑے محدث تھے لیکن اور محمد بن صالح صاحب کی نسبت قلیل الروایت تھے جسکی وجہ یہ تھی کہ وہ متشدد اور محظا ط تھے علامہ ذہبی ان کے نذر کردہ میں لکھتے ہیں کہ کان ممن يتحرى فی الاداء دليشدو فی الروایة و كان يقل من روایة الحديث، يعني عبد اللہ بن مسعود ادماں تحری اور روایت میں تشدد کرتے تھے اور حدیث کی روایت کم کرتے تھے ابراہیم بن حنفی جو عبد اللہ بن مسعود کے بہیک واسطہ شاگرد اور امام ابو حنیفہ کے بہیک واسطہ استاد تھے ان کا بھی یہی نہ ہب تھا اور اسی وجہ سے وہ صیر فی الحدیث کہلاتے ہیں امام ابو حنیفہ نے گواہ بہت سی درس گاہوں میں تعلیم پائی تھی لیکن انکی معلومات اور خیالات کا اصلی مرکز یہی خاندانی اثر تھا جس نے اسکے دل میں یہ خیال پیدا کیا اور اسکو انکے ذاتی تجربے اور وقت نظر نے اور بھی قوت دی۔

امام صاحب کے اس خیال نے اگرچہ قبول عام کی سند حاصل نہیں کی تاہم وہ بالکل بے اثر نہیں رہا امام مالک و امام شافعی جو اجتہاد میں امام ابو حنیفہ سے متاخر ہیں ان کے اصول اجتہاد میں اس خیال کا صاف پروپا جاتا ہے امام مالک نے روایت کے متعلق جو قید اور شرطیں لگائی ہیں وہ امام ابو حنیفہ کے شرائط کے قریب قریب ہیں اور یہی وجہ ہے کہ مشدرين فی الروایة

میں امام ابوحنینہ و امام مالک کا نام ساتھ لیا جاتا ہے اتنے اصلاح مقدمہ میں لکھتے ہیں۔ ومن مذاہب للتشدید مذهب من قال لاحجة الا فيما رواه الراوی من حفظه و تذکرہ و ذلك مروی عن مالک و ابی حنیفة، یعنی محدثین کا یہ مذہب ہے کہ صرف وہ حدیث قابل مجتہ ہیں جس کو راوی نے اپنے حفظ سے یاد کھا ہوا اور یہ قول مالک و ابوحنینہ سے منقول ہے، محمد شین نے لکھا ہے کہ امام مالک نے اول جب موطا لکھی تو اس میں دس ہزار حدیثیں تھیں پھر امام مالک زیادہ تحقیق کرتے گئے تو یہ تعداد کم ہوتی گئی یہاں تک کہ چھ سات سورہ گئی امام شافعی نے صاف لفظوں میں امام ابوحنینہ کے خیالات ظاہر کئے ہیں۔

امام تیہتی نے روایت کی ہے کہ ایک دن ہرم قرشی نے امام شافعی سے کہا کہ آپ وہ حدیثیں لکھوائیے جو رسول اللہ (صلعم) سے ثابت ہیں انہوں نے جواب دیا کہ ”ارباب معرفت کے نزدیک صحیح حدیثیں کم ہیں کیونکہ ابو بکر صدیق نے جو حدیثیں رسول اللہ (صلعم) سے روایت کیں انکی تعداد سترہ سے زیادہ نہیں ہے۔ عمر ابن الخطاب باوجود اس کے کہ رسول اللہ صلعم کے بعد مدت تک زندہ ہے انکی روایت سے پچاس حدیثیں بھی ثابت نہیں حضرت عثمانؓ کا بھی یہی حال ہے حضرت علیؓ اگر چہ لوگوں کو حدیث سیکھنے کی ترغیب دلاتے تھے لیکن ان سے بھی کم حدیثیں مروی ہیں کیونکہ وہ مطمئن نہیں رہے ان سے جو حدیثیں مروی ہیں اکثر حضرت عمرؓ اور حضرت عثمانؓ کے عہد خلافت کی ہیں ان لوگوں کے سوا اور صحابہ سے بہت سی حدیثیں مروی ہیں لیکن اہل معرفت کے نزدیک وہ تمام روایتیں صحیح سند سے ثابت نہیں ہیں۔

ان باتوں سے یہ مندرجہ چاہیے کہ امام ابوحنینہ معتزلہ کی طرح احادیث کے مکرر تھے یا صرف دس بیس حدیثوں کو تسلیم کرتے تھے ان کے شاگردوں نے خود ان سے سینکڑوں حدیثیں روایت کی ہیں موطا امام محمد، کتاب الآثار، کتاب الحجج جو عام طور پر متداول ہیں ان میں بھی امام صاحب سے بیسیوں حدیثیں مروی ہیں البتہ اور محمد شین کی نسبت انکی احادیث مسلمہ کی تعداد کم ہے اور انکی وجہ وہی شروع طریقہ ہے امام صاحب نے روایت کے متعلق جو شرطیں اختیار کیں کچھ تو وہی ہیں جو اور محمد شین کے نزدیک مسلم ہیں کچھ ایسی ہیں جن میں میں وہ منفرد ہیں یا صرف امام مالک اور بعض اور مجتہدین ان کے ہمہوا ہیں۔

۱ مزادہ الشافعی از امام رازی فصل ۶۰ من شریعت نہب شافعی

ان میں سے ایک یہ مسئلہ ہے کہ ”صرف وہ حدیث جلت ہے جس کو راوی نے اپنے کان سے سنایا اور روایت کے وقت تک یاد رکھا ہو“ یہ قاعدہ بظاہر نہایت صاف ہے جس سے کسی کو انکار نہیں ہو سکتا لیکن اس کی تعریف نہایت وسیع اثر رکھتی ہیں اور علام محمد شین کو ان سے اتفاق نہیں ہے محدثین کے نزدیک ان پابند یوں سے روایت کا دائرہ تنگ ہو جاتا ہے اور اس سے ہم کو بھی انکار نہیں لیکن اس کا فیصلہ ناظرین خود کر سکتے ہیں کہ احتیاط مقدم ہے یا روایت کی وسعت ہم بعض تعریفات کو کسی قدر تفصیل کے ساتھ ذکر کرتے ہیں جس سے ظاہر ہو گا کہ امام ابوحنیفہ کو کس خیال نے اس قسم کی خلائقوں پر مجبور کیا تھا۔

اکثر شیوخ کا حلقة درس نہایت وسیع ہوتا تھا یہاں تک کہ ایک ایک مجلہ میں دس دس ہزار متعین جمع ہوتے تھے اس وقت متعدد مستملی یعنی نائب جا بجا بٹھائے جاتے تھے کہ شیخ کے الفاظ کو دور والوں تک پہنچانا نیم بہت سے ایسے لوگ ہوتے تھے جن کے کاؤں میں شیخ کا ایک لفظ بھی نہیں پہنچتا تھا وہ صرف مستملی کے الفاظ سن کر حدیث روایت کرتے تھے اب بحث یہ پیدا ہوتی ہے کہ جس شخص نے صرف مستملی سے ناوجہ اصل شیخ کی نسبت حدشا کہہ سکتا ہے یا نہیں اکثر ارباب روایت کا نام ہب ہے کہ کہہ سکتا ہے، امام ابوحنیفہ اس کے خلاف ہیں انہم محدثین سے حایظ ابو قیم، فضل بن دکین، زائد بن کدامہ امام صاحب کے ہمتوں ہیں، حافظ ابن کثیر نے لکھا ہے کہ مقتنانے عقل ہی یا مام ابوحنیفہ کا نام ہب ہے لیکن عام نام ہب میں آسانی ہے۔

ابوحنیفہ کو اس احتیاط پر جس چیز نے مجبور کیا تھا وہ یہ تھی کہ ان کے زمانہ تک روایت بالمعنی کا طریقہ نہایت عام تھا اور بہت کم لوگ تھے جو الفاظ حدیث کی پابندی کرتے تھے اس لئے روایت میں تغیر و تبدل کا احتمال ہر واسطہ میں بڑھتا جاتا تھا کم از کم یہ کہ ہر روایت پہلے واسطہ میں جس قدر رقوی ہوتی تھی دوسرے واسطہ میں اس کا وہ پایہ قائم نہیں رہ سکتا ہے شے مستملی کے مقرر کرنے کا طریقہ قائم رکھنا ضروری تھا کیونکہ اکثر موقعوں پر بغیر مستملی کے کام نہیں چل سکتا تھا لیکن تا انصافی تھی کہ جس شخص نے بلا واسطہ شیخ سے سنایا اور جس نے مستملی سے روایت کی ہو دونوں کا ایک ہی درجہ قرار دیا جائے مستملی بھی کبھی کبھی نہایت غافل بے سمجھ ہوتے تھے اسلئے غلطیوں کا احتمال اور بھی زیادہ ہو جاتا تھا۔

اس طرح بلکہ اس سے زیادہ غیر محتاط طریقہ یہ تھا کہ اخربنا و حدثنا کو بعض بعض محمد شین نہایت عام معنوں میں استعمال کرتے تھے امام حسن بصری نے متعدد روایتوں میں کہا ہے حدثنا ابو ہریونہ۔ حالانکہ وہ ابو ہریونہ سے کبھی نہیں ملے تھے انہوں نے اسکی یہ تاویل کی تھی کہ ابو ہریونہ نے جب وہ حدیث بیان کی تھی تو اس شہر میں وہ موجود تھے۔

اسی طرح اور شیوخ صحابہ کی نسبت حدثنا کا لفظ استعمال کرتے تھے اور معنی یہ لیتے تھے کہ ان کے شہروالوں نے ان شیوخ سے ساتھا محدث بزار نے لکھا ہے کہ حسن بصری نے ان لوگوں سے روایت کی ہے جن سے وہ کبھی نہیں ملے اور تاویل کرتے تھے کہ انکی قوم نے وہ حدیث ان لوگوں سے سنی تھی۔ یہ امر علاوہ اس کے کہ ایک قسم کی غلط بیانی تھی جو حدیث کی اسناد کو مشتبہ کر دیتا تھا کیونکہ راوی نے جب خود شیخ سے حدیث نہیں سنی تو پچھے میں کوئی واسطہ ہو گا اور چونکہ راوی نے اس کا نام نہیں بتایا اسلئے اس کے ثقہ وغیرہ ثقہ ہونے کا حال نہیں معلوم ہو سکتا صرف حسن ظن پر مدار رہ گیا ایسے شخص نے جس سے سنا ہو گا وہ ضرور قابل استناد ہو گا امام ابو حنیفہ نے اس طریقہ کو ناجائز قرار دیا اور ان کے بعد اور انہمہ حدیث نے بھی انکی متابعت کی۔

ارباب روایت کا یہ طریقہ تھا کہ جب کسی شخص سے کچھ حدیثیں سنیں اور قلم بند کر لیں تو ان اجزاء سے روایت کرنی ہمیشہ جائز سمجھتے تھے اسکو اسقدر وسعت دی گئی کہ راوی کو ان حدیثوں کے الفاظ و معانی کچھ یاد نہ رہے ہوں تاہم اس بنا پر کہ اجزاء اس کے پاس موجود ہیں انکی روایت کر سکتا ہے امام ابو حنیفہ نے اس طریقہ کو قائم رکھا لیکن یہ قید لگائی کہ حدیث کے الفاظ و مطالب محفوظ ہونے چاہیں ورنہ روایت جائز نہیں۔

یہ مسئلہ بھی اگرچہ عام طور پر نہیں تعلیم کیا گیا تاہم جیسا کہ محدث سخاولی نے تصریح کی ہے امام مالک اور بہت سے انہم فتنے اسکی موافقت کی امام بخاری و مسلم وغیرہ کے زمانہ میں اس قید کی چند اسال ضرورت نہیں رہی تھی کیونکہ اس وقت روایت باللفظ کا عام رواج ہو چکا تھا لیکن امام ابو حنیفہ کے عہد تک حدیثیں زیادہ تر بالمعنی روایت کی جاتی تھی اسلئے اگر راوی کو الفاظ حدیث موقع حدیث شان نزول وغیرہ یاد نہیں ہوتے تھے تو روایت کا بعدنہا ادا کرنا قریباً ناممکن ہوتا تھا اسی ضرورت سے امام ابو حنیفہ نے اس طریقہ کو محدود کر دیا اور انصاف بھی یہ ہے کہ ایسا کرنا ضروری تھا۔

سب سے زیادہ مہتمم بالشان اور قابل بحث مسئلہ یہ ہے کہ روایت بالمعنى جائز ہے یا نہیں یا یہ کہ ایسی روایت قطعاً قابل ججت ہے یا نہیں یہ مسئلہ ہمیشہ مختلف فیہ رہا ہے اور اب بھی ہے امام شافعی نے روایت کی ہے کہ بعض تابعین نے ایک حدیث متعدد صحابہ سے سنی جس کو سب نے مختلف لفظوں سے بیان کیا لیکن مطلب ایک تھا انہوں نے کسی صحابی سے یہ حقیقت بیان کی، صحابی نے جواب دیا جس معنی مختلف نہیں تو کچھ مضاائقہ نہیں اگرچہ امام شافعی نے تابعی کا نام نہ بتایا جس سے روایت کی قوت اور ضعف کا اندازہ ہو سکتا تاہم اس سے انکار نہیں ہو سکتا کہ بعض صحابہ روایت بالمعنى جائز سمجھتے تھے اور اس پر عمل کرتے تھے بخلاف اس کے بعض صحابہ مثلًا عبد اللہ بن مسعود کو روایت باللفظ پر اصرار تھا عالم ذہبی تذکرہ الحکاظ میں ان کے حالات کے ذیل میں لکھتے ہیں کہ ”وہ روایت میں سختی کرتے تھے اور اپنے شاگردوں کو بھڑک دیتے تھے کہ الفاظ کے ضبط میں بے پرواہی نہ کریں عبد اللہ بن مسعود جب بھی بالمعنى روایت کرتے تھے تو ساتھ ہی یہ الفاظ استعمال کرتے، اومثلہ اونحو اوشیہ بہ اما فوق ذلک واما دون ذلک واما قریب من ذالک یعنی رسول اللہ صلیع نے اس طرح فرمایا تھا یا اس کے مثل یا اس کے مشابہ یا اس سے کچھ زیادہ یا کم یا اس کے قریب قریب فرمایا تھا ابوالدردار کا بھی یہی حال تھا وہ حدیث بیان کر کے کہا کرتے تھے۔ هذا اونحوه هذا اوشكھلہ۔“

حضرت عمر جو لوگوں کو روایت حدیث سے منع کیا کرتے تھے ان کا بھی غالباً یہی منشأ تھا۔ وہ جانتے تھے کہ الفاظ کم یا درہ سکتے ہیں اور معنی کی عام اجازت میں تغیر و تبدل کا احتمال بڑھتا جاتا ہے۔

صحابہ کے دور کے بعد بھی یہ مسئلہ طے نہ ہو سکا۔ تابعین کے دو گروہ تھے اور خود امام ابوحنیفہ کے استاد الاستاذ روایت بالمعنى کے قائل تھے آگے چل کر تو گویا اتفاق عام ہو گیا کہ روایت بالمعنى جائز ہے چنانچہ اصول حدیث کی کتابوں میں جمہور کا یہی مذہب بیان کیا جاتا ہے مجتہدین میں سے صرف امام مالک اس کے خلاف ہیں محدثین کا ایک گروہ جن میں امام مسلم، قاسم بن محمد، محمد بن سیرین رجاہ بن حیۃ، ابو زرعة، سالم بن ابی الجعد، عبد الملک بن عمر داخل ہیں روایت باللفظ پر عمل کرتا تھا لیکن عام محمد میں جواز ہی کے قابل ہیں اور درحقیقت ایک ایسا فرقہ جس کا عام

میاں ہر حالت میں کثرت روایت کی طرف ہو جو ایسی کا قائل ہو سکتا تھا۔ اس میں شہر نبیں کہ اکثر تابعین اور صحابے نے بالمعنی حدیثیں روایت کیں اور اگر شروع سے یہ قید لگائی جائے تو روایت کا دائرہ اس قدر تنگ ہو جاتا ہے کہ مسائل و احکام کیلئے کچھ باقی نبیں رہتا لیکن اس سے بھی انکار نبیں ہو سکتا کہ روایت بالمعنی میں اصل روایت کا اصلی حالت پر قائم رکھنا اس قدر مشکل ہے کہ تربیانا ممکن ہے زبان کے نکتہ شناس جانتے ہیں کہ مراد الفاظ بھی یکساں اثر نبیں رکھتے اور معنی کی حیثیتوں میں کچھ نہ کچھ فرق ضرور پیدا ہو جاتا ہے۔ حالانکہ مجوزین نے مراد وغیرہ کی قید بھی نبیں رکھی اور ادائے مطلب کو نہایت وسعت دی ہے صحابہ سے زیادہ کوئی شخص رسول صلعم کے الفاظ و مطالب کا انداز نبیں ہو سکتا۔ اول تو وہ زباندار اور زبان کے حاکم تھے اس کے ساتھ شرف صحبت کی وجہ سے رسول اللہ کی طرز ادا طریقہ اُفتگانہ انداز کا مامنحوائے ختن سے خوب واقف تھے تاہم کتب حدیث میں اسکی متعدد نظیریں ملتی ہیں کہ خود صحابہ سے ادائے مطلب میں کمی یا زیادتی ہو گئی۔

ابن ماجہ میں روایت ہے کہ ابو موسیٰ عشری نے آنحضرت صلعم سے روایت کی ان المیت یعدب بیکاء الحی اذا قالوا اواعضداء و اکاسباء و انا صراه واجبله یعنی ”جب مردہ پر یہ الفاظ کہہ کر رو جاتا ہے تو اسکو عذاب دیا جاتا ہے کسی نے حضرت عائشہ سے کہا کہ ابن عمرؓ یہ حدیث بیان کرتے تھے حضرت عائشہؓ نے کہا میں یہ نبیں کہتی کہ ابن عمرؓ صحبوت کہتے ہیں لیکن ان کو سہو ہوا واقعہ یہ ہے کہ ایک یہودی عورت مرگی اس کے گھر والے اس پر روتے تھے آنحضرت صلعم نے سناتو فرمایا اس کے گھر والے رو رہے ہیں اور اس پر قبر میں عذاب ہو رہا ہے ایک اور روایت میں ہے کہ حضرت عائشہؓ نے قرآن کی یہ آیت پڑھی ”لاتَّزِرْ وَ ازْرَ وَ وَزْرَا خَرْرِی“۔ جس سے اس بات پر استدلال کیا ہے کہ ایک شخص کے فعل کا دوسرا ذمہ دار نبیں ہو سکتا گھر والے رو تے ہیں تو ان کا قصور ہے مردے نے گناہ کیا ہے تو اس پر عذاب کیا جائے دیکھو اس حدیث میں رسول اللہ صلعم نے یہودی عورت کا مذنب ہونا بطور ایک واقعہ بیان کیا تھا۔ روایت نے رو نے کو اس کا سبب قرار دیا اور حدیث کے یہ الفاظ بیان کئے ”ان المیت یعدب بیکاء الحی“ یعنی مردوں کو زندوں کے رو نے کی وجہ سے عذاب دیا جاتا ہے۔

اسی طرح غزوہ بدر کے واقع میں نام روایت یہ ہے کہ رسول اللہ نے قلیب پر کھڑے ہو کر فرمایا ہل وجد تم مافعل ربکم حفا، لوگوں نے عرض کیا کہ آپ مردوں سے خطاب فرماتے ہیں ”ارشاد ہوا کہ جو میں نے کہا ان لوگوں نے سن لیا“، لیکن یہ واقع حضرت عائشہؓ کے سامنے بیان کیا گیا تو انہوں نے فرمایا کہ رسول اللہ صلعم نے یہ نہیں فرمایا تھا بلکہ یہ الفاظ کہے تھے لقد علموا ان مادعوتهم حق ۔ یعنی ان لوگوں کو معلوم ہو گیا کہ جس چیز کی میں نے دعوت دی تھی حق ہے دیکھو ان دونوں جملوں کے مفہوم میں کقدر فرق ہے اور اس سے سامع موتے کے مسئلے پر کیا مختلف اثر پڑتا ہے۔

غرض جب صحابہ سے اس قسم کے مسامحات واقع ہوتے تھے تو دوسرے اور تیسرے دور کا کیا ذکر ہے لطف یہ ہے جو لوگ روایت بالمعنی کے قائل ہیں انہوں نے چند الفاظ مثالاً بتائے ہیں کہ ان کو دوسرے لفظوں میں اس طرح ادا کرتے ہیں اور معنی مطلق فرق نہیں پیدا ہو گا حالانکہ غور سے دیکھئے تو ان الفاظ کے اثر میں صاف تفاوت نظر آتا ہے محدث سخاوی لکھتے ہیں کہ حدیث میں آیا ہے اقْلُو الْأَسْوَدِينَ الْحَيَاةَ وَالْعَقْرَبَ ابْجَأَ اس کے یہ کہہ سکتے ہیں کہ امر بقتلهما۔ محدث سخاوی کے نزدیک اس مثال میں الفاظ کے اختلاف نے معنی میں کچھ فرق نہیں پیدا کیا حالانکہ اقلو اور امر بالقتل میں صریح تفاوت ہے اقلو اگرچہ امر کا صیغہ ہے، لیکن اس میں وہ تحکم اور تاکید نہیں ہے جو امر میں ہے۔

امام ابوحنیفہؓ نے ان مشکلات کا اندازہ کر کے نہایت معتدل طریقہ اختیار کیا جو حدیث میں ان کے زمانے سے پہلے بالمعنی روایت ہو چکی تھیں اور محمد میں میں شائع تھیں ان کے قبول سے تو چارہ نہ تھا ورنہ روایت کا تمام دفتر بے کار ہو جاتا اس لئے امام صاحب نے ان حدیثوں کو قبول کیا لیکن قید یہ لگائی کہ رواۃ حدیث فقیہ ہوں یعنی الفاظ کے اثر اور مطالب کی تعبیر سے وافق ہوں تعبیر مطالب کا احتمال پھر بھی باقی رہتا ہے لیکن احادیث کامدار (جیسا کہ محمد میں نے تصریح کر دی ہے) ظن غالب پر ہے اسلئے جب تک کوئی مخالف دلیل موجود نہ ہو روایت بالمعنی قابل عمل ہو گی امام صاحب نے ان احادیث کو بھی قبول کیا جن کے رواۃ ثقہ ہوں اور فقیہہ نہ ہوں لیکن ان کا درجہ پہلے کی تہمت کم قرار دیا اور ان میں اصول روایت کی زیادہ ضرورت تکمیلی امام صاحب کے اس

اصول سے اور انہی نے بھی اتفاق کیا الفیہ الحدیث میں ہے کہ جو شخص مذکون الفاظ کو اچھی طرح نہیں سمجھتا اس کو روایت باللفظ ضروری ہے البتہ جو شخص مطالب کا اندازہ داں ہے اسکی نسبت اختلاف ہے کہ ثرت رائے اس طرف ہے کہ وہ الفاظ کا پابند نہیں لیکن امام ابوحنیفہ نے اس اجازت کو صحابہ اور تابعین تک محدود کر دیا اور لوگوں کے لیے روایت بالالفاظ کی قید لگائی اور امام طحاوی نے بند متعلق ان سے روایت کی ہے کہ صرف وہ حدیث روایت کرنی چاہیے جو روایت کرنے کے وقت اسی طرح یاد ہو جس طرح سننے کے وقت یاد تھی۔ ملا علی قاری اس روایت کو نقل کر کے لکھتے اس کا حاصل یہ ہے کہ امام ابوحنیفہ روایت بالمعنى کو جائز رکھتے تھے۔

اس پابندی میں اگرچہ امام مالک اور بعض محدثین نے امام ابوحنیفہ سے اتفاق کیا ہے فتح المغیث میں ہے وقیل ۲ لا تجوز له الروایة بالمعنى مطلقات قال له طائفۃ من المحدثین والفقها والا صولین من الشافعیة وغيرهم قال القرطبی وهو الصحيح من مذهب مالک لیکن عام ارباب روایت اس سختی کے کیونکر پابند ہو سکتے تھے چنانچہ ایک بڑے فرقے نے مخالفت کی اور امام صاحب کو مشدوفی الروایۃ تھبہ رایا تا ہم انصاف یہ ہے کہ جو اصول امام صاحب نے اختیار کیا وہ ضروری اور نہایت ضروری تھا خود حدیث میں آیا ہے۔

یعنی رسول اللہ نے فرمایا کہ خدا اس شخص کو شاداب کرے جس نے ہم سے کچھ سننا اور اسکو اسی طرح پہنچایا جیسا کہ ہم سے سننا تھا اس سے زیادہ اس بات میں کسی دلیل کی کیا ضرورت ہے صحابہ میں سے جو لوگ روایت باللفظ کو غیر ضروری سمجھتے تھے ممکن ہے کہ یہ حدیث انکو نہ پہنچی ہو چنانچہ جن صحابہ کی نسبت ثابت ہے کہ انہوں نے اس حدیث کو سننا تھا مثلاً عبد اللہ بن مسعود جو اس حدیث کے راوی ہیں وہ الفاظ کے پابند تھے امام ابوحنیفہ کے زمانہ میں یہ حدیث عام ہو چکی تھی اسلئے ان کو اسکی تعییل میں کیا عذر ہو سکتا تھا۔

فن حدیث میں سب سے بڑا کام امام ابوحنیفہ نے یہ کیا کہ درایت کے اصول قائم کئے

۱۔ شرح منہ امام عظیم از ملا علی قاری صفحہ ۳۔

۲۔ یعنی کہا گیا کہ روایت بالمعنى مطلقاً جائز نہیں محدثین و فقهاء و اصولیین شافعیہ کا ایک گروہ اس قول کا قائل ہے اور قرطبی نے کہا کہ امام مالک کا صحیح مذهب ہے میں ہے

اور انکو احادیث کی تحقیق و تقدیم میں بردافن حدیث کی شاخ یعنی روایت پر ہمارے علماء نے جس قدر توجہ کی اسکی کوئی نظری دنیا کی گذشت اور موجودہ تاریخ میں نہیں مل سکتی لیکن یہ افسوس ہے کہ اصول درایت کے ساتھ چند اس اتنا نہیں کیا گیا حافظ ابن حجر کی تحریر سے معلوم ہوتا ہے کہ اس فن میں بعض تصنیفیں لکھی گئیں وہ اسقدر کم اور غیر متعارف ہیں کہ گواہ ہونے کے برابر ہیں اصول حدیث ایک مستقل فن بن گیا ہے اور بڑی بی کتابیں جو اس میں لکھی گئیں عموماً متداول ہیں لیکن ان سے اصول درایت کے متعلق بہت کم واقفیت حاصل ہوتی ہے حالانکہ یہی اصول فن حدیث کے نہایت ضروری اجزاء ہیں یہ عزت صرف امام ابوحنیفہ کو حاصل ہے کہ اس فن کا نام و نشان بھی نہ تھا اس وقت انکی زگاہ باریک تکتوں پر پہنچی بے شبہ صحابہ کی تاریخ میں جتنے جتنے اصول درایت کے آثار نظر آتے ہیں اور درحقیقت وہی امام ابوحنیفہ کے لئے دلیل راہ بنے لیکن وہ با تینیں عام مسائل کے بخوبی میں ایسی گم اور ناپید تھیں کہ ان پر عام لوگوں کی زگاہ نہیں پر سکتی تھی۔

روایات کی صحت و عدم صحت کا مدار ہمیشہ راویوں کے اعتبار و عدم اعتبار پر نہیں ہوتا، اکثر ایسا ہوتا ہے کہ ایک دفعہ کی روایت جس سند سے بیان کی جاتی ہے اس کے تمام راوی ثقہ اور قابل اعتبار ہوتے ہیں لیکن واقع صحیح نہیں ہوتا حدیث میں بھی اسکی سینکڑوں مثالیں ملتی ہیں اسلئے ضروری ہے کہ صرف رواۃ کی بناء پر احادیث کا فیصلہ نہ کیا جائے بلکہ یہ بھی دیکھا جائے کہ وہ اصول درایت کے مطابق ہیں یا نہیں۔

ورایت سے یہ مطلب ہے کہ جب کوئی واقعہ بیان کیا جائے تو اس پر غور کیا جائے کہ وہ طبیعت انسانی کے اتفاقاء زمانہ کی خصوصیتیں منسوب الیہ کے حالات اور دیگر قرآن عقلی کے ساتھ کیا نسبت رکھتا ہے اگر اس معیار پر پورا نہیں اترتا تو اسکی صحت بھی مشتبہ ہو گی یعنی یہ احتمال ہو گا کہ روایت کے تغیرات نے واقعہ کی صورت بدل دی ہے اس قسم کے تو اعداد حدیث کی تحقیق و تقدیم میں بھی استعمال کئے جاتے ہیں اور انہیں کا نام اصول درایت ہے علماء اہن جزوی جو فن حدیث میں بڑا پایہ رکھتے ہیں لیکھتے ہیں ۔ ک:

جس حدیث کو تم دیکھو عقل کے مخالف یا اصول کے مناقض ہے تو یہ سمجھو لو کہ وہ موضوع ہے اس میں تحقیق حال کی کچھ ضرورت نہیں ہے اسی طرح وہ حدیث بھی موضوع ہے جو حس و

۱۔ اہن جزوی کے الفاظ جیسا کہ فتح المغیث میں منقول ہے یہ ہیں ۔

مشاهدہ سے باطل ثابت ہو یا قرآن حدیث متواتر اجماع قطعی کے خلاف ہو اور قبل تا ویل نہ ہو یا جس میں ایک معمولی سی بات پر سخت عذاب کی دھمکی ہو یا ذرا سے کام پر بڑے اعماق کا وعدہ ہو اسکی طرح حدیثیں واعظتوں اور صوفیوں کی روایتوں میں پائی جاتی ہیں۔

امام ابوحنین نے درایت کے جو اصول قائم کئے ہیں ان میں سے بعض ہم اس مقام پر نقل کرتے ہیں۔

۱۔ جو حدیث عقل قطعی کے مخالف ہو وہ اعتبار کے قابل نہیں ای یہ قاعدہ ہے جس کو ابن جوزی نے تمام اصول درایت پر مقدمہ رکھا ہے ابن جوزی چھٹی صدی میں تھے اس وقت اسلام علوم اون کمال پر پہنچ گئے تھے اور فلسفیانہ خیالات کا اثر زیادہ عام ہو گیا تھا لیکن امام ابوحنین کے زمان تک مذہب میں عقل کا نام لینا ایک جرم ظلم تھا۔ امام صاحب نے اول اول جب یہ قاعدہ قرار دیا اور روایات میں بردا تو سخت مخالفت ہوئی اس قسم کی حدیثیں جن میں ناممکن اور محال واقعات بیان کئے جاتے ہیں امام صاحب کے سامنے پیش کی جاتی تھیں تو وہ ان سے انکار کرتے تھے یہ امر عام لوگوں پر گران گذرتا تھا یونکہ ان لوگوں کے خیال میں روایات کی تحقیق و تنقید کا مدار صرف رواۃ کی حالت پر تھا اصول روایت سے غرض نہ تھی زمانہ مابعد میں اگرچہ یہ قاعدہ اصول حدیث میں داخل کر لیا گیا، لیکن ارباب روایت نے اسکو بہت کم بردا اور اسی کا نتیجہ ہے کہ آج بیسوں مزخرف اور دور از کار حدیثیں قبول عام کے شرف سے ممتاز ہیں۔

تلک الغرائیق العلیٰ کی حدیث میں بیان کیا گیا ہے کہ رسول اللہ کی زبان سے (سورہ نجم کی تلاوت کے وقت) بتوں کی تعریف میں یہ الفاظ ادا ہوئے۔ ”تلک الغرائیق العلیٰ و ان شفاعتهم لترنجی“۔ یعنی بہت بہت معزز ہیں اور انکی شفاعت کی امید کی جاسکتی ہے۔ اور

۱۔ کل حدیث رائیہ یخالفة العقول اور بنا قض الاصول فاعلم انه موضوع فلا یتكلف عبارہ ای لاتعتبر روایه ولا تنظر فی جرهم او یکون مما یدفعه الحسن والمشاهدة و مساننا النص الكتاب او السننه المتواتره والاحماع اقطعی حيث لا یقبل شی من دالک لشوابیل او یتضمن الافرات بالوعید الشدید على الامواليسير وبالو عد العظيم على افعل لیسیروهذا حیر کیف موجود فی حدیث القصاص والظرفیه

۲۔ اس اصول کو علام ابن خلدون نے مقدمہ میں امام ابوحنین کی طرف منسوب کیا ہے۔

یہ الفاظ شیطان نے آنحضرت صلعم کی زبان میں ڈال دیئے تھے چنانچہ تلاوت کے بعد جریل آئے اور انہوں نے یہ شکایت کی کہ میں نے تو یہ الفاظ آپ کو نہیں سمجھائے تھے آپ نے کہاں سے پڑھ دیئے، اس حدیث کو امام صاحب کے اصول کے موافق بعض محدثین مثلاً قاضی عیاض و ابو بکر تیمیتی وغیرہ نے غلط کہا لیکن محدث نہیں گذراء وہ بڑے زور شور سے اس حدیث کی تائید کرتے ہیں اور حجر سے زیادہ نامور کوئی محدث نہیں گذراء وہ بڑے زور شور سے اس حدیث کی تائید کرتے ہیں اور فرماتے ہیں کہ پونکہ اس کے رواۃ ثقہ میں اسلئے اسکی صحت سے انکار نہیں کیا جا سکتا اسی طرح رد الشمس کی حدیث کو جس میں بیان کیا گیا ہے کہ حضرت علیؓ کی نماز عصر قضا ہو گئی تھی اسلئے آنحضرت صلعم کی دعائے آفتاب غروب ہونے کے بعد پھر طالع ہوا۔ محدث ان ابن جوزی نے چرات کر کے موضوع کہا لیکن حافظ ابن حجر و جلال الدین سیوطی وغیرہ نے نہایت شدت سے مخالفت کی امام صاحب کے زمانے میں اس سے زیادہ مخالفتیں ہوئیں لیکن وہ ان پاتوں کی کچھ پرواہ نہیں کرتے تھے لیکن یہ یاد رکھنا چاہیے کہ لفظ عقل سے امام صاحب کی مراد وہ وسیع معنی نہیں جو آجکل کے تعلیم یافتہ لوگوں نے قرار دیئے ہیں جسکی رو سے شریعت کے بہت سے اصلی مسائل بر باد ہوئے جاتے ہیں۔

۲۔ جو واقعات تمام لوگوں کو رات دن پیش آیا کرتے ہیں ان کے متعلق اگر رسول اللہ سے کوئی ایسی روایت منقول ہو جو اخبار آحاد کے درجہ سے زیادہ نہ ہو تو وہ روایت مشتبہ ہو گی یہ اصول اس بناء پر ہے کہ جو واقعات تمام لوگوں کو پیش آیا کرتے ہیں ان کے متعلق جو کچھ آنحضرت صلعم کا ارشاد تھا اسکی ضرورت تمام لوگوں سے متعلق رہتی تھی اسلئے صرف ایک آدھ شخص تک اس روایت کا محدود رہنا درایت کے خلاف ہے۔

اکثر مفسرین نے تصریح کی ہے کہ امام ابوحنیفہ اس روایت کو قبول نہیں کرتے تھے جو قیاس اس کے مخالف ہو۔ اگرچہ یہ قول محض ہے اصل نہیں ہے لیکن اسکی تعبیر میں لوگوں نے اکثر غلطی کی ہے اور انہی غلط تعبیرات کا اثر ہے کہ امام ابوحنیفہ کی نسبت ارباب ظاہر میں بہت سی بدگمانیاں قائم ہو گئیں ان لوگوں نے امام صاحب کے مقصد و منشار پر کافی غور نہیں کیا اور عام رائے قائم کر لی کہ وہ قیاس کی حدیث پر مقدم تجویح ہے یہ امام صاحب سے اس مسئلہ کے متعلق جو اقوال منقول ہیں وہ صریح اس دعوے کے خلاف ہیں مسائل فقہ میں معدود مثالیں موجود ہیں جن میں امام ابوحنیفہ نے حدیث و اثر کی وجہ سے قیاس کو مطلقاً ترک کر دیا ہے امام محمد اس بحث میں کہ نماز میں

قہقہہ لگانا نقش وضو ہے امام ابوحنیفہ کی طرف سے استدلال کرتے ہیں اور لکھتے ہیں ”لولا ماجاء من الاثار کان القياس علی ما قال اهل المدينة ولكن لا قياس مع اثر دلا ينبغي الا ان ینقاد الاثار“، یعنی قیاس وہی ہے جو اہل مدینہ کرتے ہیں لیکن حدیث کے ہوتے قیاس کوئی چیز نہیں اور صرف حدیث ہی کی پیروی کرنی چاہیے اس سے زیادہ اس بات میں کی اصرح ہو سکتی ہے عقود اجمان کے مصنف نے مختلف روایتوں سے امام ابوحنیفہ کے خاص اقوال نقل کئے ہیں کہ حدیث کے مقابلہ میں قیاس کو دل نہیں امام جعفر صادقؑ سے امام صاحب نے جو گفتگو کی تھی اس میں بھی اس خیال کا اظہار کیا ہے۔

ان تصریحات کو دیکھ کر بعضوں نے اس انتساب میں تحفیض کی اور دعویٰ کیا کہ جو حدیث قیاس جلی کے مخالف ہوا سکو امام صاحب قول نہیں کرتے، عبد اندریم شہرتانی نے اصحاب الرائے کے بیان میں جہاں امام ابوحنیفہ اور ان کے تلامذہ کا ذکر آیا ہے لکھا ہے وہ بسا یقدمون القياس الجلی علی احاواه خبار، یعنی یوگ اکثر قیاس جلی کو آحاد پر ترجیح دیتے ہیں، امام رازی نے بھی مناقب الشافعی میں اس کی جا بجا اصرح کی ہے اور اس بناء پر امام ابوحنیفہ کے مقابلہ میں امام شافعی کی ترجیح کے وجہ قائم کئے ہیں۔

میں نے بہت کچھ جدوجہد کی اس مسئلہ کے متعلق امام صاحب کا کوئی صریح قول مل سکے لیکن نہل سکا جن لوگوں نے امام صاحب کی طرف اس قول کو منسوب کیا ہے غالباً استنباط سے کام لیتے ہیں صریح قول نہیں پیش کر سکتے بے شہب خفیوں کا اصول فقه میں یہ مسئلہ مذکور ہے کہ ”وہ حدیث جس کے روایۃ فقیہ نہ ہوں اور ہر طرح قیاس کے مخالف ہو قابل محبت نہیں“، لیکن یہ خفیوں کا مسلمہ اصول نہیں ہے بلکہ صرف عیسیٰ بن ابیان اور انکے تبعین کی رائے ہے ابو الحسن کریم وغیرہ صریح اس کے مخالف ہیں اور صاحب مسلم التبوت نے اس قول کو ترجیح دی ہے تجب اور سخت تجب ہے کہ بغیر کسی ثبوت کے امام ابوحنیفہ کی طرف یہ دعویٰ صرف اس اعتقاد پر منسوب کر دیا گیا کہ فقہائے عینیہ میں سے چند علماء اس کے قائل ہیں بہت بڑی مثال بیج مصراء کی پیش کی جاتی ہے جس سے یہ ثابت کیا جاتا ہے کہ امام ابوحنیفہ نے اس مسئلہ میں صریح حدیث کے ہوتے ہوئے قیاس اے کو

۱۔ تجب ہے کہ ہرے ہرے علماء یہاں تک کہ امام غزالی، امام رازی نے بھی امام ابوحنیفہ کی نسبت یہ الزام لگایا اور یہی بیج مصراء کی مثال پیش کی

مقدم رکھا ہے لیکن ان مدعاوں کو معلوم نہیں کہ اس مثال میں قیاس کی تقدیم بعض علمائے حنفیہ کی ذاتی رائے ہے امام صاحب سے اسکو پچھوا سلطنتیں امام رازی نے مناقب الشافعی میں اتنی احتیاط کی کہ اس موقع پر امام ابوحنیفہ کا نام نہیں لیا بلکہ اصحاب ابوحنیفہ لکھا لیکن ہم اس احتیاط میں بھی ان کو معدود نہیں رکھتے کیونکہ یہ رائے بعض حنفیوں کی ہے نہ کہ سب کی امام رازی نے اصحاب کے لفظ سے جو عقیم ظاہر کی وہ صحیح نہیں۔

بعض مصراۃ کی حدیث کو امام ابوحنیفہ نے قیاس کی بناء پر رد نہیں کیا بلکہ اس کے فتح کا دعویٰ کیا ہے امام طحاوی نے معنی الآثار میں اس بحث کو نہایت تفصیل سے لکھا ہے وہ امام ابوحنیفہ اور امام محمد گاندھی ہب لکھ کر لکھتے ہیں۔ وذهبواالی ان ماروی عن رسول فی ذلک مما تقدم ذکرنا لله فی هذا الباب منسوخ ۔۔۔ یعنی یا لوگ اس بات کے قائل ہوئے ہیں کہ اس بارے میں بوجو پچھو رسول اللہ (صلعم) سے روایت کیا گیا ہے وہ منسوخ ہے۔

اس موقع پر ہم اس بحث کی تفصیل نہیں کر سکتے صرف یہ بتانا چاہتے ہیں کہ اس مسئلہ میں امام صاحب نے قیاس کی ترجیح نہیں دی بلکہ فتح کا دعویٰ کیا ہے حقیقت یہ ہے کہ اس قسم کے موقعوں پر نہایت دقیقت بینی سے دیکھنا چاہیے کہ جو اقوال امام صاحب کی طرف منسوب کئے جاتے ہیں وہ ان سے ثابت بھی ہیں یا نہیں؟ متاخرین نے ان باتوں میں کم احتیاط کی ہے اسلئے ہم کو نہایت غور و تحقیق سے کام لینا ہے یہی بعض مصراۃ کی حدیث ہمیشہ اصول موضوع کے طور پر پیش کی جاتی ہے اور اس سے ثابت کیا جاتا ہے کہ امام ابوحنیفہ قیاس کو حدیث پر مقدم رکھتے تھے لیکن ذرا تحقیق سے کام لوتا معلوم ہوتا ہے کہ اس تمام شور و غل کی پچھا اصل نہیں۔

خلاف اس کے نہایت قوی ذریعہ سے امام ابوحنیفہ کی تصریحات ثابت ہیں کہ وہ حدیث صحیح کے مقابلہ میں قیاس کا مطلق امتہان نہیں کرتے تھے، امام محمد اس بحث کے ذیل میں کہ جو شخص رمضان میں بھول کر پچھو کھاپی لے تو روزہ نہیں ٹوٹا اور قضا نہیں لازم آتی حدیث پر استدلال کر کے لکھتے ہیں کہ آثار کے ہوتے ہوئے رائے پچھے چیز نہیں۔ پھر امام ابوحنیفہ کا خاص قول نقل کرتے ہیں کہ ”ولا ماجاء فی هذا من الآثار لامر ت بالقضايا“ یعنی اگر اس بارہ میں آثار موجود ہوتے تو میں قضائے کا حکم دیتا۔

ہاں یہ ضرور ہے کہ احادیث کے ثبوت کے متعلق امام ابوحنینؒ کی شرطیں نہایت سخت ہیں جب تک وہ شرطیں پائی نہ جائیں وہ حدیث کو قابل استدلال نہیں سمجھتے لیکن ان شرطوں کے ساتھ حدیث ثابت ہوتا ان کے نزدیک پھر قیاس کوئی چیز نہیں۔

جس حد تک ہم تحقیق کر سکے امام ابوحنینؒ نے قیاس فقہی کو حدیث پر ہرگز مقدمہ نہیں رکھا لیکن ان کے زمانہ تک قیاس کا لفظ و سعیج معنوں میں مستعمل تھا اور بے شبہ ان معنوں کے لحاظ سے امام صاحب نے قیاس کو حدیشوں میں دخل دیا ہے مسائل اور احکام شرعیہ کے متعلق اسلام میں شروع ہی سے دو فرقے قائم ہو گئے تھے ایک کا خیال تھا کہ شرعی احکام کسی مصلحت اور اقتضائے عمل پر مبنی نہیں ہیں جس کا حاصل یہ ہے کہ حسن و فیض اشیاء عقلی نہیں ہے دوسرے فرقے کی رائے تھی کہ تمام احکام مصالح پر مبنی ہیں جن میں سے بعض کی مصلحتیں صاف نمایاں ہیں خود شارع کے کلام سے اس کے اشارے پائے جاتے ہیں بعض ایسے ہیں جن کی مصلحت ہم کو معلوم نہیں لیکن فی الواقع وہ مصالح سے خالی نہیں۔

اس اختلاف رائے نے حدیشوں کی روایت پر مختلف اثر پیدا کئے بعض لوگ جب کسی حدیث کو سنتے تھے تو صرف یہ دیکھ لیتے تھے کہ اس کے راوی اللہ یہ میں یا نہیں اگر ان کے خیال کے موافق قابلِ جمعت ہیں تو پھر ان کو کوئی بحث نہیں ہوتی تھی اور بے تکلف اس حدیث کو قبول کر لیتے تھے، دوسرافرقہ جو حسن و فیض عقلی کا قائل تھا یہ بھی دیکھتا تھا کہ جو مسئلہ یا عقیدہ حدیث سے مستدبل ہوتا ہے وہ عقل یا مصلحت کے موافق ہے یا نہیں اگر نہیں ہوتا تھا تو وہ حدیث کی زیادہ تحقیق و تنقید کی طرف ماء ہوتے تھے وہ دیکھتے تھے کہ راوی فہم و درایت کے لحاظ سے کیا پایہ رکھتے ہیں روایت باللفظ ہے یا معنی موقع حدیث کیا تھا، کون لوگ مخاطب تھے، کیا حالت تھی غرض اس قسم کے اسباب اور جوہ پر غور کرتے تھے ان باقوں سے اکثر اصل حقیقت کا پتہ لگ جاتا تھا۔

یہ طرز تحقیق خود صحابہؓ کے زمانے میں قائم ہو چکا تھا صحیح ابن مالہ و ترمذی میں ہے کہ حضرت ابو ہریرہؓ نے رسول اللہ (صلیم) سے حدیث روایت کی کہ توضیحاً مما غیرت النار یعنی جس چیز کو آگ نے متغیر کر دیا جو اس کے استعمال سے وضو و حجت جاتا ہے اسی بناء پر بعض مجتہدین قائل ہیں کہ گوشت حرام سے وضو لازم آتا ہے ابو ہریرہؓ نے جب یہ حدیث بیان کی تو عبد اللہ بن عباس موجود تھے جو لے کہ اتواضا من الرحیم۔ یعنی اس بناء پر تو گرمی پائی سے بھی

وشاوازم آتا ہے ابو ہریرہؓ نے کہا کہ اے برادرزادہ! جب رسول اللہ (صلعم) سے کوئی روایت سنو تو اس پر مثالیں نہ کہو لیں عبد اللہ بن عباسؓ اپنی رائے پر قائم رہے حضرت عائشہؓ نے ابن عمرؓ کی اس حدیث انا المیت لی عذب بیکاء الہلہ پر جو اعتراض کیا تھا اسی ترزیق پر منی تھا صاحبہ کے حالات میں اس قسم کی متعدد مثالیں ملتی ہیں جن کا استقصاص اس موقع پر ضروری نہیں۔

امام ابوحنیفہ کا بھی یہی مسلک تھا اور اسی کو لوگوں نے قیاس کے لفظ سے شہرت دی اس مسئلہ پر کہ احکام شریعت مصائب لمحہ پر منی ہیں۔ اس موقع پر ہم فضیلی انتظامیں کر سکتے شاہ ولی اللہ صاحب کی بے نظری کتاب جستہ اللہ البالغہ اس بحث کے لئے کافی و وافی ہے یہاں صرف اس قدر کہنا ضروری ہے کہ علمائے اسلام میں جو لوگ عقل نقل کے جامع تھے مثلاً امام غزالی عز الدین عبد السلام شاہ ولی اللہ وغیرہ اُن لوگوں کا یہی مسلک تھا، امام ابوحنیفہ احادیث کی تخفیہ میں اسی اصول کو ضروری طور پر مخواز کھتے تھے دو متعارض حدیثیں جو روایت کی حیثیت سے یکسان نسبت رکھتی تھیں ان میں وہ اس حدیث کوتہ جنح دیتے تھے جو اصول مذکور کے موافق ہو۔

امام صاحب نے بعض موقعوں پر محض اس اصول کی مخالفت کی وجہ سے بعض حدیثوں کے تسلیم کرنے میں تامل کیا ان کی اصطلاح میں یہ ایک علت خفیہ ہے محدثین نے اقسام حدیث میں ایک قسم معلم قرار دی ہے جس کی تعریف فرازی ہے کہ ”حدیث میں ظاہر صحت کی تمام شرطیں یا جائیں اور وہ قابل استدلال نہیں ہوتی اس قسم کی حدیثوں کی تمیز پر محدثین کو تہذیت فخر ہے اور وہ اسکو ایک قسم کا الہام سمجھتے ہیں علی بن المدینی جو امام بخاری کے استاد اور بہت بڑے مشہور محدث تھے ان کا قول ہے کہ ولو قلت للقيم بالعلل من این لک هذالم تکن له حجۃ ایعنی یہ الہام ہے اور اگر تم پاپر غل سے پوچھو کوئی تم نے کیونکر اس کو معلم کہا تو وہ کوئی دلیل پیش نہیں کر سکتا محدث ابو حاتم سے ایک شخص نے چند حدیثیں پوچھیں انہیوں نے بعض کو درج بعض کو باطل بعض کو مکر بعض کو صحیح بتایا، پوچھنے والے نے کہا کہ آپ کو کیونکر معلوم ہوا کیا راوی ای نے آپ کو ان باتوں کی اطلاع دی؟ ابو حاتم نے کہا نہیں! بلکہ مجھ کو ایسا ہی معلوم ہوتا ہے سائل نے کہا تو کیا آپ علم غیر کے مدعا میں یہی ابو حاتم نے جواب دیا کہ تم اور ماہرین فن سے پوچھو اگر وہ میرے ہمتوں ہو تو سمجھنا کہ میں نے ہے جانہیں کہا سائل نے ابو ذرعہ سے وہ حدیثیں جا کر دریافت کیں، انہیوں نے ابو حاتم کو موافقت کی تب سائل کو تسلیم ہوئی۔ بعض محدثین کا قول ہے ”اثر بهم حم قلو بهم لا يمكنهم رده و هی نفسيانی لامعدل لهم“۔ یعنی وہ ایک امر ہے جو ائمہ حدیث کے دل پر وارد ہوتا ہے اور وہ اسکو رد نہیں کر سکتے اور نفسانی اثر ہے جس سے گرینہیں ہو سکتا محدثین کا یہ دعویٰ بالکل صحیح ہے بلاشبہ فن روایت کی ممارست

سے ایک ملکہ یا ذوق پیدا ہو جاتا ہے جس سے خود تمیز ہو جاتی ہے کہ یہ قول رسول اللہ (صلعم) کا ہو سکتا ہے یا نہیں، اسی طرح شریعت کے احکام اور مسائل اور ان کے اسرار و مصالح کا تفتح اور استقراء سے ایسا ذوق حاصل ہو سکتا جس سے تمیز ہو سکتی ہے کہ رسول اللہ (صلعم) نے یہ حکم دیا ہو گا نہیں، لیکن ان اسرار اور مصالح کا تفتح محدث کا فرض نہیں ہے وہ مجتہد کے ساتھ مخصوص ہے اور یہی وجہ ہے کہ جب ان دو قریق و جوہ کے لحاظ سے امام ابوحنینہ بعض حدیثوں کو معلل قرار دیا تو ارباب ظاہر نے خلافت کی اور بعضوں کی بدگمانی ہوئی کہ امام صاحب حدیث کو عقل و رائے کی بناء پر وہ کرتے ہیں، لیکن انصاف پسند انصاف کر سکتا ہے کہ جب روایات اور اظاہر الفاظ کا استقراء سے محدثین کو ایسا نہیں پیدا ہو جاتا ہے جس سے وہ ایک حدیث کو جسمیں بظاہر صحت کی تمام شرطیں پائی جاتی ہیں رہ کر سکتے ہیں تو کوئی وجہ نہیں کہ جس شخص نے وقت نظر اور تکشیش کے ساتھ احکام شریعت کے اسرار و مصالح کا تفتح کیا ہو وہ ایسے وجود اور ذوق سے محروم رہے، البتہ یہ نہایت نازک اور ذمہ داری کا کام ہے جس کا صرف وہی شخص متنفل ہو سکتا ہے جو بہت ہی بڑا عالم مجتہد، محدث، دو قریق نہیں، مولید بتائید الہی ہو، لیکن ان شرطوں کا جامع امام ابوحنینہ سے زیادہ کوئی ہو سکتا ہے۔

نہایت سُتم باشان اور دو قریق چیز جو امام ابوحنینہ نے اس فن میں اضافہ کی وہ احادیث کے مراتب کا تفاوت اور ان تفاوتوں کے لحاظ سے احکام شرعیہ کی تقسیم ہے احکام اور مسائل کا پہلا مأخذ قرآن ہے جسمیں کسی کو افتقان نہیں ہو سکتی قرآن کے بعد حدیث کا ترتیب ہے حدیث اور قرآن میں اصل امر کے لحاظ سے تو چند افراد فرق نہیں وہ وہی مثالو ہے اور یہ غیر مثالو جو کچھ تفاوت اور اختلاف ہے وہ ثبوت کی حیثیت سے ہے اگر کوئی حدیث اسی تو اتر اور قطعیت سے ثابت ہو جس طرح قرآن ثابت ہے تو اثبات احکام میں وہ قرآن کے ہم پلے ہے لیکن حدیثوں کے ثبوت کے مراتب متفاوت ہیں اور احکام کے ثبوت میں انہی تفاوتوں کے لحاظ کی ضرورت ہے محدثین نے حدیث کی جو شخصیں کی ہیں یعنی صحیح، حسن، ضعیف، مشہور، عزیز، غریب وغیرہ ان کے اختلاف مراتب سے احکام پر چند اثر نہیں پڑتا چنانچہ ان قسموں میں سے محدثین صرف ضعیف کا اعتبار نہیں کرتے باقی اقسام کو قریباً یکساں قابل جمعت قرار دیتے ہیں محدثین کو اس سے زیادہ مدقتیں اور امتیاز مراتب کی ضرورت بھی نہیں کیونکہ استنباط احکام اور تفریغ مسائل ان کا فرض نہ تھا لیکن امام ابوحنینہ کو مدتوین فقہ کی وجہ سے مجس کی وہ بانی اول ہیں زیادہ مدقتیں اور فرق مراتب کی ضرورت پڑی انہیوں نے نوعیت ثبوت کے لحاظ سے حدیث کی تین فرمیں قرار دیں۔

۱: متواتر۔ یعنی وہ حدیث جس کے روایات سلسلے طبقہ روایات میں اس کثرت سے ہوں جن پر تو اڑ علی الکذب کا مگان نہیں ہو سکتا یعنی رسول اللہ (صلعم) سے بے شمار لوگوں نے روایت کی ہو اسی طرح ان لوگوں سے لیکر اخیر زمان تک بے شمار روایات کرتے آتے ہوں۔

۲: مشہور۔ یعنی وہ حدیث جس کے روایات سلسلے طبقہ روایات میں تو بہت نہ ہوں لیکن دوسرے طبقہ سے اخیر تک اسی کثرت سے ہوں جو متواتر کے لیے مشروط ہے۔

۳: احادیث جو متواتر اور مشہور نہ ہو۔

اس تقسیم کا اثر ان کی رائے کے موافق احکام شرعیہ پر جو پڑتا ہے وہ یہ ہے کہ متواتر سے فرضیت اور کنیت ثابت ہو سکتی ہے میں شہور کا درجہ چونکہ متواتر سے کم ہے اس لئے فرضیت کا اثبات تو نہیں ہو سکتا۔ لیکن قرآن میں جو مطلق ہو حدیث مشہور سے مقید ہو سکتا ہے اسی طرح اس سے زیادۃ علی الکتاب ہو سکتی ہے احادیث کا ثبوت چونکہ بالکل ظنی ہے اس لئے وہ قرآن کے احکام منصوص پر کچھ اثر نہیں پیدا کر سکتی یہ مسئلہ اگرچہ نہایت واضح اور صاف ہے لیکن تعجب ہے کہ امام شافعی اور بعض اور محمد شین اس کے خلاف ہیں امام نبیقی وغیرہ نے بعض مناظرات لقل کئے ہیں جو امام شافعی اور امام محمد بن علی میں واقع ہوئے اور جن میں یہ بیان کیا گیا ہے کہ اس مسئلہ میں امام شافعی نے امام محمد گوبند کر دیا۔

اگرچہ ہمارے نزدیک یہ مناظرے فرضی مناظرے ہیں جن کا ثبوت اصول روایت کے مطابق ہرگز نہیں ہو سکتا لیکن قدر ضرور ثابت ہوتا ہے کہ مسئلہ کا انتساب امام ابوحنیفہ کی طرف ضرور تصحیح ہے۔ قوی سے قوی اعتراض جو اس مسئلہ پر کیا گیا ہے وہ یہ ہے کہ خود امام ابوحنیفہ اور ان کے تلامذہ اس کے پابند نہ رہ سکے شاہ ولی اللہ صاحب نے جمیع اللہ البالغین لکھا ہے کہ امام شافعی نے امام محمد سے کہا کہ کیا آپ کے نزدیک خبر واحد سے قرآن پر زیادتی نہیں ہو سکتی، امام محمد نے کہا ہاں، امام شافعی نے کہا کہ قرآن مجید میں وارثوں کے حق میں وصیت کا حکم ہے، آپ اس حدیث کی بنا پر لا وصیة للوارث کو ناجائز کیوں قرار دیتے ہیں؟

غالباً شاہ صاحب نے یہ روایت نبیقی کی مناقب الشافعی سے لی ہے جس میں اور بھی ہے سروپار و ایتیں مذکور ہیں لیکن ہم شاہ صاحب کی خدمت میں عرض کرتے ہیں کہ حنفیوں کے نزدیک وارثوں کے حق میں وراثت کا حکم کسی حدیث سے نہیں منسوب ہوا بلکہ خود قرآن مجید کی اس آیت سے جس سے توریت کے احکام ہیں یہ صرف حنفیوں ہی کی رائے نہیں ہے بلکہ تمام مفسرین کا یہی قول ہے

الا الشاذ النادر منهم

ان مسائل پر اور بھی بہت سی بحثیں پیدا ہو گئی ہیں جن کی تفصیل ہم نہیں کر سکتے لیکن اخبار احادیث اور اس سے عقائد اسلام پر جو اثر پڑتا ہے اسکو ہم اس موقع پر تفصیل سے لکھتے ہیں کیونکہ بعض محمد شین کو زیادہ تر اسی مسئلہ میں ان سے اختلاف ہے۔

خبراء حادیکی نسبت اگرچہ محققین اور اکثر ائمہ حدیث کا بھی یہی نہ ہب ہے کہ وہ ظنی الثبوت ہیں لیکن ایک فرقہ اس کے خلاف بھی ہے جس کے سر کردہ علامہ ابن الصلاح ہیں اگرچہ علامہ ابن الصلاح نے بھی اخبار احادیث کی تمام حدیثوں کو قطعی نہیں تسلیم کیا ہے انہوں نے صحیح احادیث کی سات قسمیں کی ہیں (۱) جس پر بخاری و مسلم دونوں متفق ہوں (۲) بخاری منفرد ہوں (۳) مسلم منفرد ہوں (۴) بخاری و مسلم نے اس کو روایت نہ کیا ہو لیکن انکی شرطوں کے موافق ہوں (۵) صرف بخاری کی شرط پر ہوں (۶) صرف مسلم کی شرط پر ہوں (۷) بخاری و مسلم کی شرط کے موافق نہ ہو لیکن اور محمد شین نے

اسکو صحیح تسلیم کیا ہوا ان سات قسموں میں سے علامہ ابن الصلاح پہلی قسم کو طبعی اصطحف قرار دیتے ہیں اور لکھتے ہیں۔ وہذا قسم جیعہ مقطوع بصحیحة والعلم النظری واقع بہ منفردات بخاری و مسلم کی نسبت ان کی رائے ہے کہ اسی قبل میں داخل ہیں، بجز ان چند حدیثوں کے جن پر دارقطنی وغیرہ نے جرح کی ہے ابن الصلاح کا قول اگرچہ ظاہر ہیں میں اور باخصوص آج کل زیادہ روان پا گیا ہے لیکن کچھ نہیں کہ وہ بالکل غلط اور بے دلیل خیال ہے اور خود انہی حدیث اس کے مقابل ہیں علامہ نووی شرح صحیح مسلم میں ابن الصلاح کا قول تفصیلاً نقش کر کے لکھتے ہیں۔ وہذا الذی ذکرہ الشیخ فی هذه الموضع خلاف ما قاله الـ حـقـقـوـنـ وـالـاـكـرـوـنـ فـانـهـمـ قـالـوـ اـحـادـیـثـ الصـحـیـنـ الـیـ لـیـسـ بـمـتوـاـتـرـةـ اـنـمـاـ تـفـیـدـ الـظـنـ فـانـهـاـ اـحـادـیـثـ اـنـمـاـ تـفـیـدـ الـظـنـ عـلـیـ مـاـ تـقـرـرـ وـلـاـ فـرـقـ بـینـ الـبـخـارـیـ وـ مـسـلـمـ وـغـیرـہـ هـمـافـیـ ذـلـکـ یـعنـیـ شـیـخـ اـبـنـ الصـلاحـ نـےـ انـمـوـقـوـںـ پـرـ جـوـ کـچـھـ کـہـاـوـهـ مـحـقـقـیـنـ اـوـ اـکـرـیـتـ کـیـ رـائـےـ کـےـ خـلـافـ ہـےـ کـیـوـنـدـ مـحـقـقـیـنـ اـوـ اـکـرـشـوـنـ کـاـ قولـ ہـےـ کـہـ مـحـقـقـیـنـ کـیـ حدـشـیـسـ جـوـ توـاـتـرـ کـےـ رـتبـہـ کـوـنـہـیـںـ پـئـجـیـ ہـیـںـ صـرـفـ ظـنـ کـےـ لـئـےـ مـفـیدـ ہـیـںـ کـیـوـنـکـہـ وـاـخـبـارـ اـحـادـیـثـ ہـیـںـ اـوـ اـخـبـارـ اـحـادـیـثـ کـیـ نـبـیـتـ ثـبـتـ ہـوـ چـکـاـ ہـےـ کـہـ انـ سـےـ صـرـفـ ظـنـ پـیـداـ ہـوـ سـکـتاـ ہـےـ اـوـ اـسـ بـابـ مـیـںـ بـخـارـیـ وـ مـسـلـمـ اـوـ دـوـسـرـےـ لوـگـ بـھـیـ، اـبـرـ ہـیـںـ اـبـنـ الصـلاحـ کـےـ قولـ کـوـ اـوـ دـوـ سـرـےـ اـئـمـہـ فـنـ نـےـ بـھـیـ روـکـیـاـ ہـےـ لـیـکـنـ ہـمـ اـسـ بـحـثـ کـوـ لـفـظـیـ طـوـرـ سـےـ طـےـ کـرـناـ نـہـیـںـ چـاـجـتـہـ ہـمـ کـوـ خـوـغـورـ کـرـناـ چـاـجـتـہـ ہـےـ کـہـ اـخـبـارـ اـحـادـیـثـ اـیـقـنـ پـیـداـ ہـوـ سـکـتاـ ہـےـ یـاـ ظـنـ۔

کـیـ حدـیـثـ کـوـ جـبـ اـیـکـ مـحـدـثـ، گـوـہـ کـیـ رـتبـہـ کـاـ ہـوـتـجـ کـہـتاـ ہـےـ توـ اـسـ کـاـ یـہـ دـعـوـیـ درـقـیـقـتـ چـنـدـ غـنـمـیـ دـعـوـؤـںـ پـرـ مـشـقـلـ ہـوـتـاـ ہـےـ لـیـعنـیـ یـہـ کـہـ روـایـتـ اـ مـتـصـلـ ہـےـ اـسـ کـیـ کـیـروـاـتـشـقـتـ مـیـںـ ضـابـطـ القـلـبـ ہـیـںـ روـایـتـ مـیـںـ شـدـوـذـنـہـیـںـ ہـےـ کـوـئـیـ عـلـتـ قـادـحـنـہـیـںـ ہـےـ یـہـ سـبـ اـمـوـرـ لـنـفـیـ اـوـ اـجـتـہـادـیـ ہـیـںـ جـنـ پـرـ یـقـنـیـ کـیـ بـنـیـاـقـامـنـہـیـںـ ہـوـسـکـیـ جـسـطـرـ اـیـکـ فـقـیـہـ کـسـیـ مـسـٹـنـکـیـ کـوـ قـوـآنـ یـاـحدـیـثـ سـےـ اـسـنـبـاطـ کـرـکـےـ اـپـنـیـ دـانـسـتـ مـیـںـ جـسـ سـبـحـتـاـ ہـےـ اـوـ اـسـ قـسـمـ کـیـ سـحـتـ یـقـنـیـ نـہـیـںـ ہـوـتـیـ کـیـوـنـکـہـ اـسـنـبـاطـ مـیـںـ جـنـ مـقـدـمـاتـ سـےـ اـسـ نـےـ کـامـ لـیـاـ ہـےـ اـکـرـ اـسـ کـےـ ظـنـیـاتـ ہـیـںـ، اـسـیـ طـرـحـ حدـیـثـ کـاـ حـالـ ہـےـ کـیـ حدـیـثـ کـوـ جـوـ کـچـھـ کـہـناـ مـحـدـثـ کـےـ ظـنـیـاتـ وـ اـجـتـہـادـاتـ پـرـ ہـیـ ہـےـ اـیـکـ یـاـ چـنـدـ مـحـدـثـیـںـ نـےـ کـیـ حدـیـثـ کـوـ اـلـرـجـحـ کـہـاـ ہـےـ اـوـ دـوـ سـرـ اـخـبـارـ اـسـ کـیـ سـحـتـ تـسلـیـمـ نـہـیـںـ کـرـتاـ توـ وـہـ صـرـفـ اـسـ گـنـاـہـ کـاـ مـحـرـمـ ہـےـ کـہـ اـسـ مـحـدـثـ یـاـ مـحـدـثـیـںـ کـےـ اـصـوـلـ تـقـیـقـ، ہـوـ اـعـدـ اـسـنـبـاطـ، طـرـیـقـ روـایـتـ غـرضـ اـنـ کـےـ اـجـتـہـادـاتـ اـوـ مـزـعـومـاتـ کـاـ مـخـالـفـ ہـےـ۔

حدـیـثـ کـیـ تـقـیـقـ کـےـ لـئـےـ مـحـدـثـیـںـ نـےـ جـوـ اـسـ مـقـرـرـ کـےـ ہـیـںـ اـوـ جـنـ پـرـ اـحـادـیـثـ کـیـ سـحـتـ کـامـدـارـ ہـےـ سـبـ عـقـلـیـ اـوـ اـجـتـہـادـیـ مـسـائلـ ہـیـںـ اـوـ بـھـیـ وجـہـ ہـےـ کـہـ انـ مـیـںـ خـوـمـحـدـثـیـنـ باـہـمـ اـخـلـافـ عـنـلـیـمـ رـکـھـتـےـ ہـیـںـ ظـاـہـرـ ہـیـںـ کـاـ خـیـالـ ہـےـ کـہـ حدـیـثـ کـاـ فـنـ عـقـلـیـ ہـےـ نـہـ عـقـلـیـ، لـیـکـنـ جـسـ خـصـضـ نـےـ اـسـ مـقـرـرـ کـےـ ہـوـ اـسـ خـیـالـ کـیـ ظـلـطـیـ کـوـہـبـیـتـ آـسـانـیـ سـےـ سـبـحـ سـکـتاـ ہـےـ اـسـ مـلـکـیـ طـرـفـ اـمـ اـبـوـ حـنـیـفـ نـےـ اـشـاـرـہـ کـیـاـ ہـےـ هـذـاـذـنـیـ نـحـنـ فـیـ رـیـ لاـ بـحـرـ عـلـیـ اـحـدـاـ وـ لـاـ نـقـولـ یـجـبـ عـلـیـ اـحـدـقـوـلـهـ بـعـضـوـںـ نـےـ ظـلـطـیـ سـےـ اـمـامـ صـاحـبـ کـےـ اـسـ وـسـیـعـ قـوـلـ کـوـ فـقـہـ پـرـ مـحـدـودـ سـبـحـاـ لـیـکـنـ انـ کـوـ مـعـلـوـمـ نـہـیـںـ کـہـ مـجـہـدـ کـوـ مـسـائلـ کـےـ مـاـخـذـ سـےـ بـحـثـ ہـوـتـیـ ہـےـ۔

اصول حدیث کے ظنی اور اجتہادی ہونے کا ہی اثر ہے کہ محدثین کو احادیث کی صحت و عدم صحت میں باہم اختلاف ہوتا ہے ایک محدث ایک حدیث کو نہایت صحیح مستند واجب العمل قرار دیتا ہے دوسرے اسی کو ضعیف بلکہ موضوع کہتا ہے محدث ابن جوزی نے بہت سی حدیثوں کو موضوعات میں داخل کیا ہے جن کو دوسرے محدثین سمجھ اور حسن کہتے ہیں ابن جوزی نے تو یہ قیامت کی کہ صحیحین کی بعض حدیثوں کو موضوع لکھ دیا۔ علامہ سخاوی لکھتے ہیں: بل ربما ادرج فیها الحسن والصحيح مما ہونی احدی الصحیحین فضلاً عن غيرها یعنی ابن جوزی نے حسن اور صحیح تک کو جو بخاری یا مسلم میں موجود ہیں موضوعات میں درج کر دیا ہے دوسری کتابوں کا کیا ذکر ہے بے شبه ابن جوزی نے اس افراد میں غلطی کی لیکن یہ غلطی ایک اجتہادی غلطی ہے جس کا حاصل اسی قدر ہے کہ انہوں نے بخاری یا مسلم کے صحیح اجتہاد کو غلط تسلیم کیا ان اصولی اختلافات کی وجہ سے احادیث کی صحت اور عدم صحت میں جو اختلافات پیدا ہو گئے ہیں ان کا استقصاء کیا جائے تو ایک خیمن کتاب تیار ہو سکتی ہے۔

حدیث مرفوع کی پہلی ضروری شرط یہ ہے کہ رسول اللہ (صلعم) تک ثابت ہو لیکن اتصال کے ثبوت کے جو طریقہ تسلیم کئے ہیں ان میں اکثر ظنی اور اجتہادی ہیں صحابہ کے الفاظ کو یہ امر سنت ہے: ہم کو یہ حکم دیا گیا تھا، ہم اس بات سے روکے گئے تھے رسول اللہ صلعم کے زمانہ میں ہم فلاں کام کرتے تھے یا ہم اسکو برائیں سمجھتے تھے اکثر وہ نے مرفوع قرار دیا ہے اور بعضوں نے یہاں تک وسعت دی کہ جن حدیثوں کے یہ الفاظ تھے ان کو لفظوں سے روایت کر دیا رسول اللہ صلعم نے یہ فرمایا حالانکہ یہ الفاظ اس معنی میں قطعی الدلالۃ نہیں ہیں بلکہ صحابہ کے ظن اور اجتہاد پر ہیں جسکی نسبت عموماً تسلیم کیا گیا ہے فهم الصحابی لیسن بحجة یعنی صحابی کی تجویز کوئی دلیل نہیں اس بناء پر بعض علماء نیا اختلاف کیا اور کہا کہ یہ الفاظ اتصال ورفع کے لئے کافی نہیں ہیں امام شافعی ابن حزم ظاہری ابو بکر رازی اور دیگر محققین نے صحابہ کے اس قول کو کہ یہ فعل سنت ہے ”حدیث مرفوع نہیں قرار دیا کتب سیر و احادیث میں بیسیوں مثالیں ملتی ہیں جن میں صحابی نے یہ الفاظ استعمال کئے اور وہ حدیث نبوی نہ تھی بلکہ خود ان کا قیاس و اجتہاد تھا لیکن اکثر محدثین نے ان حدیثوں کو مرفوع کہا اس خیال نے یہ فتنہ پیدا کیا کہ اسکی بناء پر بعض روایات نے صریح مرفوع الفاظ میں حدیث کی روایت کر دی جسکی وجہ سے ایک عام شبه پیدا ہو گیا۔

من عن روایتوں میں اتصال کا ثابت ہونا نہایت مشکل ہے حالانکہ اس قسم کی روایتیں کثرت سے ہیں امام بخاری کا نہ ہب ہے کہ معناً حدیثوں میں اگر یہ ثابت ہو کر راوی اور مردی عن دنوں ہم زمان اور بھی مل بھی تھے تو وہ حدیث متصلی بھی جائیگی امام مسلم حالانکہ امام بخاری کے شاگرد اور زیادہ تر انہی کے طریقے کے پیرو تھتا ہم انہوں نے نہایت تھی سے اس شرط کی مخالفت کی اور صرف ہم زمان ہونا کافی سمجھا۔ اس اختلاف کا یہ نتیجہ ہے کہ بخاری کے اصول کے موافق امام مسلم کی وہ تمام معناروایتیں جن میں لقاء ثابت نہیں ہے مقطوع ہیں حالانکہ امام مسلم انکو متصل صحیح ہیں اور اس پر انکو یہاں تک اصرار ہے کہ اپنے مخالف کو سخت الفاظ سے یاد کرتے ہیں امام مسلم نے تو زیادہ توسعہ کی لیکن امام بخاری کی شرط کے موافق بھی معناروایت میں اتصال کا ثبوت محض ظنی ہے یہ کچھ ضروری نہیں کہ دو شخص ہم زمان اور ہم لقا ہوں تو انکی روایتیں ہمیشہ بالذات ہوں جہاں حدثنا اور اخیرنا ہو گا وہاں ایسا ہونا البتہ ضرور ہے لیکن اگر یہ الفاظ نہیں ہیں اور راوی نے عن کے لفظ سے روایت کی وے تو اتصال کا خیال قیاس غالب ہو گا لیکن یقینی نہ ہو گا حدیث و سیر میں بیسوں مثالیں مل سکتی ہیں کہ دو راوی ایک زمانے میں تھے اور آپس میں ملاقات بھی تھی تا ہم ایک نے دوسرے سے بعض روایتیں بواسطہ کیں روزمرہ کے تجربوں میں اسکی سینکڑوں شہادتیں ملتی ہیں۔

سب سے بڑا ضروری اور اہم مسئلہ رجال کی تنقید ہے اخبار احادیث کا تمام تر مدار رجال پر ہے لیکن رجال کی تنقید و توثیق ایسا ظنی مسئلہ ہے جس کا قطعی فیصلہ نہایت مشکل اور قلیل الوجود ہے ایک شخص کو بہت سے لوگ نہایت ثقہ نہایت متین، نہایت راستبنا ساخت ہے یہ اسی شخص کو دوسرے اشخاص ضعیف الروایۃ، غیر ثقہ ناقابل اعتبار خیال کرتے ہیں لطف یہ ہے کہ دونوں فریق اس رتبہ کے ہوتے ہیں جنکی عظمت و شان سے انکار نہیں کیا جا سکتا امام بخاری و مسلم میں گوایسا ساخت اختلاف نہیں ہے تا ہم بہت سے رواۃ ہیں جن کو ان دونوں اماموں میں سے ایک نے قابل جنت سمجھا ہے اور دوسرا نہیں سمجھتا علامہ نووی نے مقدمہ شرح صحیح مسلم میں بعضوں کے نام بھی لکھے ہیں اور محدث حاکم کی کتاب المدخل سے نقل کیا ہے کہ انکی تعداد جن سے امام مسلم نے مندرجہ صحیح میں احتجاج کیا ہے اور امام بخاری نے جامع صحیح میں ان سے جنت نہیں کی ہے۔ ۶۲۵

میزان الاعتدال کے دیکھنے سے ایسا معلوم ہوتا ہے کہ یہ نکروں ہزاروں رواۃ ہیں جن کی جرح و تعدیل مختلف فیہ ہے اور ایسا ہونا ضرور تھا کسی شخص کے ان اوصاف و عادات پر مطلع ہونا جن کا اثر روایت کی قوت و ضعف پر پڑ سکتا ہے متوں کی ملاقات اور تجزیہ پر موقوف ہے جو لوگ جرح و تعدیل کے کام میں مصروف تھے یہ نکروں ہزاروں راویوں سے ایسی عجیب و اقیفیت کیونکر حاصل کر سکتے تھے اسی لئے مختلف قرائیں ظاہری آثار عام شہرت سعی روایتوں سے کام لینا پڑتا تھا اور بہت کم قطعی فیصلہ ہو سکتا تھا اگرچہ محمد بنین نے ان معارضات کے رفع کرنے کے لیے اصول قرار دیئے ہیں لیکن وہ اصول خود اجتہادی اور مختلف فیہ ہیں اس کے علاوہ متعدد موقوفوں پر محمد بنین کو خود اپنے اصول سے انحراف کرنا پڑتا ہے جرح کو عموماً تعدیل پر مقدم بنا گیا ہے لیکن لیکن بہت سے رواۃ ہیں جتنی نسبت اس قاعدہ کی پابندی نہیں کی جاتی محمد بن بشار مصری، احمد بن صالح مصری، عکرمہ مولیٰ ابن عباس کی نسبت مفصل جرجیس موجود ہیں تا ہم ان جرحوں کا اعتبار نہیں کیا جاتا۔

تعجب یہ ہے کہ جارحین و معدلین دونوں انہم فن ہوتے ہیں اور انکی آراء میں اس قدر اختلاف ہوتا ہے جس سے سخت تعجب پیدا ہوتا ہے جابر بھٹی کوئی ایک مشہور راوی ہے جسکو دعویٰ تھا کہ مجھ کو پیچا س ہزار حدیثیں یاد ہیں انکی نسبت انہم جرح و تعدیل کی یہ رائیں ہیں۔

سفیان کا قول ہے کہ میں نے جابر سے زیادہ محتاط حدیث میں نہیں دیکھا شعبہ کہتے ہیں کہ جابر جب اخبرنا و حدثنا کہیں تو وہ اوثق الناس ہیں، امام سفیان ثوری نے شعبہ سے کہا کہ اگر تم جابر بھٹی میں آنفلوکرو گے تو میں تم میں آنفلوکروں گا، کوچ کا قول ہے کہ تم لوگ اور کسی بات میں شک کرو تو کرو لیکن اس بات میں کچھ شک نہ کرو کہ جابر بھٹی ثقہ ہیں اس کے مقابلہ میں اور انہم فن کی کی بھی آراء ہیں جن کے یہ الفاظ ہیں کہ وہ متروک ہے کذاب ہے وضاء ہے چنانچہ اخیر فیصلہ میں جو پچھلے محدثوں نے کیا وہ یہی ہے کہ جابر کی روایت قابل اعتبار نہیں۔

اس سے یہ غرض نہیں کہ جرح و تعدیل کافی ناقابل اعتبار ہے بلکہ مقصود یہ ہے کہ جن وسائل اور طرق سے رجال کے حالات قائم بند کئے گئے اور کئے جا سکتے ہیں ان کا مرتبہ ظن غالب یا محض ظن سے فائق نہیں ہو سکتا اس لیے اس پر تیقین و قطعیت کی بنیاد نہیں قائم ہو سکتی۔

ان امور کے تاد یہ معنی کی بحث باقی رہتی ہے مثلاً ایک حدیث تمام محمد بنین اور مجتبیہ بن

کے اصول کے موافق متصل بھی ہے، رواۃ بھی ثقہ ہیں شذوذ بھی نہیں ہے، لیکن یہ بحث اب بھی باقی ہے کہ راوی نے اداۓ مطلب کیونکر کیا؟ موقع اور محل روایت کی تمام خصوصیات ملحوظ رکھیں یا نہیں؟ فہم مطلب یا طریقہ ادا میں تو کوئی غلطی نہیں کی چونکہ یہ مسلم ہے کہ حدیثیں اکثر بالمعنی روایت کی گئی ہیں اس لیے ان احتمالات کو زیادہ قوت ہو جاتی ہے، صحابہ کے زمانہ میں کسی روایت کی صحت سے انکار کیا جاتا تھا، تو اسی بناء پر کیا جاتا تھا ورنہ ظاہر ہے کہ صحابہ عموماً ثقہ تھے، اور ان کی روایت میں انقطاع کا کوئی احتمال نہ تھا۔ صحیح مسلم باب الحجہ میں ہے کہ ایک شخص نے حضرت عمرؓ سے مسئلہ دریافت کیا کہ مجھ کو عسل کی حاجت ہوئی اور پانی نہل سکا تو عمرؓ نے فرمایا کہ نہماز پڑھو، عمار نہ موجود تھے انہوں نے اس مسئلہ کے متعلق رسول اللہ (صلعم) سے ایک روایت بیان کی اور کہا کہ اس موقع پر آپ بھی موجود تھے حضرت عمرؓ نے کہا تھا اللہ یا عمار "یعنی" اے عمار خدا سے ذرا، ظاہر ہے کہ حضرت عمرؓ نہماز کو کاذب الروایت نہیں سمجھتے تھے، لیکن اس احتمال پر کہ شاید اداۓ مطلب میں غلطی ہوئی یہ الفاظ فرمائے، چنانچہ عمارؓ نے کہا "اگر آپ کی مرضی نہ ہو تو میں یہ حدیث روایت نہ کیا کروں" اخبار آحاد کی بحث کو ہم نے قصد اس لیے طول دیا کہ محمد شین زیادہ سراسی مسئلہ کی وجہ سے امام ابوحنیفہ پر رد و قدر کرتے ہیں حالانکہ امام صاحب کا نہ ہب نہایت تحقیق اور دقت نظر پر منی ہے۔

یہ تمام احتمالات اور اجتہادات اخبار آحاد کے ساتھ مخصوص ہیں متواتر اور مشہور میں ان بحثوں کا سراغ نہیں، انہیں وجود اور اسباب سے اخبار آحاد کے متعلق مختلف رائیں پیدا ہو گئیں، معتزلہ نے سرے سے انکار کیا۔ ان کے مقابلہ میں بعض محمد شین نے یہ شدت کی کہ خیر واحد کو قطعی قرار یا صرف شرط لگائی کہ رواۃ ثقہ ہوں اور انقطاع و شذوذ علت نہ ہو۔ بعض محمد شین اگرچہ اصول کے طور پر اخبار آحاد کو ثقیٰ کرتے، امام ابوحنیفہؓ نے اس بحث میں جو مسئلہ اختیار کیا وہ نہایت معقول اور ان کی دقت نظر کی بڑی دلیل ہے، انہوں نے نہ معتزلہ کی طرح سرے سے انکار کیا۔ نہ ظاہر ہیں کہ طرح خوش اعتقادی سے اس کی قطعیت تسلیم کی، امام صاحب کی یہ رائے بڑے بڑے صحابہ کی رائے کے موافق ہے حضرت عمرؓ حضرت عائشہ عبد اللہ بن مسعودؓ نے متعدد موقعوں پر خیر واحد کی تسلیم میں تردید کیا ہے، جس یک وجہ یہی تھی کہ وہ اخبار آحاد کو قطعی نہیں سمجھتے تھے، فاطمہ بنت قیسؓ نے جب حضرت عمرؓ کے سامنے رسول اللہؐ سے روایت کی کہ لا سکنی ولا نفقہ تو

حضرت عمرؓ میا لہ اترک کتاب اللہ بقول امرأة لا تدری اصدق امر کذبت۔ یعنی ایک عورت کی روایت کی بنا، پر جس کی نسبت معلوم نہیں کہ اس نے غلط کہایا صحیح، ہم کتاب الہی کو چھوڑ نہیں سکتے۔ فتحی احکام میں اس قاعدہ کی متعدد تغیریں ہیں۔ مثلاً یہ کہ اخبار احادیث کی حکم کا فرض ہونا ثابت نہیں ہو سکتا کیونکہ فرضیت ثبوت قطعی کی محتاج ہے، البتہ اس سے ظن غالب پیدا ہوتا ہے اس لیے وجوب تنسی، استحباب ثابت ہو سکتا ہے اسی بناء پر نماز میں قرأت فاتحہ امام شافعی فرض صحیح ہیں اور امام ابوحنیفہؓ اجنب اصول پر بہت سے احکام متفرع ہیں۔

فندے سے زیادہ اس قاعدہ کا اثر علم کلام پر پڑتا ہے اور یہی چیز ہے جس نے ایک زمانہ کو امام ابوحنیفہ کا مخالف بنادیا تھا۔ امام صاحب نے ذکر بالا قاعدہ کی بناء پر یہ اصول قرار دیا تھا کہ جو مسائل اور عقائد اسلام میں متفق علیہ ہیں ان کے خلاف اخبار آحاد قبل اعتمار نہیں، مثلاً انہیاء کی عصمت اہل حق کا ایک مسلم مسئلہ ہے، اس کے برخلاف جن روایتوں سے انہیاء کا مرکتب کہا جائے ہوتا ہے امام ابوحنیفہ کے اصول کے موافق وہ روایتیں قبل اعتمار نہیں، اس اصول کی بناء پر بہت سے اشکالات سے جو ملا جدہ پیش کرتے ہیں نجات ملتی ہے لیکن افسوس ہے کہ اکثر ارباب روایت نے اس عمدہ اصول کی قدر نہ کی بلکہ الٹی اور مخالفت کی، علامہ ابن عبد البر نے جو مشہور محدث ہیں۔ کتاب لکھنی میں لکھا ہے کان مذهب الامام ابی حنیفة نی اخبار احاداد ان لا یقبل منها المخالف الاصول المجمع عليها فانکر عليها اصحاب الحديث فافرطوا۔ یعنی اخبار آحاد میں امام ابوحنیفہ کا یہ مذهب تھا کہ اصول متفق علیہ کے خلاف ہو تو قبل قبول نہیں اس پر اصحاب حدیث نے ان کی مخالفت کی اور افراط کو پہنچا دیا۔ ”محمد شین اور امام ابوحنیفہ کے اصول میں عملاً یہ فرق ہے کہ جو حدیث اصول متفق علیہ کے خلاف ہوتی تھی، محمد شین اس کی صحت کو تسلیم کر کے تاویل سے کام لیتے تھے، حالانکہ اکثر جگہ بارد تاویل ہوتی تھی بخلاف اس کے امام صاحب اس طرف مائل ہوتے تھے کہ چونکہ وہ حدیث متواتر اور مشہور نہیں ہے اس لیے ممکن ہے کہ رواۃ نے نلطی یا مسامحت کی ہو، امام فخر الدین رازی نے تفسیر کبیر میں ایک بحث لکھی ہے جو اس موقع کی ایک عمدہ مثال ہے وہ لکھتے کہ ایک شخص سے میں نے کہا کہ یہ حدیث جس میں بیان کیا گیا ہے کہ حضرت ابراہیم نے تین بار جھوٹ بولے

۱۔ اس عبارت کو حافظ ابوالحسن نے عقود الجہان میں نقل کیا

ما کذب ابراہیم الائٹ کذ بات صحیح نہیں کیونکہ اس سے حضرت ابراہیم کا کاذب ہونا (نحوہ باللہ) لازم آتا ہے۔ اس شخص نے کہا کہ اس حدیث کے روایۃ ثقہ میں ان کو کاذب کیوں کہا جائے، میں نے جواب دیا کہ حدیث کو صحیح نہیں تو حضرت ابراہیم کا کذب لازم آتا ہے اور غلط تسلیم کریں تو راوی کو کاذب مانتا پڑتا ہے۔ لیکن یہ بدیکی بات ہے کہ حضرت ابراہیم کو راوی پر ترجیح ہے امام رازی کا استدلال امام ابوحنیفہ کے اسی خیال پر مبنی ہے یعنی چونکہ انبیاء کا معصوم اور صادق ہونا متفق عالیہ ہے اس لیے خبر واحد اس کے متعارض نہیں ہو سکتی، افسوس ہے کہ حدیث قسطلانی صحیح بخاری کی شرح میں استدلال کو نقل کر کے لکھتے ہیں کہ جب روایۃ ثقہ میں تو حدیث کو بہر حال صحیح مانا چاہیے۔

اسی اصول پر امام صاحب اس بات کے قائل ہیں کہ بِسْمِ اللَّهِ الرَّحْمَنِ الرَّحِيمِ۔ ہر سورہ کے شروع میں جزو قرآن نہیں۔ ”امام شافعی اور بعض محدثین اس کے خلاف ہیں۔ اور سند میں چند حدیثیں پیش کرتے ہیں۔ امام ابوحنیفہ کی طرف سے یہ جواب ہے کہ قرآن تو اتر سے ثابت ہے اور جو تو اتر سے ثابت ہے وہی قرآن ہے، اخبار آحاد سے قرآن نہیں ثابت ہو سکتا اسی طرح امام صاحب کے اصول کے مطابق وہ روایتیں قابل اعتبار نہیں جن میں عبد اللہ بن مسعود کی طرف سے معاودتیں کا انکار منسوب کیا گیا ہے حافظ ابن حجر نے ان روایتوں کو صحیح تسلیم کیا ہے اور کہا ہے کہ روایت سے انکار نہیں کرنا چاہیے بلکہ تاویل سے کام لینا چاہیے لیکن تاویل کیا ہو سکتی ہے۔ خدا نخواستہ یا تو یہ ماننا پڑے گا کہ معاودتیں متواتر نہیں ہیں یا تو اتر کا انتارہ گھٹانا ہو گا کہ رسول اللہ صلعم کے اصحاب کا بھی اس سے واقف ہونا ضروری نہ ہو۔ امام صاحب کے اس اصول کے مطابق اسلام کا دائرہ اس قدر وسیع رہتا ہے جس قدر کہ اس کو رہنا چاہیے۔ بخلاف اس کے اور لوگوں کی رائے کے مطابق اس کی وسعت نقطے سے بھی کم رہ جاتی ہے مثلاً یہ مسلم اور یقینی ہے کہ جو شخص تو حیدر اور نبوت کا قائل ہے اور دل سے اس پر اعتقاد رکھتا ہے وہ قرآن مجید کی نص کے مطابق مسلمان ہے اب اس کے مقابلہ میں وہ حدیثیں جو قطعی التبویت نہیں ہیں اور جن میں بہت سے خارجی امور پر کفر کا حکم دیا گیا ہے کچھ اثر نہیں پیدا کر سکتیں، اسی بناء پر امام صاحب معتزلہ، قدربیہ، جہنمیہ وغیرہ کو کفر نہیں کہتے تھے اور اس قسم کی حدیثوں کا کہ ”بہتر فرقوں میں سے صرف ایک فرقہ بہشتی ہے اور باقی دوزخی“، اعتبار نہیں کرتے تھے لیکن بہت سے ظاہر بینوں نے ان حدیثوں کا یہ

رتباً قائم کیا کہ ان کی بناء پر بات بات پر کفر کے فتوے دیئے۔ یہاں تک کہ جو شخص وضع قطع میں ذرا بھی کسی دوسرے کے مشابہ ہو جائے وہ افر ہے، خود متاخرین حنفیہ نے امام صاحب کے اس عمدہ اصول کو نظر انداز کر دیا اور سینکڑوں ہزاروں مسئلے کفر کے ایجاد کر دیے جنکی تفصیل سے فدق کی کتابیں بھری پڑی ہیں۔

فقہ

اسلامی علوم مثلاً قریب، حدیث، مغازی ان کی ابتدا اگرچہ اسلام کے ساتھ ساتھ ہوتی لیکن جس وقت تک ان کو فن کی حیثیت نہیں حاصل ہوتی وہ کسی خاص شخص کی طرف منسوب نہیں ہوئے دوسری صدی کے اوائل میں مذہبین و ترغیب شروع ہوتی اور جن لوگوں نے مذہبین و ترتیب کی وہ ان علوم کے بانی کہلائے۔ چنانچہ بانی فقہ کا لقب امام ابوحنیفہ گو ما جو درحقیقت اس لقب کے سر اوار تھے، اگر ارسطو علم منطق کا موجد ہے تو بے شک امام ابوحنیفہ بھی علم فدق کے موجد ہیں، امام صاحب کی علمی زندگی کا بڑا اکار نامہ فقہ ہی ہے اس لیے ہم اس پر تفصیلی بحث کرنا چاہتے ہیں لیکن اصل مقصد سے پہلے ضروری ہے کہ مختصر طور پر ہم علم فدق کی تاریخ لکھیں جس سے ظاہر ہے کہ یہ علم کب سے شروع ہوا اور خاص کریے کہ امام ابوحنیفہ نے جب اس کو پایا تو اس کی کیا حالت تھی۔

فقہ کی تاریخ پر شاہ ولی اللہ صاحب نے ایک نہایت عمدہ مضمون لکھا ہے جس کا تقاطع ہمارے لیے کافی ہے وہ لکھتے کہ رسول اللہ صلی اللہ علیہ وسلم کے زمانے میں احکام کی فسمیں نہیں پیدا ہوتی تھیں، آنحضرت صحابہ کے سامنے وضو فرماتے تھے اور کچھ نہ بتاتے تھے کہ یہ رکن ہے یہ واجب ہے، یہ متحب ہے، صحابہ آپ کو دیکھ کر اسی طرح وضو کرتے تھے، نماز کا بھی یہی حال تھا، یعنی صحابہ فرض و واجب وغیرہ کی تفصیل و مدقائق نہیں کیا کرتے تھے جس طرح رسول اللہ صلی اللہ علیہ وسلم کو نماز پڑھتے دیکھا خود بھی پڑھ لی۔ ابن عباس کہتے ہیں کہ میں نے کسی قوم کو رسول اللہ (صلعم) کے اصحاب سے بہتر نہیں دیکھا۔ لیکن انہوں نے رسول اللہ (صلعم) کی زندگی میں تیرہ مسئلوں سے زیادہ نہیں پوچھ جو سب کے سب قرآن میں موجود ہیں البتہ جو واقعات غیر معمولی طور پر پیش آتے تھے ان میں لوگ آنحضرت صلعم سے استفتاء کرتے اور آنحضرت جواب دیتے

اکثر ایسا بھی ہوتا کہ لوگوں نے کوئی کام کیا اور آپ نے اس پر تحسین کی یا اس سے نارضا مندی ظاہر کی۔ اس قسم کے فتوے عام مجموع میں ہوتے تھے اور لوگ آنحضرتؐ کے اقوال کو ملحوظ رکھتے تھے۔

آنحضرتؐ کی وفات کے بعد فتوحات کوہایت و سعیت ہوئی اور تمدن کا دائرہ وسیع ہوتا گیا، واقعات اس کثرت سے پیش آئے کہ اجتہاد و استنباط کی ضرورت پڑی اور اجتماعی احکام کی تفصیل پر متوجہ ہونا پڑا۔ مثلاً کسی شخص نے ملٹی سے نماز میں کوئی عمل ترک کر دیا اب بحث پیش آئی کہ نماز ہوئی یا نہیں۔ اس بحث کے پیدا ہونے کے ساتھ یہ تو ممکن نہ تھا کہ نماز میں جس قدر اعمال تھے سب کو فرض کہہ دیا جاتا، صحابہ کو تفریق کرنی پڑی کہ نماز میں کتنے ارکان فرض واجب ہیں، کتنے مسنون اور مستحب، اس تفریق کے لیے جو اصول قرار دیے جاسکتے تھے ان پر تمام صحابہ کی آراء متفق ہونا ممکن نہ تھا۔ اس لیے مسائل میں اختلاف آرا ہوا اور اکثر مسئللوں میں صحابہ کی مختلف رائیں قائم ہوئیں۔ بہت سے ایسے واقعات پیش آئے کہ رسول اللہ صلیع کے زمانہ میں ان کا عین واشر بھی پایا نہیں گیا تھا۔ صحابہ کو ان صورتوں میں استنباط تفریق، حمل انظیر، قیاس سے کام لینا پڑا، ان اصول کے طریقے یکساں نہ تھے اس لیے ضروری اختلاف پیدا ہوئے۔ غرض صحابہ کی کے زمانہ میں احکام اور مسائل کا ایک دفتر بن گیا اور جدا جا طریقے قائم ہو گئے۔

صحابہ میں سے جن لوگوں نے استنباط و اجتہاد سے کامل لیا اور مجتہد یا فقیہ کہائے ان میں سے چار بزرگ نہایت ممتاز تھے، عمر بن حنبل، عبد اللہ بن مسعود، عبد اللہ بن عباس، حضرت علیؓ و عبد اللہ بن مسعود زیادہ تر کوفہ میں رہے اور وہیں ان کے مسائل و احکام کی زیادہ تر وقوع ہوئی۔ اس تعلق نے کوفہ فقہ کا دارالعلوم بن گیا جس طرح کہ حضرت عمرؓ و عبد اللہ بن عباس کے تعلق سے حریمن کو دارالعلوم کا لقب حاصل ہوا تھا۔

حضرت علیؓ پر چین سے رسول اللہ (صلیع) کی آنکھ تربیت میں پلے تھے اور جس قدر ان کو آنحضرتؐ کے اقوال و افعال سے مطلع ہونے کا موقع ملا تھا کسی کوئی نہیں ملا تھا، ایک شخص نے ان سے پوچھا کہ آپ اور صحابہ کی نسبت کیش الرؤایت کیوں ہیں؟ فرمایا کہ میں آنحضرت صلیع سے کچھ دریافت کرتا تھا تو بتاتے تھے اور چپ رہتا تھا تو خود اپندا کرتے تھے۔ اس کے ساتھ ذہانت، قوت استنباط، ملکہ انتہزانج ایسا بڑا صاحب ہوا تھا کہ عموماً صحابہ اعتراف کرتے تھے حضرت عمرؓ کا

عام قول تھا کہ خدا نکرے کہ کوئی مشکل مسئلہ آن پڑے اور علیٰ موجود نہ ہوں عبد اللہ بن عباس خود مجہنہ تھے مگر کہا کرتے تھے کہ جب ہم کو علیٰ کافتوں مل جائے تو کسی اور چیز کی ضرورت نہیں۔“ عبد اللہ بن مسعود بھی حدیث و فقہ دونوں میں کامل تھے، رسول اللہ (صلعم) کے ساتھ جس قدر جلوت اور خلوت میں ہدم و تہراز رہے تھے بہت کم لوگ رہے ہوں گے، صحیح مسلم میں ابو موسیٰ سے روایت ہے کہ ہم نبی مسیح سے آئے اور کچھ دنوں تک مدینہ میں رہے۔ ہم نے عبد اللہ بن مسعود کو رسول اللہ (صلعم) کے پاس اس کثرت سے آتے جاتے دیکھا کہ ہم ان کو رسول اللہ کے اہل بیت سے گمان کرتے رہے۔ عبد اللہ بن مسعود کو یہ دعویٰ تھا کہ قرآن مجید میں کوئی آیت ایسی نہیں ہے جس کی نسبت میں یہ نہ جانتا ہوں کہ کس باب میں اتری ہے، وہ کہا کرتے تھے کہ ”اگر کوئی شخص قرآن مجید کا مجھ سے زیادہ عالم ہوتا تو میں اس کے پاس سفر کر کے جاتا۔“ صحیح مسلم میں ہے کہ انہوں نے ایک جمیع میں دعویٰ کیا کہ تمام صحابہ جانتے ہیں کہ میں قرآن کا سب سے زیادہ عالم ہوں، شفیق اس جلے میں موجود تھے۔ وہ کہتے ہیں کہ اس واقعہ کے بعد اکثر صحابہ کے حلقوں میں شریک ہوا مگر کسی کو عبد اللہ بن مسعود کے دعوے کا منکر نہیں پایا۔

عبد اللہ بن مسعود با قاعدہ طور پر حدیث و فقہ کی تعلیم دیتے تھے اور ان کی درس گاہ میں بہت سے تلامذہ کا جمیع رہتا تھا، جن میں سے چند شخص یعنی اسو، عبیدہ، حارث عالمہ نہایت نام آور ہوئے، عالمہ رسول اللہ (صلعم) کی زندگی میں پیدا ہوئے تھے اور حضرت عمر اور عثمان ”علیٰ، عاشش“ سعد، حذیفہ، خالد بن ولید، خباب اور بہت سے صحابہ سے حدیثیں روایت کیں، خاص کر عبد اللہ بن مسعود کی صحبت میں اس التزام سے رہتے تھے اور ان کے طور و طریقہ پر اس قدر قدم بقدم چلتے تھے کہ لوگوں کا قول تھا کہ جس نے عالمہ کو دیکھ لیا اس نے عبد اللہ بن مسعود کو دیکھ لیا۔ خود عبد اللہ بن مسعود کا قول تھا کہ جس قدر عالمہ کی معلومات ہیں میری معلومات اس سے زیادہ نہیں ہیں۔“ اس سے زیادہ کیا ہو گا کہ صحابہ ان سے مسائل دریافت کرنے آتے تھے۔ عبد اللہ بن مسعود کے شاگردوں میں اگر کوئی شخص عالمہ کا ہمسر تھا تو اس وہ سوچتے۔

علامہ واسو کے انتقال کے بعد ابراہیم تجھی مند نشین ہوئے اور فرقہ کو بہت کچھ وسعت دی، یہاں تک کہ ان کو فقیہ العراق کا لقب ملا۔ علم حدیث میں ان کا یہ پایہ تھا کہ ”صیر فیِ الحدیث“ کہلاتے تھے، امام شعبی جو علامۃ الطبعین کے لقب سے معتمد ہیں۔ ان کی وفات کے

وقت کہا۔ ابراہیم نے کسی کوئی نہیں چھوڑا جوان سے زیادہ عالم اور فقیہ ہو۔ اس پر ایک شخص نے تعجب سے پوچھا کیا حسن بصری اور ابن سیرین بھی؟ شعبی نے کہا کہ حسن بصری اور ابن سیرین پر کیا موقوف ہے۔ بصرہ، کوفہ، شام و جاز میں کوئی شخص ان سے زیادہ عالم نہیں رہا۔

ابراہیم نجفی کے عہد میں مسائل فتنہ کا ایک مختصر مجموعہ تیار ہو گیا تھا، جس کا مأخذ حدیث نبوی اور حضرت علیؑ اور عبد اللہ بن مسعودؓ کے فتاوے تھے، یہ مجموعہ گورنمنٹ طور پر قلمبند نہیں کیا گیا۔ ان کے شاگردوں کو ان کے مسائل زبانی یاد تھے، سب سے زیادہ یہ مجموعہ حماد کے پاس جمع تھا جو ابراہیم کے تلامذہ میں نہایت ممتاز تھا چنانچہ ان کے مرنے کے بعد فتنہ کی مند خلافت بھی انہیں کو ملی حماد نے گوفنہ کو چند اس ترقی نہ دی لیکن ابراہیم کے مجموعہ فتنہ کے مجموعہ فتنہ کے بہت بڑے حافظ تھے حماد نے ۱۲۰ھ میں قضا کی اور لوگوں نے ان کی جگہ امام ابوحنیفہ کو گوفنہ کی مند پر بٹھایا۔

امام صاحب کے زمان تک اگرچہ فتنہ کے معتد بہ مسائل مدون ہو چکے تھے لیکن اولًا تو یہ مدوین صرف زبانی روایت تھی دوسرے جو کچھ تھافن کی حیثیت سے نہ تھا، نہ استنباط و استدلال کے قواعد قرار پائے تھے، نہ احکام کی تفریغ کے اصول منضبط تھے، نہ حدیثوں میں امتیاز مرابت تھا نہ قیاس اور شبیہ الظییر علی الظییر کے قاعدے مقرر تھے، مختصر یہ کہ فتنہ جزئیات مسائل کا نام تھا اور اس کو قانون کے رتبہ تک پہنچانے کے لیے بہت سے زینے باقی تھے۔

تاریخ سے اس بات کا پتہ لگانا مشکل ہے کہ امام ابوحنیفہ کو خاص کس وجہ سے فتنہ کی مدوین کا خیال پیدا ہوا۔ قائد عقوداً الجماں کے مصنف نے انہوں نے القاتل سے اس کا ایک قصہ نقل کیا ہے، وہ لکھتے ہیں کہ دو شخص حمام میں نہانے گئے اور حمامی کے پاس کچھ امانت رکھتے گے ایک ان میں سے نہا کے انکا اور حمامی سے امانت طلب کی، اس نے دے دی یہ لے کے چلتا ہوا، دوسرا حمام سے باہر آیا اور امانت مانگی تو اس نے غدر کیا کہ میں نے تمہارے شریک کے حوالے کر دی۔ اس نے عدالت میں استغاثہ کیا، قاضی صاحب نے حمامی کو ملزم گھبرایا کہ جب دونوں نے مل کر تیرے پاس امانت رکھتی تھی تو تجھ کو ضرور تھا کہ دونوں کی موجودگی میں واپس کرتا حمامی گھبرایا ہوا امام ابوحنیفہ کے پاس آیا، امام صاحب نے کہا کہ تم اس سے جا کر کہو کہ میں تمہاری امانت ادا کرنے کو تیار ہوں، لیکن قاعدے کے موافق تھا تم کوئی نہیں دے سکتا، شریک کو لا تو لے جاؤ، اس واقعہ کے بعد امام صاحب کو گوفنہ کی مدوین کا خیال پیدا ہوا اور اس کی ترتیب شروع کی۔

ممکن ہے کہ یہ واقع صحیح ہو، لیکن اس خیال کے پیدا ہونے کے اصلی اسباب اور تھے، یہ امر تاریخوں سے ثابت ہے کہ امام صاحب کو مدد وین فقہ کا خیال قریباً ۲۰۰ھ میں پیدا ہوا، یعنی جب ان کے استاد حماد نے وفات پائی یہ وہ زمانہ ہے کہ اسلام میں تمدن نہایت وسعت پکڑ گیا تھا عبادات اور معاملات کے متعلق اس کثرت سے واقعات پیدا ہو گئے تھے اور ہوتے جاتے تھے کہ ایک مرتبہ مجموعہ قانون کے بغیر کسی طرح کام نہیں چل سکتا تھا، نیز سلطنت کی وسعت اور دوسری قوموں کے میں جوں سے تعلیم و تعلم نے اس قدر وسعت حاصل کر لی تھی کہ زبانی سند و روایت اس کا تحمل نہیں کر سکتی تھی، ایسے وقت پر قدرتی طور پر لوگوں کے دلوں میں خیال آیا ہو گا کہ ان جزئیات کو اصول کے ساتھ ترتیب دے کر ایک فن بنادیا جائے۔

امام ابوحنیفہ کی طبیعت مجتہدانہ اور غیر معمولی طور پر مقدانا واقعہ ہوئی تھی، اس کے ساتھ تجارت کی وسعت اور ملکی تعلقات نے ان کو معاملات کی ضرورتوں سے خبردار کر دیا تھا، اطراف و بیاد سے ہر روز جو سینکڑوں ضروری استفتاء آتے تھے ان سے ان کو اندازہ ہوتا تھا کہ ملک کو اس فن کی کس قدر حاجت ہے، قضاء اور حکام فصل قضایا میں جو غلطیاں کرتے تھے وہ اپنی آنکھوں سے دیکھتے تھے۔

غرض یہ اسباب اور وجہ تھے جنہوں نے ان کو اس کی مدد وین اور ترتیب پر آمادہ کیا ممکن ہے کہ کسی خاص واقعہ سے جیسا کہ اوپر مذکور ہوا اس آمادگی کو اور تحریک ہوئی ہو جس کے ساتھ عملی کوشش کا ظہور ہوا۔

امام صاحب نے جس طریقہ سے فقہ کی مدد وین کا ارادہ کیا وہ نہایت وسیع اور پر خطر کام تھا، اس لیے انہوں نے اتنے بڑے کام کو اپنی ذاتی رائے اور معلومات پر منحصر کرنا نہیں چاہا۔ اس غرض سے انہوں نے اپنے شاگردوں میں سے چند نامور شخص انتخاب کئے جن میں سے اکثر خاص فنون میں جو تکمیل فقہ کے لیے ضروری تھے استاد زمانہ تسلیم کئے جاتے تھے، مثلاً سیکی بن ابی زائدہ، حفص بن غیاث، قاضی ابو یوسف، داؤد الطائی، حبان مندل حدیث و آثار میں نہایت مکمال رکھتے تھے، امام زفر قوت استنباط میں مشہور تھے قاسم بن معن اور امام محمد کو ادب اور عربیت میں مکمال تھا۔ امام صاحب نے ان لوگوں کی شرکت سے ایک مجلس مرتب کی اور باقاعدہ طور سے فقہ کی مدد وین شروع ہوئی امام طحاوی نے بسند متصل اسد بن فرات سے روایت کی ہے کہ

ابوحنیفہ کے تلامذہ جنہوں نے فدق کی مدد وین کی چالیس تھے، جن میں یہ لوگ زیادہ ممتاز تھے، ابو یوسف، زفر، داؤد الطائی، اسد بن عمر یوسف بن خالدہ بھی، تیجی بن ابی زائدہ۔ امام طحاوی نے یہ بھی روایت کی ہے کہ لکھنے کی خدمت تیجی سے متعلق تھی اور وہ تمیں برس تک اس خدمت کو اجام دیتے رہے۔ اگرچہ یہ صحیح ہے کہ اس کام میں کم و بیش تمیں برس کا زمانہ صرف ہوا یعنی ۱۲۴ھ سے ۱۵۷ھ تک جو امام ابوحنیفہ کی وفات کا سال ہے، لیکن یہ غلط ہے کہ تیجی شروع سے اس کام میں شریک تھے۔ تیجی ۱۲۴ھ میں پیدا ہوئے تھے اس لیے وہ شروع سے کیونکر شریک ہو سکتے تھے، طحاوی نے جن لوگوں کے نام گنائے ہیں ان کے سوابع فیہ ازدی، ابو علی عزی، علی مسہر، قاسم بن معن، جہان، مندل بھی اس مجلس کے ممبر ہے تھے۔

مدد وین کا طریقہ یہ تھا کہ کسی خاص باب کا کوئی مسئلہ پیش کیا جاتا تھا اگر اس کے جواب میں سب لوگ متفق الرائے ہوتے تو اسی وقت قلمبند کر لیا جاتا اور نہایت آزادی سے بھیں شروع ہوتیں کبھی کبھی بہت دیر تک بحث قائم رہتی، امام صاحب بہت غور اور تحلیل کے ساتھ سب کی تقریریں سنتے اور بالآخر ایسا جیسا تلا فیصلہ کرتے کہ سب کو تسلیم کرنا پڑتا، کبھی ایسا بھی ہوتا کہ امام صاحب کے فیصلہ کے بعد بھی لوگ اپنی آرائی پر قائم رہتے اس وقت وہ سب مختلف اقوال قلمبند کر لیتے جاتے، اس کا التزام تھا کہ جب تک تمام شرکاء جلد جمع نہ ہو لیں کسی مسئلہ کو طے نہ کیا جائے۔

جو ابرہم ضئیہ کے مصنف نے عافیہ بن یزید کے تذکرہ میں الحلق سے روایت کی ہے کہ امام ابوحنیفہ کے اصحاب کسی مسئلہ میں بحث کرتے ہوتے اور عافیہ موجود نہ ہوتے تو امام صاحب فرماتے کہ عافیہ کو آئینے دو جب وہ آئینے اور اتفاق کرتے جب وہ مسئلہ درج تحریر کیا جاتا اس طرح تمیں برس کی مدت میں یہ عظیم الشان کام انجام کو پہنچا، امام صاحب کی اخیر عمر قید خانہ میں گزری، وہاں بھی یہ کام برابر جاری رہا۔

اس مجموعہ کی ترتیب جیسا کہ حافظ ابوالحسن نے بیان کی ہے تھی۔ اول باب الطهارة باب الصلوٰۃ باب الصوم، پھر عبادات کے اور باب کے اس کے بعد معاملات، سب سے اخیر میں باب الحشر اٹ، امام صاحب کی زندگی ہی میں اس مجموعہ نے وہ حسن قبول حاصل کیا کہ اس وقت کے عادات کے لحاظ سے مشکل سے قیاس میں آ سکتا ہے جس قدر اس کے اجزاء تیار ہوتے

جاتے تھے ساتھ ہی ساتھ تمام ملک میں اس کی اشاعت ہوتی جاتی تھی امام صاحب کی درسگاہ ایک قانونی مدرسہ تھا جس کے طلباء، نہایت کثرت سے ملکی عبدوں پر مامور ہوئے اور ان کے آئین حکومت کا بھی مجموعہ تھا، تجھب ہے کہ جن لوگوں کو امام صاحب سے ہمسری کا دعویٰ تھا وہ بھی اس کتاب سے بے نیاز نہ تھے امام سفیان ثوری نے بڑے لٹائف الجیل سے کتابِ الرہن کی نقل حاصل کی اور اس کو اکثر پیش نظر رکھتے تھے زائدہ کا بیان ہے کہ میں نے ایک دن سفیان کے سرہانے ایک کتاب دیکھی جس کا وہ مطالعہ کر رہے تھے ان سے اجازت مانگ کر میں اس کو دیکھنے لگا تو امام ابوحنیفہ کی کتابِ الرہن نکلی، میں نے تجھب سے پوچھا کہ ”آپ ابوحنیفہ کی کتابیں دیکھتے ہیں“ بولے کاش ان کی سب کتابیں میرے پاس ہوتیں ۔

یہ بھی کچھ کم تجھب کی بات نہیں کہ باوجود یہ اس وقت بڑے بڑے مدعاں فن موجود تھے، اور ان میں بعض امام ابوحنیفہ سے مخالفت بھی رکھتے تھے تاہم کسی کو اس کتاب کی روقدح کی جرات نہیں ہوتی۔ امام رازی مناقب الشافعی میں لکھتے ہیں۔ ان اصحاب الرای اظہرو امذاهجهم و کانت الدنیا مملوة من المحدثین ورواۃ الاخبار ولم يقدر احد منهم الطعن فی اقوایل اصحاب الرای۔ (یعنی اصحاب الرای ابوحنیفہ اور ان کے تلامذہ نے اپنے مسائل جس زمان میں ظاہر کئے دنیا میں اور راویان اخبار سے بھری ہوئی تھی تاہم کسی کو یہ قدرت نہ ہوتی کہ ان کے اقوال پر اعتراض کرتا۔) امام رازی نے تو عام شافعی کی ہے لیکن ہم کو زیادہ استقصاً سے معلوم ہوا کہ اس عموم میں ایک استثنیٰ ہے کیونکہ یہی نے تصریح کی ہے کہ امام او زائی نے ابوحنیفہ کی کتاب ایسرا کارڈ لکھا تھا جس کا جواب قاضی ابو یوسف نے لکھا،

غالباً یہ مجموعہ بہت بڑا مجموعہ تھا اور ہزاروں مسائل پر مشتمل تھا فلا کد عقود العقیان کے مصنف نے کتاب الصیانہ کے حوالہ سے لکھا ہے کہ امام ابوحنیفہ نے جس مقدار مسائل مدون کئے ان کی تعداد بارہ لاکھ نو ہے ہزار سے پچھزی زیادہ ہے، شش الائچہ کروڑی نے لکھا ہے کہ یہ مسائل چھ لاکھ تھے، یہ خاص تعداد شاید صحیح نہ ہو، لیکن کچھ شبہ نہیں کہ ان کی تعداد لاکھوں سے کم نہ ہے، امام محمد کی جو کتابیں آج موجود ہیں ان سے اس کی تصدیق ہو سکتی ہے۔

اگرچہ اس میں کسی طرح شبہ نہیں ہو سکتا کہ امام ابوحنیفہ کی زندگی ہی میں فقد کے تمام

ابواب مرتب ہو گئے تھے، رجال و تاریخ کی کتابوں میں اس کا شہوت ملتا ہے جس کا انکار گویا تو اتر کا انکار ہے لیکن افسوس ہے کہ وہ مجموعہ ایک مدت سے ضائع ہو گیا ہے اور دنیا کے کسی کتب خانہ میں اس کا پتہ نہیں چلتا، امام رازی مناقب الشافعی میں لکھتے ہیں کہ ابوحنیفہ کی کوئی تصنیف باقی نہیں رہی، امام رازی نے ۲۰۶ھ میں انتقال کیا، اس لحاظ سے کم از کم چھ سو برت ہو گئے کہ امام ابوحنیفہ کی تصنیفات ناپید ہو چکیں، امام صاحب کی تصنیفات کا ضائع ہو جانا اگر چہ کچھ محل تعجب نہیں، اس عبد کی ہزاروں کتابوں میں سے آج ایک کا بھی وجود نہیں، امام اوزاعی، ابن جریج، ابن عروہ، حماد، ابن ابی معمران کی تالیفات عین اسی زمانہ میں شائع ہوئیں، جب امام ابوحنیفہ کا ففتر فقه مرتب ہو رہا تھا تا ہم ان کتابوں کا نام بھی کوئی نہیں جانتا، لیکن امام ابوحنیفہ کی تصنیفات کی گم شدگی کی ایک خاص وجہ ہے، امام صاحب کا مجموعہ فقہ اگر چہ بجائے خود مرتب اور خوش اسلوب تھا، لیکن قاضی ابو یوسف و امام محمد نے انہی مسائل کو اس توضیح و تفصیل سے لکھا اور ہر مسئلہ پر استدلال و برہان کے ایسے حاشیے اضافہ کئے کہ انہی کو رواج عام ہو گیا اور اصل مأخذ سے لوگ بے پرواہ ہو گئے، ٹھیک اسی طرح کہ متاخرین نحویوں کی تصنیفات کے بعد فراء کسانی، خلیل انفس، ابو عبیدہ کی کتابیں دنیا سے بالکل ناپید ہو گئیں، حالانکہ یہ لوگ فن نحو کے بانی اور مدون اول تھے۔

امام صاحب کے مسائل کا آج کو ذخیرہ دنیا میں موجود ہے وہ امام محمد اور قاضی ابو یوسف کی تالیفات ہیں، جن کے نام اور مختصر حالات ان بزرگوں کے ترجیح میں ہم لکھیں گے۔

یہ فقہ اگر چہ عام طور سے فقہ حنفی کہلاتی ہے، لیکن درحقیقت وہ چار شخصوں یعنی امام ابوحنیفہ، زفر، قاضی ابو یوسف، امام محمد کی آراء کا مجموعہ ہے، قاضی ابو یوسف و امام محمد نے بہت سے مسائل میں امام ابوحنیفہ کی رائے سے اختلاف کیا ہے۔ فقہاء حنفی نے روایتیں نقل کی ہیں۔ ان صاحبوں کو اعتراف تھا کہ ”ہم نے جو قول ابوجنیفہ کے خلاف کہے وہ بھی امام ابوحنیفہ ہی کے اقوال ہیں۔“ کیونکہ بعض مسئلتوں میں امام ابوحنیفہ نے متعدد اور مختلف رائیں ظاہر کی تھیں۔“ یہ روایتیں شامی وغیرہ میں مذکور ہیں۔ لیکن ان کا ثابت ہونا مشکل ہے ہمارے نزدیک یہ ان فقہاء کا حسن ظن ہے، قاضی ابو یوسف اور امام محمد اجتہاد مطلق کا منصب رکھتے تھے اور ان کو اختلاف کا پورا حق حاصل تھا، اسلام کی ترقیاں اسی وقت تک رہیں کہ جی تک لوگ باوجود حسن عقیدت کے بزرگوں اور استادوں کی رائے سے علامی مخالفت کرتے تھے اور خیالات کی ترقی محدود نہ تھی،

یہ مسائل جو فتح حنفی کے نام سے موسوم ہیں نہایت تیزی سے تمام ملک میں پھیل گئے، عرب میں تو چندال ان مسائل کو رواج نہ ہوا، کیونکہ مدینہ میں امام مالک اور مکہ میں اور انداز ان کے حریف مقابل موجود تھے لیکن عرب کے ساتھا ممالک اسلامی میں جن کی وسعت سندھ سے ایشائے کو چک تک تھی عموماً انہی کا طریقہ جاری ہو گیا، ہندوستان سندھ، کابل، بخارا وغیرہ میں تو ان کے اجتہاد کے سوا کسی کا اجتہاد تسلیم ہی نہیں کیا جاتا دوسرے ممالک میں گو شافعی و حنبلی فقہ کا رواج ہوا۔ لیکن فتح حنفی کو دبائیں۔ کا البتہ بعض ملکوں میں وہ بالکل محدود ہو گیا اور اس کے خاص اسباب تھے۔ مثلاً افریقہ میں ۵۰۰ھ تک امام ابوحنیفہ کا طریقہ تمام طریقوں پر غالب تھا، لیکن معرب بن بادیس نے ۶۰۶ھ میں جب وہاں کی مستقل حکومت قائم کی تو حکومت کے زور سے تمام ملک میں مالکی فقہ کو رواج دے دیا جو کہ آج تک قائم ہے۔^۱

ایک خاص بات یہ ہے کہ عنان حکومت جن لوگوں کے ہاتھ میں رہی وہ اکثر حنفی ہی فقہ کے پابند تھے، خلافائے عبا رسیہ تو اس بحث سے خارج ہیں۔ کیونکہ یہ خاندان جب تک اونچ پر رہا، یہ لوگ تواریخ کے ساتھ قلم کے بھی مالک رہے۔ یعنی ان کو خود دعویٰ اجتہاد تھا اور کبھی کسی کی تقیید نہیں کی، تزلیل کے بعد وہ اس قابل ہی نہیں رہے کہ ان کے حالات سے کسی ملکی اثر کا اندازہ کیا جائے، تاہم ان میں اگر کسی نے تقیید گوارا کی تو ابوحنیفہ ہی کی کی، عبد اللہ بن معتز جو فن بدیع کا موجد تھا، اور خلافائے عبا رسیہ میں سب سے بڑا شاعر اور ادیب تھا حنفی المذہب ہے تھا۔

عوا رسیہ کے تزلیل کے بعد جن خاندانوں کو عروج ہوا، اکثر حنفی تھے خاندان سلجوقی جس نے ایک وسیع مدت تک حکومت کی اور جن کے دائرہ حکومت کی وسعت طول میں کا شغر سے بیت المقدس تک اور عرض میں قسطنطینیہ سے بلا ذریت تک پہنچی تھی حنفی تھا، محمود غزنوی جس کے نام سے ہندوستان کا بچ پچ واقف ہے فتح حنفی کا بہت بڑا عالم تھا فن فقہ میں اس کی ایک نہایت عمدہ تصنیف موجود ہے جس کا نام التفرید ہے اور جس میں کم و بیش سانچھے ہزار مسٹکے ہیں۔

نور الدین زنگی کا نام چھپا ہوا نہیں ہے جو ہماری نمایاں شخصیتوں میں داخل ہے بیت المقدس کی لڑائیوں میں اول اسی نے نام حاصل کیا، صلاح الدین فاتح بیت المقدس اسی کے دربار میں ملازم تھا۔ دنیا میں پہلا دارالحدیث اسی نے قائم کیا اگرچہ وہ شافعی و مالکی فقہ کی عزت

^۱ تاریخ ابن خلکان ترجمہ معزز بن بادیس ۲ تاریخ ابن خلکان ترجمہ عبد اللہ بن المعتز

کرتا تھا لیکن وہ خود اور اس کا تمام خاندان مذہبِ حنفی تھا، صلاح الدین خود شافعی تھا لیکن اس کے خاندان میں بھی حنفی المذہب موجود تھے۔ الملک معظم عیسیٰ بن الملک العاول جو ایک وسیع ملک کا باادشاہ تھا علامہ ابن خلکان اس کے حالات میں لکھتے ہیں کہ وہ نہایت عالیٰ ہمت، فاضل، ہوشمند، دلیر، پر رعب تھا اور حنفی مذہب میں غلوکھتا تھا، چراکہ مصر جنوں یہ صدی کے آغاز میں مصر کی حکومت پر پہنچے، اور ۱۳۸ برس تک فرمائی رواج ہے اور بہت سی فتوحات حاصل کی۔ خود حنفی تھے اور ان کے دربار میں اسی مذہب کو زیادہ فروع تھا۔ سلاطین ترک جو کم و بیش چھ سو برس سے روم کے فرمازروں ایں اور آج انہی کی سلطنت اسلام کی عزت و وقار کی امیدگاہ ہے عموماً حنفی مذہب تھے، خود ہمارے ہندوستان کے فرمائیں اور آں آں تیمور اسی مذہب کے پابند رہے اور ان کی وسیع سلطنت میں اس طریقہ کے سوا اور کسی طریقہ کو روان ٹھہرنا ہو سکا۔

بعضوں کا خیال ہے کہ حنفی مذہب کو جو قبول عام حاصل ہوا وہ حکومت کے صدقے سے ہوا ابن حزم جوار باب ظاہر کے مشہور امام ہیں ان کا قول ہے کہ ”دو مذہبوں نے سلطنت کے زور سے ابتداء ہی میں روانِ عام حاصل کیا ایک ابوحنیفہ کا مذہب، کیونکہ جب قاضی ابو یوسف صاحب کو قاضی القضاۃ کا منصب ملا تو انہوں نے حنفی لوگوں کو عبده قضا پر مقرر کیا۔ دوسرا امام مالک کا مذہب اندرس میں کیونکہ امام مالک کے شاگرد بھی اصول دی خلیفہ اندرس کے نہایت مقرب تھے اور کوئی شخص بغیر ان کے مشورے کے عبده قضا پر مقرر نہیں ہو سکتا تھا وہ صرف اپنے ہم مذہبوں کو مقرر کرتے تھے۔“

لیکن یہ ابن حزم کی ظاہر بینی ہے، امام ابوحنیفہ ۱۲۰ھ میں مسند اجتہاد پر بیٹھے، قاضی ابو یوسف نے ۱۴۰ھ کے بعد قاضی القضاۃ کا منصب حاصل کیا۔ کیونکہ ان کے تقریر اور عروج کا زمانہ ہارون الرشید کے عبده سے شروع ہوتا ہے جو مکاہیہ میں تخت نشین ہوا تھا، قاضی ابو یوسف کے فروع سے پہلے پچاس برس کا زمانہ گزر چکا تھا، جس میں امام ابوحنیفہ کے مذہب نے قبول عام حاصل کر لیا تھا اور ان کے سینکڑوں شاگرد قضاۃ، کے عبدهوں پر مأمور ہو چکے تھے، اس کامیابی کو کس کی طرف منسوب کیا جائے؟ یہ ضرور ہے کہ قاضی ابو یوسف کی وجہ سے امام صاحب کے مسائل کو اور زیادہ عروج ہوا۔ لیکن مذہب حنفی کا اصل عروج قاضی صاحب کی کوششوں کا متحان نہ تھا، امام

الجوہر المغذیہ ترجمہ نور الدین رنجیؒ ابن حزم کے اس قول کو ابن خلکان نے بھی اصول دی کے ترجیح میں نقل کیا ہے

رازی نے باوجود مخالفت کے تسلیم کیا ہے کہ ثم ان الماقوی مذہب اصحاب الرائے و اشتبہ ر و عظم و قعْتہ فی القلوب ثم اتفق اتصال ابی یوسف و محمد بن جدمة هارون الرشید عظمت تلك القوۃ جداً لان العلم و السلطنته حصلاماً، یعنی اصحاب الرائے کا مذہب قوی ہو گیا اور شہرت پکڑ گیا اور اس کی وقعت دلوں میں بہت ہو گئی۔ پھر اس کے بعد ابو یوسف و محمد کو هارون الرشید کے دربار میں رسائی ہوئی تو یہ قوت بہت ہی زیادہ بڑھ گئی کیونکہ علم اور حکومت دونوں مجتمع ہو گئے۔

اس کے علاوہ قاضی ابو یوسف کا اثر ہارون الرشید کے زمانہ تک محدود تھا۔ دریپا اور غیر منقطع کامیابی کس نے پیدا کی؟ یوں تو بعض اور انہے نے بھی اپنے عبد میں نہایت عروج حاصل کیا تھا، امام اوزاعی اپنی زندگی میں بلکہ زمانہ مابعد تک بھی تمام شام کے امام مطلق تسلیم کئے گئے اور ان ممالک میں لوگ عموماً انہی کی تقدیم کرتے تھے لیکن وہ ایک محدود اثر تھا جو بہت جلد جاتا رہا۔ ان واقعات سے صاف نتیجہ نکلتا ہے کہ امام ابو حنیفہ کے مذاہب میں ایسی خاص خوبیاں ہیں جو اور مذہبیوں میں نہیں۔

تمام ممالک اسلامی میں جن انہم کی فقہوں نے روان پایا وہ چار ہیں، ابو حنیفہ، مالک شافعی، احمد بن حنبل، مسائل فقهی ترویج و اشاعت کا سبب اگرچہ خود ان مسائل کی خوبی و عمدگی ہے لیکن کچھ شبہ نہیں کہ اس امر میں واضح فرقہ کے ذاتی رسوخ اور عظمت کو بھی بہت کچھ دخل ہے ہمارے نزدیک امام ابو حنیفہ کے سوا اور مجتہدین کی فقهی ترویج و اشاعت کا باعث زیادہ تر ان کی ذاتی خصوصیتیں تھیں۔ مثلاً امام مالک مدینہ کے رہنے والے تھے جو نبوت کا مرکز اور خلفائے راشدین کا دار الخلافہ رہ چکا تھا۔ اس تعلق سے لوگوں کو عموماً مدینہ اور ارباب مدینہ کے ساتھ خلوص اور عقیدت تھی، ان کا خاندان ایک علمی خاندان تھا، ان کے دادا مالک بن ابی عامر نے بڑے بڑے صحابہ سے حدیثیں سیکھی تھیں، ان کے چچا شیخ الحدیث تھے، امام مالک نے جب حدیث و فقہ میں کمال پیدا کیا تو یہ عارضی اوصاف ان کی ذاتی قابلیت پر طرہ بن کر نمایاں ہوئے اور تمام اطراف و دیار میں ان کی شہرت کا سکد جنم گیا۔

امام شافعی کو اور بھی زیادہ خصوصیتیں حاصل تھیں۔ ملہ معظمه وطن تھا۔ باپ کی طرف سے قریشی اور مطلبی اور ماں کی طرف سے بائی تھے۔ ان کا تمام خاندان بیشہ سے معزز و ممتاز چلا

آتا تھا، ان کے پرداد اس سبب جگ بدر میں ہاشمیوں کے علم بردار تھے اور گرفتار ہو کر اسلام لائے تھے۔ کیہ معظیمہ کی ولایت، خاندان کا اعزاز، رسول اللہ (صلعم) کی ہم نسبی۔ ایسی چیزیں تھیں جن سے بڑھ کر حسن قبول اور رجوعیت کے لیے کوئی کارگر آئندہ نہیں ہو سکتا تھا۔

امام ابوحنیفہ میں اس فتح کی کوئی خصوصیت نہ تھی۔ قریشی اور ہاشمی انسل ہونا تو ایک طرف وہ عربی انسل بھی نہ تھے۔ خاندان میں کوئی شخص ایسا نہیں گزر اجو اسلامی گروہ کا مرجع اور مقتدا ہوتا، آبائی پیشہ تجارت تھا اور خود بھی تمام عمر اسی ذریعہ سے بسر کی۔ کوفہ جوان کا مقام ولادت تھا گو دار العلم تھا لیکن مکہ معظیمہ اور مدینہ منورہ کا ہمسر کیونکر ہو سکتا تھا، بعض اتفاقی اور ناگزیر اس باب سے ارباب روایات کا ایک گروہ ان کی مخالفت پر کمر بستہ تھا۔ غرض حسب قبول اور عام اثر کے لیے جو اس باب درکار ہیں بالکل نہ تھے باوجود اس کے ان کی فقہ کا تمام ممالک اسلامیہ میں اس وسعت اور ترقی کے ساتھ رواج پانا یقیناً اس بات کی دلیل ہے کہ ان کا طریقہ، فقہ انسانی ضرورتوں کے نہایت مناسب اور موزوں واقع ہوا تھا۔ اور بالخصوص تمدن کے ساتھ جس قدر ان کی فقہ کو مناسبت تھی کسی کی فقہ کو نہ تھی۔ یہی وجہ ہے کہ انجمنہ کے مذہب کو زیادہ تر انہی ملکوں میں رواج ہوا جہاں تہذیب و تمدن نے زیادہ ترقی نہیں کی تھی، علامہ ابن خلدون اس بات کی وجہ بتاتے ہیں کہ مغرب و انلس میں امام مالک کا مذہب کیوں زیادہ رائج ہوا، وہ لکھتے ہیں کہ مغرب و انلس میں بد ویت غالب تھی اور وہاں کے لوگوں نے وہ ترقی نہیں حاصل کی تھی۔ یہی وجہ ہے کہ ان ممالک میں امام مالک کی فقہ کے سوا اور کسی فقہ کو فروع نہ ہوا۔ کا۔

حُنفی فقہ جس میں امام ابوحنیفہ کے علاوہ ان کے نامور شاگردوں کے مسائل بھی شامل ہیں اس زمان کا بہت بڑا قانون بلکہ بہت بڑا مجموعہ قوانین تھا، زمان بعد میں گوعلامے حنفی نے اس پر بہت کچھ اضافہ کیا۔ اور جزئیات کی تفریغ کے ساتھ اصول فن کو نہایت ترقی دی۔ لیکن ایجاد کے زمانہ میں جس قدر کسی فن کی حالت ہو سکتی ہے وہ اس سے زیادہ نہیں ہو سکتی جو امام ابوحنیفہ کے عہد میں فقہ کو حاصل ہو چکی تھی، اس مجموعہ میں عبادات کے علاوہ دیوانی، فوجداری، تعزیرات، لگان، مالگزاری، شہادت، معافیہ، وراشت، وصیت اور بہت سے قوانین شامل تھے، اس کی وسعت اور خوبی کا اندازہ اس سے ہو سکتا ہے کہ ہارون الرشید اعظم کی ویسی سلطنت جو سندھ سے ایشیائے کوچک تک پھیلی ہوئی تھی انہی اصولوں پر قائم تھی اور اس عہد کے تمام واقعات اور

معاملات انہی تو اعد کی بنا پر فیصل ہوتے تھے۔
یہ قانون جس کو فقہ کہتے ہیں دو قسم کے مسائل پر مشتمل ہے اور اس لحاظ سے اس کے وضع کی دو مختلف حیثیتیں ہیں۔

(۱) وہ مسائل جو شریعت سے مانخوذ ہیں اور تشریعی احکام کہے جاسکتے ہیں۔
(۲) وہ احکام جن سے شریعت نے سکوت کیا ہے اور جو تمدن اور معاشرت کی ضرورتوں سے پیدا ہوتے ہیں۔ یا جن کا ذکر شریعت میں ہے لیکن تشریعی طور پر نہیں
پہلی قسم کے مسائل کے لحاظ سے فقیہ کی حیثیت شارح اور مفسر کی حیثیت ہے اور اس اعتبار سے اس کے لیے جس قسم کی قابلیت درکار ہے وہ مہارت زبان و اقفیت نصوص قوت استنباط، توفیق متعارضات ترجیح دلائل ہے۔ دوسری قسم کے احکام کے لحاظ سے واضح فقہ ایک مقولہ کی حیثیت رکھتا ہے اور اس لحاظ سے اس کی قابلیت اس رتبہ کی ہوئی چاہیے جیسی کہ دنیا کے اور مشہور مقولوں کی تھی۔ یہ دونوں حیثیتیں ایک دوسری سے متاز ہیں اسلام میں بہت سے نامور گذرے ہیں جو قرآن و حدیث کے عمدہ مفسر یا شارح تھے لیکن مقنایہ قابلیت سے معرا تھے۔ اسی طرح ایسے لوگ بھی گذرے ہیں جو مقولہ اور واضح قانون تھے لیکن نصوص شرعی کے مفسرنہیں کہے جاسکتے تھے، جہاں تک ہماری واقفیت ہے، اسلام کے اس وسیع دور میں قدرت نے یہ دونوں قابلیتیں جس اعلیٰ درجہ پر امام ابوحنیفہ میں جمع کردی تھیں کسی مجتہد یا امام میں جمع نہیں ہوئیں۔
علم فقہ کے متعلق سب سے بڑا کام امام صاحب نے جو کیا وہ تشریعی اور غیر تشریعی احکام میں امتیاز قائم کرنا تھا۔

شارع عالیہ السلام کے اقوال و افعال جو سلسلہ روایت سے منضبط کئے گئے ہیں ان میں بہت سے ایسے امور تھے جن کو منصب رسالت سے کچھ تعلق نہ تھا۔ لیکن بطور ایک اصطلاح کے ان سب پر حدیث کا لفظ اطلاق کیا جاتا ہے۔ فقہ کی توضع میں ایک عام اور سخت غلطی یہ ہوئی کہ لوگوں نے ان امور کو شرعی حیثیت پر محمول کیا اور اس خیال سے ان پر مسائل اور احکام کی بنیاد قائم کی۔ حالانکہ وہ حدیثیں منصب شریعت سے علاقہ نہیں رکھتی تھی شاہ ولی اللہ صاحب لکھتے ہیں کہ آنحضرت صلعم سے جو کچھ روایت کیا گیا ہے اور کتب حدیث میں اس کی تدوین ہوئی اس کی

دُوْتِمیں ہیں

(۱) جو بلغ رسال سے تعلق رکھتا ہے اور اسی بارے میں یہ آیت اتری ہے مَا أَنْكُمُ الرَّسُولُ فَخُذُوهُ وَمَا نَهَكُمْ عَنْهُ فَانْتَهُو - یعنی پیغمبر جو چیز تم کو دے اس کو اختیار کرو اور جس سے روکے اس سے بازو آو۔“

(۲) جو بلغ رسالت سے متعلق نہیں۔ چنانچہ ان کی نسبت آنحضرت صلعم نے ارشاد فرمایا۔ انما انا بشر اذا امرتکم بشی من دینکم فخذوه و اذا امرتکم بشی من رای فانما انا بشر یعنی میں ایک آدمی ہوں، جب میں کوئی مذہبی حکم دوں تو تم لوگ اس کے پابند ہو اور جب میں اپنی رائے سے کسی بات کا حکم دوں تو میں صرف ایک آدمی ہوں اس دوسری قسم میں وہ حدیثیں ہیں جو آنحضرت صلعم نے طب کے متعلق ارشاد کیں اور اس قسم میں وہ افعال داخل ہیں جو آنحضرت صلعم سے عادۃ صادر ہوئے نہ کہ عبادۃ اور اتفاقاً واقع ہوئے نہ کہ قصد ا۔ اور اسی قسم میں وہ حدیثیں داخیں ہیں جو آنحضرت صلعم نے اپنی قوم کے گمان کے موافق بیان کیں، مثلاً ام زرع کی حدیث اور خراف کی حدیث اور اس قسم میں وہ امور داخل ہیں جو آنحضرت صلعم نے اس وقت مصلحت جزی کے موافق اختیار فرمائے اور وہ سب لوگوں پر واجب اعمال نہیں ہیں مثلاً نوجوں کی تیاری اور شعار کی تعیین، اسی بناء پر حضرت عمرؓ نے فرمایا تھا کہ اب رمل کرنے کی کیا ضرورت ہے جس قوم کے دکھانے کے لیے ہم رمل کرتے تھے اس کو خدا نے ہلاک کر دیا اور آنحضرت صلعم کے بہت سے احکام اسی قسم میں داخل ہیں مثلاً یہ حکم جہاد میں جو شخص کسی کا فرقہ کو قتل کرے تو اس کے ہتھیار کا مالک بھی وہی ہو گا۔“

شah ولی اللہ صاحب نے حدیث کی قسموں میں جو دقيق فرق بیان کیا یہ وہی نکتہ ہے جس کی طرف سب سے پہلے امام ابوحنیفہ گاڑ ہن منتقل ہوا اسی بناء پر بہت سے مسائل مثلاً غسل جمع، خروج النساء الی العید یعنی، نفاذ طلاق، تعیین جزیہ، تشخیص خراج، تقسیم غنائم وغیرہ میں جو حدیثیں وارد ہیں ان کو امام ابوحنیفہ نے دوسری قسم میں داخل کیا ہے لیکن امام شافعی وغیرہ ان حدیثیوں کو بھی تشرییعی حدیثیں سمجھتے ہیں۔

حنفی فقہ کو ہمقابلہ اور فہلوں کے بہت بڑی خصوصیت جو حاصل ہے وہ یہی ہے کہ اس کے مسائل عموماً اسی قائدے پر مبنی ہیں اور یہی وجہ ہے کہ اس میں وہ وسعت اور آزادی پائی جاتی

ہے جو اور انہے کے مسائل میں نہیں پائی جاتی۔ یہ قاعدہ اگرچہ نہایت صاف اور صریح ہے لیکن افسوس ہے کہ اور انہے نے اس پر لاحظ نہیں کیا اور اگر خلافے راشدین کی نظریں موجود نہ ہوتیں تو شاید امام ابوحنینہ کو بھی اس کے اختیار کرنے کی جرأت نہ ہوتی، اگرچہ امام صاحب کے بعد بھی بعض انہے نے جن کو ان کے مقابلہ میں اجتہاد کا دعویٰ تھا اس عمدہ اصول کی پیروی نہ کی اور اسی غلط خیال پر قائم رہے لیکن اس میں کون شبہ کر سکتا ہے کہ امام صاحب کی رائے نہایت صحیح اور دلیقہ بھی پڑتی تھی۔

خلافے راشدین سے بڑک کر کون احکام شریعت کا نکتہ شناس ہو سکتا ہے۔ انہوں کیا کیا؟ حضرت عمرؓ کے آغاز خلافت تک امہات اولاد یعنی وہ لوگوں یا جن سے اولاد ہو چکی ہو عموماً خریدی اور پیچی جاتی تھیں۔ حضرت عمرؓ نے اس رواج کو بالکل روک دیا۔ آنحضرت صلمع نے تبوک کے سفر میں غیر مذهب والوں پر جو جزیہ مقرر کیا وہ فی کسی ایک دینار تھا۔ حضرت عمرؓ نے ایران میں ۲،۱۲،۳۸ کے حساب سے شریص مقرر کیں، آنحضرت (صلمع) مال غنیمت جب تقسیم کرتے تھے تو اپنے عزیز واقارب کا حصہ لگاتے تھے خلافے راشدین میں سے کسی نہ تھی کہ حضرت علیؓ نے بھی ہاشمیوں کو کبھی حصہ نہیں دیا۔ آنحضرت صلمع کے زمانہ میں بلکہ حضرت ابو بکر صدیق کے عہد تک تین طلاقتیں باشن کبھی جاتی تھیں۔ حضرت عمرؓ نے اپنے زمانہ خلافت میں منادی کرادی کہ تین طلاقتیں باشن کبھی جائیں گی۔ آنحضرت (صلمع) کے عہد میں شراب پینے کی سزا میں کوئی خاص حد نہیں مقرر ہوئی تھی، حضرت ابو بکرؓ نے اس کی حد ۴۰ درے قرار دیے۔ اور حضرت عمرؓ نے بسب اس کے کہ ان کے زمانے میں مے نوشی کا زیادہ رواج ہو چلا تھا ۴۰ سے ۸۰ درے کر دیے۔

یہ وہ واقعات ہیں جو حدیث کی کتابوں میں مذکور ہیں اور جن کے ثبوت سے کوئی شخص انکا نہیں کر سکتا۔ لیکن کیا اس کا یہ مطلب ہے کہ خلافے راشدین کسی حکم کو آنحضرت (صلمع) کا تشریعی حکم سمجھ کر اس کی مخالفت کرتے تھے! اگر نعمۃ باللہ ایسا کرتے تھے تو وہ خلافے راشدین نہ تھے بلکہ عیاذ آب اللہ رسول اللہ (صلمع) کے حریف اور مقابلہ تھے!! حقیقت یہ ہے کہ صحابہ رات دن آنحضرت (صلمع) کی خدمت میں حاضر رہتے تھے اور فیض صحبت کی وجہ سے شریعت کے اداشناں ہو گئے تھے ان کو یہ تمیز کرنا نہایت آسان کام تھا کہ کون سے احکام تشریعی حیثیت رکھتے

1۔ واضح رہے کہ فقط طلاق تین مرتبہ کہتا کیم مراد یتیہ ہیں۔ حضرت عمر فاروقؓ کے زمانہ میں اسے تیس پر حمل کر دیا گیا

ہیں اور کون سے اس حد میں داخل ہیں جن کی نسبت آنحضرت (صلع) نے فرمایا تھا انتہم اعلم بامور دینا کم۔ حضرت عائشہ نے آنحضرت (صلع) کی وفات کے بعد ایک موقع پر کہا کہ ”آج اگر رسول اللہ موجود ہوتے تو عورتوں کو مسجد میں جانے کی اجازت نہ دیتے یہ صریح اس بات کی شہادت ہے کہ حضرت عائشہ نے رسول اللہ (صلع) کی اس اجازت کو تشریح اور لازمی نہیں قرار دیا۔ ورنہ زمانہ اور حالات کے اختلاف سے اس پر کیا اثر پڑ سکتا تھا۔

ابو حنیفہ نے اس مرحلے پر صحابہ ہی کو دلیل راہ بنایا اور اس قسم کے مسائل میں ان کی رائے عموماً خلافت راشدین کے طرزِ عمل کے موافق ہے لیکن جن لوگوں کی زگاہ اس تک نہیں پہنچی وہ امام ابو حنیفہ بلکہ صحابہ کو بھی مورداً لزام نہ برأتے ہیں۔ طلاق کے مسئلہ میں قاضی شوکانی نے حضرت عمرؓ کا قول نقل کر کے لکھا ہے کہ آنحضرت (صلع) کے مقابلہ میں بے چارے عمرؓ کی کیا حقیقت ہے؟ لیکن قاضی شوکانی یہ نہ سمجھے کہ حضرت عمرؓ قاضی صاحب سے زیادہ اس بات کو سمجھتے تھے کہ رسولؐ کے مقابلہ میں ان کی کوئی حقیقت نہیں۔

فقد کی پہلی قسم کے متعلق امام ابو حنیفہ نے جو بڑا کام کیا وہ قواعد استنباط کا انضباط تھا۔ جس کی وجہ سے فقه (جواب تک جزئیات مسائل کا نام تھا) ایک مستقل فن بن گیا امام ابو حنیفہ کی علمی تاریخ میں جو چیز سب سے زیادہ قابل قدر اور تعجب انگیز ہے وہ ان قواعد کی تجدید اور انضباط ہے، ایسے زمانہ میں جب کہ علوم نہایت ابتدائی حالت میں تھے یہاں تک کہ نقل و کتابت کا بھی رواج نہ تھا ایسے دقيق فن کی بنیاد ڈالنی درحقیقت امام ابو حنیفہ کا کام تھا۔

عام خیال یہ ہے کہ یہ قواعد جن کو اب اصول فقد سے تغیر کیا جاتا ہے سب سے پہلے امام شافعی نے مرتب کئے۔ یہ دعویٰ اس لحاظ سے تصحیح ہے کہ امام شافعی سے پہلے یہ مسائل مستقل طور سے احاطہ تحریر میں نہیں آئے تھے لیکن اصل فن کی بنیاد پر امام شافعی سے بہت پہلے پڑ پچکی تھی اور اگر تحریر کی قید اٹھادی جائے تو امام ابو حنیفہ اس کے موجود کہے جاسکتے ہیں۔

اصل یہ ہے کہ مسائل کا استنباط اور احکام کی تفریق تا بعین بلکہ صحابہ ہی کے زمانے میں شروع ہو پچکی تھی، لیکن استنباط اور اتحざج کا جو طریقہ تھا وہ کوئی علمی صورت نہیں رکھتا تھا۔ جس طرح عام لوگ کسی عبارت سے کسی نتیجہ کا استنباط یا کسی اور حکم تفریق صرف وجدانی مذاق کی رو سے کرتے ہیں اور نہیں جانتے کہ ان کا استنباط یا تفریق کس قاعدہ کا یہ کہ تخت میں داخل ہے اور اس

کے کیا شرائط اور قیود ہیں۔ اسی طرح فقہی مسائل بھی استنباط کئے جاتے تھے نہ علمی اصطلاحیں پیدا ہوئیں، چنانچہ وصل بن عطا نے جو علم کلام کا موجود تھا، احکام شرعیہ کی تقسیم کی اور کہا کہ حق کے ثبوت کے چار طریقے ہیں، قرآن ناطق، حدیث متفق علیہ، اجماع امت، عقل و وجہ (یعنی قیاس) وصل نے اور بھی چند مسائل اور اصطلاحیں قائم کیں، مثلاً یہ کہ عموم و خصوص وجوداً گانہ مفہوم ہیں۔ نسخ صرف اور نوہی میں ہو سکتے ہیں، اخبار و اعقات میں نسخ کا احتمال نہیں ۔ ۔ ۔

ان مسائل کے لحاظ سے اصول فقه میں اولیت کافخر و وصل کی طرف منسوب کیا جاسکتا ہے لیکن یہ اسی قسم کی اولیت ہوگی جس طرح نحو کے دو تین قاعدوں کے بیان کرنے سے کہا جاتا ہے کہ حضرت علی کرم اللہ و جہہ فن نحو کے موجود ہیں۔ بہر حال امام ابوحنیفہ کے زمانہ تک جو کچھ ہوا اس سے زیادہ نہیں ہوا تھا لیکن چونکہ امام صاحب نے فقہہ کو مجتہدا نہ اور مستقل فن کی حیثیت سے ترتیب دینا چاہیے اس لیے استنباط اور انتخراج مسائل کے اصول قرار دینے پڑے ۔ ۔ ۔

اگرچہ زمانہ مابعد میں اصول فقد ایک نہایت وسیع فن گیا، اور سینکڑوں مسائل ایسے ایجاد ہو گئے جن کا امام ابوحنیفہ کے زمانہ میں اثر بھی نہ تھا، لیکن کچھ شبہ نہیں کہ اس فن کے اہم مسائل جن پر فن کی بنیاد قائم ہے امام صاحب ہی کے زمانہ میں منضبط ہو چکے تھے، اصول اربعہ کی توضیح، حدیث کے مراتب اور ان کے احکام، جزو و تعدادیں کے اصول اجماع کے حدود و ضوابط، قیاس کے احکام و شرائط، احکام کی انواع عموم و خصوص کی تجدید رفع تعارض کے قواعد، ہم مراد کے طرق، یہ مسائل ہیں جو اصول فقه کے اركان ہیں، ان تمام مسائل کے متعلق امام صاحب نے ضروری اصول و قواعد منضبط کر دیے تھے۔

حدیث کے متعلق امام صاحب نے جو اصول قرار دیے ان کو ہم حدیث کی بحث میں لکھ آئے ہیں ان کے علاوہ اور ابواب کے متعلق امام صاحب نے تمام ضروری اصول منضبط کر دیے تھے۔ مثلاً مالم یہ بت بالتواتر لیس بقرآن الزیادة نسخ، لايجوز الزیادة على الكتاب بخبر الواحد، حمل المطلق على المقيد يادة على النص عموم القرآن لا يتخصص بالأحاديث، العام قطعی كالخامس، الخاص ان كان متاخر اخصوص العام و ان كان متقدما فلابدل كان العام ناسخا للخاص و ان كان جهل التاريخ

۱۔ ان مسائل کو ابوہال عسکری نے کتاب الاولائل میں وصل بن عطا کی طرف منسوب کیا ہے

تساقطار و یطلب دلیل اخراج مفہوم الصفة لا يتحقق به الہمی لا تدل علی البطلان
امام صاحب کے یہ اقوال ان شاگردوں کی تصنیفات یا اصول کی کتابوں میں جو شافعیہ
یا حنفیہ وغیرہ نے لکھے ہیں، جتنے جتنے مذکور ہیں جن کو اگر ایک جگہ جمع کر دیا جائے تو ایک مختصر
رسالہ تیار ہو سکتا ہے ۔ یہی اصول ہیں جن کی بنابر کہا جاتا ہے کہ امام ابوحنفیہ ایک خاص طریقہ
اجتہاد کے بانی ہیں ۔ انہی اصول کے اتحاد کی بناء پر امام محمد و قاضی ابو یوسف کا طریقہ امام صاحب
کے طریقہ سے الگ نہیں سمجھا جاسکتا حالانکہ جزئیات مسائل میں ان لوگوں نے سینکڑوں ہزاروں
جگہ ان سے اختلاف کیا ہے ۔

ان اصولی مسائل پر بوجہ اس کے کہ امام شافعی وغیرہ نے ان سے مخالفت کی ہے نہایت
وسعی اور دلیق بحثیں قائم ہو گئی ہیں، افسوس ہے کہ ہماری مختصر تالیف میں ان کی گنجائش نہیں، اصول
کی کتابوں میں یہ مباحث نہایت تفصیل سے مذکور ہیں ۔ جس شخص کا جی چاہے ان کتابوں کی
طرف رجوع کر سکتا ہے ۔

جیسا کہ ہم اوپر لکھ آئے ہیں، فقد کے اس حصہ میں امام صاحب کی حیثیت ایک مفسر اور
مستبط کی حیثیت ہے اور کچھ شبہ نہیں کہ اس بات میں امام صاحب نے جو کام کیا وہ نہ صرف تاریخ
اسلام میں بلکہ دنیا کی تاریخ میں بے نظیر ہے دنیا میں اور بھی تو میں ہیں جن کے پاس آسانی
کتابیں ہیں اور وہ لوگ ان کتابوں سے اخذ احکام کرتے ہیں لیکن کوئی قوم یہ دعویٰ نہیں کر سکتی کہ
اس نے استنباط مسائل کے اصول اور قواعد منضبط کئے اور اس کو ایک مستقل فن کے رتبہ
تک پہنچا دیا ۔

۱۔ لیکن یہ یاد رکھنا چاہئے کہ اصول فقہ کی کتابوں میں جو بہت سے اصول مذکور ہیں ان سب کی نسبت یہ دعویٰ
نہیں کیا جاسکتا کہ وہ امام ابوحنفیہ کے اقوال ہیں ۔ شاہ ولی اللہ صاحب نے جتنے اللہ الباری میں اس پر ایک نہایت
عمدہ تقریب کی ہے لیکن شاہ صاحب نے بعض ان اقوال سے بھی انکار کیا ہے جو برداشت صحیہ امام صاحب سے
ثابت ہیں ۔

فقہ کا دوسرا حصہ

فقہ کا دوسرا حصہ جو صرف قانون کی حیثیت رکھتا ہے پہلے حصہ کی نسبت بہت زیادہ وسیع ہے اور یہ وہ خاص حصہ ہے جس میں امام ابوحنیفہ علائیہ تمام مجتہدین سے متاز ہیں بلکہ حق ہے کہ اگر اسلام میں کوئی شخص واضح قانون گزار ہے تو وہ صرف امام ابوحنیفہ ہیں۔

مسلمانوں میں تو وضع قانون کا کام ہمیشہ ان لوگوں کے ہاتھ میں رہا جو مذہبی پیشوایتھے اور زہد و اتقاء میں نہایت غلوکرتے تھے، مذہبی لوگوں میں جو اوصاف نہایت قابل قدر صحیحتے جاتے ہیں وہ یہ ہیں۔ دنیاوی امور سے علیحدگی، کم آمیزی، معاملات میں سختی، عام و اقعاد سے بے خبری، غیر مذہب والوں سے تنفر۔ یہ تمام اوصاف وہ ہیں جو تمدن کے مخالف ہیں اور جس شخص میں یہ اوصاف اعتماد سے بڑھ کر اور فطری ہوں وہ مشکل سے تمدن کی ضروریات کا اندازہ داں ہو سکتا ہے، لقدس و پاکیزہ نفسی کے لحاظ سے ان لوگوں کی جس قد رعظمت کی جائے کم ہے لیکن دنیا اور دنیا والوں کا کام ان سے نہیں چل سکتا۔ حضرت جنید بغدادی معروف کرنی، شیخ شبی، داؤد طائی کی عظمت و شان سے کس کو انکار ہو سکتا ہے۔ لیکن یہ ظاہر ہے کہ یہ لوگ واضح قانون نہیں ہو سکتے تھے۔

مجتہدین جنہوں نے فقہ کے نام سے ملکی اور شخصی قانون بنائے اگرچہ رہبانتی کی حد سے دور تھے تاہم یہ کہنا مشکل ہے کہ تمدن کے ان تمام وسیع تعلقات پر ان کی نگاہ پر سکتی ہے جن سے ان کو عمر بھر کبھی سروکار نہیں رہا، یہی وجہ ہے کہ ان کی قوانین میں بعض جگہ ایسی سختی و تنگی پائی جاتی ہے جس پر مشکل سے عمل درآمد ہو سکتا ہے۔ ”امام شافعی وغیرہ کامذہب ہے کہ نکاح میں بجز ثقاۃ کے کوئی شخص گواہ نہیں سکتا۔ ہمسایہ کو حق شفعت نہیں پہنچتا، بیع بالمعاطاۃ جائز نہیں۔ ذمیوں کی شہادت کسی حال میں مقبول نہیں۔ ایک مسلمان پینکڑوں ذمیوں کو بے قصور قتل کرڈا لے تاہم وہ قصاص میں پکڑنے کا نہیں جاسکتا ان مسائل میں دنیا کا نظام کیوں کر چل سکتا ہے۔“

امام ابوحنیفہؓ اس وصف میں اپنے ہم عصروں سے متاز تھے کہ وہ مذہبی لقدس کے ساتھ دنیاوی اغراض کے اندازہ شناس تھے اور تمدن کی ضرورتوں کو اچھی سرحد صحیح تھے مرتعیت اور فعل قضایا کی وجہ سے ہزاروں پیچیدہ معاملات ان کی نگاہ سے گزر چکے تھے، ان کی مجلس افتاؤ بہت بڑی عدالت عالیہ تھی جس نے لاکھوں مقدمات کا فیصلہ کیا تھا، وہ ملکی حیثیت رکھتی تھی اور ارکان سلطنت

مہمات امور میں ان سے مشورہ لیتے تھے، ان کے شاگرد اور ہمنشین جن کی تعداد سیکنڑوں سے زیاد تھی عموماً وہ لوگ تھے جو منصب قضائی پر مامور تھے، ان باتوں کے ساتھ ان کی طبیعت مقتنا ن اور معاملہ سخ واقع ہوئی تھی وہ ہر بات کو قانونی حیثیت سے دیکھتے تھے اور اس کے دلیل نکتوں تک پہنچتے تھے۔ اس بات کا اندازہ واقع دلیل سے ہو سکتا ہے جس کا ذکر اکثر موجودین نے کیا ہے۔

ایک دن امام صاحب قاضی ابن ابی سلیل سے ملنے گئے۔ اس وقت ان کے سامنے ایک مقدمہ پیش ہوا، مدعا کا بیان تھا کہ فلاں شخص نے میری ماں کو زانی کیا ہے، اس لئے میں ازالہ، حیثیت کا دعویدار ہوں، قاضی صاحب نے مدعا عایہ کی طرف جو اس موقع پر موجود تھا خطاب کیا کہ تم کیا جواب دیتے ہو، امام ابوحنیفہ نے قاضی صاحب سے کہا کہ ابھی مقدمہ قائم نہیں ہوا، مدعا کا بیان لینا چاہیے کہ اس کی ماں زندہ ہے یا نہیں کیونکہ اس کو بھی شریک مقدمہ ہونا چاہیے یا اگر اس نے اس کی معرفت مقدمہ دائر کیا ہے تو اس کو مختار نامہ پیش کرنا چاہیے قاضی صاحب نے مدعا کا بیان لیا، معلوم ہوا کہ اس کی ماں مر چکی ہے اس پر قاضی صاحب سے کہا کہ مدعا سے پوچھنا چاہیے کہ اس کے بہن بھائی ہیں یا نہیں، کیونکہ وہ اگر دعویدار موجود ہیں تو ان کو بھی شریک مقدمہ ہونا چاہیے۔ اسی طرح امام صاحب نے اور چند سوالات کئے، جب وہ مراتب بٹے ہو چکے تو فرمایا کہ ”اب مقدمہ قائم ہوا اور اب مدعا عایہ کا بیان لججھے۔“

اس واقعہ سے ظاہر ہوتا ہے کہ قاضی صاحب نے جس طریقہ سے مقدمہ کی کارروائی شروع کی تھی وہ اس حیثیت سے ہے کہ رکنہ تھا جس طرح عوام آپس میں فصل خصوصیات کیا کرتے ہیں لیکن امام صاحب با قائدہ فیصلہ چاہتے تھے، جس کا ضروری اصول یہ ہے کہ ایک حق سے جتنے لوگ دعویدار ہو سکتے ہیں ان سب کو مقدمہ میں شریک ہونا چاہیے تاکہ عدالت کو ایک ہی حق کے فیصلہ کرنے میں بار بار زحمت نہ اٹھانی پڑے۔

امام صاحب نے مقدمہ کے اس دوسرے حصہ کی جس طرح مدوین کی اور جس ضبط و ربط سے اس کی جزئیات کا استقصاء کیا وہ اس زمانہ کا نہایت وسیع قانون تھا اگرچہ اسکی تعبیر ایک عام لفظ (فقہ) سے کی جاتی ہے۔ لیکن درحقیقت اس میں بہت سے قوانین شامل تھے، چنانچہ آج تعلیم یافتہ دنیا میں انہی ابواب کے مسائل جو ترتیب دیئے گئے ہیں وہ جدا جدا قانون کے نام سے موسوم ہیں۔ مثلاً قانون معابده، قانون نجع، قانون لگان و مال گزاری، تعریرات، ضابط،

فوجداری وغیرہ وغیرہ۔

اسی بنا پر بعض یورپین مصنفوں کا خیال ہے اے ہے کہ امام ابو حنفی نے فقہ کی تدوین میں رومان لاءِ یعنی رومیوں کے قانون سے بہت کچھ مدد لی اور اس کے بہت سے مسائل اپنی فقہ میں داخل کرنے، اس خیال کی تائید میں یہ قرآن پیش کئے جاتے ہیں۔
ا۔ حنفی کے بہت سے مسائل رومان لاءِ کر مطابق ہیں۔

۱۔ ہم نے اس خیال کو شہرت عام کی بنا پر لکھا تھا، لیکن تالیف کتاب کے بعد ہم کو معلوم ہوا کہ مسٹر شیلدن ایموز (AHDON AMOS) نے جو آج لندن یونیورسٹی کے لاءِ پروفیسر ہیں۔ اپنی کتاب رومان ول (ROMANCIVIL LAW) صفحہ ۳۱۵۶۳۰۶ میں اس دعوے کو بڑے شدود میں ثابت کرنا چاہا ہے اور اس پر ایک مفصل بحث کی ہے۔ یورپ کی جو برتری آج کل تمام قوموں اور بالخصوص مسلمانوں پر حاصل ہے اس نے یورپین مصنفوں کے دل میں بالطبع یہ بات پیدا کر دی ہے کہ وہ مسلمانوں کے تمام گذشتہ کارنا میوں کو تحقیر کی نگاہ سے دیکھیں اور اگر کوئی کمال ایسا بدیکی اور نمایاں ہو جس سے کسی سے انکار نہ ہو سکے تو یہ دعویٰ کریں کہ وہ مسلمانوں کی ایجاد نہیں ہے بلکہ روم و یونان و مصر وغیرہ سے ماخوذ ہیں، یہی اثر ہے جس نے مسٹر شیلدن ایموز کو اس بحث پر مجبور کیا کہ انہوں نے اپنے دعوے کو فتح حنفی تک محدود نہیں رکھا بلکہ عام قانون اسلام کی نسبت ان کا دعویٰ ہے ہم ان کے مضمون کو قریبیاً ان کے الفاظ میں نقل کرتے ہیں اور دیکھنا چاہتے ہیں کہ وہ اپنے دعویٰ میں کہا تک کامیاب ہوئے ہیں وہ اپنے مضمون کو اس تہبید سے شروع کرتے ہیں۔

””مشرق میں دفعہ باکل جدید و طبع زاد قائم بالذات سلسلہ قانون کا پیدا ہو جانا جسکی نسبت دعویٰ کیا گیا ہے کہ وہ قرآن و حدیث پر مبنی ہے، ایک ایسی عجیب بات ہے کہ خواہ مخواہ یہ سوال پیدا ہوتا ہے کہ شریعت اسلامی کی نسبت جو دعویٰ کیا جاتا ہے اس کی تاریخی بنیاد کیا ہے علاوہ دوسرا شہادتوں کے مؤرخانہ قیاس اس دعوے کے خلاف مخالف ہے۔

اس کے بعد پروفیسر موصوف اس کا یہ پر بحث کر کے بہیش سے یہ دستور چلا آتا ہے کہ ہر سلسلہ قانون کو کسی واقعی یا فرضی واضح قانون کے نام سے موسم کر دیا کرتے ہیں، فرماتے ہیں کہ، اس لحاظ سے ابتدائی میں ایک قوی قیاس پیدا ہوتا ہے کہ جو بات تیہ اور مضبوط سلسلہ قانون مسلمان فاتحوں نے تمام ممکن مفتاح میں جاری کیا وہ بتہ دیل ہیئت کوئی اعلیٰ درجہ کا مکمل رواج یا فتنہ سلسلہ قانون تھا۔ پروفیسر موصوف نے تاریخی شہادتوں سے ثابت کیا ہے کہ جس وقت مسلمانوں نے شام و مصر کو فتح کیا

۱۲:- رومن لاء تمام ممالک شام میں جاری تھا اور چونکہ مسلمانوں پر شام کی معاشرت و تمدن کا بہت کچھ اثر پڑا تھا، اس لیے قیاس غالب یہ ہے کہ علمائے اسلام نے قانونی مسائل میں بھی ان سے استفادہ کیا۔

باقی حاشیہ کچھے صفحے سے آگے) تو ہاں رومی قوانین کے متعدد مدار سے موجود تھے۔ یروت میں الگزندر سیوس کے زمانے سے ایک مدرس قانون چلا آتا تھا جس میں چار پروفیسر تھے، قیسیہ میں وکلاء کی ایک جماعت رہتی تھی۔ اسکندریہ میں قانون کی تعلیم جاری تھی۔ ان واقعات کی تفصیل کے بعد پروفیسر موصوف فرماتے ہیں کہ۔ اس قیاس کی نسبت کہ اسلام قوانین پر رومی قوانین کا اثر پڑا ہے۔ اس قدر کہنا کافی ہو گا لیکن جس طریقہ سے کہ اسلام فتوحات ہوئیں اور جس طرح پر مسلمان ممالک مفتوح میں آباد ہوئے اگر ان امور پر غور کیا جائے تو یہ قیاس یقین سے بدلتا ہے۔“

اسلامی فتوحات کے طریقہ سے پروفیسر موصوف نے اس طرح استدلال کیا ہے کہ شروع میں مسلمانوں نے غیر قوموں سے بجزیہ وصول کرنے کے اور کسی قسم کا اثر ڈالنا بیسیں چاہا لیکن جب علمی ترقی کا رزمان آیا تو انہوں نے غیر قوموں کے لیے قانون واضح کئے جو خود انہی قوموں سے ماخوذ تھے۔

پروفیسر موصوف کے الفایہ ہیں ”ذ تو قرآن اور ذہ ابدالی خلافت کے زمانہ میں اس بات کی کچھ کوشش ہوئی کہ جو اعلیٰ قومیں عرب کے ماتحت ہو گئی تھیں ان کی دنیوی زندگی کے چیजیہ معاملات میں دست اندازی کی جائے نہ اس کے لیے فرصت تھی نہ دماغ اور ذہ ایسے آدمی تھے جو اس خدمت کو انجام دے سکتے، جب بغداد اور اندرس کے شہروں اور قاہروں میں امن و امان کا زمان آیا اور مطابع و غور کا موقع ملاؤ طب و ریاضیات و منطق اور علوم فنیہ میں ترقی ہوئی جس طرح کہ ارسٹو سے عربوں نے منطق سیکھی اسی طرح بیسل (BASIL) لیو (LEO) اور ان کے یونانی شارحوں سے علم قانون اخذ کیا۔ اسکے بعد پروفیسر صاحب موصوف اس خیال کی قطعیت پر یہ دلیل قائم کرتے ہیں کہ قرآن میں اس قدر کم احکام ہیں کہ ان پر ایک قانون کی بنیادیں قائم ہو سکتی۔ پروفیسر صاحب فرماتے ہیں۔

”قرآن میں صرف یہ احکام ہیں۔ خدا کو اپنی قسموں کا نشانہ ہے ہنا۔ تم اپنی بیجوں کو دو دفعہ طلاق دے سکتے ہو، پھر ان کو حرم دی یا مہربانی سے علیحدہ کر دو۔ سو خوار قیمت میں آسیب زدہوں کی طرح اٹھیں گے، میعادی قرض کو قلم بند کر لیا کرو۔ اگر بیجوں کے ساتھ انصاف کر سکو کئی نکاح کر سکتے ہوں لیکن چار سے زیادہ نہیں۔ مرد کو دو حصہ ملے گا اور عورتوں کو ایک لیکن صرف عورتیں ہوں تو دو۔ شوہر کو نصف حصہ ملے گا۔ مرض الموت

۳۔ اس قدر متعدد اور وسیع قوانین جو فقه میں شامل ہیں ان کی توضیح بغیر اس کے نہیں ہو سکتی کہ دنیا کے اور قوانین سے مدد گئی ہے۔

(بیانہ حاشیہ) میں وصیت کے وقت گواہوں کا ہوتا ضرور ہے سال بارہ میتھی کا ہوتا ہے مکاتب کو آزادی کا معابدہ لکھ دو اگر تمہاری مرضی ہو سزا نے زنا و غیبت۔

پروفیسر صاحب کے نزدیک قرآن میں صرف اسی قدر قانونی احکام مذکور ہیں اور اس لے کہ ان کے نزدیک قرآن مجید ایک وسیع قانون کی بنیاد نہیں قرار پا سکتا۔ چنانچہ فرماتے ہیں کہ جو سیدھے قواعد اور درج ہوئے ان میں مشکل سے روئی بنیاد کا پتہ لگ سکتا ہے، اس لحاظ سے یہ امر اور بھی حرمت انگیز ہے کہ جو عمارت مسلمان فقیہوں نے ایسے پانے مصالح سے تیار کی وہ قریب قریب ہر ایک موز پر روئی قانون کے کلیوں اور جزئیوں کو یاد دلاتی ہے۔

اس کے بعد پروفیسر صاحب نے دعویٰ کیا ہے کہ مسائل مندرجہ ذیل ۱۔ میں فتح اسلام اور روئی قانون بالکل یکساں ہے اور بالآخر اس سے یہ نتیجہ کالا ہے کہ یہ سلسلہ قانون یعنی علم فتح دراصل روئی قانون ہے لیکن یہ تبدیل ہیست۔

پروفیسر نے تو صفحوں میں یہ بحث لکھی ہے ہم نے اس کا خلاصہ لکھ دیا ہے لیکن کوئی ضروری بات ترک نہیں کی بلکہ اکثر ان کے خاص نظرے لکھ دیتے ہیں۔ پروفیسر موصوف نے جن مقدمات کی ترتیب سے استدلال کیا ہے وہ مختصر ایوس بیان کئے جاسکتے ہیں۔

”قرآن مجید میں بہت کم احکام ہیں اور ان سے قانون نہیں بن سکتا۔“ ممالک مفتوحة اسلام میں روئی قانون پہلے سے جاری تھا۔ مسلمانوں نے یونان و روم وغیرہ کی تقسیمات کے تریخ کے۔ فلاں فلاں مسائل میں اسلامی فتح اور روئی قانون تحد ہیں یہ بحث حقیقت میں نہایت مفید ہے اور امپارٹ ہتھ بحث ہے لیکن جیسا کہ ہم نے اصل کتاب میں بیان کیا ہے اس معز کہ میں اس شخص کو قدم رکھنا چاہیے جو فتح اسلام اور روم ناء دونوں سے پوری واقفیت رکھتا ہو۔ پروفیسر موصوف بے شبهہ و من لاء کی نسبت ہر قسم کی واقفیت کا دعویٰ کر سکتے ہیں۔ لیکن مسائل اسلام کے متعلق انکی وسعت معلومات کا اعتراض کرنا مشکل ہے۔ انہوں نے دعویٰ کیا ہے کہ قرآن مجید میں قانونی احکام معدودے چند ہیں جن کی انہوں نے تفصیل کر دی ہے۔ حالانکہ قرآن مجید کی آیات

۱۔ ہم نے طوالت کے خوف سے ان مسائل کو یہاں نقل نہیں کیا لیکن آگے چل کر ان میں بہت سے مسائل کا ذکر آئے گا۔

اس بحث کا اصلی تصفیہ توجہ ہو سکتا ہے کہ رومن لا اور حنفی فقہ کا نہایت دقت نظر اور استقصاء کے ساتھ مقابله کیا جائے جس سے یہ اندازہ ہو سکے کہ جس قدر دونوں قانونوں میں تطابق ہے وہ تو اور کی حد سے متجاوز ہے یا اسی قدر ہے جتنا کہ عموماً تمام قوموں کے قوانین بہت

(اقیقہ حاشیہ) احکام کم و بیش پانچ سو ہیں اور اگر چنان میں سے بہت سے احکام عبادات وغیرہ کے متعلق ہیں تاہم خاص وہ آئیں جن میں قانونی احکام ہیں سو سے کم نہیں۔ یہ آئیں جدا گانہ جمع کر لی گئی ہیں اور علماء نے ان پر متعدد فسیریں لکھی ہیں ان تمام احکام سے واقف ہونا تو ایک طرف پروفیسر صاحب کی وسعت معلومات کا یہ حال ہے کہ نکاح و طلاق کے مسائل میں سے ان کو صرف دو مسئلے معلوم ہیں تعداد طلاق و تعداد نکاح، حالانکہ قرآن مجید میں محربات نکاح، موطہ اب، جمع بین الائحتیں نکاح یا مشرکات طلاق قبل خلوت اور دونوں کے احکام، خلع اور ایسا کے مسائل تفصیل کے ساتھ مذکور ہیں۔

واریت کے متعلق پروفیسر صاحب کو صرف شوہر کا حصہ اور یہ کہ مرد کو عورت کے دو حصے کے برابر ملتا ہے۔ افسوس ان کو یہ معلوم نہیں کہ وراشت کا پورا باب اجمالاً قرآن مجید میں مذکور ہے اور خصوصاً والدین کا حصہ اور کلالہ کے احکام تو صاف صاف تصریح نہ کوئی کروں، قصاص اور دیت کے مسائل جو نہایت تفصیل سے قرآن مجید میں مذکور ہے جن میں قتل عمد اور قتل خطأ اور ان کے احکام کی پوری تفصیل ہے، پروفیسر صاحب کو سرے سے معلوم نہیں۔ حیرت ہے کہ اس محمد و دو اتفاقیت کے ساتھ پروفیسر صاحب نے اس بحث کے طے کرنے کی کیوں کرجأت کی۔

یہ تو ضمنی بحث تھی، اب ہم ان مقدمات پر توجہ کرتے ہیں جن پر پروفیسر صاحب کے استدلال کی بناءے اس قدر انہوں نے خود تسلیم کر لیا ہے اور واقعہ میں بھی صحیح ہے کہ شروع اسلام یعنی خلافت راشدہ کے اخیزمانے تک مسلمان غیر قوموں سے بالکل الگ رہے اور ان کے قانون اور احکام سے کسی قسم کی واقفیت نہیں حاصل کی اس لیے دشمن و بیرونیت و اسکندریہ میں اس وقت رومن لااء کے جو مدرسے جاری تھے خود بقول پروفیسر صاحب کے اسلامی قہ پر اس کا کچھ اپنیں پڑھتا تھا اب قبل لحاظ یا مرہبے کہ پروفیسر صاحب نے اسلام کے جو مسائل اس دعوے کے ساتھ پیش کئے ہیں کہ وہ رومن لااء کے موافق ہیں وہ کسی زمانے کے ایجاد شدہ مسائل ہیں۔ مثلاً وراشت کے متعلق پروفیسر صاحب نے لکھا ہے کہ مسائل ذیل یعنی اواد سلسہ اصولی، رشتہ داران طرفی آدھا خون ملا جو یا کل اور ان کی اواد، بی بی یا خاوند مولا یا غلام آزاد یہ سب رومن لااء کے موافق ہیں اس کے بعد وہ تحریر فرماتے ہیں کہ مسلمانوں میں ترک کہ اس طرح تقسیم کیا جاتا تھا جو رومن لااء کا طریقہ تھا یعنی کل حصے یہ تھے،

سی باتوں میں موافق ہوا کرتے ہیں، میں اول تو رومن لاء سے واقف نہیں اور ہوتا بھی تو اتنی فرصت کہاں نصیب کر تمام مسائل کا مقابلہ کر سکتا۔ اس لیے مجھ کو اعتراف کرنا چاہیے کہ اس موقع

(باقیہ حاشیہ) نصف، ربع، ٹین، دو تیس، ایک تیس، سدیں، یعنی حصے رومن لاء میں بھی تھے لیکن پر، فیسر صاحب کو یہ معلوم نہیں کہ یہ حصہ خود قرآن مجید میں مذکور ہیں اور قرآن مجید کی نسبت پر، فیسر صاحب نے خود تسلیم کیا ہے کہ اس میں رومی بنیاد کا پتہ نہیں لگتا البتہ ورش کے بعض افراد قرآن مجید میں مذکور نہیں لیکن وہ زمانہ رسالت و خلافت تک پوری طرح سے معین و مقرر ہو چکے تھے، حدیث و آثار کی نہایت قدیم کتابتیں آج موجود ہیں ان کو پڑھ کر متعصب سے متعصب شخص بھی اس سے انکار نہیں کر سکتا۔

وصیت کے متعلق پروفیسر صاحب نے فتنہ کے جن مسائل کو رومن لاء سے ماخوذ سمجھا ہے ان کی یہ تفصیل کی ہے، وصیت تقریری یا تحریری دو گواہوں کے سامنے وصی ایک تیس جاندار کے زیادہ کی وصیت نہیں کر سکتا جب تک کہ ورنہ اراضی ہوں لیکن یہ مسائل بھی زمانہ نبوت یا خلافت کے مسائل ہیں اور اس امر سے ایک عام عربی داں بھی انکار نہیں کر سکتا، پروفیسر صاحب نے اور بھی مسائل گنانے ہیں جو ان کی رائے میں رومن لاء سے ماخوذ ہیں ہم ان سب کو تفصیل نہیں کر سکتے۔ مختصر اس قدر کہنا کافی ہے کہ ان میں اکثر مسائل اسی زمانہ کے ہیں جن کی نسبت پروفیسر صاحب نے تسلیم کیا ہے کہ مسلمانوں نے غیر قوموں کے قوانین و ادکام سے کچھ واقفیت نہیں حاصل کی تھی۔ پروفیسر صاحب کو اس بات پر بڑی حیرت ہے کہ قرآن مجید یا حدیث میں قانونی مسائل بہت کم تھے ان کی بنیاد پر فتنہ کا اتنا بڑا افتخار کہاسے تیار ہو گیا یا سی حیرت نے ان کو مجبور کیا کہ وہ فقط اسلام کو رومن لاء کا خوش بھین بتائیں۔ لیکن پروفیسر صاحب کس بات پر حیرت کریں گے۔ قانونی مسائل تو خیر رومن لاء سے ماخوذ ہیں۔ نماز، روزہ، حج، زکوٰۃ کے متعلق قرآن مجید و احادیث میں کون سی بڑی تفصیل ہے پھر فتنہ میں انہی مسائل کا ایک عظیم الشان سلسلہ کیوں کر قائم ہو گیا؟ کیا یہ مسائل بھی رومن لاء سے ماخوذ ہیں۔ اس کو بھی سب علوم جدا گانہ فتنہ نہیں ہے کہ ان سے مسلمانوں کی وقت نظر، تیزی طبع، وسعت خیال کا اندرازہ نہیں ہوتا۔ کیا یہ علوم و فن بھی مسلمانوں نے روم و یونان سے لے کرے۔ فتنہ کے جن مسائل پیدا ہوئے تھے اور آج ان کی کیا حالت ہے کیا آج یہ سب علوم جدا گانہ فتنہ نہیں ہے کہ ان سے مسلمانوں نے غیر قوموں نے میکھا تھا، لیکن زمانہ ما بعد میں بھی فتنے رومن لاء کا بھی احسان نہیں اٹھایا۔ پروفیسر صاحب کا یہ دعویٰ کچھ نہیں سیکھا تھا، لیکن زمانہ ما بعد میں بھی فتنے رومن لاء کا بھی احسان نہیں اٹھایا۔ پروفیسر صاحب کا یہ دعویٰ

پر جو پچھے میں لکھوں گا اس کا رتبہ قیاس اور ظن سے زیادہ نہیں یہ یاد رکھنا چاہیے کہ جن لوگوں نے اس بحث کو چھیڑا ہے وہ بھی قیاس اور ظن ہی سے کام لیتے ہیں کیونکہ باوجود تحقیق کے ہم کو کوئی ایسا منصب نہیں ملا۔ جس کا یہ دعویٰ ہو کروہ رومن لا اور حنفی فقہ کے تمام یا اکثر مسائل کا مقابلہ کر چکا ہے۔

اس امر سے تو انکار نہیں ہو سکتا کہ فقہ حنفی میں ایسے مسائل موجود ہیں جو عرب اور عراق میں سلام سے پہلے معمول ہے تھے لیکن اس میں فقہ حنفی کی خصوصیت نہیں، یہ سلسلہ اور آگے چلتا ہے۔ جو مسائل آج خاص اسلام کے خیال کئے جاتے ہیں۔ اور خود قرآن مجید میں ان کا ذکر ہے ان میں متعدد ایسے ہیں جو زمانہ جاہلیت میں معمول و متداول تھے۔ علامہ ابو ہلال عسکری نے کتاب الاولائل میں ان کی تفصیل بھی کی ہے۔ حضرت عمرؓ نے خراج و تکیس کے متعلق جو قاعدے (باقی حاشیہ) صحیح ہے کہ دولت عبادیہ کے عہد ترقی میں مسلمانوں نے یونان و مصر سے علوم و فنون لئے لیکن ان کو جانا چاہیے کہ یونان و مصر کے شاگردوں کا گروہ ایک خاص گروہ تھا۔ بے شے مسلمانوں میں ایسے لوگ بھی تھے جو غیر قوموں سے مستفید ہوتے تھے اور ان کو عیب نہیں سمجھتے تھے لیکن مسلمانوں ہی میں وہ گروہ بھی تھا (اور وہی بڑا گروہ تھا) جو اپنے فضل و مکال کے زعم میں غیر قوموں کی طرف بکھی رخ بھی نہیں کرتا تھا۔ محمد بن اور قباہ اسی گروہ میں داخل ہیں یونان اور روم وغیرہ کی کتابیں جو عربی زبان میں ترجمہ ہوئیں ان کی نہایت مفصل فہرست ہم کو معلوم ہے ان میں فلسفہ، طب، ہندس، نجوم، کیمیا، صنعت، تاریخ، لائف، ناول، کی ہر قسم کی کتابیں ہیں لیکن قانون کی ایک تصنیف بھی نہیں جس کی وجہ غائبانی ہے کہ فتحہ احمد بن حنبل میں واضح قانون تھے غیر قوموں کی خوشی چینی کو اپنی اصطلاح میں حرام کہتے تھے۔ کیا امام ابو حنیفہ۔ امام مالک، امام شافعی، امام احمد بن حنبل سے یہ امید ہو سکتی ہے کہ وہ مسائل فقہ کو جوان کے نزدیک نہ ہب کا ایک حصہ تاریخ روم و یونان سے سمجھتے۔ اگر پروفیسر صاحب کو انہم کے حالات معلوم ہوتے اور یہ بھی معلوم ہو: کہ فقہ کے تمام ابواب ان ہی بزرگوں کے عہد میں مرتب ہو گے تو ہرگز ایسا دعویٰ نہ کرتے۔

ابتدیہ بات قابل لحاظ ہے کہ بعض مسائل میں رومن لا و فقہ اسلام متعدد کیوں ہیں لیکن اس میں فقہ اسلام کی تفصیل نہیں۔ اگر وہ قانونوں کے گروہ کا جو کتنے ہی بے تعلق ہوں آپس میں مقابلہ کیا جائے تو بہت سے مسائل مشترک ہاتھ ہوں گے اور قدرتا ایسا ہو تا ضرور ہے۔ جب تمام دنیا کے آدمیوں کی ذاتی تمدنی ملکی ضرورتیں اکثر متداول ہیں تو ان ضرورتوں کے لفاظ سے ہر جگہ جو قوانین وضع کئے جائیں گے ان کے مسائل کا مشترک ہونا کون سے تعجب کی بات ہے۔

دورا ہر وکہ بیک رہ روند دریک سست

عبد نا شد اگراو ٹند پے در پے

مقرر کئے وہ عموماً وہی ہیں جو نو شیروان عادل نے اپنے زمانہ حکومت میں وضع کئے تھے اور یہ کچھ تو اور دنہ تھا، بلکہ حضرت عمرؓ نے دانستہ نو شیروان کی اقتدا کی تھی، چنانچہ علامہ طبری و ابن الاثیر نے صاف الفاظ میں تصریح کی ہے۔

ایک مقتن جب کسی ملک کے لیے قانون بناتا ہے تو ان تمام احکام اور رسم و رواج کو سامنے رکھ لیتا ہے جو اس ملک میں اس سے پہلے جاری تھے ان میں سے بعض کو وہ بعد یہ اختیار کرتا ہے بعض میں ترمیم و اصلاح کرتا ہے بعض کی بالکل مخالفت کرتا ہے، بے شبه امام ابو حنیفہ نے بھی ایسا ہی کیا ہو گا لیکن اس حقیقت سے وہ رومان لاء کی نسبت ایران کے قانون سے زیادہ مستفید ہوئے ہوں گے، کیونکہ اولاً تو وہ خود فارسی انسل تھے اور ان کی مادری زبان فارسی تھی۔ دوسرے ان کا وطن کوفہ تھا اور وہ فارس کے اعمال میں داخل تھے۔

غرضیہ امر بہر حال قابل تسلیم ہے کہ امام صاحب کو فقه کی توضیح میں ان قواعد اور رسم رواج سے ضرور مدملی ہو گی جو ان ممالک میں جاری تھے لیکن سوال یہ ہے کہ ایسی استعانت سے امام صاحب کے واضح قانون ہونے کی حیثیت پر کیا اثر پڑتا ہے۔ یعنی وہ ایک مستقل واضح قانون کہے جاسکتے ہیں یا صرف ناقل اور جامع، جہاں تک ہماری تحقیق ہے مسلمانوں نے غیر قوموں کی قانونی تصنیفات سے بہت کم واقفیت حاصل کی۔ ترجموں کی فہرست میں ہم سینکڑوں ہزاروں کتابوں کے نام پاتے ہیں لیکن فلسفہ و طب وغیرہ کی تصنیفات میں قانون کی ایک کتاب کا بھی پتہ نہیں چلتا جو عربی زبان میں ترجمہ کی گئی ہو۔ اور اس قدر تو قطعاً ثابت ہے کہ امام صاحب نے جس زمانہ میں فقه کی تدوین کی کسی ایسی کتاب کا ترجمہ نہیں ہوا تھا اسلئے یہ احتمال کہ امام ابو حنیفہ نے غیر قوموں کی قانونی تصنیفات سے فائدہ اٹھایا ہو بالکل بے اصل ہے ملک میں رسم و رواج کی بنیاد پر جو احکام نافذ تھے اس قابل نہ تھے کہ احاطہ تحریر میں آ کر قانون کا لقب حاصل کر سکتے۔“

مختصر یہ ہے کہ جس قدر تاریخی قرآن موجود ہیں ان سے ہرگز یہ ثابت نہیں ہوتا کہ امام صاحب کو درس یا فارس کی کوئی قانونی تصنیف ہاتھ آئی جس کے نمونے پر انہوں نے فقه کی بنیاد رکھی اس سے بھی انکار نہیں ہو سکتا کہ امام ابو حنیفہ سے پہلے فقه کے مسائل جو قدراً اور جس صورت میں مدون ہو چکے تھے وہ فن کی حیثیت نہیں رکھتے تھے ان با توں کا یہ لازمی نتیجہ ہے کہ اگر فقه کو ایک

قانون ماننا چاہیے تو ضرور ماننا پڑے گا کہ امام صاحب ہی اس کے مقتنی اور واضح تھے، البتہ ان کو ملک کے رسم و رواج مسائل معمول بہا علاوہ، کے فتاویٰ سے مدد لیکن یہ اسی قسم کی مدد ہے جس سے دنیا کے اور واضح ان قانون بھی بے نیاز نہ تھے اس لئے یہ امر امام صاحب کی مقتنیت کے رتبہ کو گھٹا نہیں سکتا۔ ان عام مباحث کے بعذاب ہم ان خصیتوں کا ذکر تے ہیں جنکی وجہ سے خفی فتنہ کو اور فہمیوں کے مقابلہ میں ترجیح حاصل ہے۔

(۱) سب سے مقدم اور قبل قدر خصوصیت جو فتنہ کو حاصل ہے وہ مسائل کا اسرار اور مصالح پر منی ہوتا ہے احکام شرعیہ کے متعلق اسلام میں شروع ہی سے دفر قے قائم ہو گئے ایک گروہ کی یہ رائے ہے کہ یہ احکام تعبدی احکام ہیں یعنی ان میں کوئی بھید اور مصلحت نہیں ہے مثلاً شر انجری یا فتنہ و فجور صرف اسلئے ناپسندیدہ ہیں کہ شریعت نے ان سے منع کیا ہے اور خیرات و زکوہ صرف اسلئے مستحسن ہیں کہ شارع نے انکی تاکید کی ہے ورنہ فی نفسیہ یہ افعال برے یا بھلے نہیں ہیں امام شافعی کا اسی طرف میاں پایا جاتا ہے اور شاید اسی کا اثر تھا کہ ابو الحسن اشعری نے جو شافعیوں میں علم کلام کے بانی ہیں علم کلام کی بنیاد اسی مسئلہ پر رکھی۔

دوسرے فرقہ کا یہ مذهب ہے کہ شریعت کے تمام احکام مصالح پر منی ہیں البتہ بعض مسائل ایسے بھی ہیں جن کی مصلحت عام لوگ نہیں سمجھ سکتے لیکن درحقیقت وہ مصلحت سے خالی نہیں یہ مسئلہ اگرچہ بوجہ اس کے کہ دونوں پہلو بڑے بڑے علماء نے اختیار کئے ہیں ایک معرب کہ الارامسئلہ بن گیا ہے لیکن انصاف یہ ہے کہ وہ اسقدر بحث و اختلاف کے قابل نہ تھا تمام مہماں مسائل کی مصلحت اور غایت خود کلام الہی میں مذکور ہے کفار کے مقابلہ میں قرآن کا طرز استدلال عموماً اسی اصول کیمطابق ہے نہماں کی مصلحت خدا نے خود بتائی کہ ثہی عن الفاحشاء والمنکر روزے کی فرضیت کے ساتھ ارشاد فرمایا اللعکم تَسْقُونَ جہاد کی نسبت فرمایاحتی لا تکون فتنۃ اسی طرح اور احکام کے متعلق قرآن و حدیث میں جا بجا تصریحیں اور ارشاد سے موجود ہیں کہ

۱۔ یاد رکھنا کہ جن خصوصیتوں کا ہم نے دعویٰ کیا ہے وہ بخلاف اکثر مسائل کے ہیں ممکن ہے کہ بعض جزئیات کے لحاظ سے یہ خصوصیتیں امام صاحب کے مذهب میں نہ پائی جائیں اور دوسرے اماموں کے فتنہ میں پائی جائیں لیکن ہمارا دعویٰ یہ ہے کہ امام صاحب کے اکثر مسائل میں یہ خصوصیتیں پائی جاتی ہیں اور امام شافعی کے اکثر مسائل میں نہیں پائی جاتیں

اُنکی غرض وغایت کیا ہے۔

امام ابوحنیفہ کا یہی مذہب تھا اور یہ اصول اُنکے مسائل فقہ میں عموماً مرعی ہے اسی کا اثر ہے کہ حنفی فقہ جو قدر اصول عقلی کے مطابق ہے اور کوئی فقہ نہیں امام طحاوی نے جو محدث اور مجتہد دونوں تھے اس بحث میں ایک کتاب لکھی ہے جو شرح معانی الآثار کے نام سے مشہور ہے اور جس کا موضوع یہ ہے کہ مسائل فقہ کو اوضوں و طریق نظر سے ثابت کیا جائے محدث موصوف نے فقہ کے ہر باب کو لیا ہے اور اگرچہ انصاف پرستی کے ساتھ بعض مسئللوں میں امام ابوحنیفہ سے مخالفت کی ہے لیکن اکثر مسائل کی نسبت مجتہدانہ طرز استدلال سے ثابت کیا ہے کہ امام ابوحنیفہ کا مذہب احادیث اور طریق نظر دونوں کے موافق ہے۔ امام محمد نے بھی کتاب الحجج میں اکثر مسائل میں عقلی وجوہ سے استدلال کیا ہے یہ دونوں کتابیں چھپ گئی ہیں اور ہر جگہ ملتی ہیں جسکو تفصیل مقصود ہوتا ان کتابوں کی طرف رجوع کرے۔

اس دعوے سے کہ امام ابوحنیفہ کا مذہب عقل کے موافق ہے شافعیہ وغیرہ کو بھی انکار نہیں اور وہ انکار کیوں کرتے ان کے نزد یہ احکام شرعیہ خصوصاً عبادات جس قدر عقل سے بعید ہوں اسی قدر انکی خوبی ہے۔

امام رازی نے زکوٰۃ کی بحث میں لکھا ہے کہ امام شافعی کا مذہب امام ابوحنیفہ سے زیادہ صحیح ہے جسکی دلیل یہ ہے کہ امام شافعی کا مذہب عقل و قیاس سے بعید ہے اور یہی اُنکی صحت کی دلیل ہے کیونکہ زکوٰۃ کے مسائل زیادہ تر تعلیمی احکام ہیں جن میں عقل و رائے کو دخل نہیں۔

بخلاف اور ہم عصر وہ کہ امام ابوحنیفہ کا اصول کی طرف مائل ہونا ایک خاص سبب سے تھا وسرے انہی جنہیوں نے فقہ کی مدوین و ترتیب کی اُنکی علمی ابتداء فقہی مسائل سے ہوتی تھی بخلاف اس کے امام ابوحنیفہ کی تحصیل علم کلام سے شروع ہوئی جسکی ممارست نے اُنکی قوت فکر اور حدت نظر کو نہایت قوی کر دیا تھا معتزلہ وغیرہ جن سے ان کے معرکے رہتے تھے عقل اصول کے پابند تھے اسلئے امام صاحب کو بھی ان کے مقابلہ میں انہی اصول سے کام لیتا پڑتا تھا اور مقنائز فیہ مسئللوں میں مصالح و اسرار کی خصوصیتیں دکھانی پڑتی تھیں اس غور اور مدد قیق مشق و مہارت سے ان کو ثابت ہو گیا کہ شریعت کا ہر مسئلہ اصول عقل کے مطابق ہے علم کلام کے بعد وہ فقہ کی طرف متوجہ

ہوئے تو ان مسائل میں بھی وہی جستجو رہی۔

خنی فقہ کے مسائل کا دوسرا فہمیوں کے مسائل سے مقابلہ کیا جائے تو یہ تفاوت صاف نظر آتا ہے معاملات تو معاملات عبادات میں بھی جس پر ظاہر نہیں اکا خیال ہیکہ اک میں عقل کو دخل نہیں امام صاحب کے مسائل عموماً عقل کے موافق معلوم ہوتے ہیں۔

اگر اس بات پر غور کیا جائے کہ نماز، روزہ، حج، زکوٰۃ شریعت میں کن مصلحتوں سے فرض کئے گئے ہیں اور ان مصالح کے لحاظ سے ان احکام کی بجا آوزی کا کیا طریقہ ہونا چاہیے تو وہی طریقہ موزوں ثابت ہو گا جو خنی فقہ سے ثابت ہوتا ہے مثلاً نماز چند افعال کے مجموعہ کا نام ہے لیکن اس لحاظ سے کہ نماز کی اصل غرض کیا ہے؟ (بعض خصوص، اظہار تعبد، اقرار عظمت الہی، دعا، اور اس کے حاصل ہونے میں کن افعال کو کس نسبت سے دخل ہے ان افعال کے مراتب مختلف ہیں بعض لازمی اور ضروری ہیں کیونکہ ان کے نہ ہونے سے نماز کی اصل غرض فوت ہوتی ہے ان افعال کی شریعت کی زبان میں فرض سے تعبیہ کیا جاتا ہے بعض افعال ایسے ہیں جو طریقہ ادا میں صرف ایک حسن و خوبی پیدا کرتے ہیں لیکن ان کے فوت ہونے سے اصل غرض فوت ہوتی ان افعال کا رتبہ قسم سے کم ہے اور ان کو سنت و مستحب سے تغیر کرتے ہیں۔

اوپر ہم لکھ آئے ہیں کہ رسول اللہ صلی اللہ علیہ وسلم نے خود فرض و واجب و سنت کی تصریح نہیں فرمائی اس میں کچھ شبہ نہیں ہو سکتا تھا کہ نماز کے تمام افعال یکساں درج نہیں رکھتے تھے اس لئے تمام مجتہدین نے ان کے امتیاز مراتب پر توجہ کی اور استنباط و اجتہاد کی رو سے ان افعال کے مختلف مدارج قائم کئے اور ان کے جدا جدائیں رکھے امام ابو حنیفہ نے بھی ایسا ہی کیا لیکن اس باب میں ان کو ائمہ پر جو ترجیح ہے وہ یہ ہے کہ انہوں نے جن افعال کو جس رتبہ پر رکھا درحقیقت ان کا ہی رتبہ تھا مثلاً سب سے ضروری یہ ہے کہ نماز کے اركان یعنی وہ افعال جن کے بغیر نماز ہو ہی نہیں سکتی کیا ہیں؟ چونکہ نماز اصل میں اقرار عبودیت اور اظہار خشوع کا نام ہے اس لئے اس قدر تو سب مجتہدوں کے نزدیک مسلم رہا کہ نیت، تکمیر قرأت، رکوع بجود وغیرہ جن سے بڑھ کر اقرار عبودیت اور اظہار خشوع کا کوئی طریقہ نہیں ہو سکتا فرض اور لازمی ہیں اور خود شارع نے ان کے لازمی اور ضروری ہونے کی طرف اشارے کئے بلکہ بعض جگہ تصریح بھی کی لیکن اور انہم نے یہ زیادتی کی کہ ان اركان کی ادوا یا گلی کی خصوصیتوں کو بھی فرض قرار دیدیا، حالانکہ وہ خصوصیتوں لازمی نہ تھیں اسلئے

امام ابوحنیفہؑ کی فرضیت کے قائل نہیں مثلاً

امام ابوحنیفہ کے نزدیک تکمیل تحریمہ اللہ اکبر کے سوا اور الفاظ سے بھی ادا ہو سکتی ہے جو اس کے ہم معنی ہیں (مثلاً اللہ عظیم اللہ اجل) امام شافعی کے نزدیک نہیں ہو سکتی، امام ابوحنیفہؑ کے نزدیک تکمیل اگر فارسی زبان میں کہی جائے تو بھی جائز ہے امام شافعی کے نزدیک اس سے نماز باطل ہو جاتی ہے امام ابوحنیفہؑ کے قرآن مجید کی کسی آیت کے پڑھنے سے قرأت کا فرض ادا ہو جاتا ہے امام شافعی کے نزدیک بغیر سورۃ فاتحہ کے نماز ہوئی نہیں سکتی امام ابوحنیفہؑ کے نزدیک جو شخص عربی میں قرآن پڑھنے سے معدود ہے وہ مجبور ارتجمہ پڑھ سکتا ہے ۔ امام شافعی کے نزدیک ترجمہ سے کسی حالت میں نماز نہیں ہو سکتی ہے۔

اس سے یہ حیال نہ کرنا چاہیے کہ امام ابوحنیفہؑ یا کسی مجتہد نے صرف عقل و قیاس سے نماز کے اركان متعین کئے ہیں ائمہ نے ان اركان کے ثبوت کے لئے عموماً احادیث کی تصریحات و اشارات سے استدلال کیا ہے چنانچہ ہر مجتہد کے نقطی دلال کتب فقہ میں پختہ مذکور ہیں ہمارا یہ مطلب ہے کہ امام ابوحنیفہ کے دعوؤں پر جس طرح نقطی دلالک یعنی احادیث کی تصریحیں اور اشارے موجود ہیں اسی طرح عقلی و جوہ بھی انکی صحت کے شاہد ہیں جس سے ظاہر ہوتا ہے کہ امام صاحب شریعت کے اسرار و مصالح کو نہایت دقيق نگاہ سے دیکھتے تھے۔

زکوٰۃ کے مسائل کا بھی یہی حال ہے زکوٰۃ کا اصلی مقصد بنی نوع کی ہمدردی اور اعانت ہے اسی لئے زکوٰۃ کے مصرف میں وہ لوگ خاص کر دیئے گئے ہیں جو سب سے زیادہ ہمدردی اور اعانت کا اتحاق رکھتے ہیں یعنی فقراء، مساکین، عمال زکوٰۃ، مولفۃ القلوب، مقروض، مسافر، غازی، مکاتب، چونکہ ان لوگوں کی تصریح خود قرآن مجید میں مذکور ہے اسی لئے اس امر میں سب مجتہدین کا اتفاق رہا کہ یہ لوگ مصرف زکوٰۃ ہیں لیکن تعین نے ایک اختلاف پیدا کر دیا، امام شافعی نے ان اقسام کے ذکر سے یہ خیال کیا کہ یہ سب اشخاص زکوٰۃ کی ادائیگی میں لازمی ہیں یعنی جب تک ان آٹھوں اقسام کے لوگوں کو زکوٰۃ ادا نہ کی جائے فرض اداہی نہیں ہو سکتا بخلاف اس کے امام ابو

۱۔ امام محمد نے جامع صیغہ میں جو روایت کی ہے اس میں مجبوری کی قید نہیں ہے اور اسی بناء پر مخالفین نے امام صاحب پر یہ سخت اعتراض کیا ہے کہ وہ قرآن کی حقیقت و مفہوم میں الفاظ کو خلی نہیں سمجھتے یعنی ان کے نزدیک صرف قرآن معنی پر قرآن کا اطلاق ہو سکتا ہے بے شرط امام صاحب کی اس غلطی کو ہم تسلیم کرتے ہیں لیکن فقد حنفیہ نے دعویٰ کیا ہے کہ امام صاحب نے بالآخر اس قول سے رجوع کیا ہے۔ ۱۲۔

حنیفہ کا یہ نہ ہب ہے کہ زکوٰۃ ان اقسام سے باہر نہ جانے پائے باقی یہ امر کہ ان لوگوں میں سب کو دی جائے بعض کو یہ امر مقتضائے وقت اور ضرورت پر موقوف ہے امام اور حاکم وقت ضرورت کے لحاظ سے جسکو چاہے انتخاب کر سکتا ہے۔

ایک اور مسئلہ جس میں امام ابوحنیفہ اور دوسرے ائمہ مختلف ہیں یہ ہے کہ چوپاؤں کی زکوٰۃ ادا کرنے کا طریقہ کیا ہے امام ابوحنیفہ کے نزدیک زکوٰۃ میں جانور یا اسکی قیمت ادا کی جاسکتی ہے۔

امام شافعیؓ کے نزدیک قیمت ادا کرنے سے زکوٰۃ ادا ہی نہیں ہو سکتی حالانکہ زکوٰۃ کی غرض حاصل ہونے میں جانور اور اسکی قیمت دونوں برابر ہیں اس لئے شارع نے بھی کوئی تخصیص نہیں فرمائی۔

ان مسائل کے سوا عبادات کے اور سینکڑوں مسائل ہیں جن سے ظاہر ہوتا ہے کہ حنفی مسائل میں ہر جگہ مصالح اور اسرار کی خصوصیت ملاحظہ ہے لیکن ہم تطویل کے لحاظ سے ان سب کی تفصیل نہیں کر سکتے معاملات کے مسائل میں یہ عقدہ زیادہ حل ہو جاتا ہے اور صاف نظر آتا ہے کہ امام ابوحنیفہ کا نہ ہب کس قدر مصالح اور اسرار کے موافق ہے۔

۲۔ دوسری خصوصیت یہ ہے کہ حنفی فقہہ بہ نسبت تمام اور فہموں کے نہایت آسان اور سیرا تعییل ہے۔

قرآن مجید میں متعدد جگہ آیا ہے خدا تم لوگوں کے ساتھ آسانی چاہتا ہے سختی نہیں چاہتا، رسول اللہ صلی اللہ علیہ وسلم کا قول ہے کہ میں نرم اور آسان شریعت لے کر آیا ہوں بے شبہ اسلام کو تمام اور نہ ہوں کے مقابلہ میں یختر حاصل ہے کہ وہ رہبانیت سے نہایت بعید ہے اس میں عبادات شاق نہیں ہیں، اس کے مسائل آسان اور سیرا تعییل ہیں حنفی فقہہ کو بھی اور فہموں پر ترجیح حاصل ہے۔

حنفی فقہ کا آسان اور وسیع ہوتا ایسا متعارف ہے کہ شعر اور مصنفوں اسکو ضرب المثل کے طور پر ذکر کرتے ہیں انوری نے جو ایک فاش اور بد رزبان شاعر تھا اگرچہ برے موقع پر اس کا استعمال کیا اور کہا ہے

چوں رخصبھائے ابو حنیفہ

تاہم اصل مدعا کا ثبوت اس کے کلام سے بھی ہوتا ہے، عبادات اور معاملات کا کوئی باب کوئی فضل لے لو، یہ تفرقة صاف نظر آتا ہے کہ امام ابوحنیفہ کے مسائل ایسے آسان اور نرم ہیں جو آسان شریعت کی شان ہے بخلاف اس کے اور ائمہ کے بہت سے احکام بہت سخت اور دشوار ا عمل ہیں، مثلاً کتاب الہدیات و کتاب الحدود کے مسائل، انہی میں سے سرقہ کے احکام ہیں۔ چنانچہ ہم اس کے چند جزئیات نمونہ کے طور پر بیہاء لکھتے ہیں۔

اس قدر تو سب کے نزدیک مسلم ہے کہ سرقہ کی سزا قطع یہ یعنی ہاتھ کا شنا ہے، لیکن

مجہدین نے سرقہ کی تعریف میں چند شرطیں اور قیدیں لگائی ہیں جن کے بغیر قطع یہ کسی سرنیس ہو سکتی، ان شروط کے لحاظ سے احکام پر جواہر پڑتا ہے وہ ذیل کے جزئیات سے معلوم ہو گا کہ امام ابوحنیفہؓ کا نہب کس قدر آسان اور تمدن و شائستگی کے کس قدر موافق ہے۔

| امام ابوحنیفہ کے مسائل | اور ائمہ کے مسائل |
|---|--|
| ایک اشرفتی کا ربع امام احمد کے نزدیک ہر ایک کا ہاتھ کا جائے گا | نصاب سرقہ کم از کم ایک اشرفتی ہے اگر ایک نصاب میں متعدد چوروں کا ساجھا ہے تو کسی کا ہاتھ نہیں کاٹا جائے گا۔ |
| امام مالک کے نزدیک ہے۔ اور ائمہ کے نزدیک ہے۔ امام مالک کے نزدیک ہے۔ | نادان بچ پر قطع یہ نہیں۔ کفن چور پر قطع یہ نہیں۔ زوجین میں سے اگر ایک دوسرے کا مال چڑائے تو قطع یہ نہیں۔ |
| امام مالک کے نزدیک ہے۔ اور ائمہ کے نزدیک ہے۔ اور ائمہ کے نزدیک ہے۔ | بیٹا بآپ کا مال چڑائے تو قطع یہ نہیں۔ قرابت فریب اے مثلاً پچا بھائی وغیرہ قطع یہ نہیں ایک شخص کسی سے کوئی چیز مستعار لے کر انکار کر گیا تو قطع یہ نہیں۔ |
| اور ائمہ کے نزدیک ہے۔ اور ائمہ کے نزدیک ہے۔ امام شافعی و مالک کے نزدیک ہے | ایک شخص نے کوئی چیز چڑائی پھر بذریعہ ہے یا اپنے اس کا مال ہو گیا تو قطع یہ نہیں غیر نہب والے جو متسامن ہو کر اسلام کی عملداری میں رہتے ہیں ان پر قطع یہ نہیں۔ |
| اور ائمہ کے نزدیک ہے۔ کلڑی یا جو چیزیں جلد خراب ہو جاتی ہیں ان | قرآن مجید کے سرقہ پر قطع یہ نہیں۔ لکڑی یا جو چیزیں جلد خراب ہو جاتی ہیں ان کے سرقہ سے قطع یہ لازم نہیں آتا |

فقہ کا ایک بڑا حصہ کتاب اخظر والا بات ہے، یعنی حرام و حلال، جائز و ناجائز کی تفصیل اس باب میں یہ دعویٰ اور زیادہ واضح ہو جاتا ہے، اور ائمہ کے بہت سے ایسے مسئلے ہیں جن کی پابندی کی جائے تو زندگی دشوار ہو جائے بخلاف اس کے امام ابوحنیفہؓ کے احکام نہایت آسان اور سہل ہیں۔ مثلاً امام شافعی کے نزدیک جو پانی اپلوں کی آگ سے گرم کیا گیا ہو اس سے غسل اور وضو ناجائز ہے، اسی طرح مٹی کے برتن جو اپلوں کی آگ سے پکائے گئے ہوں ان میں کھانا ناجائز

ہے۔ راٹنگ، کاچی، بلور، عقیق کے برتوں کا استعمال ناجائز ہے، پشمینہ، آمور، یوستین وغیرہ کا استعمال ناجائز ہے اور ان کو پہن کر نماز نہیں ہو سکتی۔ برتن کر سیاں اور زمین وغیرہ جن پر چاندی کام ہوان کا استعمال ناجائز ہے، بیچ بالمعاطاۃ یعنی خرید فروخت کا عام طریقہ جس میں بیچ و شراء کی تصریح نہیں کی جاتی ناجائز ہے ان تمام مسائل میں امام ابو حنیفہ کا مذہب امام شافعی سے مخالف ہے جس سے صاف ظاہر ہوتا ہے کہ خپل فقد دوسرا فہم کی طرح تنگ اور سخت گیر نہیں ہے۔

(۳) فدق کا بہت بڑا حصہ جس سے دینوی ضرورتیں متعلق ہیں معاملات کا حصہ ہے اور یہی موقع ہے جہاں ہر مجتہد کی وقت نظر اور نکتہ شناسی کا پورا اندازہ ہو سکتا ہے۔ امام ابو حنیفہ کے زمانہ تک معاملات کے احکام ایسے ابتدائی حالت میں تھے کہ متمن اور تہذیب یا فتحہ مالک کے لیے بالکل ناکافی تھے، نہ معاملات کے استحکام کے قاعدے منضبط تھے نہ دستاویزات وغیرہ کی تحریر کا اصول قائم ہوا تھا، نہ فصل قضایا اور ادائے شہادت کا کوئی باقعدہ طریقہ تھا، امام ابو حنیفہ پہلے شخص ہیں جو ان چیزوں کو قانون کی صورت میں لائے، لیکن افسوس ہے کہ جو مجتہد ہیں ان کے بعد ہوئے انہوں نے بجائے اس کے کہ اس کو اور وسعت دیتے، اسی غیر تمدنی حالت کو قائم رکھنا چاہیے۔ جس کا منشاء وہ زابدانہ خیال تھے جو عملاً نہ مذہب کے دماغوں میں جاگزین ہے، ایک مشہور محدث نے فقہا پر طعن کیا ہے کہ ان بزرگوں کے نزدیک جب کسی زمین کا دادعویٰ کی عدالت میں پیش کیا جائے تو ضروری ہے کہ عرض دعویٰ میں زمین کا موقع بتایا جائے۔ اس کی حدودار بعد دکھائی جائیں حیثیت اور صورت کی تفصیل ہو حالانکہ رسول اللہ (صلعم) یا صحابہ کے زمانہ میں ان جزئیات اور قیدوں کا نام و نشان بھی نہ تھا، محدث مذکور کے نزدیک یہ بڑے الزام کی بات ہے۔ لیکن اگر ان کو کسی ترقی یا فتحہ ملک میں رہنے کا اتفاق ہوتا اور معاملات سے بھی کام پڑتا تو معلوم ہوتا کہ جن چیزوں کو وہ الزام کی بات سمجھتے ہیں ان کے بغیر زندگی بسر کرنی مشکل ہے۔

امام شافعی ہبہ کے لیے قبضہ کو ضروری نہیں سمجھتے، شفعتہ ہمسایہ کو ناجائز نہیں رکھتے تمام معاملات میں مستور الحال کی شہادت کو ناجائز قرار دیتے ہیں گو اہان نکاح کے لیے ثقہ اور عادل ہونے کی قید ضروری سمجھتے ہیں۔ ذمیوں کے باہمی معاملات میں بھی ان کی شہادت ناجائز قرار نہیں دیتے، بے شبه یہ باتیں ان مالک میں نہایت آسانی سے چل سکتی ہیں۔ جہاں تمدن نے وسعت نہیں حاصل کی ہے اور معاملات کی صورتیں بالکل سادہ اور سچرل حالت میں ہیں لیکن جن ملکوں میں تمدن نے ترقی حاصل کی ہو معاملات کی مختلف بیچ ور بیچ صورتیں پیدا ہو جاتی ہوں، حقوق کی تجدید اور انصباط کے بغیر چارہ نہ ہو وہاں ایسے احکام کو قائم رہنا آسان نہیں اور یہی وجہ ہے کہ ان تمام مسائل میں امام ابو حنیفہ امام شافعی سے مخالف ہیں، مورخ اہن مخدوں نے لکھا ہے کہ امام مالک کا مذہب انہی مالک میں روایت پا سکا جہاں تمدن نے

و سعیت نہیں حاصل کی تھی۔ اس کی وجہ یہی ہے کہ امام مالک کے مسائل میں اصول تمدن کی رعایت نہ تھی۔

امام ابوحنیفہؓ نے جس وقت نظر اور نکتہ شناسی کے ساتھ معاملات کے احکام منضبط کئے، اس کا صحیح انداز و تو اس وقت ہو سکتا ہے کہ معاملات کے چند ابواب پر ایک مفصل تبصرہ کیا جائے لیکن ایسی تفصیل کے لیے نہ وقت مساعد ہے، زاس مختصر کتاب میں اس کی گنجائش ہے۔ تاہم مالا یدر ک کلمہ لایتر ک کلمہ اس لینے نہونہ کے طور پر ہم صرف مسائل نکاح کا ذکر کرتے ہیں۔ جو عبادات اور معاملات دونوں کا جامع ہے۔

نکاح کو اگرچہ فقہا نے عبادات میں شامل کیا ہے، لیکن یہ صرف ایک اصطلاح ہے ورنہ نکاح یوجہ اس کے کہ تمدن و معاشرت کے دو بڑے بڑے نتائج اس پر متفرع ہوتے ہیں، معاشرات کا نہایت ضروری حصہ قرار دیا جاسکتا ہے۔

مسائل نکاح کے اختیار کی ایک یہ بھی وجہ ہے کہ بعض یورپیں مصنفوں نے یہ دعوے کیا ہے کہ حنفی فقہ کے مسائل نکاح نہایت وحشیانہ اور ظالمانہ ہیں لیکن ہم اس بحث میں دکھادیں گے کہ آج مہذب سے مہذب ملکوں میں بھی نکاح کے قواعد حنفی فقہ سے عمدہ تر نہیں ہیں بلکہ نہیں اپنی کتاب یوٹشی میں لکھا ہے کہ رومان لااء کے بوجب قواعد نکاح ایک مجموعہ ظلم ہیں لیکن ہم ثابت کر دیں گے کہ حنفی فقہ کے بوجب قواعد نکاح مجموعہ الناصاف ہیں، غالباً اس بحث سے ان لوگوں کے خیالات کی بھی کس قدر اصلاح ہو گی جو علمی سے یہ سمجھ بیٹھے ہیں کہ حنفی فقہ رومان لااء سے ماخوذ ہے نکاح و ازاد و اج، تمدن اور معاشرت کا نہایت وسیع حصہ ہے، نکاح بقول ایک حکیم کے جماعتوں کا شیرازہ، تہذیب کی اصل، تمدن کی بنیاد ہے اس لحاظ سے یہ کہنا صحیح ہے کہ جس مفہمنے اس کے اصول و ضوابط کی عمدہ توضیح یا تشریح کی وہ قانون تمدن کا بہت بڑا نکتہ شناس ہے، اگرچہ امام ابوحنیفہ ان اصول و ضوابط کے موجود نہیں ہیں، شارع نے خود اس کے مہمات مسائل بتا دیے تھے تاہم جس نکتہ بھی کے ساتھ انہوں نے ان اصول کی تشریح کی اور اس پر احکام متفرع کئے وہ خود ایک بڑے مفہمن کا کام تھا۔ شارع کا کلام کہیں محل واقع ہوا تھا کہیں محتمل المعانی بعض جگہ صرف اشارے تھے، خاص کر جزئیات بہت کم ذکر تھیں بھی وجہ ہے کہ نکاح کے اکثر مسائل میں مجتہد و کمی مختلف رائیں قائم ہو گئیں۔ کہیں مختلف فیہ مسائل ہیں جن میں امام صاحب کے اجتہاد کے جو ہر کھلتے ہیں، اور صاف نظر آتا ہے کہ جس طرح انہوں نے ان موقعوں پر شارع کے اجتہاد کی تفصیل کی، احتمالات کے محل میں کئے، اشاروں کی تصریحات بتائیں، جزئیات کی تفريع کی اور انہی کا کام تھا جن میں اور مجتہدین کی طرح ان کی ہسری نہیں کر سکتے۔

۱۔ اس قول کو ہم پہلے کر پکھے ہیں۔

نکاح کے مسائل جن اصول پر متفرع ہیں وہ یہ ہیں۔

۱:- کن لوگوں کے ساتھ نکاح ہونا چاہیے۔ ۲:- معاملہ نکاح کس کے اختیار سے ہونا چاہیے۔ ۳:- اس کی بقاویات کا استحکام کسی حد تک ضروری ہے۔ ۴:- فریقین کے حقوق کیا قرار دیے جائیں۔ ۵:- نکاح کن رسم و رواج کے ساتھ عمل میں آئے۔

یہ امر کہ نکاح کی وسعت کو کس حد تک محدود کیا جائے۔ تھوڑے سے اختلاف کے ساتھ تمام مذاہب میں یکساں طور پر پایا جاتا ہے، ہر قوم نے چند حرمتات قرار دیے ہیں جن کے ساتھ ازدواج کو ناجائز قرار دیا ہے اور یہ محرمات قریباً تمام مذاہبوں میں مشترک ہیں، جس کی وجہ یہی ہے کہ یہ امر نہایت صریح اصول عقلی پر ہے۔

شah ولی اللہ صاحب نے جیۃ اللہ الباخدا اور فلاسفہ بتیم نے کتاب یوٹلی میں محکمات کی حرمت کے جو دلائل قائم کئے ہیں بالکل مشترک ہیں چونکہ یہ امر بالکل اصول فطرت کے مطابق ہے، اور قرآن مجید میں محرمات کے نام تصریح نہ کوئی ہیں اس لیے اصل مسئلہ میں تمام مجتهدین کا اتفاق رہا یعنی جو جزویات ظاہر ذیل کے لئے میں نہیں آئیں ان میں ان میں اختلاف پیدا ہوگی۔ انہی میں حرمت بالذنا کا سلسلہ ہے جو امام ابوحنیفہ اور امام شافعی کے اختلاف کا ایک معرب کہ الارام مسئلہ ہے، امام شافعی کا مذہب ہے کہ زنا سے حرمت کے احکام پیدا نہیں ہوتے۔ مثلاً باپ نے کسی عورت سے زنا کیا تو بینے کا نکاح اس سے ناجائز نہیں ہے، امام شافعی نے اس کو یہاں تک وسعت دی ہے کہ ایک شخص نے اگر کسی عورت کے ساتھ زنا کیا اور اس سے لڑکی پیدا ہوئی تو خود وہ شخص اس لڑکی کے ساتھ نکاح کر سکتا ہے، ان کی دلیل ہے کہ زنا ایک حرام فعل ہے اس لیے وہ حرام کو حال نہیں کر سکتا، امام ابوحنیفہ اس کے بالکل مخالف ہیں، ان کے نزدیک مقاربت کے ذریعہ سے مراد اور عورت کے تعلقات پر جو فطری اثر پڑتا ہے وہ نکاح پر محدود نہیں ہے اور یہ بالکل صحیح ہے محرمات کی حرمت جس اصول پر ہے، اس کو نکاح کے ساتھ حصوصیت نہیں ہے اپنے نقطہ سے جواباً ہو گوزنا ہی سے ہوا اس کے ساتھ نکاح اور مقاربت کا جائز رکھنا بالکل اصول فطرت کے خلاف ہے، باپ کی موطوہ کا بھی یہی حال ہے وعلیٰ ہذا القیاس خود قرآن مجید میں اس کے اشارے موجود ہیں۔ لیکن چونکہ یہاں نقطی بحث نہیں اس لیے ہم اس کا ذکر نہیں کرتے۔

دوسری بحث یہ ہے کہ معاملہ نکاح کا مختار کون ہے؟ یہ ایک نہایت مہتمم بامشان سوال ہے، اور نکاح کے اثر کی خوبی یا برآئی بہت کچھ اسی امر پر مخصر ہے، امام شافعی و امام احمد بن حنبل کے نزدیک عورت گو عاقلہ بالغہ ہونکاح کے بارے میں خود مختار نہیں یعنی کسی حال میں وہ اپنا نکاح آپ نہیں کر سکتی، بلکہ ولی کی محتاج ہے، ان بزرگوں نے ایک طرف تو عورت کو اس قدر مجبور کیا، اور دوسری طرف ولی کو ایسے وسیع اختیارات دیے کہ وہ زبردستی جس شخص کے ساتھ چاہے نکاح باندھ

دے، عورت کی حال میں انکار نہیں کر سکتی۔

امام ابوحنیفہ کے نزدیک بالغہ عورت اپنے نکاح کی آپ ہی مختار ہے بلکہ اگر نابالغی کی حالت میں ولی نے نکاح کر دیا ہو تو بالغ ہو کر وہ نکاح کو ختم کر سکتی ہے۔

اس اختلاف کی اصل بنیاد عورتوں کے حقوق کے حقوق کے مسئلہ پر مبنی ہے۔ تمام مذہبیوں میں عورتوں کی حالت نہایت پست قرار دی گئی ہے اور ان کے حقوق نہایت تنگی سے قائم کئے گئے ہیں، ہندوؤں اور عیسائیوں کے ہاں عورتوں کو میراث نہیں ملتی۔ خود عرب میں اسلام سے پہلے یہی دستور تھا۔ اسی طرح اور بہت سے امور ہیں جن سے عورتوں کا کم رتبہ ہوتا ہے ہوتا ہے لیکن اسلام نے مردوں اور عورتوں کے حقوق یکساں درجہ پر قائم کئے ہیں اور فرمایا اللہ رجہ جال نصیبِ مَمَّا اكْسَبُوا لِلنِّسَاءِ نَصِيبٌ مِّمَّا اكْسَبَتْ مُنَّا۔ امام ابوحنیفہ نے ان تمام مسائل میں اس اصول مساوات کو مرعی رکھا ہے اور یہی خصوصیت ہے جو اس باب میں ان کی فقہ کو ارتقا کی فقد سے ممتاز کرتی ہے، مثلاً امام ابوحنیفہ کے نزدیک نکاح، طلاق، حقن وغیرہ معاملات میں عورتوں کی شہادت اسی طرح معتبر ہے جس طرح مردوں کی بخلاف اس کے اور انہمہ مجتہدین کے نزدیک عورتوں کی شہادت کا اعتبار نہیں۔ بعض معاملات میں ان بزرگوں نے عورتوں کی شہادت جائز بھی رکھی ہے تو یہ قید لگائی ہے کہ دو سے کم نہ ہوں اور امام شافعی کے نزدیک تو چار سے کم کا کسی حالت میں اعتبار نہیں، امام ابوحنیفہ کے نزدیک جس طرح ایک مرد کی گواہی معتبر ہے عورت کی بھی ہے۔ امام ابوحنیفہ کے نزدیک عورت کو بھی ایسا ہی اختیار دینا چاہیے۔

اس عام اصول مساوات سے قطع نظر صورت متنازعہ میں خصوصیت کی وجہ یہ بھی ہے کہ نکاح کا معاملہ عام معاملات پر قیاس نہیں کیا جا سکتا۔ نکاح ایک ایسا تعلق ہے جس کا اثر نہایت وسیع ہے اور زندگی کے اخیر وقت تک قائم رہتا ہے، اس لیے ایسے معاملے میں ایک فریق کو بالکل بے اختیار رکھنا نہایت ناکافی ہے۔

اس بحث میں امام شافعی کا مدار محض نقطی دلیلوں پر ہے، لیکن اس میدان میں بھی امام ابوحنیفہ ان سے بیچھے نہیں اگر امام شافعی کو لانکاح الابولی پر استدلال ہے تو امام صاحب کی طرف الٹیب احق بنفسها من ولیها والبکر تستادن فی نفسها موجود ہے لیکن اس بحث کا یہ موقع نہیں۔

تمیر بحث یہ ہے کہ معاملہ نکاح کا استحکام و بقا کس حد تک ضرری ہے، عقد و نکاح کی خوبی کی نسبت جو کچھ کہا گیا ہے یعنی یہ کہ وہ تمدن کی بنیاد اور جماعت کا شیرازہ ہے، یہ اسی حالت میں ہے جب وہ ایک مضبوط اور دیر پا معاملہ قرار دیا جائے ورنہ وہ صرف قضاۓ شہوت کا ایک ذریعہ ہے۔ امام ابوحنیفہ نے اس اصول کو نہایت وقت کے ساتھ ملحوظ رکھا ہے انہوں نے طریقہ العقاد، عیین مہر، ایقاع طلاق، نفاذ حلق کے جو قاعدے قرار دیے ہیں ان سب میں اصول سے کام لیا ہے۔

اس باب میں سب سے مقدم ان کا یہ مسئلہ ہے۔ "الطلاق مع استقامة حال الزوجین حرام" یعنی جب تک زوجین کی حالت استقامت پر ہے۔ طلاق دینا حرام ہے ضرورت اور مجبوری کی حالت میں طلاق کو جائز قرار دیا ہے تو اس کا طریقہ ایسا رکھا ہے جس سے اصلاح اور رجعت کی امید منقطع نہ ہو، یعنی یہ کہ تین بار کر کے طلاق دے اور ہر طلاق میں ایک مہینہ کا فاصلہ ہوتا کہ اس اثناء میں شوہر کو اپنے ارادے کے فیصل کرنے کے لیے کافی وقت ملے، اگر وہ اس ارادے سے باز آتا چاہے تو باز آ سکتا ہے اور منتخب بھی ہے کہ باز آئے، اس وسیع مدت میں بھی اگر اصلاح و آشنا کی توقع نہ ہو اور تجربہ سے ثابت ہو جائے کہ فریقین کی بہمی کس طرح اصلاح پذیر نہیں ہے تو مجبوراً طلاق دے۔ طلاق کے بعد اس کو مہر ادا کرنا ہو گا اور تین مہینے تک زوج کی خود دونوں شکری کفالت کرنی ہو گی، اس سے یہ مقصد ہے کہ جب تک وہ دوسرا شوہر نہ پیدا کر سکے گزر اور بساوقات کے لیے اس کو تکلیف نہ اٹھانی پڑے اور مہر کی رقم عام مصارف میں کام آئے اس باب میں امام صاحب کے مسائل جو اورانہ سے مختلف ہیں ان کو ذیل میں سمجھا طور پر لکھتے ہیں جس سے اندازہ ہو سکے گا کہ امام صاحب نے معاملہ نکاح کو کیسے مہتمم بالشان اور مضبوط معاملہ سمجھا ہے اور ہر حالت میں ان کے قائم رکھنے کی کوشش کی ہے۔

۱:- جی تک فریقین کی حالت میں استقامت امام شافعی کے نزدیک حرام نہیں ہو طلاق دینا حرام ہے

۲:- ایک بار تین طلاق دینا حرام ہے اور اس امام شافعی اور امام محمد بن خبل کے نزدیک کچھ کام تکب عاصی ہے مضافہ نہیں۔

۳:- مہر کی تعداد کسی حالت میں وس درهم امام شافعی و امام احمد بن خبل کے نزدیک ایک سے کم نہیں ہو سکتی اس سے یہ مقصد ہے کہ مرد جب بھی مہر ہو سکتا ہے جس کا نتیجہ ہے کہ مرد بے کو شخ طلاق پر آسانی سے جرأت نہ ہو کیونکہ دروغ بے سوچے سمجھے طلاق دینے پر جرأت کر یہ تعداد غریب اور مغلس کے لئے ہے اس کو سکتا ہے، اور عورت کو بعد اس کے کو تفریق کے اس رقم کا ادا کرنا اتنا ہی مشکل ہے جیسے بعد محض مغلس اور ندار ہے گی سخت تکلیف کا امیروں کو دو چار ہزار کا ادا کرنا۔ احتمال ہے۔

۴:- خلوت صحیح سے پورا مہر واجب ہو جاتا ہے امام شافعی کے نزدیک نصف واجب ہوتا ہے۔

- ۵:- جسمانی بیماریاں مثل برص وغیرہ فتح نکاح امام شافعی و مالک کے نزدیک ان کی وجہ سے شرط سبب نہیں ہو سکتیں۔
نکاح ہو سکتا ہے۔
- ۶:- اگر کوئی شخص مرض الموت میں طلاق امام شافعی کے نزدیک نہیں ملے کی دے اور عدت کے زمانہ میں اس کا انتقال ہو جائے تو عورت کو میراث ملے گی۔
- ۷:- طلاق رجعی کی حالت میں وٹی حرام نہیں امام شافعی کے نزدیک حرام ہے گویا وہ باشندہ ہو ہے، یعنی زوجیت کا تعلق ایسی معمولی بیزاری پر کی منقطع نہیں ہوتا۔
- ۸:- رجعت کے لیے اظہار زبانی کی امام شافعی کے نزدیک بغیر اقرار و اظہار رجعت ضرورت نہیں، ہر فعل جس سے رضا مندی ہو ہی نہیں سکتی۔
ظاہر ہو رجعت کے لیے کافی ہے، مطلب یہ ہے کہ آسانی وی جائے تاکہ رجعت بادلتے مساحت ہو سکے۔
- ۹:- رجعت پر گواہ مقرر کرنے کی کچھ ضرورت امام مالک کے نزدیک بغیر استشهاد کے رجعت نہیں ورنہ بعض حالتوں میں گواہ نہ مل سکے اور صحیح نہیں ہے۔
رجعت کی مدت قریب الانقضاض ہے تو طلاق باس ہو جائے گی۔
- نکاح کے قواعد مرتب ہونے کے لیے یہ ایک نہایت ضروری امر ہے کہ فریقین کے حقوق نہایت فیاضی اور اعتدال کے ساتھ قائم کئے جائیں۔ عورتوں کو مردوں کے ساتھ جن باتوں میں مساوات حاصل ہے وہ اپنے نہ ہونے پائے۔ کیونکہ نکاح سے عورتوں کو اپنے امن و راحت کی توقع ہوئی چاہیئے نہ یہ کہ اس کے اصلی حقوق میں بھی زوال آئے۔ یہ اسلام کی خاص فیاضی ہے جس کی نظریہ اور مذہب میں نہیں مل سکتی کہ اس نے معاملہ نکاح میں عورتوں کے حقوق نہایت وسعت کے ساتھ قائم کئے ہیں۔ امام ابوحنیفہ نے اس اصول کی تمام مسائل میں ملاحظہ رکھا ہے اور یہی وجہ ہے کہ ان مسائل میں جہاں اور ائمہ نے ان سے اختلاف کیا ہے صریح غلطی کی ہے مثلاً

خلع کا معاملہ جو طلاق سے مشابہ ہے۔

اس باب میں تو سب ائمہ متفق ہیں کہ جس طرح مرد کو طلاق کا حق دیا گیا ہے اسی طرح عورت کو کچھ معاوضہ دے کر خلع کا اختیار ہے لیکن اس امر میں اختلاف ہے کہ اس معاملہ کی کیا صورت ہے۔ امام ابوحنیفہ کا مذہب ہے کہ اگر عورت کا قصور ہے اور خود اس کی بدسلوکی تفریق کا سبب ہوئی ہے تو اس کے مہر کی مقدار کے برابر شوہر کو معاوضہ دینا چاہیے، مرد اگر اس مقدار سے زیادہ معاوضہ کا خواہاں ہو تو مکروہ ہے لیکن اگر مرد کی شرارت ہے تو عورت بغیر کسی جرم انہوں کے کرنے کے خلع کی مستحق ہے اور مرد کو خلع کا معاوضہ لینا مکروہ ہے۔ امام شافعی اور امام مالک کے نزدیک اولاً مرد جس قدر چاہے معاوضہ لے سکتا ہے اور اس پر عورت کو مجبور کر سکتا ہے اس سے بڑھ کر یہ کہ گوشرارت و زیادتی مرد کی ہو، تاہم وہ عورت سے معاوضہ لے سکتا ہے اور جس قدر چاہے لے سکتا ہے حالانکہ یہ صریح نا انصافی ہے کہ عورت بے گناہ بھی ہوا ور معاوضہ بھی ادا کرے۔

آخر بحث یہ ہے کہ نکاح کن رواجوں کے ساتھ عمل میں آئے۔ ان رسوم میں صرف دو مقصود پیش نظر ہیں، اول یہ کہ فریقین کی رضا مندی محقق ہو جائے، دوسرا یہ کہ واقعہ، عقد کا اشتہار ہو جائے ان اغراض کے لحاظ سے امام ابوحنیفہ نے نہایت مناسب مناسباً قاعدے قرار دیے ہیں لیکن یہ کہ فریقین ایسے الفاظ استعمال کریں جن سے ظاہر ہو کہ انہوں نے معاملہ نکاح کو قبول کر لیا ہے اور یہ کہ عقد نکاح دو گواہوں کے سامنے عمل میں آئے۔ یہ دونوں سادہ اور آسان شرطیں ہیں جو ہر موقع پر استعمال کی جاسکتی ہیں لیکن بعض ائمہ نے بخلاف اس کے ان شرطوں میں ایسی سخت قیدیں لگائی ہیں، جن کی پابندی نہایت مشکل ہے امام شافعی کا مذہب ہے کہ گواہاں نکاح عادل ہونے چاہئیں ورنہ نکاح صحیح نہیں۔ عدالت کے جو معنی مجہدین اور خاص کرامہ امام شافعی نے بیان کئے ہیں اس کے لحاظ سے ہزاروں میں سے ایک آدھ عادل ہو سکتا ہے۔ اس لیے اگر یہ قید ضروری بھی جائے تو صحیح نکاح کا وجود ہوتا نے سے بھی نہیں سکے گا، امام شافعی و امام احمد بن حنبل کے نزدیک ضروری ہے کہ گواہ مرد ہوں لیکن امام ابوحنیفہ کے نزدیک عورتیں بھی گواہ ہو سکتی ہیں اور یہی قرین عقل بھی ہے۔ امام شافعی نے یہ بھی قید لگائی ہے کہ خاص تزویج کے الفاظ استعمال کئے جائیں حالانکہ خاص الفاظ کی پابندی کا کچھ حاصل نہیں جو الفاظ اس مفہوم پر دلالت کرتے ہیں مثلاً

ہبہ، تملیک وغیرہ سب عقد نکاح کے لیے کافی ہیں۔ (۲) ایک بڑی خصوصیت جو فتح خنی کو عاصل ہے وہ یہ ہے کہ اس نے ذمیوں یعنی ان لوگوں کو جو مسلمان نہیں ہیں مسلمانوں کی حکومت میں مطیعاً رہتے ہیں نہایت فیاضی اور آزادی سے حقوق بخشنے ہیں اور یہ وہ خصوصیت ہے جس کی نظر کسی امام اور مجتہد کے مسائل میں نہیں ملتی۔ اگرچہ ذمیوں کے حقوق کی حفاظت خود شارع کی ہدایتوں میں جا بجا موجود ہے لیکن چونکہ وہ عام کلیات ہیں۔ اس کے علاوہ شارع کے بعض اقوال بظاہر اس کے خلاف معلوم ہوتے ہیں۔ اس لیے ان کی تعبیر مطالب میں اختلاف پیدا ہوئے ہیں۔ تاہم کچھ شبہ نہیں کہ جو تعبیر امام ابوحنیفہ نے کی ہے وہی صحیح ہے۔ اسلام نہایت وسیع دنیا پر حکمران رہا ہے اور اس کی حدود حکومت میں سینکڑوں غیر قومیں آباد ہیں اور ہیں اس لئے اگر ان کے حقوق کی واجبی حفاظت نہ کی جائے تو ایک دن بھی امن قائم نہیں رہ سکتا۔ امام ابوحنیفہ نے ذمیوں کو جو حقوق دیے ہیں دنیا میں کسی گورنمنٹ نے کبھی کسی غیر قوم کو نہیں دیے۔ یورپ جس کو اپنے قانون اور انصاف پر بڑا ناز ہے۔ بیشک زبانی دعویٰ کر سکتا ہے لیکن عملی مثالیں نہیں پیش کر سکتا۔ حالانکہ امام ابوحنیفہ کے یہ احکام اسلامی حکومتوں میں عموماً نافذ تھے اور خاص کر ہارون رشید اعظم کی وسیع حکومت انہی احکام پر قائم تھی، سب سے بڑا مسئلہ قتل و قصاص کا ہے۔ امام ابوحنیفہ کے نزدیک ذمیوں کا خوف مسلمانوں کے خون کے برابر ہے۔ یعنی اگر کوئی مسلمان ذی کو عمداً قتل کر دا لے تو مسلمان بھی اس کے بد لے میں قتل کیا جائے گا اور اگر غلطی سے قتل کیا ہے تو جو خون بہا مسلمانوں کے قتل پا بخطا سے لازم آتا ہے وہی ذمی کے قتل سے بھی لازم آتے گا۔

تذکرہ امام رازی نے اپنی کتاب مناقب الشافعی میں خفیوں کو طعنہ دیا ہے کہ ان کے نزدیک ابو بکر صدیقؓ کا خون اور ایک ذلیل ذمی کا خون برابر ہے۔ یعنی اگر ابو بکر صدیقؓ بے جرم کسی ذمی کو قتل کر دا لتے تو خفیوں کے نزدیک وہ بھی قتل بکھے جانے کے مستحق تھے خفیوں نے اس مسئلہ کی تفہیم میں کہیں یہ مثال نہیں دی ہے۔ امام رازی نے اس غرض سے کہ وہ اس مسئلہ کو بد نما کر کے دکھائیں۔ خود یہ مثال فرض کی ہے لیکن ہم فخر کے ساتھ اس طعنہ کو قبول کرتے ہیں، بے شبہ انصاف اور حق کی حکومت میں شاہ و گدا، مقبول و مردو دکا ایک رتبہ ہے۔ بے شبہ یہ اسلام کی بڑی فیاضی ہے کہ اس نے اپنی رعایا کو اپنے برابر سمجھا۔ اسلام کو اس انصاف پر ناز ہو سکتا ہے اور اگر امام رازی کو عمار آتی ہے تو آئیے۔

خدصاپہ کا کیا قول اور کیا عمل تھا۔ حضرت علیؑ کا قول ہے من کانت لہ ذمتنافدہ کد مناو دیتہ کلیتتا، یعنی ذمی کا خون ہے اور اس کی دیت ہاری دیت ہے۔“ حضرت علیؑ پر موقوف نہیں۔ تمام مہاجرین اور انصار کا یہی قول تھا اور اسی پر عملہ آمد تھا۔ عبید اللہ جو حضرت عمرؓ کے فرزند تھے انہوں نے حضرت عمرؓ کے زخمی ہونے کے وقت دشمنوں کو جو کافر تھے اور جن پر ان کا شبہ تھا قتل کر دالا۔ جب حضرت عمرہانؓ مسند خلافت پر بیٹھے تو انہوں نے مہاجرین و انصار کو بلا یا اور اس بارے میں رائے پوچھی۔ تمام مہاجرین نے بلا تفاق کہا کہ عبید اللہ کو قتل کرنا چاہیے۔

امام ابوحنیفہ نے ذمیوں کے لیے اور جو قواعد مقرر کئے وہ نہایت فیاضانہ قواعد ہیں وہ تجارت میں مسلمانوں کی طرح آزاد ہیں ہر قسم کی تجارت کر سکتے ہیں اور ان سے اسی شرح سے تیکس لیا جائے گا، جس طرح مسلمانوں سے لیا جاتا ہے۔ جزیہ جوان کی حافظت کا تیکس ہے اس کی شرح حسب حیثیت قائم کی جائے گیا۔ مغلس شخص جزیہ کا باقی دار ہو کر مر جائے تو جزیہ ساقط ہو جائے گا۔ ذمیوں کے معاملات انہی کی شریعت کے مطابق فیصل کئے جائیں گے۔ یہاں تک کہ اگر مثلاً کسی جوی نے اپنی بیٹی سے نکاح کیا تو اسلامی گورنمنٹ اس نکاح کو اس کی شریعت کے مطابق صحیح تسلیم کرے گی اور ذمیوں کی شہادت ان کے باہمی مقدمات میں مقبول ہوگی۔ ذمیوں کی اعزازی حالت یہ ہے کہ وہ ہرم محترم میں جا سکتے ہیں۔ مکہ معظمہ اور مدینہ منورہ میں آباد ہو سکتے ہیں۔ تمام مسجدوں میں بغیر اجازت حاصل کئے داخل ہو سکتے ہیں۔ بجز ان خاص شہروں کے جو مسلمانوں نے آباد کئے ہیں۔ ہر جگہ وہ اپنی عبادت گاہ بن سکتے ہیں۔ وہ اگر حریبی کا فرونوں کے مقابلے میں مسلمانوں کا ساتھ دینا چاہیں تو سپہ سالار ان پر اعتماد کر سکتا ہے اور انے ہر طرح کی اعانت لے سکتا ہے۔

اس قسم کے اور احکام ہیں جن سے ظاہر ہوتا ہے کہ امام ابوحنیفہ نے عموماً تمام معاملات میں ذمیوں کے حقوق مسلمانوں کے برابر قرار دیے ہیں، بلکہ حق یہ ہے کہ بعض امور میں تو انہوں نے اعتدال سے زیادہ فیاضی کی ہے مثلاً اس امر میں کہ ذمی کس حالت میں عہد سے باہر ہو جاتا ہے۔ ان کا نہ ہب ہے کہ بجز اس حالت کے کہ ان کے پاس جمعیت ہو اور وہ حکومت کے مقابلے پر اتر آئیں اور کسی صورت میں ان کے حقوق باطل نہیں ہوتے مثلاً کوئی ذمی جزیہ نہ ادا کرے یا مسلمان عورت کے ساتھ زنا کا مرتكب ہو، یا کافروں کی جاسوسی کرے یا کسی مسلمان کو کفر کی

ترغیب دے یا خدا اور رسولؐ کی شان میں بے ادبی کرے تو ان تمام حالتوں میں وہ سزا کا مستحق ہو گا لیکن با غی نہ سمجھا جائے گا اور اس کے حقوق باطل نہ ہوں گے۔

اب اس کے مقابلہ میں اور انہ کے مسائل دیکھو۔ امام شافعی کے نزدیک کسی مسلمان نے گوبے جرم اور عمدہ کسی ذمی کو قتل کیا ہو، تاہم وہ قصاص سے بری رہے گا صرف دیت دینی ہو گی یا مالی معاوضہ ادا کرنا ہو گا وہ بھی مسلمانوں کی دیت کا ایک نکث اور امام مالکؓ کے نزدیک نصف، تجارت میں یعنی ہے کہ ذمی اگر تجارت کا مال ایک شہر سے دوسرے شہر کو لے جائے تو سال میں جتنی بار لے جائے ہر بار اس سے نیا نیکس لیا جائے گا۔

جزیہ کے متعلق امام شافعی کا مذہب ہے کہ کسی حال میں ایک اشرفتی سے کم نہیں ہو سکتا اور بڑھے، اندر ہے، اپانی بہن، مفلس، تارک الدنیا تک اس سے معاف نہیں۔ بلکہ امام شافعی سے ایک اور روایت ہے کہ جو شخص مفلس ہونے کی وجہ سے جزیہ نہیں ادا کر سکتا وہ سلام کی عملداری میں نہ رہنے پائے۔ خراج جوان پر حضرت عمرؓ کے زمانے میں مقرر کیا گیا تھا اس پر اضافہ ہو سکتا ہے۔ مگر کسی صورت میں کمی نہیں ہو سکتی۔ ذمیوں کی شہادت گو فریقین مقدمہ ذمی ہوں کسی حال میں مقبول نہیں اس مسئلہ میں امام مالک و امام شافعی دونوں متفق الرائے ہیں۔

ذمی کبھی حرم میں داخل نہیں ہو سکتا اور نہ وہ مکہ اور مدینہ منورہ میں آباد ہو سکتا ہے امام شافعی نے نزدیک عام مسجدوں میں اجازت کے ساتھ داخل ہو سکتا ہے لیکن امام مالک اور امام احمد بن حنبل کے نزدیک اس کو بالکل اجازت نہیں مل سکتی۔ ذمی اسلامی حدود حکومت میں کہیں اپنی عبادت گا نہیں بنو سکتا۔

ذمیوں پر اعتبار نہیں کیا جا سکتا۔ اور وہ اسلامی فوج میں نہیں شریک ہو سکتے ذمی اگر کسی مسلمان کو قصد اقتل کر ڈالے یا کسی مسلمان عورت کے ساتھ زنا کا مرتكب ہو تو اسی وقت اس کے تمام حقوق باطل ہو جائیں گے اور وہ کافر حرbi سمجھا جائے گا، یہ احکام بھی عیسائیوں اور یہودیوں کے ساتھ خاص ہیں۔ امام شافعی کے نزدیک بت پرستوں کو جزیہ ادا کر دینے پر بھی اسلامی حدود میں رہنے کی اجازت نہیں۔

یہ تمام احکام ایسے سخت ہیں، جن کا تحمل ایک ضعیف سے ضعیف حکوم قوم بھی نہیں کر سکتی اور یہی وجہ ہے کہ امام شافعی وغیرہ کا مذہب سلطنت کے ساتھ نہ بھڑکا۔ مصر میں بے شہبہ ایک

مدت تک گورنمنٹ کا نہ ہب شافعی تھا لیکن اس کا نتیجہ یہ تھا کہ عیسائی اور یہودی قومیں اکثر بغاوت کرتی رہیں۔

اس موقع پر بتادینا بھی ضروری ہے کہ فقہ حنفی کی کتابوں میں ذمیوں کے متعلق چند ایسے احکام بھی نہ کور ہیں جو نہایت سختی اور تنگدی پر مبنی ہیں اور چونکہ وہ اس طریقہ سے ظاہر کئے گئے ہیں کہ گویا وہ خاص امام ابوحنیفہ کے مسائل ہیں اس لیے غیر قوموں کو نہ ہب حنفی پر بلکہ عموماً نہ ہب اسلام پر حملہ کرنے کا موقع ملا ہے۔ ہدایہ میں ہے کہ ذمیوں کے لیے ضروری ہے کہ وہ وضع اور لباس میں مسلمانوں کی ہمسری نہ کریں۔ وہ گھوڑوں پر سوار نہ ہوں۔ ہتھیار نہ لگائیں۔ زنا پہنیں، ان کے گھروں پر علامت نبادی جائے جس سے ظاہر ہو کہ وہ دائرہ اسلام سے خارج ہیں وغیرہ وغیرہ۔ صاحب ہدایہ نے ان احکام کی وجہ یہ بتائی ہے کہ ذمیوں کی تحفیر ضروری ہے۔ فتاویٰ عالمگیری میں اس سے بھی زیادہ سخت و بے رحمان احکام ہیں لیکن یہ جو کچھ ہے متاخرین فقہاء کی ایجاد ہے ورنہ امام ابوحنیفہ کا دامن اس داغ سے پاک ہے۔

امام ابوحنیفہ سے جو کچھ اس بات میں مردی ہے وہ صرف اس قدر ہے کہ ذمی زنار پاندھیں اور ایسے زین پر سوار ہوں جن کی شکل ہتھیلی کی سی ہوتی ہے البتہ قاضی ابوسفیں نے بعض اور احکام اس پر بڑھائے ہیں اور وہ یہ ہیں کہ ذمی مسلمانوں کے ساتھ وضع قطع لباس سواری میں مشابہت نہ اختیار کریں اور لمبی نوپیاس اور ڈسیں اور ان کے زین کے آگے گول لکڑی ہو اور ان کی جو تیزیں کے تھے دوہرے ہوں اور ان کی عورتیں کجاوں پر سوار نہ ہوں قاضی صاحب نے یہ بھی لکھا کہ حضرت عمرؓ نے ذمیوں کے بارے میں یہی احکام صادر فرمائے تھے اور اس کی وجہ خود حضرت عمرؓ کا یہ قول نقل کیا ہے کہ ذمیوں کی وضع مسلمانوں کی وضع سے الگ رہے۔

بالاشبہ یہ حضرت عمرؓ کے احکام ہیں لیکن اس سے یہ نتیجہ نکانا کہ یہ احکام ذمیوں کی تحفیر کی وجہ سے صادر ہوئے تھے۔ سخت غلطی ہے اگرچہ افسوس ہے کہ اس غلطی کا ارتکاب اکثر متاخرین فقہاء کیا ہے، بے شرط حضرت عمرؓ کا ایک طبعی ذوق تھا کہ وہ قوی امتیاز کو پسند کرتے تھے انہوں نے اہل فوج کے لیے اکثر فرمانوں میں لکھا ہے کہ وہ جاڑوں میں دھوپ کھانا نہ چھوڑیں، گھوڑوں پر رکاب کے سہارے سے سوار نہ ہوں مولے کپڑے استعمال کریں جس سے مقصد یہ تھا کہ اہل

اوکھو جامع صفیر امام محمدؓ قاضی ابویوسف صاحب نے یہ احکام کتاب المخراج میں لکھے ہیں۔

عرب اپنے ملک اور وطن کی خصوصیتوں کو محفوظ رکھیں۔ اسی بنا پر انہوں نے اہل جنم کو جنہوں نے اسلام قبول نہیں کیا تھا، تاکہ یہ کوہ اپنی قومی خصوصیتوں کو ضائع نہ ہونے دیں۔ اہل جنم زمانہ اسلام سے پہلے زندگانی میں کہاں اور کیا تھا، ان کی عورتیں اونتوں پر نہیں سوار ہوتی تھیں، چنانچہ انہی انگریزی زینوں کے مشابہ ہوتے تھے، ان کی عورتیں اونتوں پر نہیں سوار ہوتی تھیں، چنانچہ انہی رسوم و عادات کی نسبت حضرت عمرؓ نے حکم دیا کہ ذمہ اس کی پابندی کریں یعنی احکام ابوحنیفہ اور قاضی ابویوسف نے قائم رکھے، جس کا مقصد صرف اس قدر ہے کہ دونوں قویں ان اپنی خصوصیات پر قائم رہیں۔

البتہ امام ابوحنیفہ نے یہ حکم دیا کہ اہل ذمہ اسلامی شہروں میں اپنی عبادت گاہیں نہ بنائیں لیکن اس کا مقصد صرف اس قدرتخا کارہمن و امان میں خلائق ہو اور مسلمان رعایا جو اکثر عرب کی نسل سے تھی اور ناقوس کی صدائوں سے ان کے کان آشنا تھے، فساد پر آمادہ ہوں اس حکم نے ذمیوں کے حق میں چند اس وقت بھی نہیں پیدا کی۔ مسلمانوں نے جو شہر آباد کئے وہ دوچار شہر سے زیادہ نہ تھے۔ باقی تمام ملک انہی شہروں سے معمور تھا جو غیر قوموں کے آباد کئے ہوئے تھے اور جہاں ذمیوں کو عموماً عبادت گاہوں کے بنانے کی اجازت تھی۔ اسلامی شہروں میں بھی یہ قید اس وقت تک قائم رہی، جب تک فتنہ کا احتمال رہا۔ جب یہ خوف جاتا تو ذمیوں کو عام اجازت مل گئی۔ چنانچہ بغداد میں جو خاص اسلامی شہر تھا سینکڑوں چرچ اور گرجے تعمیر ہوئے۔

۵۔ ایک بڑی خصوصیت یہ ہے کہ جو احکام نصوص سے ماخوذ ہیں اور جن میں ائمہ کا اختلاف ہے، ان میں امام ابوحنیفہ جو پہلو اختیار کرتے تھے وہ عموماً نہایت قوی اور مدلل ہوتا ہے۔ انص کا لفظ قرآن اور حدیث دونوں پر طلاق کیا جاتا ہے اور اس لحاظ سے وہ احکام بھی نصی کہے جاتے ہیں جو قرآن سے نہیں بلکہ صرف حدیث سے ثابت ہیں لیکن اس موقع پر ہم ان سے بحث نہیں کر سکتے اور اس کے مختلف وجوہ ہیں۔

اول یہ کہ اس قسم کے مسائل نہایت کثرت سے ہیں جن کا مختصر سے مختصر حصہ بھی اس کتاب میں نہیں آ سکتا، اگر چند مسائل نمونہ کے طور پر بیان کئے جائیں تو بدگمانوں کو اس سو، نظر کا

۱۔ خلیفہ منصور نے اپنے درباریوں کو اس قسم کی نوبیوں کے اوز ہنر پر مجبور کیا تھا، جس کی نسبت مورخین لکھتے ہیں کہ منصور نے نجم کی تقدیم کی۔

موقع باقی رہتا ہے کہ چند قوی مسائل لے لیے اور ضعیف چھوڑ دیے، دوسرا بڑی وجہ یہ ہے کہ آج ان مسائل کا فیصلہ مجتہدان نہیں ہو سکتا، حدیث کے متعلق بہت بڑی بحث صحت و عدم صحت کی پیدا ہوتی ہے اور یہی وہ چیز ہے جس نے مسائل فقه میں ائمہ کو مختلف الاراکردوں کا۔ ایک امام نے نزدیک ایک حدیث قابل جلت ہے اور دوسرے کے نزدیک نہیں۔ اس بحث کے تفصیل کے لیے جو سامان ہمارے ملک میں موجود ہے وہ بالکل ناکافی ہے اور اس سے کسی حدیث کی نسبت مجتہدان فیصلہ نہیں کیا جاسکتا، بڑا مرحلہ اسلام الرجال کا ہے، اس فن کی جو کتابیں ہمارے ملک میں موجود ہیں، مثلاً تہذیب الکمال مرنی، تہذیب التہذیب، میزون الاعتدال الحفاظ، تہذیب الاسماء واللغات وغیرہ، ان میں جرح و تعلیل کے متعلق ائمہ کیچھ تو وال مذکور ہیں اکثر ان کا سلسلہ سند مذکور نہیں، اس لئے محدثانہ حیثیت سے اس کے ثبوت و عدم ثبوت کا تفصیل نہیں ہو سکتا۔ اس کے علاوہ اکثر جروح بھی ہیں اور جن جروحوں کو مفسر قرار دیا ہے وہ بھی ابہام سے خالی نہیں۔ قدما نے اس فن میں جو تصنیفات لکھیں، ان سے بلاشبہ یہ مباحث طے ہو سکتے ہیں لیکن وہ یہاں سیر نہیں آتیں۔ علمائے حنفیہ نے خاص اس بحث پر کہ حنفی فقہ کے مسائل احادیث صحیح سے ثابت ہیں بہت سی کتابیں لکھی ہیں جس کو زیادہ شوق ہوان تصنیفات کی طرف رجوع کر سکتا ہے۔

لیکن قرآن مجید میں اس بحث کا بڑا سلسلہ منقطع ہو جاتا ہے کیونکہ قرآن کے ثبوت میں کسی کو کلام نہیں ہو سکتا اس لیے زیاد کام ادا صرف اس پر رہ جاتا ہے کہ جو مسئلہ اس سے مستبعد کیا گیا صحیح طور پر کیا گیا یا نہیں؟ اس حالت میں بحث محض رہ جاتی ہے اور نہایت آسانی سے اس کا تفصیل ہو جاتا ہے۔ قرآن مجید سے جو احادیث ہیں ان کی تعداد بھی کچھ کم نہیں ہے۔ اور وہ فقه کے مہمات مسائل ہیں اس لیے اگر یہ ثابت ہو کہ حنفی فقہ کے مسائل نصوص قرآن سے زیادہ مطابق ہیں تو مہمات مسائل میں فقه حنفی کی ترجیح بآسانی ثابت ہو جائے گی اس کے ساتھ یہ بھی ثابت ہو جائے گا کہ امام ابوحنفیہ کو حیثیت اجتہاد میں تمام ائمہ پر ترجیح ہے، کیونکہ اجتہاد کا مدار زیادہ تر انسباط اور انتہاج ہی پر ہے۔

ان وجودہ کی بنا پر اگرچہ ہم صرف ان مسائل پر اتفاق کرتے ہیں جو قرآن سے ثابت ہیں تاہم حدیث کے متعلق ایک اجمالی بحث ضرور ہے جس سے بدگمانوں کو سو، ظن کا موقع نہ ہو، بعض لوگوں کا خیال ہے کہ امام صاحب کے بہت سے مسائل احادیث صحیح کے مخالف

ہیں۔ ان لوگوں میں سے بعض نے الزام دیا ہے کہ امام صاحب نے دانستہ حدیث کی مخالفت کی، بعض انصاف پسند وجد یہ بتاتے ہیں کہ امام صاحب کے زمانہ تک احادیث کا استقصاء نہیں کیا گیا تھا اس لئے بہت سے حدیثیں ان کو نہیں پہنچیں لیکن یہ خیال لغو اور بے سرو پا ہے امام صاحب کے زمانہ تک تو حدیثیں جمع نہیں ہوئی تھیں، لیکن جب جمع ہو چکیں اس وقت بڑے بڑے محمد شین ان کے مسائل کو کیوں صحیح تسلیم کرتے رہے۔ وکیع بن الجراح جن کی روایتیں صحیح بخاری میں بکثرت موجود ہیں اور جن کی نسبت امام احمد بن حنبل کہا کرتے تھے کہ میں نے ان سے بڑھ کر کسی کو حافظ اعلم نہیں دیکھا وہ امام ابوحنیفہ کے مسائل کی تقلید کرتے تھے۔ خطیب بغدادی نے ان کے متعلق لکھا ہے کہ ان یافتی بقول ابی حنیفة ۱۔ یحییٰ بن سعید بن القطان جوفن جرج و قدمیل کے موجود ہیں۔ اکثر مسائل میں امام ابوحنیفہ کے پیرو تھے خود ان کا قول ہے قد اخذنا باکثر اقوالہ ۲۔ امام طحاوی جو حافظ الحدیث تھے اور مجتهد فی المذہب کا درجہ رکھتے تھے، پہلے شافعی تھے پھر ابوحنیفہ کے مسائل اختیار کئے۔ اور کہا کہ میں ابوحنیفہ کا مقلد نہیں ہوں بلکہ مجھ کو ان سے توارد ہے۔ طحاوی امام بخاری اور مسلم کے ہم عصر تھے اور یہ زمانہ ہے جب حدیث کا دفتر کامل طور سے مرتب ہو گیا تھا متأخرین میں علامہ ماروینی، حافظ زیلعی، ابن الہبام، قاسم بن قسطو بغا وغیرہم کی نسبت قلبت نظر کا کون گمان کر سکتا ہے؟ یہ لوگ عموماً حنفی مسائل کے حامی ہیں۔

اس کے علاوہ جو لوگ حافظ الحدیث تسلیم کئے گئے ہیں ان کے مسائل ابوحنیفہ سے کیوں موافق ہیں۔ طبقہ اولیٰ میں سب سے بڑے محدث امام احمد بن حنبل ہیں جن کی شاگردی پر امام بخاری و مسلم کو ناز خدا اور جن کی نسبت محمد شین کا عامہ مقول ہے کہ جس حدیث کو احمد بن حنبل نہیں جانتے وہ حدیث ہی نہیں، امام احمد بن حنبل بہت سے مسائل میں امام شافعی کے مخالف اور امام ابوحنیفہ کے موافق ہیں۔ خوارزمی نے لکھا ہے کہ ”فروع و جزئیات چھوڑ کر امہمات فقہ کے متعلق ایک سو چھیس مسئللوں میں ان کو امام ابوحنیفہ کے لاستھ اتفاق اور امام شافعی سے اختلاف۔“ ہم نے خود بہت سے مسائل میں تطبیق کی ہے جس سے خوارزمی کے دعویٰ کی تائید ہوتی ہے۔ سفیان ثوری کو محمد شین نے امام الحدیث تسلیم کیا ہے، ان کے مسائل امام ابوحنیفہ کے مسائل کے موافق ہیں۔ قاضی ابو یوسف کہا کرتے تھے کہ والله سفیان اکثر متابعة منی

۱۔ مختصر تاریخ بعد ادلاہ بن جزلہ ترجمہ وکیع بن الجراح ۲۔ تہذیب التہذیب حافظ ابن حجر رحمہ امام ابوحنیفہ۔

لابی حنفیہ ۱۔ خدا کی فتحم سفیان مجھ سے زپادہ ابوحنینہ کی پیر وی کرتے ہیں۔ ”صحیح ترمذی میں سفیان ثوری کے مسائل مذکور ہیں جو زیادہ تر شافعی کے مخالف اور ابوحنینہ کے موافق ہیں۔ اس خیال کے پیدا ہونے کی سب سے بڑی وجہ یہ ہے کہ بعض محدثین مثلًا امام بخاری، ابن الیثیب نے امام ابوحنینہ کے متعدد مسائل کی نسبت اصرائی کی ہے کہ حدیث کے خلاف ہیں، ابن الیثیب نے امام ابوحنینہ کے رد میں ایک مستقل باب لکھا ہے۔ لیکن یہ خیال کرنے والوں کی کوتواء نظری ہے، اکثر ائمہ نے ایک دوسرے پر جرح اور اعتراض کیا ہے امام شافعی امام مالک کے مخلص شاگرد تھے اور کہا کرتے تھے کہ ”آسان کے چند موطائے امام مالک سے زیادہ صحیح کوئی کتاب نہیں۔“ باوجود اس کے انہوں نے امام مالک کے رد میں ایک مستقل رسالہ لکھا۔ جس میں دعویٰ کیا ہے کہ امام مالک کے بہت سے مسائل احادیث صحیح کے خلاف ہیں، امام رازی نے مناقب الشافعی میں اس رسالہ کا دیباچہ نقل کیا ہے اور خود ہی ہماری نظر سے لگزرا ہے۔ لیاث بن سعد جو مشہور محدث ہیں، کہا کرتے تھے کہ امام مالک نے ستر مسئللوں میں حدیث کی مخالفت کی ہے۔ چنانچہ میرا ارادہ ہے کہ میں ان کو اس امر کی نسبت خط لکھوں۔ امام شافعی بھی اس اعتراض سے نہیں بچے اور کیونکہ بچ سکتے تھے، جہر بسم اللہ و قوت نی الفجر و ترک تو ریث ذوی الارحام وغیرہ مسائل میں ان کا نہ ہب صرائی حدیثوں کے مخالف معلوم ہوتا ہے لیکن حقیقت یہ ہے کہ یہ اجتہادی امور میں انکی بناء پر ہم کسی کو مخالف حدیث نہیں کہہ سکتے۔ جس حدیث کو ایک مجتهد صحیح سمجھتا ہے ضروری نہیں کہ وہ دوسرے مجتهد کے نزد یک بھی صحیح ہو۔

پھر اس مرحلے کے طور ہونے کے بعد استنباط و استدلال کی بحث باقی رہتی ہے جس میں مجتهدین بہت کم متفق المرائے ہو سکتے ہیں۔ کیونکہ استنباط اور استدلال کے اصول جدا گانہ ہیں، امام بخاری کا جزء القرآن ہم نے دیکھا ہے، جامع صحیح میں جہاں وہ حضرت ابوحنینہ کی طرف اشارہ کرتے ہیں اس سے بھی ہم واقف ہیں۔ بے شے ان مسئللوں میں امام بخاری کا دعویٰ ہے کہ امام ابوحنینہ کا نہ ہب حدیث کے مخالف ہے لیکن امام بخاری کی تحریر امام ابوحنینہ کا فتویٰ دونوں ہمارے سامنے ہیں اور ہم نوہ سمجھ سکتے ہیں کہ ان مسائل میں امام صاحب کا نہ ہب حدیث کے مخالف ہے یا امام بخاری کے فہم و اجتہاد کے مخالف ہے۔

قرأت فاتحہ کے مسئلہ میں امام ابوحنینہ کا استدلال اس آیت پر ہے ”وَإِذْ قُرِئَ الْقُرْآنُ فَاسْتَمِعُوا لَهُ وَأَنْصِطُوا“، امام بخاری جزء القرآن میں فرماتے ہیں کہ یہ آیت خطبہ کے بارے میں

۱۔ اس قول کو حافظ ابوالحسن نے فائدۃ العقیان میں نقل کیا ہے۔

اتری ہے۔ یعنی نماز سے اس کو تعلق نہیں۔ امام بخاری کا یہ جواب اُسی قدر حیرت انگیز ہے اگر رسالہ جزء القراءۃ خود ہماری نظر سے نہ گزر رہوتا تو ہم کو مشکل سے یقین آتا کہ واقعی یہ امام بخاری کا قول ہے اول تو بیسوں روایتوں سے ثابت ہے کہ یہ آیت نماز کے بارے میں اتری ہے۔ لیکن اگر ہم ان ہی کے قول کو تسلیم کریں تو یہ کون نہیں جانتا کہ موقع ورود کے خاص ہونے سے آیت کا حکم جو صریح عام ہے خاص نہیں ہو سکتا۔

ابو حنیفہ کا مذہب ہے کہ امام اور مقتدی کو آمین آہستہ کہنی چاہیے۔ امام بخاری برخلاف اس کے جہر کے قالیں ہیں اور دلیل یہ لاتے ہیں کہ آنحضرت (صلعم) نے فرمایا کہ جب امام ولا الصالیف کہے تو تم آمین کہو۔ لیکن اس حدیث میں جہر کا کہاں ذکر ہے اور مطلق آمین کہنے سے تو امام ابوحنیفہ کو بھی انکار نہیں۔ امام ابوحنیفہ کا مذہب ہے کہ نبیہ تبریز بشر طیا مسکرہ ہو وہ ضوجا نہ ہے امام بخاری اس کے خلاف ترجمۃ الباب باندھتے ہیں اور حدیث نقل کرتے ہیں کہ کل ما اسکر حرام۔

امام ابوحنیفہ کا مذہب ہے کہ مقتدی کے لیے قرأت فاتح ضروری نہیں۔ امام بخاری و جوب کے مدعا ہیں اور جامع صحیح میں باب باندھا ہے کہ امام و مقتدی پر نماز میں خواہ سفر میں ہو خواہ حضر میں، نماز خواہ جہری ہو، خواہ سری، قرأت واجب ہے اس دعویٰ پر دو حدیثیں پیش کی ہیں ایک یہ کہ کوفہ والوں نے حضرت عمرؓ کے پاس سعد بن ابی و قاص کی شکایت کی، حضرت عمرؓ نے ان کو معزول کر دیا اور بجائے ان کے عمار گو مقرر کیا۔ کوفہ والوں کو شکایت یہ تھی کہ سعد کو تو نماز پڑھنی بھی نہیں آتی۔ حضرت عمرؓ نے ان کو بلا بھیجا اور ان سے کہا کہ ان لوگوں کا یہ گمان ہے۔ سعدؓ نے کہا والتدیں ان کے ساتھ رسول اللہ (صلعم) کی سی نماز پڑھتا تھا اور اس سے کچھ کم نہیں کرتا تھا۔ میں عشاء کی نماز پڑھتا تھا تو پہلی دو رکعتوں میں دیر تک قیام کرتا تھا اور دو اخیر کی رکعتوں میں تحریف کرتا تھا۔

اس حدیث سے قرأت فاتحہ کا وجوب کیونکر ثابت ہوا۔ حافظ ابن حجر وغیرہ نے جو تاویلیں کی ہیں ان سے اگر بہزار وقت و جوب پر استدلال بھی ہو تو کیا اس کی بناء پر یہ کہا جا سکتا ہے کہ امام ابوحنیفہ نے حدیث کی مخالفت کی۔

حقیقت یہ ہے کہ کسی مجتہد کی نسبت یہ خیال کرنا کہ اس کو احکام کے متعلق حدیثیں نہیں پہنچیں، سخت غلطی ہے، لیکن چونکہ حدیثوں کا معیار صحت، وجودہ اتنباط طرق استدلال تمام مجتہدین کے نزدیک متحددیں۔ اس لیے مسائل میں اختلاف پیدا ہونا ضروری تھا۔

اب ہم اس ضمنی بحث کو چھوڑ کر اصل مقصد کی طرف رجوع کرتے ہیں۔ ہمارا دعویٰ ہے

کہ قرآن مجید کی تمام آیتیں جن سے کوئی مسئلہ فقیہ مستبط کیا گیا ہے ان کے وہی معنی صحیح اور واجب العمل ہیں جو امام ابوحنیفہ نے قرار دیے ہیں، قرآن مجید میں احکام کی آیتیں سو سے متباور ہیں اس لیے ان کا تجزیہ یقینیں کر سکتے البتہ مثال کے طور پر متعدد مسائل کا ذکر کرتے ہیں جن سے ایک عام اجتماعی خیال قائم ہو سکتا ہے۔

امام ابوحنیفہ کا مذہب ہے کہ وضو میں چار فرض ہیں، امام شافعی دو فرض اور اضافہ کرتے ہیں۔ یعنی نیت اور ترتیب، امام مالک بجائے ان کے موالاة کو فرض کرتے ہیں۔ امام احمد بن حنبل کا مذہب ہے کہ وضو کے وقت بسم اللہ کہنا ضروری ہے اور اگر قصد ان کہا تو وضو باطل ہے، امام صاحب کا استدلال ہے کہ آیت میں صرف چار حکم مذکور ہیں اس لیے جو چیز ان احکام کے علاوہ ہے وہ فرض نہیں ہو سکتی، نیت و موالات و تسمیہ کا تو آیت میں کہیں وجوہ نہیں، ترتیب کا مگان البتہ داؤ کے حرف سے پیدا ہوتا ہے لیکن علمائے عربیت نے متفقاً طے کر دیا ہے کہ داؤ کے مفہوم میں ترتیب داخل نہیں۔

امام رازی نے تفسیر کبیر میں ترتیب کی فرضیت کے لیے متعدد دلیلیں پیش کی ہیں لیکن انصاف یہ ہے کہ ن کارتہ تاویل سے بڑھ کر نہیں، بڑا استدلال یہ ہے کہ فَاغْسِلُوا وَجْهَكُمْ میں حرف فاعلیٰ کے لیے ہے جس سے اس قدر ضرور ثابت ہے کہ منہ کا پہلے دھونا فرض ہے اور جب ایک رکن میں ترتیب ثابت ہوئی تو باقی ارکان میں بھی ہوئی چاہیے وسری دلیل یہ لکھی ہے کہ وضو کا حکم خلاف عقل حکم ہے اس لیے اس کی تعمیل بھی اسی ترتیب سے فرض ہوئی چاہیے جس طرح آیت میں مذکور ہے کیوں کہ وضو کا حکم جس طرح خلاف عقل ہے، ترتیب بھی خلاف عقل ہے امام رازی کی یہ دلیلیں جس رتبہ کی ہیں خود ظاہر ہیں اس پر ووقدح کی ضرورت نہیں۔

امام ابوحنیفہ کا قول ہے کہ عورت کے چھوٹے سے وضو نہیں لوتا۔ امام شافعی اس کے مخالف ہیں اور استدلال میں یہ آیت پیش کرتے ہیں۔ وَإِن كُنْتُمْ مَرْضَى أَوْ عَلَى سَفَرٍ أَوْ جَاءَ أَحَدٌ مِنْكُمْ مِنَ الْغَائِطِ أَوْ لَمْسُتُمُ النِّسَاءَ فَلَمْ تَجْدُوا مَاءَ فَتَيَمَّمُوا۔ ”یعنی اگر تم یہمارہ ہو یا سفر میں ہو یا تم میں سے کوئی شخص غائب ہے اسے آئے، یا تم نے عورت کو چھوڑا ہو اور تم کو پانی نہ ملے تو تم یتم کراو۔“

امام صاحب فرماتے ہیں کہ عورت کے چھوٹے سے جماع و مقابر بت مراد ہے اور یہ قرآن مجید کا عام طرز ہے کہ ایسے امور کو صریحاً تعبیر نہیں کرتا۔ ”لفظ یہ ہے کہ اس لفظ کا ہم معنی لفظ ”مس“، جس کے معنی چھوٹے کے ہیں خدا نے اس آیت میں مالِمَ تَمْسُوْهُنَ جماع کے معنی میں استعمال کیا ہے اور خود امام شافعی تسلیم کرتے ہیں کہ وہاں جماع ہی مقصود ہے حقیقت یہ ہے کہ اس آیت میں مالِمَتَ کے ظاہری معنی لینے ایسی غلطی ہے جو ہرگز اہل دبان سے نہیں ہو سکتی۔ اس

۱۔ غائب کے معنی نشیب زمین کے ہیں، لیکن اس سے جا بخود ریعنی پا خانہ مراد ہے۔

آیت میں غالباً کا لفظ بھی تو ہے اس کو تمام مجتهدین کنایہ قرار دیتے ہیں ورنہ ظاہری معنی لئے جائیں تو لازم آئے کہ جو شخص نشیب زمین سے ہو کر آئے اس پر دسوکرنا واجب ہے۔ میری رائے میں اگرچہ امام شافعی کا یہ مذہب ہے کہ عورت کے چھونے سے وضو لوث جاتا ہے لیکن اس کا استدلال اس آیت پر نہیں ہے وہ حدیث سے استناد کرتے ہوں گے غالباً ان کے بعد ان کے مقلدوں نے حنفیہ کے مقابلے کے لیے آیت سے استدلال کیا اور اس کو امام شافعی کی طرف منسوب کر دیا۔

امام ابوحنیفہ کا مذہب ہے کہ ایک تیم سے کئی قرض ادا ہو سکتے ہیں، امام مالک و امام شافعی کی رائے ہے کہ ہر فرض کے لیے نیا تیم کرنا چاہیے۔ امام صاحب کا استدلال ہے کہ جو حیثیت وضو کے حکم کی ہے وہی تیم کی ہے اور جب ہر نماز کے لیے نئے وضو کی ضرورت نہیں تو تیم کی بھی تجدید کی ضرورت نہیں۔ البتہ جن لوگوں کا مذہب ہے کہ ایک وضو سے کئی نمازیں ادا نہیں ہو سکتیں، وہ تیم کی نسبت بھی یہ حکم لگا سکتے ہیں لیکن وضو اور تیم میں تفریق کرنی جیسا کہ امام شافعی وغیرہ نے کی۔ محض بے وجہ ہے۔

امام ابوحنیفہ کا مذہب ہے کہ اثنائے نماز میں تیم کو اگر پانی مل جائے تو تیم جاتا رہے گا۔ امام مالک و امام محمد بن خبلؓ اس کے مخالف ہیں امام صاحب کا استدلال یہ ہے کہ قرآن میں تیم کا جواز اس قید کے ساتھ مشروط ہے کہ ”لَمْ تَجِدُوا مَاءَ“ یعنی جب پانی نہ ملے صورت مذکورہ میں جب شرط باقی نہیں رہی تو مشروط بھی باقی نہیں رہا۔

امام صاحب کا قول ہے کہ تکبیر تحریکہ جزو نماز نہیں اور فارسی زبان میں تکبیر کہنا درست ہے، امام شافعی وغیرہ مخالف ہیں، امام صاحب کا استدلال ہے کہ جس آیت سے تکبیر کی فرضیت ثابت کی گئی ہے یعنی وَذَكَرَ اسْمَ رَبِّهِ فَصَلَى۔ اس میں زبان کی کوئی خصوصیت نہیں اور چونکہ فَصَلَى پر فاءٰ تعلیق داصل ہے اس لیے نماز کا وجود تکبیر سے مؤخر ہونا ضروری ہے جس سے ثابت ہوتا ہے کہ تکبیر گو فرض ہے لیکن نماز میں داخل نہیں اور جزو نماز نہیں۔

امام صاحب کا مذہب ہے کہ مقتدی کو قرأت فاتحہ ضروری نہیں، امام شافعی و امام بخاری و ذہب کے قالک ہیں، امام صاحب اس آیت سے استدلال کرتے ہیں۔

یعنی جب قرآن پڑھا جائے تو سنوار چکپے رہو۔ اگرچہ اس آیت سے سری نمازوں میں بھی ترک قرأت کا حکم ثابت ہوتا ہے لیکن خاص کر جہری نماز کے لیے تو وہ نص قاطع ہے جس کی کوئی تاویل نہیں ہو سکتی۔ تجب ہے کہ شافعیہ نے ایسی صاف اور صریح آیت کے مقابلہ میں

حدیثوں سے استدلال کیا ہے۔ حالانکہ حدیثیں جو اس باب میں وارد ہیں خود متعارض ہیں جس درجہ کی وجوب قرأت کی موجود ہیں اسی درجہ کی ترک قرأت کی بھی ہیں۔

امام بخاری نے اس بحث میں ایک مستغل رسالہ لکھا ہے اور کوشش کی ہے کہ آیت کے استدلال کا جواب دیں لیکن جواب ایسا دیا ہے جس کو دیکھ کر تعجب ہوتا ہے۔

**أَنَّمَا حَرَمَ عَلَيْكُمُ الْمَيْتَةُ وَالدَّمُ وَالْخَنَبُرُ وَمَا أَهْلَ بِهِ لِغَيْرِ اللَّهِ فَمَنْ أَعْطَهُ
غَيْرَ بَاغٍ وَلَا عَادِ فَلَا إِلَهَ إِلَّهُ عَلَيْهِ يُعْنِي سوائے اس کے نہیں ہے کہ حرام کیا خدا نے تم پر مردہ کو اور خون کو اور سور کے گوشت کو اور اس چیز کو جس پر خدا کے سوا کسی دوسرے کا نام لیا جائے بشرطیکہ نافرمان اور حد سے گزر جانے والا نہ ہو تو اس پر گناہ نہیں۔ اس آیت سے بہت سے مسائل متنبدط ہوتے ہیں جن میں مجتہدین کو باہم اختلاف ہے ان تمام مختلف فیہ مسائل میں امام ابوحنینہ نے آیت کا جو مطلب قرار دیا ہے وہی تصحیح ہے۔**

پہلی بحث یہ ہے کہ مردہ کے کیا معنی ہیں؟ امام ابوحنینہ وہی عام معنی لیتے ہیں جو عام اطلاق میں شائع ہے۔ امام شافعی نے اس کی وسعت دی ہے، یہاں تک کہ مردہ جانوروں کے بالوں اور بڈیوں کو بھی مردہ کہتے ہیں، اس بنا پر ان کی رائے ہے کہ ان چیزوں سے کسی قسم کا تنوع مثلاً پوستین وغیرہ کا استعمال جائز نہیں، امام مالک بال اور حمال کا کام میں لانا جائز قرار دیتے ہیں لیکن بڈی کا استعمال ان کے نزدیک بھی حرام ہے۔

امام شافعی اور امام مالک نے مردہ کے جو معنی لیے ہیں چونکہ صاف غلط معلوم ہوتے ہیں، اس لئے ان کے مقلدوں نے تاویلیں کیں امام رازیتفسیر کبیر میں لکھتے ہیں کہ بڈی کو مردہ کہہ سکتے ہیں۔ کیونکہ خدا نے قرآن میں فرمایا ہے مَنْ يَسْخِيِ الْعَظِامَ، ”یعنی بڈی کو کون زندہ کرے گا۔“ اور زندہ وہی چیز ہو سکتی ہے جو پہلے مرچکی ہو۔ اس طرح خدا نے زمین کو مردہ کہا ہے۔ امام رازی کی یہ تاویل نہایت تعجب خیز ہے، اس قسم کے اطلاقات مجازی اطلاق ہیں جن پر احکام کی تفریق نہیں ہو سکتی، امام رازی نے زمین کا مردہ ہونا قرآن مجید سے ثابت کیا ہے تو زمین اور خاک کے استعمال کو بھی ناجائز قرار دینا چاہیے۔

دوسری بحث یہ ہے کہ خون جس کو اس آیت میں حرام کہا ہے اس سے مراد کیا ہے امام ابوحنینہ کے نزدیک وہ دم مسفلوج ہے، یعنی جس خون میں روائی ہو، اسی بناء پر وہ مچھلی کے خون کو حرام نہیں کہتے امام شافعی کے نزدیک اس میں کوئی تخصیص نہیں اور ہر قسم کا خون حرام ہے امام صاحب کا استدلال یہ ہے کہ یہ تخصیص خود خدا نے کی ہے چنانچہ دوسرے موقع پر فرمایا ہے۔

فُلْ لَا أَجِدُ فِي مَا أَوْحَى إِلَيَّ مُحَرَّمًا عَلَى طَاعِمٍ يَطْعَمُهُ الْأَنَّ يَكُونُ مَيْتَةً أَوْ دَمًا

مسفوحاً، اس آیت میں خون کی تحریم کو محفوظ کر دیا ہے۔

تمیر اسئلہ یہ ہے کہ باغ و عاد سے کیا مراد ہے، امام ابوحنیفہ کہتے ہیں کہ کھانے میں بغاوت وعدوان نہ ہو، یعنی جو شخص مجبور ہو اور جان بلب ہو اس کو مردہ و سور کا گوشت کھانا جائز ہے لیکن اس شرط پر کہ سدر مقن سے زیادہ نہ کھائے اور کسی دوسرے مضطرب سے چھین کرنے کھائے۔ امام شافعی بغاوت اور وعدوان کے معنی یہ لیتے ہیں کہ اس شخص نے سلطان وقت سے بغاوت نہیں کیا ہوا اور گنہگار نہ ہو۔ اس اختلاف کا نتیجہ یہ ہے کہ ایک مسلمان شخص جو سلطان وقت سے با غنی ہو کسی موقع پر فاقہ سے جان بلب ہو جائے تو امام ابوحنیفہ کے نزدیک اس کو مردہ یا سور کا گوشت بقدر سدر مقن کے کھانا جائز ہے۔ بخلاف اس کے امام شافعی کا قول ہے کہ اگر وہ با غنی نہ ہوتا تو کھانا جائز تھا لیکن بغاوت کی حالت میں اس کو یہ اجازت نہیں مل سکتی۔

امام شافعی نے ان الفاظ کے جو معنی لئے اولاً تو سیاق عبارت سے بالکل بیگانہ ہیں، دوسرے اصول شرع اُنکی مساعدت نہیں کرتے شریعت نے ضرورت کے وقت جن چیزوں کی رخصت یا اجازت دی ہے وہ کسی جرم و عصیان سے باطل نہیں ہوتی، جھوٹ بولنا گناہ ہے اور بعض حالتوں میں مشاہدہ جان کا خوف ہوا اسکی اجازت دی گئی ہے کیا ایک گنہگار شخص اس اجازت سے متعین نہیں ہو سکتا، صورت ممتاز میں اگر اس شخص کو اس لیے کھانے کی اجازت نہیں دی گئی کہ اس کا ہلاک ہونا ہی بہتر ہے تو حرام کی تاخیص ہے اس کے لیے تو حلال غذا کی بھی اجازت نہ ہوئی چاہیے۔

یہ مسائل تو نصیحت ہے۔ امام ابوحنیفہ نے اس آیت سے ایک قیاسی اسئلہ قائم کیا ہے۔ اور امام شافعی نے اس سے مخالفت کی ہے یعنی ایک شخص پیاس سے جان بلب ہو اور شراب کے اور کوئی چیز نہ مل سکے تو اس کو شراب پینے کی اجازت ہے یا نہیں؟ امام ابوحنیفہ کے نزدیک ہے اور امام شافعی کے نزدیک نہیں۔ امام شافعی اگر ابل طواہ کی طرح قیاس کے منکر ہوتے تو اس جواب سے کچھ تجуб نہ ہوتا لیکن قیاس کے قابل ہو کر یہ مخالفت محل تجub ہے کیونکہ یہ حالت اور جس حالت کا ذکر قرآن میں صریح ہے دونوں کی علت مشترک ہے یعنی حفاظت نفس پر حکم کے نہ مشترک ہونے کی کوئی وجہ نہیں۔ باب الجنایات کے باب میں جواہ کام قرآن مجید وارد ہیں ان کی تعبیر جس صحت کے ساتھ امام ابوحنیفہ نے کی کسی دوسرے مجتہد نے نہیں کی۔ زمانہ جاہلیت میں قصاص کے جو قاعدے رائج تھے نہایت ناصافی اور جہالت پر بنی تھے۔ اسلام نے نہایت خوبی سے اس کی اصلاح کی اور ایسے احکام مقرر کیے جن سے بڑھ کرنے بھی ہوئے نہ ہو سکتے تھے۔

جاہلیت میں قصاص کا اعتبار مقتول و قاتل کی حیثیت سے کیا جاتا تھا۔ جو معزز قبلیہ تھے وہ دوسرے قبیلوں سے اس طرح قصاص لیتے تھے کہ اپنے نام کے بدے دوسرے قبیلہ کے آزاد

کو اپنی عورت کے بد لے ان کے مرد کو اپنے مرد کے بد لے دوسرے قبیلہ کے دو مردوں کو قتل کرتے تھے۔ خدا نے قصاص کا عام حکم صادر فرمایا جس کا مطلب یہ ہے کہ قصاص کا حکم کسی قید کے ساتھ مقید نہیں ہے۔ قاتل ہر حالت میں مقتول کے بد لے مارا جائے گا۔ خواہ شریف ہو یا رذیل مرد ہو یا عورت، غلام، ہو یا آزاد، مسلم ہو یا ذمی زیادہ تو پیش کے لئے ان صورتوں کی خاص طور پر بھی نفی کی جو عرب میں اسلام سے پہلے جاری تھیں۔ چنانچہ ارشاد فرمایا کہ:-

حَبَّ عَلَيْكُمُ الْقِصاصُ فِي الْقَتْلِيٰ
الْخُرُوقُ وَالْحُرُوقُ وَالْعَبْدُ بِالْعَبْدِ وَالْأَنْثِي بِالْأَنْثِي

تم پر مقتول کے بارے میں قصاص فرض کیا گیا آزاد، آزاد کے بد لے، غلام، غلام کے بد لے عورت، عورت کے بد لے

زمانہ جاہلیت میں یہ بھی دستور تھا کہ قتل عمد کے بد لے میں مالی معاوضہ دے دینا کافی سمجھا جاتا تھا اور اس کو دیت کہتے تھے۔ اسلام نے اس کو باطل کیا اور دیت کو جو ایک قسم کا جرمانہ ہے صرف شبہ عمد اور قتل خطا کی حالت میں جائز رکھا اور اس کی مقدار مسلمان و ذمی کے لئے یہ کام مقرر کی چنانچہ خدا نے ارشاد فرمایا:-

اور مسلمان کی شان ہیں ہے کہ کسی مسلمان کو قتل کرے، مگر غلطی سے اور جو شخص کسی مسلمان کو غلطی سے قتل کرے تو اس کو ایک مسلمان غلام آزاد کرنا ہو گا۔ اور مقتول کے اہل کو دیت دینی ہو گی مگر یہ کہ معاف کریں۔ پھر اگر مقتول ان لوگوں میں کا ہو جو تم مسلمانوں کے دشمن ہیں اور وہ خود مسلمان ہو تو ایک مسلمان بردہ آزاد کرنا ہو گا۔ اور اگر مقتول اس قوم سے ہو کہ تمہارے اور ان کے درمیان میثاق ہے تو مقتول کے اہل کو دیت دینی ہے یا تو ایک مسلمان غلام آزاد کرنا ہو گا
(نساء ۱۳۴)

وَمَا كَانَ لِنَفْوِنَ أَنْ يَقْتُلَ مُؤْمِنًا إِلَّا
خَطَاوَ مَنْ قَتَلَ مُؤْمِنًا خَاطِئًا
فَتَحْرِيرُ رَبَقَةِ مُؤْمِنَةٍ وَرَبَّةِ مُسْلِمَةٍ
إِلَى أَهْلِيهِ إِلَّا أَنْ يَصَدِّقُوا فَإِنْ كَانَ
مِنْ قَوْمٍ عَدُوَّ لَكُمْ وَهُوَ مُؤْمِنٌ فَتَحْرِيرُ
يُرْزَقَةِ مُؤْمِنَةٍ وَإِنْ كَانَ مِنْ قَوْمٍ
بِينَكُمْ وَبِينَهُمْ مِيَثَاقٌ فَلِدِيَّةُ مُسْلِمَةٍ
إِلَى أَهْلِهِ وَتَحْرِيرُ رَبَقَةِ مُؤْمِنَةٍ

قوم سے ہو کر تمہارے اور ان کے درمیان میثاق ہے تو مقتول کے اہل کو دیت دینی ہو گی اور ایک مسلمان غلام آزاد کرنا ہو گا۔ (نساء ۱۳۴)

یہ احکام نہایت صاف اور صریح طور پر قرآن سے ثابت ہوتے ہیں اور امام ابوحنیفہ انہی احکام کے قائل، لیکن امام شافعی وغیرہ نے بعض مسائل میں اختلاف کیا ہے جس کی نسبت ہم افسوس کے ساتھ کہتے ہیں کہ یقیناً ان کی غلطی ہے۔

پہلا اختلاف یہ ہے کہ امام شافعی و امام مالک و امام احمد بن حنبل قائل ہیں کہ غلام کے بد لے آزادی نہیں کیا جاسکتا، غلام اور آزاد میں ایسا بے رحمان ترقہ کرنا ہرگز قرآن سے ثابت نہیں ہوتا، اگر **الحرُّ بالحرُّ** تخصیص سے استدلال ہے تو **الأنثی بالأنثی** کی تخصیص سے لازم آتا ہے کہ عورت کے بد لے مرد نہ قتل کیا جائے۔ حالانکہ اس کا کوئی قائل نہیں۔

دوسرा اختلاف یہ ہے کہ امام شافعی ذمی کی دیت مسلمان دیت سے کم قرار دیتے ہیں۔ حالانکہ دیت کے جو الفاظ خدا نے مومن کے حق میں استعمال کئے وہی ان لوگوں کے حق میں بھی ارشاد کئے جو مسلمانوں سے میثاق و معابدہ رکھتے ہیں۔ بے شبه یہ اسلام کی نہایت فیاض دلی ہے کہ اس نے مسلمان و ذمی کا حق برادر کھا۔ لیکن افسوس ہے ایسے فیاضانہ حکم کی لوگوں نے غلط تاویل کی۔ تیسرا اختلاف یہ ہے کہ امام شافعی قتل عمد کی حالت میں بھی مالی معاوضہ ادا کرنا کافی سمجھتے ہیں۔ حالانکہ قرآن مجید میں قتل عمد کی حالت میں قصاص کا حکم ہے۔ دیت کی کہیں اجازت نہیں اور بھی اوقتماء عقل ہے۔ جاہلیت میں قتل مقدمات دیوانی کی حیثیت رکھتا ہے۔ اور اس وجہ سے مالی معاوضہ اس کا بدل ہو سکتا تھا۔ لیکن اسلام ایسی غلطی کا مرتكب نہیں ہو سکتا تھا۔

چوتھا اختلاف یہ ہے کہ امام شافعی کیفیت قتل میں مساوات کو لازمی قرار دیتے ہیں۔ یعنی قاتل نے پتھر سے سر پھوڑ کر کسی کو مارا ہو تو وہ بھی پتھر سے سرتوز کر مارا جائے یا کسی نے آگ سے جلا کر مارا ہو تو وہ بھی آگ سے جلا کر مارا جائے۔ لیکن اس قسم کی مساوات پر قرآن کا کوئی لفظ دلالت نہیں کرتا۔

پانچواں اختلاف یہ ہے کہ امام ابوحنیفہ کے نزدیک قتل عمد کی حالت میں کفارہ لازم نہیں آتا۔ امام شافعی قصاص و کفارہ دونوں لازمی قرار دیتے ہیں۔ حالانکہ قرآن مجید میں کفارہ کا حکم قتل خطاۓ کے ساتھ مخصوص ہے قتل عمد میں کفارہ کا کچھ ذکر نہیں ہے۔

وراثت سے بخضیع احکام میں جو نہایت ہم قائم بالشان ہیں امام ابوحنیفہ اور امام شافعی میں اختلاف ہے۔ ان مسائل میں ابوحنیفہ نے جو پہلو اختیار کیا وہ نہایت صریح طور سے قرآن سے ثابت ہوتا ہے۔ وراثت کے قاعدے جو اسلام نے مقرر کئے ہیں وہ تمام دنیا کے قواعد و راثت

سے الگ ہیں اور ایسے دقت اور نازک اصولوں پر مبنی ہیں جو عالمیہ اس بات کی دلیل ہیں کہ خدا کے سوا اور کوئی ان حکام کا واضح نہیں ہو سکتا و راثت کا اصلی اصول یہ ہے کہ متوفی اگر اپنی جاندار کسی خاص شخص کو دے جاتا تو اسی کو ملتی۔ لیکن جب اس نے کوئی ہدایت نہیں کی تو اس پر خالی ہو گا کہ اس کے فطری تعلقات کن کن لوگوں کے ساتھ کس سس تفاوت کے ساتھ ہے۔ جو لوگ یہ تعلقات رکھتے ہیں وہ اسی تفاوت درجات کے ساتھ اس کی جاندار کے مالک ہوں گے۔ گویا متوفی کی یہ معنوی ہدایت ہے کہ لوگوں کو اسی مناسبت سے دیا جائے جن نسبت سے میرے تعلقات ان کے ساتھ ہے، دوسرے اصول جو سیاسی تقسم زر کا کام اصول ہے کہ دولت کا بہت سے اشخاص میں تقسیم ہونا اس سے اچھا ہے کہ وہ ایک شخص تک محدود رہے۔ یہ عمدہ اصول اور قوموں کی نگاہ سے رہ گئے اور اس وجہ سے ان کا قانون و راثت بھی ناتمام اور محدود رہ گیا۔ عیسائیوں کے قانون میں بڑے بیٹے کو جاندار پہنچتی ہے۔ دوسرے بھائیوں کو پچھہ دست برداشتہ ملتا ہے۔ ہندوؤں کے ہاں صرف اولاد ذکر جاندار کی مالک ہے۔ باپ بھائی وغیرہ محروم مطلق ہیں۔ لیکن اسلام نے نہایت وقت نظر سے ان ناک تعلقات پر نگاہ کی جو ورش کے متوفی کے ساتھ ہیں اور اسی نسبت سے تین درجے قرار دیے۔ ذوی الفروض، عصبات، ذوی الارحام، ان تینوں درجوں کی تصریح قرآن مجید میں موجود ہے۔ اور خاص کر ذوی الارحام کا ذکر ان آیتوں میں ہے۔

لِلرَّجَالِ نَصِيبُ مِمَّا تَرَكَ الْوَالِدَانِ وَالآفْرُوبُونَ وَلِلْكُلِّ جَعَلْنَا مَوَالِيٍ مَمَّا
تَرَكَ الْوَالِدَانِ وَالآفْرُوبُونَ وَأُولُو الْأَرْحَامِ بَعْضُهُمْ أُولَى بِبَعْضٍ۔

امام ابوحنیفہ نے توریت کے احکام میں یہ تینوں مراتب قائم رکھے۔ لیکن امام شافعی و امام مالک نے ذوی الارحام کو سرے سے خارج کر دیا۔ چنانچہ ان کے نزدیک نانا، بھتیجہ، بھانجہ وغیرہ کسی حال میں وراثت نہیں پا سکتے۔ ان بزرگوں نے ذوی الارحام کو عام سمجھا ہے اور ذوی الفروض و عصبات اس کے افراد قرار دیئے ہیں۔ جیسا کہ امام رازی نے تفسیر کبیر میں ذکر کیا ہے۔ لیکن یہ ایک صریح غلطی ہے۔

نکاح و طلاق کے متعلق قرآن میں بہت سے احکام مذکور ہیں جن میں سے بعض بعض میں مجتبدین مختلف الاراء ہیں، ان اختلافی مسائل میں دو مسئلے نہایت مهم بالاشان ہیں۔ اور ہم اس موقع پر ان کا ذکر کرتے ہیں۔

پہلا مسئلہ یہ ہے کہ امام شافعی کے نزدیک گوورت بالغہ اور عاقدہ ہوتا ہم کسی حالت میں بغیر ولی کی ولایت کے نکاح نہیں کر سکتی۔ امام ابوحنین کے نزدیک بالغہ عاقدہ اپنے نکاح کی آپ مختار ہے۔ اس دعویٰ پر دونوں طرف سے قرآن کی آیتیں اور حدیثیں پیش کی گئیں ہیں۔ احادیث کی بحث کا تو یہ محل نہیں۔ قرآن مجید سے امام شافعی کا استدلال ہے اور جس کو خود انہوں نے کتاب الام میں بڑے شدومہ سے لکھا ہے وہ اس آیت پر مبنی ہے۔ وَإِذَا طَلَقْتُمُ النِّسَاءَ فَبَلَغْنَ أَجَلَهُنَّ فَلَا تَعْضُلُوهُنَّ أَن يُكْحَنَ أَرْدُوا جَهَنَّمَ اور جب تم طلاق دو عورتوں کو اور وہ اپنی مدت کو پہنچیں تو ان کو اس بات سے نہ روکو کہ وہ اپنے شوہروں سے نکاح کریں۔ ”امام شافعی کہتے ہیں کہ تَعْضُلُوهُنَّ میں اولیائے نکاح سے خطاب ہے۔ اور ان کو حکم دیا گیا ہے کہ عورت کو نکاح سے نہ روکیں۔ اس سے ثابت ہوتا ہے کہ اولیائے نکاح کو روکنے کا حق حاصل ہے ورنہ نبی کی کیا ضرورت ہے۔ امام شافعی نے اس مطلب کی تائید میں آیت کی شان نزول کا ذکر کیا ہے چنانچہ لکھتے ہیں کہ معقل بن یسار نے اپنی بہن کی شادی اپنے چچیرے بھائی سے کر دی تھی۔ شوہرنے چند روز کے بعد طلاق دے دی۔ لیکن عدت گذر جانے کے بعد اس کو نہ امت ہوئی اور اس نے دوبارہ نکاح کرتا چاہا۔ عورت بھی راضی ہو گئی۔ معقل نے سنا تو بہن کے پاس گئے اور کہا کہ میں نے نکاح کر دیا تھا اس نے طلاق دے دی۔ اب میں کبھی اس سے نکاح نہ ہونے دوں گا۔ اس پر یہ آیت اتری۔ ”امام شافعی نے اس آیت کے جو معنی لئے ہیں اگر ہم نے خود ان کی کتاب میں اس کو صریحانہ دیکھا ہوتا تو ہم کو مشکل سے یقین آتا کہ یہ اپنی کا قول ہے۔

اول ہم کو اس پر خور کرنا چاہیے کہ آیت کے یہ معنی بھی ہو سکتے ہیں یا نہیں۔ اس قدر تو سب کے نزدیک مسلم ہے کہ طَلَقْتُمْ میں شوہروں کی طرف خطاب ہے اور جب یہ مسلم ہے تو ضرور ہے تَعْضُلُوهُنَّ میں بھی اپنی کی طرف سے خطاب ہو۔ ورنہ عبارت بالکل بے ربط ہو گی۔ کیونکہ اس تقدیر پر آیت کا ترجمہ ہو گا کہ اے شوہرو! اجب تم عورتوں کو طلاق دو اور وہ اپنی مدت کو پہنچیں تو اسے نکاح کے اولیاء تم ان عورتوں کو نکاح سے مت روکو۔ ”اس عبارت کی بے ربطی میں کون شبہ کر سکتا ہے۔ شرط میں تو شوہروں سے خطاب ہوا اور جزا میں ان سے کچھ واسطہ نہ رہے۔ اور اولیائے نکاح سے تخطاب کیا جائے۔ یہ کون ساطر یقہ کلام ہے؟ امام رازی باوجود یہکہ شافعی ہیں، تاہم انہوں نے تفسیر کبیر میں صاف تصریح کی ہے کہ یہ معنی بالکل غلط ہیں۔ اور خدا ایسی بے

ربط عبارت بول نہیں سکتا۔ اگر ہم یہ معنی بھی تسلیم کر لیں تو بھی امام شافعی کا استدلال تمام نہیں ہوتا کیونکہ یہ ضرور نہیں کہ جو شخص ایک کام سے روکا جائے وہ اس کا مکا حق بھی رکھتا ہو۔

اب ہم اس آیت کا محل بیان کرتے ہیں۔ جاہلیت میں دستور تھا کہ لوگ اپنی بیویوں کو طلاق دیتے تھے اور اس غیرت سے کہ جو عورت ان کے ہم بستر رہ پکی ہے دوسرا سے کے آغوش میں نہ جانے پائے۔ اس عورت کو دوسرا نکاح بھی نہیں کرنے دیتے تھے، اس بری رسم کو خدا نے منایا۔ اور یہ آیت نازل کی جس کا صحیح ترجیح یہ ہے کہ اے شوہرو! جب تم عورت کو طلاق دو اور وہ اپنی عدت کو پہنچ چکیں تو ان کو اس بات سے نہ روکو کہ وہ اپنے شوہروں سے (یعنی جن کو وہ اب شوہر بنانا چاہتی ہیں) نکاح کریں۔ امام ابوحنیفہ نے اس آیت کے یہی معنی لیے ہیں اور اس سے وہ استدلال کرتے ہیں کہ عورتیں نکاح کے معاملے میں خود مختار ہیں۔ اس استدلال کی زیادہ تائید یعنی حکیم کے لفظ سے ہوتی ہے کیونکہ اس لفظ میں نکاح کے فصل کو عورتوں کی طرف منسوب کیا ہے نہ اولیائے نکاح کی طرف۔ دوسرا مسئلہ تین طلاقوں کا ہے۔ اس قدر تو چاروں ائمہ مجتہدین کے نزدیک مسلم ہے کہ اگر کوئی شخص ایک بار تین طلاقوں سے تو طلاق واقع ہو جائے گی اور پھر رجعت نہ ہو سکے گی لیکن اس میں اختلاف ہے کہ اس طرح طلاق دینا جائز اور م مشروع ہے یا نہیں امام شافعی کے نزدیک ممشروع ہے اور خدا نے اس کی اجازت دی ہے، امام ابوحنیفہ کے نزدیک حرام اور ممنوع ہے اور طلاق دینے والا گنہگار ہے۔ امام ابوحنیفہ کا استدلال ہے کہ خدا نے جو طلاق کا طریقہ بتایا ہے وہ اس آیت پر محدود ہے۔ **الطلاق مرتلان فاضساً ك بمعرفة** اوتسریح بالحسنان یعنی طلاق دوبار کر کے ہے۔ پھر یا تو بھلانکی کے ساتھ روک لینا ہے۔ یعنی رجعت کر لینا ہے یا احسان کے ساتھ چھوڑ دینا ہے۔ پس اس آیت میں طلاق کا جو طریقہ بتایا گیا صرف وہی شرعی طلاق ہو سکتی ہے۔ بعض لوگوں نے امام ابوحنیفہ کے قول پر یہ اعتراض کیا ہے کہ اگر ایک بار تین طلاقوں دینا شرعاً جائز نہیں تو اس کے نفاذ کے کیا معنی، حالانکہ نفاذ سے امام ابوحنیفہ کو بھی انکار نہیں۔ اس کا جواب ایک بڑی نازک بحث پر مبنی ہے جس کا یہ موقع نہیں، مگر اجمالاً یہ تجھے لینا چاہیے کہ کسی کام کا ممنوع ہونا دوسری چیز ہے اور نافذ ہونا دوسری چیز ہے۔ باپ کا اولاد کو کم و بیش حصوں میں جاندار کا ہے کرنا شرعاً ممنوع ہے۔ لیکن اگر کوئی نا انصاف باپ ایسا کرے تو اس کا نفاذ ضرور ہو گا۔

اب ہم اب بحث کو ختم کرتے ہیں۔ لیکن یہ نہیں سمجھنا چاہیے کہ ہم امام ابوحنیفہ کی نسبت یہ عام دعویٰ کرتے ہیں کہ ان کے مسائل صحیح اور یقینی ہیں۔ امام ابوحنیفہ مجتہد تھے، پیغمبر نہ تھے، اس لئے ان کے مسائل میں غلطی کا ہونا ممکن ہے نہ صرف امکان بلکہ ہم وقوع کا دعویٰ کر سکتے ہیں۔ اور یہی وجہ ہے کہ خود ان کے خاص شاگردوں نے بہت سے مسائل میں ان سے مخالفت کی۔ مدت رضاعت، قضا، قاضی کا ظاہر اور باطن نافذ ہونا قتل بالش، نکاح محترمات میں حد کا نہ لازم آنا، ان تمام مسائل میں ہمارے نزدیک امام ابوحنیفہ کے مذهب کی کوئی صحیح تاویل نہیں ہو سکتی۔ ایسے اور بھی مسائل ہیں لیکن ہمارا مقصد اس موقع پر صرف یہ ہے کہ ایک مجتہد کا جس حد تک صاحب الرائے ہونا ممکن ہے امام صاحب اس حد تک صاحب الرائے تھے۔

خاتمه

امام صاحب کے تلامذہ

ایشائی ملکوں میں اگرچہ شاگردی اور استادی کا تعلق عموماً نہایت قوی تعلق ہوتا ہے، لیکن بعض شاگردوں کو مختلف وجوہ سے کچھ ایسی خصوصیت ہو جاتی ہے کہ جہاں استاد کا نام آتا ہے ممکن نہیں کہ ان کا نام نہ آئے، جیسا کہ ہم اس کتاب کے پہلے حصہ میں لکھ آئے ہیں۔ امام ابوحنیفہ کے درس و تدریس کا دائرہ اس قدر وسیع تھا کہ خلیفہ وقت کی حدو و حکومت اس سے زیادہ وسیع نہ تھیں۔ حافظ ابوالحسن شافعی نے نوسوا اٹھارہ شخصیتوں کے نام بقید نام و نسب لکھے ہیں جو امام صاحب کے حلقة درس سے مستفید ہوئے تھے اس گروہ میں سے چند بزرگ ایسے ہیں جن کی یوگرانی کے بغیر امام صاحب کی علمی تاریخ ناتمام رہتی ہے۔

چالیس جو امام صاحب کے ساتھ فقہ کی ترتیب و مددوین میں شریک تھے۔ ان کے شاگردا اور ارادت مند خاص تھے، امام صاحب کی زندگی کا بڑا کارنامہ فقہ ہے اس لئے یہ کیونکر ممکن ہے کہ امام صاحب کی تاریخ میں انہی لوگوں کا ذکر چھوڑ دیا جائے جو ایسے ہرے کام میں ان کے شریک اور مد و گار تھے، ان لوگوں کے حالات صرف امام ابوحنیفہ کی تاریخ سے وابستہ نہیں ہیں بلکہ اس سے عام طور پر حنفی فقہ کے متعلق ایک ابھائی خیال قائم ہوتا ہے، یعنی ان لوگوں کی عظمت

وشاں سے فتح حنفی کی خوبی اور عمدگی کا اندازہ کیا جا سکتا ہے، ساتھ ہی امام صاحب کا بلند رتبہ ہونا ثابت ہوتا ہے کہ جس شخص کے شاگرد اس رتبہ کے ہوں گے وہ خود اس پایہ کا ہوگا۔ خطیب بغدادی نے وکیع بن الجراح کے حال میں جو ایک مشہور محدث اتنے لکھا ہے کہ ایک موقع پر وکیع کے پاس چند اہل علم جمع تھے۔ کسی نے کہا اس مسئلہ میں ابوحنین نے غلطی کی۔ ”وکیع بولے کہ“ ابوحنین کیوں نکر غلطی کر سکتے ہیں۔ ابو یوسف و زفر قیاس میں تیجی بن زائدہ حفص بن غیاث حبان، مندل حدیث میں قاسم بن معن لفت و غیرہ بیت میں داؤد الطائی و فضیل بن عیاض زبد و تقویٰ میں، اس رتبہ کے لوگ جس شخص کے ساتھ ہوں وہ کہیں غلطی کر سکتا ہے۔ اور کرتا بھی تو یہ لوگ اس کو کب غلطی پر رہنے دیتے۔“

شاگرد کا رتبہ واعز از استاد کے لئے باعث فخر خیال کیا جاتا ہے، اگر یہ فخر صحیح ہے تو اسلام کی تاریخ میں کوئی شخص امام ابوحنین سے بڑھ کر اس فخر کا مستحق نہیں ہے۔ امام صاحب اگر یہ دعویٰ کرتے تو بالکل بجا تھا کہ جو لوگ امام صاحب کے شاگرد تھے وہ بڑے بڑے ائمہ مجتہدین کے شیخ اور استاد تھے۔ امام شافعی بہیش کہا کرتے تھے کہ میں نے امام محمد سے ایک بار شریعت علم حاصل کیا ہے ج یہ وہی امام محمد ہیں جو امام ابوحنین کے مشہور شاگرد ہیں اور جن کی تمام عمر امام صاحب کی حمایت میں صرف ہوئی، انصاف یہ ہے کہ امام صاحب کے بعض شاگرد خصوصاً قاضی ابو یوسف و امام محمد اس رتبہ کے عالم تھے کہ اگر امام ابوحنین کی تبعیت سے الگ ہو کر مستقل اجتہاد کا دعویٰ کرتے تو ان کا جدا طریقہ قائم ہو جاتا اور امام مالک و امام شافعی کی طرح ان کے بھی ہزاروں لاکھوں مقلد بن جاتے۔

امام صاحب کے زمانہ میں جو نہیں علوم نہایت اون وترقی پر تھے۔ وہ فتح حدیث اور اسماء الرجال تھے۔ یہ بات لحاظ کے قابل ہے کہ جو لوگ ان علوم کے ارکان تھے اکثر امام صاحب ہی کی کے شاگرد تھے۔ اور شاگرد بھی برائے نام شاگرد نہ تھے بلکہ متواتر امام صاحب کی صحبت میں

لے کوئی کاستقل مذکورہ اس ستارے آئندہ سعفیات میں دیکھو۔

ج ہمارے زمانے کے کماظروں کو اس روایت سے تجہب ہو گا اور وہ اس کو حنفیوں کی گھزی ہوئی بھیجن گے مگر ان کو معلوم ہونا چاہیے کہ علامہ نووی نے جو مشہور محدث ہیں اس روایت کی تصدیق کی ہے۔ دیکھو تہذیب الانباء واللغات نووی، ترجمہ امام محمد۔

رہے اور ان کے فیض صحبت کا ہمیشہ اعتراف کرتے رہے، فدق کے متعلق تو غالباً کسی کو انکار نہیں ہو سکتا، لیکن حدیث کی نسبت اس دعویٰ کی کہ پرلوگوں کو تجب ہو گا اور یہ تجب بجا ہے۔ کیونکہ امام صاحب کی شاگردی کے متعلق سے جو لوگ مشہور ہوئے۔ وہ اکثر فقیہ ہی تھے۔ محدثین میں سے جو امام صاحب کے شاگردوں میں اگرچہ بجائے خود شہرت عام رکھتے ہیں لیکن ان کی شاگردی کا متعلق چند اس مشہور نہیں ہے۔ اس موقع پر جن لوگوں کے نام لکھوں گا اس متعلق کا ذکر بھی خصوصیت کے ساتھ کروں گا اور رجال کی نہایت معترک تابوں کا حوالہ دوں گا۔

امام صاحب کے بیٹا شاگردوں میں سے ہم ان چالیس شخصوں کا مختصر تذکرہ لکھنا چاہتے ہیں۔ جو امام صاحب سے صرف اپنے شخصوں کا نام معلوم کر سکے۔ یعنی قاضی ابو یوسف، زفر، اسد بن عمر، عافیۃ الزدی، داؤ الطائی، قاسم بن معن، علی بن مہر، یحییٰ بن زکریا، حبان، متول، چنانچہ ان لوگوں کے مختصر حالات ہم ذیل میں لکھتے ہیں۔ ان کے علاوہ بعض ان شاگردوں کا ذکر بھی ضرور ہے، حدیث و رجال کے فن میں امام وقت تھے۔ چنانچہ پہلے ہم انہی سے شروع کرتے ہیں۔

محمد شین

یحییٰ بن سعید القطان

فن رجال کا سلسلہ ان ہی سے شروع ہوا علماء ہبھی نے میزان الاعتدال کے دیباچہ میں لکھا کہ فن رجال میں اول جس شخص نے لکھا وہ یحییٰ بن سعید القطان ہیں، پھر ان کے بعد ان کے شاگردوں میں یحییٰ بن معین، علی بن المدینی، امام احمد بن حنبل، عمرو بن علی الفلاس ابو خشیس نے اس فن میں گفتگو کی اور ان کے بعد ان کے شاگردوں یعنی امام بخاری و مسلم وغیرہ نے

حدیث میں ان کا یہ پایہ تھا کہ جب حلقة درس میں بیٹھتے تو امام احمد بن حنبل، علی ابن المدینی وغیرہ مؤدب کھڑے ہو کر ان سے حدیث کی تحقیق کرتے اور نماز عصر سے جوان کے درس کا وقت تھا مغرب تک برابر کھڑے رہتے۔ راویوں کی تحقیق و تنقید میں یہ کمال پیدا کیا تھا

۱۔ ان لوگوں کا ذکر اس حیثیت سے مؤرخ خطیب نے قاضی ابو یوسف کے ترجمہ میں لکھا ہے۔ ۲۔ فتح المغیث و

کہ انہی حدیث عموماً کہا کرتے تھے کہ یحییٰ جس کو چھوڑ دیں گے ہم بھی ان کو چھوڑ دیں گے۔ ”امام احمد بن حنبل کا مشہور قول ہے کہ مارا یت بعینی مثل یحییٰ بن سعید القطان“ یعنی میں نے اپنی آنکھوں سے یحییٰ کا مثل نہیں دیکھا۔ اس فضل و کمال کے ساتھ امام ابوحنیفہ کے علقد درس میں اکثر شریک ہوتے اور ان کی شاگردی پر فخر کرتے۔ اس زمانہ تک تقلید میعین کا روانج نہیں ہوا تھا، تاہم اکثر مسائل میں وہ امام صاحب ہی کی تقلید کرتے تھے۔ خود ان کا قول ہے قد اخذنا باکثر اقوالہ یعنی ہم نے امام ابوحنیفہ کے اکثر اقوال اخذ کئے۔ علامہ ذہبی نے تذكرة الحفاظ میں جہاں وکیع بن الجراح کا ذکر کیا ہے لکھا ہے یفتی بقول ابی حنیفة و کان یحییٰ القطان یفتی بقولہ ایضاً، یعنی وکیع امام ابوحنیفہ کے قول پر فتوے دیتے تھے، اور یحییٰ بن القطان بھی ان ہی کے قول پر فتوے دیتے تھے۔

۱۳۰ھ میں پیدا ہوئے اور ۱۹۸ھ میں بمقام بصرہ وفات پائی۔

عبداللہ بن المبارک

محمد بن نوی نے تہذیب الاسماء واللغات میں ان کا ذکر ان لفظوں سے کیا ہے، وہ امام جس کی امامت و جلالت پر ہر باب میں عموماً اجماع کیا گیا ہے جس کے ذکر سے خدا کی رحمت نازل ہوتی ہے، جس کی محبت سے مغفرت کی امید کی جاسکتی ہے۔

حدیث میں جوان کا پایہ تھا اس کا اندازہ اس سے ہو سکتا ہے کہ محمد بن ابی داؤد کو امیر المؤمنین فی الحدیث“ کے لقب سے پکارتے تھے ایک موقع پر ان کے شاگردوں میں سے ایک شخص نے ان سے خطاب کیا کہ یا عالم امشرق، امام سنیان ثوری جو مشہور محدث ہیں اس موقع پر موجود تھے یوں کہ کیا غصب ہے، عام مشرق کہتے ہو۔ وہ عام الشرق والغرب ہیں ہی امام احمد بن حنبل کا قول ہے کہ عبد اللہ بن المبارک کے زمانے میں ان سے بڑھ کر کسی نے حدیث کی

۱) تہذیب التہذیب۔ حافظ ابن حجر ترمذی بھی بن القطان۔

۲) میزان الاعتدال علامہ ذہبی، دیباچہ۔

۳) تہذیب التہذیب حافظ ابن حجر۔ ترجمہ امام ابوحنیفہ۔

۴) تہذیب الاسماء واللغات علام نووی

تحصیل میں کوشش نہیں کی۔“ خود عبد اللہ بن المبارک کا بیان ہے کہ میں نے چار ہزار شیوخ سے حدیث سیکھی جن میں سے ہزار سے ۱ روایت کی۔ صحیح بخاری و مسلم میں ان کی روایت سے سینکڑوں حدیثیں مروی ہیں۔ اور حقیقت یہ ہے کہ وہ فتن روایت کے بڑے ارکان میں سے ہیں۔ حدیث وفتی میں ان کی بہت سی تصنیفات ہیں لیکن افسوس کہ آج اس کا پتہ نہیں۔

ان کے فضل و کمال، زہد و تقوے نے اس قدر لوگوں کو مستخر کر لیا تھا کہ بڑے بڑے امر اسلامیں کو وہ رتبہ حاصل نہ تھا۔ ایک دفعہ خلیفہ ہارون الرشید رقہ گیا اسی زمانہ میں عبد اللہ بن المبارک بھی رقہ پہنچے۔ ان کے آنے کی خبر مشہور ہوئی تو ہر طرف سے لوگ دوڑے اور اس قدر کشمکش ہوئی کہ لوگوں کی جوتیاں ٹوٹ گئیں۔ ہزاروں آدمی ساتھ ہوئے اور ہر طرف گرد چھائی۔ ہارون الرشید کی ایک حرم نے جو برج کے غرقد سے یہ تماشا دیکھ رہی تھی، حیرت زده ہو کر پوچھا یہ کیا حال ہے لوگوں نے کہا ”خراسان کا عالم آیا ہے، جس کا نام عبد اللہ بن المبارک ہے۔“ بولی کہ حقیقت میں سلطنت اس کا نام ہے ہارون الرشید کی حکومت بھی کوئی حکومت ہے کہ پولیس اور سپاہیوں کے بغیر ایک آدمی بھی حاضر نہیں ۲ ہو سکتا۔

یہ امام ابوحنیفہ کے مشہور شاگردوں میں سے ہیں، اور امام صاحب کے ساتھ ان کو خاص خلوص تھا، ان کو اعتراف تھا کہ جو کچھ مجھ کو حاصل ہوا، امام ابوحنیفہ اور سفیان ثوری کے فیض سے حاصل ہوا۔ ان کا مشہور قول ہے کہ لولا ان الله تعالى اغاثی بابی حنیفہ و سفیان کنت کسانر الناس ۳۔ اگر اللہ تعالیٰ نے ابوحنیفہ و سفیان کے ذریعہ سے میری دلگیری نہ کی ہوتی تو میں ایک عام آدمی سے بڑھ کرنے ہوتا۔“ امام ابوحنیفہ کی شان میں ان کے اشعار کثر منقول ہیں۔ خطیب بغدادی نے اپنی تاریخ میں چند اشعار نقل کئے ہیں جن میں سے ایک شعر یہ ہے۔

رأیت بـ اـ حـنـیـفـةـ حـینـ تـولـیـ
وـ يـطـلـبـ عـلـمـهـ بـحـرـ اـعـزـیـزـاـ

مرو کے رہنے والے تھر ایہ میں پیدا ہوئے اور ایہ میں مقام ہیت وفات پائی۔

۱ خلاصہ تہذیب الکمال ترجمہ عبد اللہ بن المبارک۔

۲ تاریخ ابن خلکان ترجمہ عبد اللہ بن المبارک ۳ تہذیب العہد یہ حافظہ ابن حجر ترجمہ۔ امام ابوحنیفہ۔

یحییٰ بن زکریا بن ابی زائدہ

مشہور محدث تھے۔ علامہ ذہبی نے تذکرۃ الحفاظ میں صرف ان لوگوں کا تذکرہ لکھا ہے جو حافظ الحدیث کہلاتے تھے، چنانچہ یحییٰ کو بھی انہی لوگوں میں داخل کیا ہے اور ان کے طبقہ میں سب سے پہلے انہی کا نام لکھا ہے۔ علی بن المدینی جو امام بخاری کے مشہور استاد ہیں کہا کرتے تھے کہ ”یحییٰ“ کے زمان میں یحییٰ پر علم کا خاتمہ ہو گیا۔ صحاح ستہ میں ان کی روایت سے بہت سی حدیثیں ہیں۔ وہ محمدیث اور فقیہ دونوں تھے اور ان دونوں فنون میں بہت بڑا کمال رکھتے تھے چنانچہ علامہ ذہبی نے میزان الاعتدال میں ان کا ترجمہ ان لفظوں سے شروع کیا ہے۔

یہ امام ابوحنیفہ کے ارشد تلامذہ میں سے تھے اور مدت تک ان کے ساتھ رہے تھے یہاں تک کہ علامہ ذہبی نے تذکرۃ الحفاظ میں ان کو ”صاحب ابی حنیفہ“ کا لقب دیا ہے یہ مدودین فقہ میں امام صاحب کے شریکِ اعظم تھے۔ امام طحاوی نے لکھا ہے کہ وہ تمیں برس تک شریک رہے۔“ اگرچہ یہ مدت صحیح نہیں ہے، لیکن کچھ شبہ نہیں کہ بہت دونوں تک امام صاحب کے ساتھ مدودین فقہ کا کام کرتے رہے اور خاص کر تصنیف و تحریر کی خدمت انہی سے متعلق تھی ۱۔ میزان الاعتدال میں لکھا ہے کہ بعض لوگوں کا قول ہے کہ کوفہ میں اول جس شخص نے تصنیف کی وہ یحییٰ ہیں۔“ معلوم ہوتا ہے کہ چونکہ تحریر کا کام یحییٰ سے متعلق تھا اس لیے بعض لوگوں نے انہی کو مستقل مصنف سمجھ لیا۔ مدائن میں منصب قضاۓ پر ممتاز تھے۔ اور وہیں ۱۸۲ھ میں ۶۳ برس کی عمر میں وفات پائی۔

وکیع بن الجراح

فن حدیث کے ارکان میں شمار کئے جاتے ہیں، امام احمد بن حنبل کو ان کی شاگردی پر فخر تھا چنانچہ جب وہ ان کی روایت سے کوئی حدیث بیان کرتے تھے تو ان لفظوں سے شروع کرتے

۱۔ میزان الاعتدال علامہ ذہبی، ترجمہ یحییٰ۔

۲۔ الجواہر المضییۃ ترجمہ یحییٰ

تھے۔ ”یہ حدیث مجھ سے اس شخص نے روایت کی کہ تیری آنکھوں نے اس کا مثل نہ دیکھا ہو گا۔ یحییٰ بن معین جو فوج رجال کے ایک رکن خیال کئے جاتے ہیں۔ ان کا قول تھا کہ ”میں نے کسی ایسے شخص کو نہیں دیکھا جس کو کبھی پر ترجیح دوں ۲۔“ اکثر ائمہ حدیث نے ان کی شان میں اس قسم کے الفاظ لکھے ہیں۔ بخاری و مسلم میں اکثر کی روایت سے حدیثیں مذکور ہیں، فن حدیث و رجال کے متعلق ان کی روایتیں اور آراء نہایت مستند خیال کی جاتی ہے۔

یہ امام ابو حنیفہ کے شاگرد خاص تھے اور ان سے بہت سی حدیثیں سنی تھیں۔ اکثر مسائل میں امام صاحب کی تقلید کرتے تھے اور انہی کے قول کے موافق فتوے دیتے تھے خطیب بغدادی نے اپنی تاریخ میں لکھا ہے کہ ان یفتی بقول ابی حنیفہ و کان قدس معلم منه شیاً کثیراً ۳ علماء ذہبی نے بھی تذکرۃ الحفاظ میں اس کی تصدیق کی ہے۔ ۴۱۹ھ میں وفات پائی۔

بیزید بن ہارون

فن حدیث کے مشہور امام ہیں بڑے بڑے ائمہ حدیث ان کے شاگرد تھے۔ امام احمد بن حنبل، علی المدینی، یحییٰ بن معین، ابی شیبہ وغیرہ نے ان کے سامنے زانوئے شاگردی تھے کیا ہے علماء نووی نے ان کے تلامذہ کی نسبت لکھا ہے کہ ان کا شمار نہیں ہو سکتا۔ یحییٰ بن ابی طالب کا بیان ہے کہ ایک بار میں ان کے حلقة درس میں شریک تھا لوگ تجھیں کرتے تھے کہ حاضرین کی تعداد کم و میش ستر ہزار تھی ۵۔ کثرت حدیث میں لوگ ان کی مثال دیتے تھے، خود ان کا بیان ہے کہ مجھ کو میں ہزار حدیثیں یاد ہیں ۶۔ علی بن المدینی (امام بخاری کے استاد) کہا کرتے تھے کہ میں نے ان سے زیادہ کسی کو حافظاً الحدیث نہیں دیکھا۔

۱۔ تہذیب الاسماء واللغات علماء نووی ترجمہ وکیج بن الجراح۔

۲۔ تہذیب الاسماء واللغات۔

۳۔ حافظ ابن عبد البر کے قول میں شیخا کے بجائے حدشا کا لفظ ہے اور صریح اس دعویٰ پر دلالت کرتا ہے (دیکھو عقود الجسان خاتم فصل اول)

۴۔ تہذیب الاسماء واللغات نووی، ترجمہ بیزید بن ہارون

۵۔ تہذیب الاسماء واللغات

فین حدیث میں ان کو امام ابوحنیفہ سے تلمذ تھا۔ علامہ ذہبی نے تذکرۃ الحفاظ میں جہاں ان لوگوں کے نام لکھے ہیں، جنہوں نے امام صاحب سے حدیثیں روایت روایت کیں ان کا نام بھی لکھا ہے یہ ایک مدت تک امام صاحب کی صحبت میں رہے اور اس وجہ سے ان کو امام صاحب کے اخلاق و عادات پر رائے قائم کرنے کا کافی موقع ملا تھا ان کا قول ہے کہ میں نے بہت سے لوگوں کی صحبت اٹھائی لیکن امام ابوحنیفہ سے بڑھ کر کسی کو نہیں پایا۔
کا اہم میں پیدا ہوئے اور ۲۰ ہجھ میں وفات پائی۔

حفظ بن غیاث

بہت بڑے محدث تھے، خطیب بغدادی نے ان کو کثیر المحدثیت لکھا ہے اور علامہ ذہبی نے ان کو حفاظ حدیث میں شمار کیا ہے۔ امام احمد بن حنبل، علی المدینی وغیرہ نے ان سے حدیث روایت کی ہیں، یہ اس خصوصیت میں ممتاز تھے کہ جو کچھ روایت کرتے تھے زبانی کرتے تھے۔ کاغذ یا کتاب پاس نہیں رکھتے تھے، چنانچہ اس طرح جو حدیثیں روایت کیں ان کی تعداد تین یا چار ہزار ہے۔ یہ امام صاحب کے ارشد تلامذہ میں سے ہیں، امام صاحب کے شاگردوں میں چند بزرگ نہایت مقرب اور با اخلاص تھے جن کی نسبت وہ فرمایا کرتے تھے کہ تم میرے دل کی تسلیمیں اور میرے غم کے منانیوालے ہو۔ “حفص کی نسبت بھی امام صاحب نے یہ الفاظ ارشاد فرمائے ہیں مختصر تاریخ بغداد میں ان کی نسبت لکھا ہے کہ امام ابوحنیفہ کے مشہور شاگردوں میں تھے۔

مدت تک دنیاوی تعلقات سے آزاد رہے۔ لیکن اخیر میں ضرورتوں نے بہت تنگ کیا۔ اتفاق یہ کہ انہی دنوں یعنی ۱۴ ہجھ میں ہارون رشید نے ان کا شہرہ سن کر ان کو طلب کیا اور فضا کی خدمت پر دیکی، چونکہ قرض سے زیر بار تھے، مجبوراً قبول کرنا پڑا۔ قاضی ابو یوسف قاضی القضاۃ تھے اور قضاۃ کا تمام سرنشیت ان کے اهتمام میں تھا۔ چونکہ ہارون رشید نے قاضی صاحب کی بغیر اطلاع حفص کو مقرر کر دیا۔ اس لیے ان کو فی الجملہ خیال ہوا اور حسن بن زیاد سے کہا کہ حفص کے فیصلے ہمارے مرا فہم میں آئیں تو ان کو کہتے چینی کی زگاہ سے دیکھنا چاہیے، لیکن جب ان کے فیصلے ۱۔ تہذیب الکمال، حافظہ مزدی، ترجمہ امام ابوحنیفہ۔
۲۔ میزان الاعتدال ترجمہ حفص۔

دیکھے تو اعتراف کیا کہ حفص کے ساتھ تائید اُبھی نہیں ہے۔
کے اُبھی میں پیدا ہوئے، تیرہ برس کوفہ میں اور دو برس بغداد میں قاضی رہے لے اُبھی میں
وفات پائی۔

ابو عاصم النبیل

ان کا نام فحک بن مخلد ہے، مشہور محدث ہیں۔ صحیح بخاری و مسلم وغیرہ میں ان کی روایت سے بہت سی حدیثیں مردی ہیں۔ علامہ ذہبی نے میزان الاعتدال میں لکھا ہے کہ ان کی توثیق پر تمام لوگوں کا اتفاق ہے نہایت پارسا اور متورع تھے، امام بخاری نے روایت کی ہے کہ ابو عاصم نے خود کہا کہ ”جب مجھ کو معلوم ہوا کہ غیبت حرام ہے میں نے آج تک کسی کی غیبت نہیں کی۔“

ان کا لقب نبیل تھا۔ جس کے معنی معزز کے ہیں۔ اس امر میں اختلاف ہے کہ یہ لقب کیوں ہوا؟ ایک اور روایت ہے کہ ایک دفعہ شعبہ نے کسی وجہ سے قسم کھالی کہ ”میں حدیث نبیں روایت کروں گا۔“ چونکہ وہ بڑے محدث تھے اور ان کے حلقة درس سے ہزاروں طلباء مستفید ہوتے تھے۔ لوگوں کو بہت تشویش ہوئی۔ ابو عاصم نے یہ حال سناتو اسی وقت شعبہ کی خدمت میں حاضر ہوئے اور کہا کہ ”میں اپنے غلام کو آپ کی قسم کے کفارہ میں آزاد کرتا ہوں۔ آپ قسم تو ز ڈالئے اور حدیث کا درس دیجئے۔“ شعبہ کو ان کے شوق اور ہمت پر تعجب ہوا اور فرمایا کہ انت نبیل اس وقت سے یہ لقب مشہور ہو گیا۔^۱

یہ امام صاحب کے شخص شاگردوں میں سے تھے، خطیب بغدادی نے اپنی تاریخ میں لکھا ہے کہ ایک دفعہ کسی نے ان سے پوچھا کہ ”سفیان ثوری زیادہ فقیہ ہیں یا ابوحنیفہ؟“ یوں موازنہ تو ان چیزوں میں ہوتا ہے جو ایک دوسرے سے ملتی جلتی ہوں۔ ابوحنیفہ نے فقہ کی بنیاد ڈالی

^۱ الجواہر المفہیہ ترجمہ حفص بن غیاث۔

^۲ الجواہر المفہیہ ترجمہ ابو عاصم

^۳ الجواہر المفہیہ

اور سفیان صرف فقیہ ہیں۔

۲۱۷ھ میں نوے برس برکت کی عمر میں وفات پائی۔

عبدالرزاق بن ہمام

علامہ ذہبی نے ان کا تذکرہ ان لفظوں میں شروع کیا ہے احمد الاعلام الشفقات، بہت بڑے نامور محدث تھے، صحیح بخاری و مسلم وغیرہ ان کی روایتوں سے مالا مال ہیں۔ امام احمد بن حنبل سے کسی نے پوچھا کہ حدیث کی روایت میں آپ نے عبد الرزاق سے بڑھ کر کسی کو دیکھا۔ جواب دیا کہ ”نہیں“۔ بڑے بڑے ائمہ حدیث مثلاً امام سفیان بن عینیہ تھی بن عین، علی بن المدینی، امام احمد بن حنبل فن حدیث میں ان کے شاگرد تھے، طالبان حدیث بہت دورے قطع منازل کر کے ان کی خدمت میں یکخنے جاتے تھے ہبھاں تک کہ بعضوں کا قول ہے کہ رسول اللہ صلی اللہ علیہ وسلم کے بعد کسی شخص کے پاس اس قدر رودرود از مسافتیں طے کر کے لوگ نہیں گئے۔ حدیث میں ان کی ضخیم تصنیف موجود ہے۔ جو جامع عبد الرزاق کے نام سے مشہور ہے۔ امام بخاری نے اعتراف کیا ہے کہ ”میں اس کتاب سے مستفید ہوا ہوں۔ علامہ ذہبی نے اس کتاب کی نسبت میزان الاعتدال میں لکھا ہے کہ ”علم کا فزان ہے۔“

ان کو ابوحنیفہ سے فن حدیث میں تلمذ تھا، عقو الجہمان کے مختلف مقامات سے ثابت ہوتا ہے کہ امام صاحب کی صحبت میں زیادہ رہے، چنانچہ ان اخلاق و عادات کے متعلق ان کے اکثر اقوال کتابوں میں مذکور ہیں، ان کا قول تھا کہ ”میں نے امام ابوحنیفہ سے بڑھ کر کسی کو حلیم نہیں دیکھا۔“

۲۱۸ھ میں پیدا ہوئے اور ۲۲۴ھ میں انتقال کیا۔

داوڈ الطائی

خدانے عجیب حسن قبول دیا تھا، صوفیہ ان کو بہت بڑا مرشد کامل مانتے ہیں۔ تذکرہ


الاولیاء میں ان کے مقالات عالیہ مذکور ہیں۔ فقہاء اور خصوصاً فقہاء حنفیہ ان کے تفقہ اور اجتہاد کے قائل ہیں۔ محمد شین کا قول ہے کہ ”ثقة بلا نزاع“ اور حقیقت یہ ہے کہ وہ ان تمام القاب کے مستحق تھے، زارب بن وشار جو مشہور محدث تھے کہا کرتے تھے کہ ”داود اگر اگلے زمانے میں ہوتے تو خدا قرآن جیجد میں ان کا قصہ بیان کرتا ہے۔^۱

ابتداء میں فقہ و حدیث کی تحریک کی۔ پھر علم کام میں کمال پیدا کیا اور بحث و مناظرہ میں مشغول ہوئے، ایک دن کسی موقع پر ایک شخص سے گفتگو کرتے کرتے اس پر کنکری پھینک ماری۔ اس نے کہا ”دواو تمہاری زبان اور ہاتھ دونوں دراز ہو چلے، ان پر عجیب اثر ہوا۔ بحث و مناظرہ بالکل چھوڑ دیا تاہم تحریک علم کا مشغله جاری رہا۔ برس دن کے بعد کل کتاب میں دریا میں ڈبو دیں اور تمام چیزوں سے قطع تعلق کر لیا۔ امام محمد کا بیان ہے کہ میں داؤ دے اکثر مسئلے پوچھنے جاتا۔ اگر کوئی ضروری اور عملی مسئلہ ہوتا تو بتا دیتے ورنہ کہتے کہ ”بھائی مجھے اور ضروری کام ہیں۔“

یہ امام ابوحنیفہ کے مشہور شاگرد ہیں۔ خطیب بغدادی، ابن خلکان، علامہ ذہبی اور دیگر موئخین نے جہاں ان کے حالات لکھے ہیں امام صاحب کی شاگردی کا ذکر خصوصیت کے ساتھ کیا ہے۔ تدوین فقہ میں بھی امام صاحب کے شریک تھے۔ اور اس مجلس کے معزز ممبر تھے۔

۱۶۰۔ میں وفات پائی۔

ان بزرگوں کے سوا اور بھی بہت سے نامور محدثین ہیں مثلاً فضل بن وکیں، حمزہ ابن عبیض الزیارات، ابراہیم بن طہان، سعید بن اوس، عمرو بن میمون، فضل ابن موسیٰ، وغيرہ امام صاحب کے تلامذہ میں داخل ہیں لیکن ہم نے صرف ان لوگوں کا ذکر کیا ہے جو تلامذہ خاص کہے جاسکتے ہیں اور جو مدت امام صاحب کی صحبت سے مستفید ہوئے ہیں۔



۱۔ میزان الاعتدال؛ بھی

۲۔ تاریخ ابن خلکان

فَقْهَاءُ

جود وین فقهہ میں شریک تھے

قاضی ابو یوسف

ان کی منزلت اور عظمت و شان اس قابت تھی کہ ان کا مستقل تذکرہ لکھا جاتا اور جب ہی ان کے علمی کمالات کا اندازہ بھی ہو سکتا تھا لیکن یہ فرصت کے کام ہیں، خدا کسی کوتوفیق دے تو یہ کام پورا ہو سکتا ہے۔ اس کتاب کے موضوع کے لحاظ سے میرا اسی قدر فرض ہے کہ ان کی مختصر تاریخ لکھ دوں جس سے ان کی لائف اور علمی کمالات پر ایک اجمالی رائے قائم ہو سکے۔

ان کا نسب انصار سے ملتا ہے ان کے مورث اعلیٰ سعد بن صہبہ حضرت رسول اللہ صلی اللہ علیہ وآلہ وسلم کے اصحاب میں سے تھے، ان کے باپ ایک غریب آدمی تھے، او زمزدوري محنت کر کے زندگی برکرتے تھے یہ ۱۳۲ھ یا ۷۴۵ء میں مقام کوفہ پیدا ہوئے ان کو اگرچہ بچپن سے لکھن پڑھنے کا ذوق تھا۔ لیکن باپ کی مرضی نہ تھی وہ چاہتے تھے کہ کوئی پیشہ سیکھ لیں اور گھر میں چار پیسے کا کرلا میں تاہم جب قاضی صاحب موقع اور فرصت پاتے علماء کی صحبت میں جا بیٹھتے۔ ایک دن امام ابوحنیفہ کے حلقة درس میں حاضر تھے کہ ان کے باب پہنچے اور وہاں سے زبردستی اٹھالائے گھر پر آ کر سمجھایا کہ ”بیٹا ابوحنیفہ کو خدا نے رزق کی طرف سے اطمینان دیا ہے تم ان کی حرص کیوں کرتے ہو۔“ قاضی صاحب نے مجبوراً لکھنا پڑھنا چھوڑ دیا اور باپ کے ساتھ رہنے لگے، امام ابوحنیفہ نے دو چار دن کے بعد لوگوں سے پوچھا کہ ”یعقوب اب نبیس آتے“، ان کو امام صاحب کی جبتوا کا حال معلوم ہوا تو حاضر ہوئے اور ساری کیفیت بیان کی، امام صاحب نے پچکے سے ایک تھیلی حوالے کی، گھر پر آ کر دیکھا تو اس میں سورہ تم تھے امام صاحب نے ان سے یہ بھی کہہ دیا کہ جب چرچ ہو جائیں تو مجھ سے کہنا اس طرح برابر ان کو مدد دیتے رہے۔ یہاں تک کہ قاضی صاحب نے تمام علم میں کمال حاصل کیا اور استاد وقت بن گئے۔

قاضی صاحب نے امام ابوحنیفہ کے علاوہ اور بہت سے ائمہ دقت کی خدمت میں علم کی تحریکیں کی، اعماش، هشام بن عرو، سلیمان تیجی، ابوالحق شیبانی، تیجی بن سعید الانصاری وغیرہ سے حدیثیں روایت کیں۔ محمد بن ابوالحق سے مغازی و سیر پڑھی۔ محمد بن ابی لیلے سے فقه کے مسائل سیکھے خدائے ذہن و حافظہ ایسا قوی دیا تھا کہ ایک ہی زمانہ میں ان تمام علوم کی تحریک کرتے تھے، حافظ ابن عبدالبر نے جو ایک مشہور محدث ہیں لکھا ہے کہ ابو یوسف محمد بنین کے پاس حاضر ہوتے اور ایک جلسہ میں پچاس سانچھے حدیثیں سن کر یاد کر لیتے۔

امام صاحب جب تک زندہ رہے، قاضی صاحب ان کے حلقہ درس میں ہمیشہ حاضر ہوتے رہے۔ ان کی وفات کے بعد دربار سے تعلق پیدا کرنا چاہا۔ چنانچہ خلیفہ مہدی عباسی نے ۱۲۴ھ میں ان کو قاضی کی خدمت دی۔ مہدی کے بعد ان کے جانشین نے بھی ان کو اسی عہدہ پر بحال رکھا لیکن ہارون رشید نے ان کی لیاقت سے واقف ہو کر تمام ممالک اسلامیہ کا قاضی القضاۃ مقرر کیا اور یہ عہدہ تھا جو اس وقت تک اسلام کی تاریخ میں کسی کو نصیب نہیں ہوا تھا بلکہ زمانہ مابعد میں بھی بجز قاضی احمد بن ابی داؤد کے اور کسی کو نصیب نہیں ہوا قاضی صاحب نے سرور شہنشہ تضامیں جو ترقیات کیں ان کو تفصیل خود ان کی لائف میں لکھی جائیں تو لکھی جا سکتی ہیں۔

جعرات کے دن ظہر کے وقت ربع الاول کی پانچویں تاریخ ۱۸۲ھ میں وفات پائی۔

محمد بن ساعد کا بیان ہے کہ مرتبے وقت یہ الفاظ ان کی زبان پر تھے ”اے خدا تو جانتا ہے کہ میں نے کوئی فیصلہ عدم آخلاف واقع نہیں کیا۔ میری ہمیشہ کوشش رہی کہ جو فیصلہ ہو تیری کتاب اور تیرے پیغمبر کے طریقے کے موافق ہو، جب کوئی مشکل مسئلہ آتا تھا تو میں امام ابوحنیفہ کو واسطہ بناتا تھا، اور جہاں تک مجھ کو معلوم ہوا ہے امام ابوحنیفہ تیرے، احکام کو خوب سمجھتے تھے اور عدم آحق کے راستے سے باہر نہ جاتے تھے۔ قاضی صاحب بہت بڑے دولتمند تھے لیکن دولت کا استعمال اچھی طرح کیا۔

مرت وقت وصیت کی کہ چار لاکھ روپیہ مکہ معظمه، مدینہ منورہ، کوف، بغداد کے مجاہوں کو دیے جائیں۔

قاضی صاحب متعدد علوم میں کمال رکھتے تھے، اگرچہ ان کی شہرت زیادہ ترتیب فقہ میں ہوئی، لیکن اور علوم میں بھی اور اپنی آپ ہی نظر تھے۔ سوراخ ابن خذلان نے اہل ابن تیجی کا قول نقل کیا ہے کہ ”ابو یوسف تفسیر، مغازی، ایام العرب کے حافظ تھے۔ اور فتنہ ان کا ادنی سا علم تھا۔“

حدیث میں ان کا یہ پایہ تھا کہ حفاظ حدیث میں شمار کئے جاتے تھے، چنانچہ علامہ ذہبی نے تذکرہ الحفاظ میں ان کا ترجمہ لکھا ہے۔ یحییٰ بن معین کہا کرتے تھے کہ اہل البرائے میں ابو یوسف سے بڑھ کر کوئی شخص کثیر الحدیث نہیں۔ ”امام احمد بن حنبل کا قول ہے کہ کان منصفافی الحدیث مزني جو امام شافعی کے مشہور شاگرد ہیں کہا کرتے تھے ابو یوسف اتبع القوم للحدیث۔“ خطیب بغدادی نے اپنی تاریخ میں امام احمد بن حنبل کا قول نقل کیا ہے کہ اول جب مجھ کو علم حدیث کا شوق پیدا ہوا تو ابو یوسف کی خدمت میں حاضر ہوا۔ یحییٰ بن معین و امام احمد بن حنبل اور بہت سے ائمہ حدیث نے قاضی صاحب سے حدیثیں روایت کیں، اس سے زیادہ ان کی عظمت و شان کی کیا دلیل ہوگی ۲۔

نقہ میں ان کا جو پایہ ہے اس سے کون انکار کر سکتا ہے، امام ابوحنیفہ کو خود ان کے کمال کا اعتراض تھا، ایک دفعہ ہمارے، امام صاحب عیادات کو گئے۔ واپس آئے تو ساتھیوں سے کہا کہ ”اگر خدا نخواستہ شخص ہلاک ہوا تو دنیا کا عالم ہلاک ہوا۔“ اور ائمہ بھی ان کی روانی طبع اور قوت فہم کے مترف تھے۔ امام اعمش اس زمانے کے ایک مشہور محدث تھے انہوں نے قاض صاحب سے ایک مسئلہ پوچھا، انہوں نے جواب بتایا، امام اعمش نے کہا اس میں کوئی سند بھی ہے؟ قاضی صاحب نے فرمایا کہ ہاں! وہ حدیث جو فلاں موقع یہ آپ نے مجھ سے بیان کی تھی۔ امام اعمش نے کہا کہ ”یعقوب یہ حدیث مجھ کو اس وقت سے یاد ہے جب تمہارے والد کا عقد بھی نہیں ہوا تھا۔ لیکن اس کا صحیح مطلب آج ہی سمجھ میں آیا ۳“ قاضی صاحب پہلے شخص ہیں جس نے فقہ حنفی میں تصدیفیں کیں۔ مختلف علوم میں ان کی تصنیفات بہت ہیں اور ابن الندیم نے کتاب الفہرست میں ان کی مفصل فہرست بھی نقل کی ہے لیکن ہماری نگاہ سے صرف کتاب الخراج گذری ہے اس لیے ہم اس کے متعلق کچھ لکھنا چاہتے ہیں۔ ہارون رشید نے خراج و جزیہ وغیرہ کے متعلق قاضی صاحب سے یادداشتیں طلب کی تھیں قاضی صاحب نے اس کے جواب میں چند تحریریں

۱۔ یہ اقوال علامہ ذہبی نے تذکرۃ الحفاظ میں نقل کئے ہیں۔

۲۔ قاضی صاحب کی نسبت کتب رجال میں جریں بھی منقول ہیں مگر وہ عموماً تا قابل اعتبار ہیں۔ کیونکہ یا تو وہ بہبم جریں ہیں یا ان کا منشاء اجتہادی مسائل کا اختلاف ہے۔

۳۔ ابن خلکان ترجمہ قاضی ابو یوسف

بھیجیں، یہ کتاب انہی تحریریوں کا مجموعہ ہے اگرچہ اس میں بہت سے مضامین ہیں لیکن زیادہ تر خراج کے مسائل ہیں اور اس لیے اس کو اس زمانے کا قانون مالگزاری کہہ سکتے ہیں۔ اس کتاب میں زمین کے اقسام بلحاظ حیثیت اور بلحاظ تنوع، لگان کی مختلف شرطیں، کاشتکاروں کی حیثیتوں کا اختلاف، پیداوار کی قسمیں، اس قسم کے اور مراتب کو اس خوبی اور دقت نظر کے ساتھ منضبط کیا ہے اور ان کے متعلق قواعد قرار دیے ہیں کہ اس زمانہ کے لحاظ سے تعجب ہوتا ہے۔ طرز تحریر میں ایک بڑی خوبی یہ ہے کہ نہایت آزادی ہے قواعد اور روایتوں کے ساتھ جابجا ان ابتریوں کا ذکر ہے جو انتظامات سلطنت میں موجود تھیں، اور ان پر نہایت بے باکی کے ساتھ خلیفہ وقت کو متوجہ کیا ہے۔

قاضی صاحب کی تاریخ زندگی میں جو چیز سب سے زیادہ قابل قدر ہے وہ یہ ہے کہ ہارون رشید جیسے جبار اور خود پرست بادشاہ کے دربار میں وہ اپنے فرائض اس جرأت اور آزادی سے ادا کرتے تھے جس کی مثال ایشائی سلطنتوں میں بہت کم ملتی ہے۔ کتاب الخراج میں ایک جگہ وہ ہارون رشید کو لکھتے ہیں کہ ”اے امیر المؤمنین! اگر تو اپنی رعایا کے انصاف کے لیے مہینہ میں ایک بار بھی دربار کرتا اور مظلوموں کی فریاد سنتا تو میں امید کرتا ہوں کہ تیرادشمن ان لوگوں میں نہ ہوتا جو رعیت سے پرده کرتے ہیں اور اگر دو ایک دربار بھی کرتا تو یہ خبر تمام اطراف میں پھیل جاتی اور ظالم اپنے ظلم سے باز آتے بلکہ اگر عمال و صہب داروں کو یہ خبر پہنچے کہ تو برس میں ایک دفعہ انصاف کے لیے بیٹھتا ہے تو ظالموں کو بھی ظلم پر جرأت نہ ہونے پائے۔“

قاضی صاحب کے سوا کسی کی جرأت تھی کہ ہارون رشید کو یہ الفاظ لکھتا۔

تعجب یہ ہے کہ ایسا آزاد اور پاکیزہ نفس بھی دشمنوں کے حملے سے نہیں فتح کا۔ قاضی صاحب کے مخالفین نے ان کو خوشامدی اور زمانہ ساز کہا ہے اور اس مضمون کی چند اور روایتیں بھی گھریلی ہیں بعض موئین کو رطب دیا ہے سے کچھ بحث نہیں۔ ان بیہودہ روایتوں کو نقل بھی کردیتے ہیں جو کوتاه بینوں کے لیے ”ہوائے بس است“ کا کام دیتی ہیں۔ اس قسم کی بعض حکایتیں تاریخ اخلفاء میں منقول ہیں۔ لیکن یہ ظاہر ہے کہ کتاب الخراج کے فقرے جو ہم نے نقل کئے ہیں جس قطعیت کے ساتھ ثابت ہیں انکے مقابلے میں ان روایتوں کا کس حد تک اعتبار ہو سکتا ہے۔

حاطب للیل موئین ایک طرف بعض محدثین نے بھی مخالفت کے جوش میں تحقیق کی

پروانہ کی نسبتی نے امام شافعی کے حالات میں ایک خنیم کتاب لکھی ہے کہ امام شافعی جب ہارون الرشید کے دربار میں گرفتار ہو کر آئے تو قاضی ابو یوسف اور امام محمد بن ہارون رشید کو امام شافعی کے قتل کی رائے دی اور کہا کہ اگر جلد تدریک نہیں کیا جاتا تو یہ شخص سلطنت کو صدمہ پہنچائے گا۔ افسوس امام نسبتی کو بایس ہندہ حدیث یہ بھی خیال نہ آیا کہ قاضی ابو یوسف اس زمانے سے بہت پہلے انتقال کر چکے تھے، لیکن خدا کا شکر ہے کہ خود محدثین ہی نے اس روایت کی تکذیب کی، حافظ ابن حجر نے جن سے بڑھ کر ان کے بعد محدث نہیں ہوا، امام شافعی کے حالات میں ایک کتاب لکھی ہے جو آج کل مصر میں چھاپی گئی ہے وہ اس روایت کو نقل کر کے لکھتے ہیں۔ فہمی مکذوبة و غالباً مافيها موضوع وبعضها ملطف من روایات ملطفة واوضح مافيها من لکذب قوله فيها ان ابا یوسف و محمد بن الحسن حرضا الرشید على قتل الشافعی۔ یعنی یہ روایت جھوٹی ہے اور اس کا اکثر حصہ موضوع اور بعض حصے دوسری مختلط روایتوں سے مانخوذ ہیں اور جو صریحی جھوٹ اس میں ہے وہ یہ ہے کہ ابو یوسف و محمد بن الحسن نے ہارون رشید کو امام شافعی کے قتل کی ترغیب دی۔

امام محمد بن الحسن الشیبیانی

یہ فتنی کے دوسرے بازو ہیں۔ ان کا اصلی وطن دمشق کے متصل ایک گاؤں تھا جن کو حرستا کرتے ہیں۔ ان کے والد وطن چھوڑ کر واسطہ پہنچنے آئے اور وہیں سکونت اختیار کر لی، امام محمد بن الحسن نے ۱۳۴ھ میں پیدا ہوئے۔

سن رشید کا آغاز تھا کہ کوہ جانا ہوا۔ یہاں علوم کی تحصیل شروع کی اور بڑے بڑے محمد بن وفقہا کی صحبت انجامی، مسخر بن کدام، امام سفیان ثوری، مالک بن دینار، امام او زاعی وغیرہ سے حدیثیں روایت کیں، کم و بیش دو برس تک امام ابو حنیفہ کی خدمت میں رہے امام صاحب الْیَقَن وفات کے بعد قاضی ابو یوسف سے بقیہ تحصیل کی، پھر مدینہ گئے اور تین برس تک امام مالک سے حدیث پڑھتے رہے، آغاز شہباب ہی میں ان کے فضل و کمال کے چرچے پھیل گئے

۱۔ اس کتاب کا نام توالی التائیں بمعانی ابن ادریس ہے اور ۱۴۰ھ میں مطبع میریہ میں طبع ہوئی ہے۔

تھے۔ بیس برس کے سن میں مند درس پر بیٹھے اور لوگوں نے ان سے استفادہ شروع کیا، ہارون الرشید نے ان کے فضل و مکال سے واقف ہو کر قضاۓ کی خدمت دی اور اکثر اپنے ساتھ رکھتا تھا، ۱۸۹۶ء میں رے گیا تو ان کو بھی ساتھ لے گیا رے کے قریب رہنیہ ایک گاؤں ہے وہاں پہنچ کر قضاۓ کی، اتفاق یہ کہ کسانی جو مشہور خوبی گزرائے ہے وہ بھی اس سفر میں ساتھ تھا اور اس نے بھی بھی انتقال کیا۔ ہارون الرشید کو نہایت صدمہ ہوا اور کہا ”آن فقہ اور خود و نوں کو ہم دفن کر آئے“ علامہ یزیدی نے ایک مشہور ادیب اور ہارون الرشید کے دربار یوں میں تھے نہایت جانگداز مرثیہ لکھا۔ جس کا ایک شعر یہ ہے۔

فقلت اذا ما اشكُل الخطيب من لِنَا

بِإِصْبَاحِهِ يَوْمًا وَانْتَ فَقِيدٌ

ہم نے کہا جب تو رہا تو ہمارے لیے مشکلات کا حل کرنے والا کہاں سے آئے گا۔ امام محمد نے اگر چہ زندگی کا بڑا حصہ دربار کے تعلق سے بر کیا، لیکن آزادی اور حق گوئی کا سر رشتہ بھی ہاتھ سے نہ چھوڑا۔ ۱۹۰۷ء میں بھی علوی نے جب علم بغاوت بلند کیا تو ہارون الرشید ان کا سرو سامان دیکھ کر حواس باختہ ہو گیا اور دب کر صلح اختیار کی، معاهدہ قلمبند ہوا اور بھی کےطمینان کے لیے بڑے علماء فضلاء فقهاء اور محمد شین نے اس پر دستخط کئے۔ بھی صلح پر راضی ہو کر بغداد میں آئے تو چند روز کے بعد ہارون الرشید نے تقضی عہد کرنا چاہا۔ تمام علماء نے ہارون الرشید کے خوف سے فتویٰ دے دیا کہ صورت موجودہ میں تقضی عہد جائز ہے لیکن امام محمد نے اعلانیہ مخالفت کی اور اخیر تک اپنے اصرار پر قائم رہے۔

امام محمد جس رتبہ کے شخص تھے اس کا اندازہ ائمہ مجتہدین کے اقوال سے ہو سکتا ہے، امام شافعی کا قول ہے کہ ”امام محمد جب کوئی مسئلہ بیان کرتے تھے تو معلوم ہوتا تھا کہ وحی اترزاہی ہے، انہی کا قول ہے کہ میں نے امام محمد سے ایک بار شتر کے برابر علم حاصل کیا۔“ امام احمد بن حنبل سے کسی نے پوچھا کہ ”دقيق مسائل آپ کو کہاں سے حاصل ہوئے؟ فرمایا محمد ابن الحسن کی کتابوں اے۔“ امام محمد کے حلقد درس سے اگرچہ بہت سے علماء تعلیم پا کر نکلے۔ لیکن ان سب میں امام شافعی کا نام خصوصیت کے ساتھ لیا جا سکتا ہے، ہمارے زمانے کے کم نظر وہ کو اس سے تعجب ہو گا،

۱۔ یہ تمام اقوال محدث نوادی نے تہذیب الاسماء واللغات میں نقل کئے ہیں۔

اگلے زمان میں بھی ابن تیمیہ نے امام شافعی کی شاگردی سے انکار کیا تھا لیکن حق کو کون دبالتا ہے، تاریخ خرجال کی آج سینکڑوں کتابیں موجود ہیں، وہ کیا شہادت دے رہی ہیں۔ بے شبه امام شافعی کو امام محمد کے فیض صحبت نے بڑے بڑے کمالات کے جواہر رکھائے اور ان کا خود ان کو اعتراف تھا، حافظ ابن حجر امام شافعی کا قول نقل کرتے ہیں۔ کان محمد ابن الحسن جید المنزلة عند الخليفة فاختللت اليه وقلت هو اولی من جهة الفقة فلزمه وكتب عنه^۱ یعنی محمد بن الحسن خلیفہ کے ہاں بہت محرز تھے۔ اس لیے میں ان کے پاس آتا جاتا تھا۔ میں نے اپنے جی میں کہا کہ وہ فقہ کے لحاظ سے بھی عالی رتبہ ہیں۔ اس لئے میں نے ان کی صحبت لازم پکڑی اور ان کا درس قلمبند کرتا تھا۔

امام محمد خود بھی امام شافعی کی نہایت عزت کرتے تھے اور شاگردوں کی نسبت ان کے ساتھ خاص مراعات کے ساتھ پیش آتے تھے۔ ایک دفعہ ہارون الرشید کے دربار میں جاری ہے تھے، رہا میں امام شافعی ملے جوان کی ملاقات کو آرہے تھے، اسی وقت گھوڑے سے سے اتر پڑے اور نوکر سے کہا کہ ”خلیفہ کے پاس جا کر غدر بیان کرو کہ میں اس وقت حاضر نہیں ہو سکتا۔“ امام شافعی نے کہا کہ میں اور کسی وقت حاضر ہوں گا آپ دربار تشریف لے جائیں۔“ امام محمد نے کہا کہ نہیں وہاں جانا پچھوڑو رہیں ۲۔“ امام محمد اور امام شافعی میں اکثر مناظرات بھی رہتے تھے اور اسی بناء پر بعضوں کو ان کی شاگردی سے انکار ہے، لیکن اس زمانہ کی استادی و شاگردی میں یہ امور معیوب نہ تھے اور دراصل آج بھی معیوب نہیں۔

امام محمد کی شہرت زیادہ ترقہ میں ہے اور ان کی تصنیفات عموماً اسی فن کے متعلق پائی جاتی ہیں لیکن وہ تفسیر، حدیث، ادب میں بھی اچھتا دکار جر کھتے ہیں۔

امام شافعی کا قول ہے کہ میں نے قرآن مجید کا عالم امام محمد سے بڑھ کر دیکھا ۳ ادب و عربیت میں اگرچہ ان کی کوئی تصنیف موجود نہیں، لیکن فقہ کے جو مسائل نحو کی جزئیات پر مبنی ہیں اکثر جامع کبیر میں مذکور ہیں اور ان سے ثابت ہوتا ہے کہ اس فن میں ان کا کیا پایہ تھا، چنانچہ ان خلکان وغیرہ نے خصوصیت کے ساتھ اس کا ذکر کیا ہے۔

^۱ دیکھو تو ایں التا بیس مطبوعہ مصر صفحہ ۲۹۔

^۲ تو ایں التا بیس صفحہ ۲۹۔ ^۳ الجواہر المفہیہ ترجمہ امام محمد۔

حدیث میں ان کتاب موطا مشہور ہے۔ اس کے علاوہ کتاب الحج جو امام مالک کے رد میں لکھی ہے، اسی میں اکثر حدیثیں روایت کی ہیں اور متعدد مسائل میں جوش ادعاء کے ساتھ کہا ہے کہ مدینہ والوں کو دعویٰ ہے کہ وہ حدیث کے پیرو ہیں، حالانکہ ان مسائل میں صریح ان کے خلاف حدیث موجود ہے۔

امام محمد کی تصنیفات تعداد میں بہت زیادہ ہیں اور آج فقہ حنفی کا مدار ان ہی کتابوں پر ہے، ہم ذیل میں ان کتابوں کی فہرست لکھتے ہیں جن میں امام ابوحنیفہ کے مسائل روایتیہ مذکور ہیں اور اس لیے وہ فقہ حنفی کے اصول خیال کئے جاتے ہیں

مبسوط

اصل میں یہ کتاب قاضی ابو یوسف کی تصنیف ہے ان ہی مسائل کو امام محمد نے زیادہ توضیح اور خوبی سے لکھا۔ یہ امام محمد کی پہلی تصنیف ہے۔

جامع صغیر

مبسوط کے بعد تصنیف ہوئی، اس کتاب میں امام محمد نے قاضی ابو یوسف کی روایت سے امام ابوحنیفہ کے تمام اقوال لکھے ہیں۔ کل ۵۳۲ مسئلے ہیں جن میں سے ایک سو ستر مسائل کے متعلق اختلاف رائے بھی لکھا ہے، اس کتاب میں تین قسم کے مسائل ہیں۔
۱: جن کا ذکر بجز اس کتاب کے نہیں پایا جاتا۔

۲: اور کتابوں میں بھی مذکور ہیں، لیکن ان کتابوں میں امام محمد نے تصریح نہیں کی تھی کہ یہ خاص ابوحنیفہ کے مسائل ہیں، اس کتاب میں تصریح کر دی ہے۔

۳: اور کتابوں میں مذکور تھے، لیکن اس کتاب میں جن الفاظ سے لکھا ہے ان سے بعض نے فائدے مستدیب ہوتے ہیں، اس کتاب کی تیس چالیس شرحسیں لکھی گئیں، جن کے نام مختصر حالات کشف المظنوں وغیرہ میں ملئے ہیں۔

جامع کبیر

جامع صغیر کے بعد لکھی گئی خییم کتاب ہے اس میں امام ابوحنیفہ کے اقوال کے ساتھ قاضی ابو یوسف اور امام زفر کے اقوال بھی لکھے ہیں، ہر مسئلہ کے ساتھ دلیل بھی لکھی ہے، متأخرین خیفہ نے اصول فقہ کے جو مسائل قائم کئے ہیں زیادہ تر اسی کتاب کے طرز استدلال و طریق استنباط سے کئے ہیں۔ بڑے بڑے نامور فقہاء نے اس کی شرحیں لکھی ہیں، جن میں سے بیالیس

شروع کا ذکر کشف الظنوں میں ہے۔

زیادات

جامع کبیر کی تصنیف کے بعد جو فروع یاد آئے۔ وہ اس میں درج کئے زیادات

نام رکھا ہے

لتحی كتاب الحج

امام محمد امام ابوحنیفہ کی وفات کے بعد مدینہ منورہ گئے اور تمیں بر سر وہاں رہ کر امام مالک سے موطا پڑھی۔ اہل مدینہ کا طریقہ جدا تھا۔ بہت سے مسائل میں وہ لوگ امام ابوحنیفہ سے اختلاف رکھتے تھے امام محمد نے مدینہ آ کر یہ کتاب لکھی۔ اس میں اول وہ امام ابوحنیفہ کا قول نقل کرتے ہیں پھر مدینہ والوں کا اختلاف بیان کر کے حدیث اثر قیاس سے ثابت کرتے ہیں کہ ابوحنیفہ کا نہ ہب صحیح ہے اور دوسروں کا غلط، امام رازی نے مناقب الشافعی میں اس کتاب کا ذکر کیا ہے۔ یہ کتاب چھپ گئی ہے اور ہر جگہ ملتی ہے، میں نے اس کا ایک قلمی نسخہ بھی دیکھا ہے۔

سیر و صیغہ و کبیر

یہ سب سے اخیر تصنیف ہے۔ اول سیر صیغہ لکھنی اس کا ایک نسخہ امام اوزاعی کی نظر نے گزرا۔ انہوں نے طعن سے کہا کہ اہل عراق کو فن سیر سے کیا نسبت امام محمد نے سنات تو سیر کبیر لکھنا شروع کی، تیار ہو چکی تو سائٹ جزوں میں آئی۔ امام محمد اس ضمیم کتاب کو ایک خچر پر رکھوا کر ہارون الرشید کے پاس لے گئے، ہارون الرشید کو پہلے سے خبر ہو چکی تھی، اس نے قدر دافی کے لحاظ سے شہزادوں کو بھیجا کہ خود جا کر امام محمد سے اس کو سند لیں۔

ان کتابوں کے علاوہ امام محمد کی اور تصانیف بھی فقہ میں موجود ہیں مثلاً کیانیات، جرجانیات پہقیقات، ہارونیات، لیکن یہ کتابیں فقہا کی اصطلاح میں ظاہر الرولیۃ میں داخل نہیں بلکہ کتاب الحج جس کا ذکر اور پر ہو چکا ہے بھی اس سلسلے سے خارج ہے۔

امام زفر

فقہ میں اگرچہ ان کا رتبہ امام محمد سے زیادہ مانا جاتا ہے۔ لیکن چونکہ ان کی کوئی تصنیف موجود نہیں ہے اور ان کے حالات بھی بہت کم معلوم ہیں۔ اس لیے صاحبین سے ان کو مؤخر کھنڈا پڑا۔ یہ عربی اللسل تھے، شروع زمانہ میں ان کو حدیث کا شغل رہا اور اسی وجہ سے جیسا کہ علامہ نووی نے تہذیب اللغات میں تصریح کی ہے، صاحب، الحدیث کہلاتے تھے۔ پھر فقہ کی

طرف توجہ کی اور اخیر عمر تک یہی مشغله رہا۔

میکی بن معین جو فوج برج و تعدیل کے امام ہیں ان کا قول ہے کہ فر صاحب الرای ثقة مامون نے بعض لوگوں نے ان کی تصنیف بھی کی ہے۔ لیکن وہ مہم ہے۔ اور قابل اعتبار نہیں۔

ان کو خاص کر قیاسی احکام میں نہایت کمال تھا۔ امام ابو حنیفؓ نسبت فرمایا کرتے تھے کہ اقیس اصحابی۔ کبیع بن الجراح کا ذکر اور پرگز رچکا۔ ان سے استفادہ کرتے تھے، قضا کا عہدہ ان کو بھی ملا تھا۔
۱۵۸ھ میں پیدا ہوئے اور ۲۰۷ھ میں وفات ہوئی۔

قاسم بن معن

بہت بڑے نامور شخص تھے، صحابہ کے مصنفوں نے ان سے روایت کی ہے۔ اگرچہ ان کو حدیث و فقہ میں بھی کمال تھا۔ لیکن عربیت و ادب میں اپنا نظیر نہیں رکھتے تھے۔ امام محمد ان کی خدمت میں استفادہ کی غرض سے حاضر ہوتے تھے۔ خلیفہ نے ان کو کوفہ کا قاضی مقرر کیا۔ مجبوراً قبول کرنا پڑا، لیکن تنخوا کبھی نہیں لی۔

امام ابو حنیفؓ کو ان سے خاص محبت تھی، یہ بھی مجملہ ان لوگوں کے ہیں جن کی نسبت امام صاحب فرمایا کرتے تھے کہ ”تم لوگ میرے دل کی تسلی اور میرے غم کے منانے والے ہو۔“ ان کو بھی امام صاحب کے ساتھ نہایت خلوص تھا۔ ایک شخص نے پوچھا کہ ”آپ فقه و عربیت دونوں کے امام ہیں۔ ان دونوں علموں سے وسیع کون ہے؟“ فرمایا کہ ”واللہ امام ابو حنیفؓ کی ایک تحریر کل فن عربیت پر بھاری ہے۔“ ۲۰۷ھ میں وفات ہوئی۔

اسد بن عمرو

یہ پہلے شخص ہیں جن کو امام ابو حنیفؓ کی مجلس تصنیف میں تحریر کا کام پرداز ہوا۔ بہت بڑے درتبہ کے شخص تھے، امام احمد بن حنبل نے ان سے روایت کی ہے اور میکی بن معین نے ان کو نقش کہا ہے۔ ہلال رازی کا بیان ہے کہ ایک دفعہ ہارون رشیدؓ کے معظمه گیا۔ طواف سے فارغ ہو کر کعبہ میں داخل ہوا اور ایک جگہ بیٹھ گیا۔ تمام اہل دربار اور اعیان ہاشم کھڑے تھے۔ مگر ایک شخص ہارون الرشید کے برابر بیٹھا۔ مجھ کو نہایت تجھ ہوا۔ لوگوں سے دریافت کیا تو معلوم ہوا کہ اسد بن عمرو ہیں ۲۔

بغداد میں قضا کے عہدہ پر مامور تھے، ۱۸۸۷ء میں انتقال کیا۔

علی بن المسمیہ

فن حدیث امام اعمش و هشام بن عروہ سے حاصل کیا تھا، امام بخاری و مسلم نے ان کی روایت سے حدیثیں نقل کی ہیں۔ امام محمد بن حنبل ان کے فضل و کمال کا اعتراف کرتے تھے۔ امام سفیان ثوری نے امام ابوحنیفہ کی تصنیفات پر جو اطلاع حاصل کی ان ہی کے ذریعہ سے کی۔ موصل کے قاضی تھے، ۱۸۹۱ء میں انتقال کیا۔

عاویہ بن یزید

یہ وہی بزرگ ہیں جن کی نسبت امام ابوحنیفہ مجلس تصنیف میں فرمایا کرتے تھے کہ جب تک عائینہ آچکیں کسی مسئلہ کو قلمبند نہ کرو، علامہ ذہبی نے ان کی نسبت لکھا ہے کہ کان من خیار القضاۃ۔

حبان

کثیر الروایۃ تھے۔ ابن ماجہ میں ان کی روایت سے متعدد حدیثیں موجود ہیں، امام ابوحنیفہ ان کی قوت حفظ کے بہت مادح تھے۔ ۱۸۹۱ء میں وفات ہوئی۔

مندل

حبان کے بھائی تھے، امام اعمش و شام بن عروہ و عبد الملک بن عمیر و عاصم احوال و امام ابوحنیفہ سے حدیثیں روایت کیں، نہایت متورع اور پرہیزگار تھے، ۱۸۶۵ء میں انتقال کیا، ان کے بھائی حبان نے نہایت با اثر مرثیہ لکھا۔ علامہ ذہبی نے میزان الاعتدال میں اس کے چند اشعار نقل کئے ہیں، بدو شعر یہ ہیں:-

انقلبت فی فراشی ارقا

فاذاذکر فقدان اخی

قد جری فی کل خیر سبقاً

واخ ای اخ مثل اخی

تمت باللخییر

افسانہ یار ان کہن خواندم و فرم

دریاب کہ لعل و گہرا فشاندم و فرم

شلی نعمانی ۱۵ دسمبر ۱۸۹۳ء (علی گڑھ)